

Дурды Каров

ОН ИЫЛ  
ТҮРМЕДЕ

**Дурды Каров**

# Он йыл түрмеде

**Роман**

**Биринжи китап**

**Ашгабат «Туран-1» 1994**

ББК 84 Түр 7  
К 28

**Каров Д.**  
К 28 Он йыл түрмеде. Роман. - А. «Туран-1»  
неширяты, 1994.

Романың авторы – дурмушның чаркандаклы, өврүмли  
ёлларыны гечен, онуң аңысыны-сүйжүсини дадан адам.  
Шонуң үчин-де, онуң төтөнлейин хата зерарлы гөзенегин  
аңырсына дүшен баш гахрыманының башдан гечирйән  
вакалары, азатлыга ымтылышы дартгынлы хем-де  
ынандырыңы баян эдилйәр.

ISBN 5-7270-0087-4

ББК 84 Түр 7  
К 4702590201=94

© «Туран-1» неширяты, 1994

Printed in Hungary – Interpress Foreign Trade Co. Ltd.

Хәзир Гүн өзүниң әпет гөвресини ал-асмана гөтерип, инчемик йити шөхлелерини әлем-жахана сачярды ве үм-мүлмез херекет билен өз ёлуны довам этдирийәрди. Гырымсы агачларың көлегесинде гойлан тагта секилеринң үсти болса етгинжекдир орта яшан адамлардан долуды. Буларың хәзирки топбак-топбак болуп, нәмедир бир задың иргинсиз жеделини эдип отурышлары, өйсүз-өвзарсыз бир топар гаракчының болшуны ядыңа саярды. Бирнәчелериниңем хич киме гошулман, теммәки түссесини ызыгидерли ичинө дартып, сессиз-седасыз болуп отурышлары, ене бирнәчелериниң эллерине гитара алып дүшнүксиз хиңленмеси, бейлекилериниңем өз дертлери өзлерине агдыклык эдйән ялы, ичлерини хүмледип, геврелерине ер тапман гүмра болуп йөрүшлери гүн шөхлелесиниңем гудратлы тыгларыны гамландыряна чалым эдйәрди. Чар-төверекдәки ювлуп, йүпден асылан эркек эгинбашлары, гөйә, гүнүң йити шөхлелерине чыдам эдип билмейәнә меңзәп, ювашжадан өвүсйән эпгек шемалжыгың угруна елпеленйәрдилер. Ине, шейле дүрли херекетлериң ызыгидерли довам этмеги белли бир мечбердәки гиңишлигиң асуда тебигы дуркуны дийсең тукатландырярды ве шейле түкениксиз пурсатың ынсан мертебесине жадылы орнашмагы, гөр, нәчелериң йүрегинде гайдувсыз өйке дөрөдйәрди. Хәзир менем көлегели гырымсы агачларың арасы билен сәхелче ере узалып гидйән бетон душелен ёдажыгың устүнде икияна гезмелейәрдим хем-де эдил өзүм ялы,йүзүни ашак салып, гезмеләп йөрән орта бойлы, аррык, дөши ичине чөкүп, кебзелери чыкышып дуран бир адамың тукат херекетине небсагырыжылык билен сын эдйәрдим. Догруданам, ол эллерини аркасына тутуп, иргинсизлик билен икияна әдимлейәрди хем-де нәмедир бир задың пынхан гайгысына гарк болуп, пикир юмагының сапагыны күлтерлейәрди. Вагт болса дийсең хаял гечйәрди. Мениң тәзерәк гелен бу адамыны ичгин сынламагым онуң бендилик хакындакы өчүгси пикирлерини бөлдүми-нәтдими, гараз, икимизиң аразмызда соңабака сөз ачылмагына ягдай дереди.

Чәклендирилен гиңишлигиң яшайыш шертинде дөрән танышлык мениң сөзүм билен башланды.



– Гардаш, яман аладалы гөрүнйәңиз-ле. Өзүңизи гиң-рәк тутуң!

Мениң бу сөзлериме нәтаныш адам хошамайлык би-лен:

– Догры айдяңыз, көп пикирленмек зыяндыр – дийди-де, ол мундан артык гөплешмәге гаршы ялы болуп, өз херекөтини довам этди.

Шол бада мениң ене-де:

– Танышмага ругсат эдиң! – диймегим, хәлиден бәри ичини хүмледип, өз гөвресине ер тапман йөрән бу нәта-ныш адамың йүз кешбинде «Гаршы дәл, айдыберин» ди-өн алаамат дөрөтди.

– Хава гардаш, мениң адым Салых – дийип-диймән-кәм, онуңам:

– Мениң адыма-да Деря диййәрлер, өзүмем Даргана-тадан – дийип, өзүни танатмагы бир-биримизиң дерди-мизи пайлашып уграмагымызың башлангыжы болды.

Мен онуң сөзүни бөлдүм:

– Деря дийсеңизләң. Өрән оңат адыңыз бар экени. Деря диймеклик йурегиңизиң акып ятан бир улы деря ялы гиңлигини аңладяр.

Деря гезегини гечирмеди:

– Вах, гадырдан. Багтың ятмасын... Багтың ятса, сен ха Деря бол, ха-да Дөңиз... асла пейдасы ёк. Дурмушың гирдабына дүшен өзүң болма дийсене...

– Дарыкма, Деря, ынха инди еди йылдан бәри мен шу бендилигиң пенжесинде...

Деряң дуйдансыз «Хи... и... и...» дийип ичини чекмеги «Еди йыл?!» дийип эшиденине ынанман, гайтадан сора-магы, галыберсе-де, гөвнүме болмаса, ичинден гечип барян айылганч гөзлерини мөлөртмеги маңа шарпык де-генче тәсир этди.

Гөзүм гараңкырап, эжизләң ялы болдум. Келләмде мүн дүрли пикир ат чапды. «Эй, Салых, Салых, сен нә гүнле-ре дүшүп йөрсүң? Гел-гел инди шу кичижик дүнйәжиге тәзе гелен адам сениң устүңден гүлйән ялы, хер гөпин-де ичини чекөжек болуп дурмалымы? Иле гүлки боланың-дан-а, өлениңем ягшыдыр. Ёк, Салых, сен инди еди йыл-дан бәри хич кимден гөп чекмәндиң, инди бары-ёгы үч йылың галанда хер бир тәзе гелен нәкесден гөп чекме-лими?»

Бирденем пәлимден гайтдым, шо пилле башга пикир басмарлап уграды: «Ёк, Салых, сен ялңышярсың, эйсем бу адамда нәме гүнә бар, сениң бендилик пенжесине

дүшмегиңе хич ким гүнәкәр дәл. Гайтам бу адамыны өзүң дашындан энче гүн бәри сынлап, «Пайхаслы адам болара чәмели, ил билен иши ёк, гой, мен бу адам билен таншайын, белки, йүрегиминң өчүгси гам-гуссаларыны пайлашарын» дийип, өзүң илки танышлык ачыпдың ахбетин. Ине-де яп-яңыжа гүрлөшип башладың. Ёк, Салых, сен инди мерт бол. Илдөн гөрме. Хемме зада өзүң гүнәкәр. Сәхелче вагтдан эшретли дурмуша аяк басаймалы халыңа, тертибиңе буйруп билмәниң учин, ине, инди еди йыл болды, гөр, нәхили бетбагтчылыга учрадың. Салых... Салых... сең гөзүң бендиликдән ачылмаз. Сең терс гелен тәлейиңе ичини чекөнәм тапылар, устүндән гүленәм... Худай дий, бу-да гечер».

Йүрегимдәки эжизлемәң, гамлы топалаңың есири болмагым, ондан соңам бейниме парасатлы пикирлериң аралашмагы мениң йүзүмдә азажык рух учгунжыгыны дөрөдипди. Дуйдансыз халатда бирден «Еди йыл?!» дийип соран Деря мениң йүз кешбимдә болуп гечен өзгеришдән маны чыкарып, өзүниң өтерәк геченини аңан болара чәмели, соң ол сыпайычылыклы әхендә гүрледди, шол сәбәгли мендә дөрән якымлы дуйгулар адамкәрчилик мертебесиниң пайхаслы басганчагына дырмашып гитди.

– Салых, сиз багышлаң! Мен-ә тәзәрәк гелемсоң, бирхили өр-гөкдән гөлип, ичими чекәйипдишин. Догрусы, ерликсиз берен совалыма инди дүшүнйән – дийип, ол сөзүне дынгы берди.

– Ёк, Деря! Сен мең өңүмдә өрән догры дурдуң. Иң говусы, йөр, ханы, секә гечип азажык отуралы, ядандырысам – дийип, Деряны өз отуриян секиме алып гелдим. Догрусы, тәзе таншымы өз отурияңа секижигиме гетирмегим билен нәче дийсең хеззет-хормат этмекликдән га-ча дуржак дәлдим, эмма элим юкады, хөдүрлемәге за-дым ёкды. Диңе гүррүңе гүйменип, гөвүн ачышып бил-жәкдик. Йөне гүррүңденем озал Деряны хас гызыкланды-ран зат, секиде томсуң жөвзасына чыдам эдип билмән ярым-ялаңач чәшерилип ятан, дөши тутушлыгына сурат билен безелип, чеп тайында болса «Сейгиң пидасы» дийлип язылан ынсан гөвреси болды. Бу гөвре мең ёл-дашларымың бириди. Ол гелен мыхманың өзүне хас ич-гин серетмегиндән әтияч эдйән ялы, йыггарақ халда ериндән турды. Саламлашанда велин Деря билен эдепли элелешип, өз адының Меретдигини дуйдурды. Мерет ни-реде отурса-турса гүррүңини элмыдама сөйги меселе-синдән башларды. Гыз-гелинлери нәче дийсең суратлан-

дырарды. Олара багышлап гошгулар гошарды. Гүнделик газет-журналлардакы гыз-гелинлере гуванярды. Махал-махал овадан гелинлериң кәсине середип: «Гөр, дүнъеде нәхили багтлы адамлар бар. Вах, мениңем шулар ялы гелним болсады, онда мен өлсемем армансыз болардым» дийип, өз арзувыны ичине сыгдырып билмән төверегине эшитдирйәрди. Тәзерек гелен адам билен таншайса дагы, дийсең ыснышып, өз сөйги әлеминиң непис кешделерини йүрек перделеринден сыздырып нусга гечирйән дек гүррүң берерди. Гүррүң эдип отырка хә бермесең яда «Мерет, бейле-де бир гутарныксыз сөйги болармы?» дийәйсең дагы, бичак гаты гөрерди. Өйкелекди. Хатда бирнәче гүнләп сең билен геплешмезди. Йөне иңнән сада адамды. Йүрегинде хич киме кине сакламаярды. Гүррүңини диңлесең велин, сең билен доган окашан ялыды. Хут хәзир болса Мередиң диени гелипди. Тәзе таншының гулак габардяныны аңып, ол сөйги юмагының инчемик сапагыны етишибилдигинден күлтерлейәрди.

– Хава, дост, сиз мең дөшүмдәки «Сөйгиң пидасы» диен язгыны гең гөрәймәң. Бу сөзлер мең йүрегимде такат тапман күкрегимде өмүрлик орун алды. Догрусыны айтсам, ёлдашларымың тениме бейле язгың язылмагыны халаманы-да болды. Аслында муңа мең өзүмем тарапдар дәл. Йөне, дост, хер бир адамың өз дүнйәгарайшы, дурмуша болан дүшүнжеси, гөзъетими, сүйжи хевеси бар. Арман, бу хөвеслериң хәзирине етмәге ынсан ыкбалы кәмахал ёл бермейәр. Мең яңы йигрими яшым долды, онсоң нәдип мен сөйги хақда гүрлемәйин. Мениң шу ерик тәлейимиң бендисе болуп гелмегимиң дүйп себәби хем хут шол сөйгиниң есирлиги үчин. Гөрсене, ыкбалың мени гөзгыны ягдая салып, мениң үстүмден гүлшүни. Айтсаң айдып отурмалы. Яңы он докуз яшым доланда мен обадан Ашгабада окува гелдим. Окува-да гирдим. Окабам уградым...

Шол пүрсатда мен гүррүңе гошулдым:

– Мерет, тәзе таншымызың хал-ягдайыны сорамагың дерегине, еке өзүң гүрләп дурсуң-ла. Гезек бер ахырын. Гой, Деря гөрән-эшиденлери, хакыкы ынсан яшайшы барада гүррүң берсин-ле. Сең гүррүңинден биз халыс без болдук. Онда-да сен шол сөйги хеңиңи дутардан айрып, гыҳақда чалып дурсуң. – Мередиң гүррүңини мен вәшилиге салып гойдуржак ялам этдим велин, Деряң «Гой, Мерет гүрләп, кейпден чыксын, маңа-да бу гүн болмаса, эрте гезек етер» диймеси Мереди хас-да гылавландыр-



ды. Шол аралықта ерли радиодан «Пикир бериң, биринжи яшайыш жайының граждандары, агшам нахарына тайярланың» диен сөзлериң яңланмагы пытрамагымыза себәп болды. Эмма аракесме узага чекмеди. Агшам нахарыны ийип гелемизсоң, Мерет ене өз гүррүңини довам эдип уграды.

– Хава, Деря, ине, онсоң оңат окуп йөрдүм. Биле окаян Шекер диен бир овадан гыза болса, дийсең огрынча, хошамай гараядым. Гүнлерде бир гүн йүрегимде дөрән харасатлы дуйгулам, Шекере болан хөвесим болса яшлыкда эден сүйжи арзувам билен биригди, ылхам оңагымда сөйги диен от, мисли, тамдыр оды ялы туташып уграды. Беденимдәки пайхас болса эрким билен биригип, адамкәрчилик пердәми нәче дийсең йүзүмде нәзик сакларды. Шейдибем сөйги диен улы бир дерде саташдым. Темени халтада гизләп болярмы нәме... Пынхан сырымы-дердими Шекере дуйдурдым. Шекер болса «Менем сени эрбет гөрөмок велин, нәдейин-дә, мен эййәм башга бири билен халашып йөрүн» дийди, Мен ондан:

– О нәхили, мени говы гөрийән болсаң, башга бири билен халашып йөрсүң, эйсем-де болса бир йүректә ики адамыны халап болармы? – дийсем, «Ай, ончасыны-ха билжегем боламок, йөне хол сазчылык училищесинде окаян Сапар дийип бир оглан билен халашян, шоңа-да дурмуша чыкжагыма сөз бердим» дийди-де, ондан соң мең билен гөплешжегем болуп дурмады. Самсык дийсене, дуньеде башга гыз гытмыды? Шекер болмаса, шекерденем сүйжи бал бар дий-де, башга бир гызы сайлабер ахырын. Болмажак болса болмаз экени. «Сапар дийлене дурмуша чыкмага сөз бердим» дийди велин, мең йүрегимде бир харасат туруп башлады, диер – айдар ялы дәл, асыл Шекер хер гүн той гуруп, мең элимден бүс-бүтин гидип барян ялыды. Гүмуртикетмек нәмә герек? Тизара илкинжи сөйгими элден гидердим. Ол хут мең үчин гидипди. Йөне мең калбымда дөрән сөйги диңе Шекер дийип учганакларды. Вагт болса шол гечип дурды. Сөвда техникумының биринжи окуп йылыны ярпылап барярдик. Шекер окупдан дынч гүнлери Сапар билен кино гидерди. Мен болса ез сөйгимиң пенжесинден чыкып билмән, огрынча Шекери сынлардым. Шекер Сапар билен багларда сейил этсе, менем Шекере болан арасса мәхрими ичиге сыгдырып билмән, зовзулдар йөрердим.

Болян зада серетсене. Бирденем, Сапар Шекериң янына гелмесини гойды дурубәрди. Хөпделәп гөрүнмеди,

айлап гөрүнмеди. Бир гүн көпчүлик болуп кино гидилмекчи болунды. Шол көпчүликдө Шекерем барды, менем бардым. Кино гирмезимизден озал үйшүшип дуркак, бирден Шекериң гөзи Сапара дүшди. Йөне бу гезек Сапарың гол тутушып, дөхөдем-дессем эдип гезип йөрөнгөзү Шекер дэлди-де, башга бир перилеңнем перисиди. Шекер велин өз гөзлерине ынанмайрды. Ол гөзлеринден яш дамжаларыны биыгтыяр сырыкдырып, Сапара тарап йөрөп, көпчүликден сайланды. Сапарың алкымына барды. Йөне Сапар Шекере сен кимем диймеди. Улумсылык билен башга тараплара өңөдйөрди. Шекер хут өз гөзүниң хәзирки гөрүп дуран затларына канагат эдип билмеди. Өзүни найынжар гөзяшың пенжесине итекледди. Себәби бир ай чөмөси озал Шекериң хут өзи Сапара гол берип, хәзирки гөзүниң гөрши ялы, дөхөдем-дессем эдип бу ерлерде гезипди. Инди болса Шекер Сапарың соңкы вагтларда нәме үчин гөрүнмейәндигиниң себәбини өз гөзи билен гөрүп дурды. Бирденем Шекер гөзлерини Сапара мердемси дикди-де, «Нежис» дийип, ёлдашларына тарап йөредди.

Үтүкленен жалбар-пенжегиң ичиндәки сырдым гөвре «нежис» дийлен сөзе питава-да этмеди. Гайтам, Шекериң угруна гарады-да, бинамыслыга салып, «Сизиң өзүңиз «нежис» дийип элини быкынына тутды. Мен нежисиң хаыкатданам Сапар болуп, бир арасса, өз намысының сарпасыны өз ажы гөзяшы билен горап дуран Шекериң эжизләп дуршуна чыдам эдип дүрүп билмедим. Адамкөрчилик мертебөмиң сыпайы дүйгулары өз зынжырларыны үзүпди. Зынжыр бөлөклериниң гүйжи болса саг элимде топланып, Сапарың чат маңлайында тәседен даргапды, ене топланып, ене даргапды.

«Бахар» кинотеатрының ишигинде кино гирмәге гарашып дуран мәрекәниң асуда акымының бозулмагына мениң чакнышыгым себәп болупды. Хәлки ак памык ялы болуп дуран перилериң-перисиниң гол тутушып дуран кишиси болса көпчүлигиң ичинде элем-тас болуп гөрүнйөрди. Дуранларың аглабасы нәмәң-нәмедигине дүшүнмейөрди, диңе кә ерден «Азгыны тутуң!», «Бозгагы саклаң!» дийлен сеслер гулагыма эшидилйөрди. Ал саңа герек болса... Тизара милиция ишгәрлериниң икиси маңа «йөрүң!» дийип ышарат этди. Шейлелик билен мениң үчин диңе көпчүликден сайланып гөркезилен угра тарап гидәймек галыпды. Маңа хер дүрли айыплары йөңкедилер. Аз салымдан соң мең дашымы гуршап алан диңе

дөрт саны дивар сүтүни болуп галды. Вагтың гечмеги билен «Ил азгыны», «Бозгак», «Ил бихепбеси» дийип, үч йыл азатлыктан махрум этдилер. Догры, мен гүнәм ёк дийжек дәл. Элбетде, мен адамзат жемгыетиниң өңүнде пайхас байлыгымы етерлик дережеде уланып билмәнди-гим, када-кануың чәгинден ганыгызмалык билен чыжқак боланлыгым зерарлы, өзүми ач-ачан гүнәли сайян. Йөне велин, ахлак тайдан бозгак болуп, пак сөйгә бивепалык эдип йөрөн харамзадалара бизиң жемгыетимизде асла орун болуп билмез. Онда-да Сапар кысылмы йигитлик буйсанжының рухы байлыгына пул гүйжи билен гуваниян-лара, арасса зәхметден четде дуруп, галплыгың үсти билен өз чагаларыны эклейән сыпайысумаклара дурмуш белентлигиниң чүр депесинде гүл десселери говшурылмаз.

Мерет шу ерде гүррүңине дынгы берен ялы этди. Йөне ол энтеклерем яшайыш пердесине букулып, еңил газанжың угрунда хақы нәхак эдип, нәхакы хем хак эдип, өз бәхбидиниң хусусы сергезданы болуп йөрөн адамлар-рың дүрли хәсиетлерини нәче дийсең чейнежекди. Эмма шол аралыкда-да радионың:

– Пикир бериң! Ятар вагты голайлашяр, хеммәңиз ят-мага тайярланың! – диймеги бизиң барымызың пикири-мизи башга бир угра угрукдырыпды. Хер ким дынч алма-га тайярланярды. Эййәм Деря-да еринден туруп: – Гижә-ңиз рахат болсун, саг-аман ятып туруң! – дийип, bize элини узадып дурды. Мерет билен, гөр, нәче вагтлап биле тиркешип, хер гүн агшамына радионың «Ятмага тайярланың» диен вагты биз бир-биримизе «Гижәңиз ра-хат болсун, саг-аман ятып туруң!» диймездик, асыл би-зиң бирек-биреге бейле сылашык ядымыза-да душмездик. Йөне, ятыбермели өйдердик-де, ерли-ерден туруп ятмага гидерик. Ынха инди Деряның ынсан мертебесиниң иң белент сарпасы билен bize элини узадып, хошлашып дурмагы велин, мени хич хили геплемесизден, диңе дур-муша болан гарайшымызы бүс-бүтин үйтгетмелидигими ез-өзүме айтмасыздан аян эдйәрди. Мен хәзир өз келлә-ме уран тәзеки пикирлериң дуйгусыны дашыма чыкар-ман, Деря биленем, Мерет биленем сагболлашып, өз ят-ян ериме гелдим. Дүшегими оңарышдырып, ериме геч-дим. Ятылян жайдакы чыра эййәм сөндурилипди. Гиже асудалыгы хич киме сыр билдирмән, жайың ичинде дынч алып ятан адамлар билен биригип, тебигатың леззетин-ден нәче дийсең хезил эдип ганярды. Мениң болса гөзү-ме уқы геленөкды. Ынсан адамкәрчилигиниң гутарныксыз

чешмеси өзүнің белент гөвресини мең өңүмде кичелдип: «Ынха, мен, мен сениң пайхасың, сен мени өз калбыңда эрк эдип саклап билсең, мен сениң адамкөрчилик мертебәңи элмыдама белент сакларын, мен саңа баглы, йөне сен өз калбыңдакы пикир дерясының жадыгөй толкунларына гуванмаңы, кө вагткы гахар газанында гайнадан ахымтык дуйгуларыңы өзүңе эрк эдип депеләп билсең, сениң рухы байлыгыңа менем нәче дийсең гуванардым, саңа болан пәклигиме вөпадарлык билен буйсанардым. Өзүми сең аркаңдан шейле багтлы хасап эдип, диңе бир саңа дәл, бүтин ынсан мертебесиниң аңында пайхас байлыгымың гутарныксыз чешмесини ене-де артдырардым» диййәрди. Ене-де «сен мундан өң мен хакда екеже гезек бир пикирленипмидиң? Ханы, Салых, сен маңа жогап бер, ине, гөр, Деряң калбындакы пайхас нәхили пәк. Яп-яңы сен мениң суссумы нәхили песелтдиң? Деря-да эдил өзүң ялы адам. Йөне онуң пайхас байлыгы меңкиден белент. Себәби хут сен ез эркиңе табың болман, өзүңе кичилик сайып, мени нәхили харлаярдың, дең-душларың арасында мени нәхили песелдйәрдиң. Маңа хич вагтам сең өңүнде гүрлемәге, саңа арка дүрмага ёл бермедиң. Ине, өмрүмде екеже сапар, олам хәзир мең хут өз гөзъетимимиң нәме ислейәнини менден сорап, мең билен маслахатлашдың. Эй, Салых, шу эдеп-хәсиетиңи өңрәкден улансаң болмаямы? Ёк, ёк, хәзирем саңа-да, маңа-да агзымызы бирикдирип, жемгыетде ез пәклигимизи гөркезмәгә нәче дийсең мүмкинчилик бар. Мундан өң мен өзүми нәче песгөвүн саянам босам, эдил хәзирки пилледен башлап, сең рухы белентлигиңе гуванмага мен тайяр. Сен маңа зейренйәр дийме, себәби сен мениң чагалыкдан терсима гидип, өз сүйжи жаныңы нәхили көседиң, дөң-душларың деңинден нәче ыза галдың, ынха, хәзирем инди еди йылдан бәри бендилигиң пенжесинде. Гылык-хәсиетиңи ерликсиз уланышыңы гөрүп, хер гезегем утанжымдан ере гирип билмездим. Хәзирем бир пилле, шоң учинем сен өз сүңңүндәки дөрөйән дуйгуларыңы менсиз йүзе чыкарма. Себәби сениң бар ички оваданлык кешбиңи йүзүңде нурана гөркезип ынсан гатнашыгында диңе алкыша мынасып болмагыңа гетирйән пайхас диен дуйгың мен. Сең рухы байлыгыңы эбедилик эгсилмез гүйч билен тәмиз саклажак дуйгы, ине, мен – пайхас...» Мениң пайхас әлемим калбымда гелжеге болан сүйжи арзулам билен биригип, хыял агажымың сүйр депесине дырмашярды. Гечмишиң ятламалары болса мени,

мисли, гундагдакы бәбежигиң салланчақда хүвдүлениши ялы тәзеден хүвдүлейәрди, тәзеден эдеп өвредйәрди.

Гижәң болса нәвагта барандыгыны билип билемокдым. Йөне эдил ятылаян вагты жайың ичини асудалык гуршап аланам болса, уклап ятан адамларың кәсиниң ымызганып, нәмедир дүшнүксиз самырдап, гайта-гайта биынжалык болуп, ерлеринден икияна агдарынмаклары асуда гижәниң якымлы дуркуны пессайлык билен биынжалыксызландырярды. Мениң болса гөзүме үкы гелмейәрди.

Гечмиш мең үчин дийсең хайран галдырыжыды. Ыкбал пайымың бендилик билен хәли-хәзирем чөрңешип гидип отурмагының яшлыкда алан тербийәмиң көпчуликден үзңе болуп, эне-атамың мени чақданаша ләликсиредип өсдурип етишдирендиги билен багланышыклыдыгына дийсең өкүнйәрдим. Ёк, мен өзумиң ыкбал зерарлы йитирен йитгами эне-атамдан гөрөмок. Олар хич вагтам маңа ярамаз бол дийип айтмандылар. Эйсем-де болса какамың ёкары везипели ишгәр болуп, мениңем какамың эмелдарлыгына буйсанып, яшлык басганчагымда гөрек болса-болмаса хәли-шинди пул барыны кисәмде гөтерип, өз дең-душларымың арасында өзуми хас белент саймагым нәмучинкән? Нәме учин мен өзуми хас жалай сайып, пул дийлен шейтаның керебине чолашдым? Барып мен хас яш вагтымда зол-зол пул гөрек диёмде, какам маңа нәме үчин пул барыны берип: – Оглум, пул сениң нәмәңе гөрек? – дийип, бирже гезегем сорап гөрмедикә? Я-да нәме учин «Пула гызма, зәхмет чекилип газанылмадык пул адамыны говулыгың устүнден элтмез» дийип, мең ақыма гуймадыка? Я-да мени жуда оңат гөрүп, гой, совса совсун, пулдур-да дийип, гелең этмедикә? Ёк, асла хайсы бир ата өз оглуның бетбагтчылыга учрамагына шәрик болаярка?

Хәзир мен какама гарап: «Нәмучин яшлыгымда пул сорамада себәбини сорамаң пул берипсиң? Нәмучин сен мени пул беласындан горап сакламансың» диейинми? Ёк, бү ерде диңе мең өзүм гүнәкәр. Өзүмиң кеч ыкбалымы дурнукусызлыгымдан, дурмуша болан эржеллигимиң говшаклыгындан, хақыы ынсан тербиесиниң сыпайы дуйгуларыны өзүме кабул этмәндигимден гөрийәрин. Инди габат гелйән кынчылыкларың әхлисини диңе өзүм еңип гечмелидирин. Хава, диңе өзүм! Диңе догры ёл билен, аарсса зәхмет билен гидип, өз эден гүнәмден сапланып, илки эне-атама, онсоңам бүтин көпчулиге хақыкатданам пәк зәхметиң тарапдарыдыгымы субут эдип билмелиди-

рин. Хәзирки дурмуша, гелжеге болан арзувлам калбым-да дийсең гүйжәп, өзүниң сүйжи леззетини мең жаныма пессайлык билен синдирйәрди, гижәниң асудалыгы болса өзүниң укы дуйгусы билен төверегими гуршап алмага хөвсленйән ялыды.

Шол гүн нәче гич ятанам болсам, эртеси өңки турян вагтымданам ир ояныпдырын. Сүңнүмде ядавлык дуйланокды. Гүнортана ченли иш табшырыгымы бир ярым эссе артыгы билен ерине етирдим. Тутуш иш гүнүмдәки табшырыгы болса үч эссә голай артыгы билен ерине етирипдим. Мүндан ең, догрусыны айтсам, эдил бейдип жаныгып зәхмет чекйәрдим дийсем яланчы. Келләмде бидерек пикирлери айлап: «ай, гүнүм гечсе боляр-да» дийип, ишиме гелеңсизлик билен гымылдан болярдым. Йөне велин эдил ол гүн мен дүйнки бу ерде бетон гарып дуран Салых дәлдим-де, төзеден дүнйә инип, өз гүнәми арасса зәхметим билен юмага, ёлдашларымың арасында тизликде тапавутланмага тайяр болуп дуран адамдым. Инди мең аңымда диңе азат яшайшың акымы мөвч урарды. Хакыкы ынсан яшайшы гөз өңүме гелйәрди. Мен ишден соң, агшамлык нахарымы чалт ийдим-де, Деряң янына бардым.

– Салам, Деря!

– Салам, Салых, геч, болшуна герә ерлеш – дийип, Деря өз янындан ер гөркезди.

– Нәхили, ичиңи гысдырман отырмың? – дийип, мен Деряң халындан хабар алдым.

– Ай, ёк-ла, йөне гечмиши гөз өңүме гетирип отырын.

– Деря, ханы, гөрөн-өшидениңден гүрруң берсене...

– Герегиң гүрруң болсун, Салых...

– Вах, Деря диййән-ә, хәзир бир шу гиң мейданларың бирине барып шу яшайыш диен ымарадам зыр дәли эдип гойберәге-де, маңа-да «бар, шоң дәлилигинден ачылар ялы ягдай тап» дийселерди... Онда мен оны шейле сүйжүлик билен; элмыдама мең өңүмде тагзым эдип дуран ялы эдердим. Эмма велин, ханы, бейле затлар болярмы дийсене. Яшайыш нәме, дост-яр нәме, эне-ата нәме?... – буларың хичисине-де озал акыл етирип билмәндирын.

– Салых, дурмуша, яшайша акыл етирип, гелжеге арзувларыңы амала ашыржак болсаң, хәли-хәзирем гич дәл. Эсасы зат өзүңи зәхметден дашда сакламан, тизрәк эркинлиге чыкжак болмалы, чагаларың арасына тизрәк говушмак хут бизиң өзүмизе баглы.

- Ол гаты догры, Деря.
- Салых, өйли-ишиклимисиң?

- Ёк, Деря. Өй ниреде, ишик ниреде... Диге эжемдир какам бар. Оларыңам гайгы-гам билен сачларыны агартдым. Яшым болса отузың ичинде. Индиден соң ил деңинде өйли-ишликли болжагам болсаң аңсат дәлмика диййән. Бу ерден чықаңсоңам, ким сени сөйжөк, сен кими сөйжөк? Алла билсин... «Мен сени сөййән» дийсем ким маңа ынанар. Маңлайымдакы йыгыртлары гөрөн гызлар сөйүшмөкден-ә гечен, гайтам туссаглыкдан геленмиш дийип, мен-ә бейледе дурсун, маңа меңзеш адамам гөрселер, гачышып йөрмеселер биридир.

- Ёк, Салых, сең бу пикириң нәдогры. Сөйги дийилйән ынсан дүйгусы адамың маңлайындакы йыгыртлара, оваданлыга, байлыга баглылыкда дөрөмейәр. Догры, яшлыкда дөрөйән сөйгүлериң хер хили хәсиетлиси боляр, эмма хакыкы сөйги адамың эдеп-хәсиетине, пайхасына, адамкәрчилик сылашыгына, көпчүлиге болан гарайшына, араса зәхметине догры гөз етирмек билен дөрөйәр. Ана, шолам хакыкы сөйги. Оң эшрети болса сени хич хачан гаррамага элтмез. Шонуң үчинем хакыкы сейгиң эшрети ни гөржөк болсаң, илки билен шу ерден акланып чыкма-лы. Ондан соң эңе-атаңа серетмели. Оларың сачларыны шу чак ченли агарданам болсаң, галан өмүрлерини ша-дьян гечирмеклерини газанжак болмалы. Диге бир эне-атаңа дәл, эйсем көпчүлиге-де пейдалы тәсириңи етир-мели. Тәзеки етишип гелиән яшлара гөрелде болмалы. Бу затларың эгсилмез нетижеси болса, сениң яшың отуздан геченлигине гарамаздан, сени шейле гөрлүп – эшидилмедик сөйгиң үстүнден элтер. Муңа дурмуш ди-ерлер. Ынсан дурмушы болса элмыдама ёлундан азашан, ялңышан адамлары тәзеден өз ёлуна гөнүкдирип, өз дең-душларының деңине етмәге көмөк эдйәр. Ынсан дурмушының эгсилмез чешмеси выжданлары пәк, сада адамлардан ылхам аляндыр. Сен асла эжизлемегин...

Деря ардынжырады, төверегине гөз айлады, соңра ене-де сөзүни довам этди.

- «Мен инди еди йыл бәри бенди болуп отырын, инди мең учин хемме зат хич» дийип пикир эдйән болсаң, он-да сен чуңнур ялңышяң, хан огул. Себәби дурмушда йү-зе чыкян хер хили гапма-гаршылыклар адамың ялңышма-гына, шоң билен бирликде болса ыкбалың терс гелмеги-не гетирйәр. Адам йүзе чыкян хер хили кынчылыклары еңип үстүн чыкмалыдыр. Өз терс гелен төлейинден нәги-

ле болуп жәхеннемчи болмалы дәл-де, шол йитирен йитигинден, ялңышан ялңышлыгындан чыкмага догры ёл гөзлемели. Ялңышмаклык илде бар затдыр, Салых. Йөне ялңышыбам, ялңышыны вагтында дүзедип билмейән адам өз эркине буйруп билйән адам дәлдир. Бейле адамлара хич ерде-де орун болмаз. Шонүң учинем, Салых, ине, сай-себәп билен танышдык, өзүмизем шейле дар ерде. Сен гөз өңүңе гетиржөк болуп бир гөр, яшайыш, дурмуш нәхили суйжи зат. Сен шу гүне ченли ятаңда-тураңда яшайыш, хақыкы ынсан яшайшы хақында пикир этмәнми-диң? Ёк, сен гөвнүңе гетирме, «мең башыма бу адам көпбилмиш болуп чыкды, ниреден геләйдим-ай» дийип. Салых, сен бил, мен саңа жанымдан сыздырып, догры ёл салгы бермекчи болярин.

– Деря, мен сенден хич зады гаты гөрөмок, сөн хақыкаты мең йүзүме нәче айтсаң айдыбер. Мен бу затлар барада өтен агшамдан бәри нәче дийсең өзүмем пикир эдйән, гайтам сенденем көп рухы көмеклере гарашярын.

– Салых, мең элимден дүзелмели көмеклери бир саңа дәл, хеммелөре-де гайгырман. Мениң хәсиетим шейле.

– Саг бол, Деря.

– Ине, хақыкы сөйгиң илкинжи башлангыжы сениң өзүне баглы, Салых жән. Галыберсе-де, вагты йитирмән, гайыбана окамалы, хүнәр алмалы. Шол аралықда сең гөвнүңе яражак машгала хөкман саңа саташар.

– Көп саг бол, Деря. Белки, сениң айданларың болсун. Менем бир иле гошулып, өйли-ишлики болсадым...

– Хөкман боларсың, Салых, эсасы зат адамкәрчилик пайхасыңы белөнт саклап, гелжеге умыдыгәр болмаклык-дыр. Гөзүң гөрөн етмезчилигиңе ерән догры дүзедиш бер.

– Боляр, Деря, мен индиден бейләк бүс-бүтин башга адам. Хут шу гүнки битирен ишлерими бир гөрседиң, диңе бир бу гүн дәл, эйсем хемише бүтин бригадаң арасында иң ендәки бетон гуяжы ким дийселер, «Салых» дийип, мәниң адымы эшидер йерерсиң. Тиз вагтдан болса отрядың хатарында хем енде барыжы болуп сайланарын. Мен зәхметден өңем гачан адам дәл велин, шу көркейплик, рухычөкгүнлик мең сачларымы халыс агартды дийсем, өте гечдигим болмаз.

– Салых, сен хич вагт бейле рухдан дүшме, яшайша болан башлангыч басганчагыңа тәзеден, хут шу вагтдан башла. Өзүңем хәзир өйленмедик оглан, яшайша болан гужур сенде нәче дийсең бар. Хайп, тәлейиң терс ге-



липдир. Айбы ёк, чыдажак бол, бу-да гечер. Ынха, мен, хава, Салых, ынха мен, сенден ики яш кичи. Өзүмө өй-ли-ишлики. Эжем, какам бар. Ики саны чагам бар, улу-жам гыз, икинжи класа окува гидйэр. Икинжиси огул, оң баш яшы бар. Аялымыңам, өзүмиңем ёкары билимим бар. Аялым район кеселханасында чага врачы болуп ишлейэр. Өзүм район иймит кэрханасының башлыгы болуп ишле-йэрдим. Йөне, нэме, сен кимем болсан, болжак болса, ялңышлык, онда-да өрэн гөдек ялңышлык болайяр экени. Элбөтде, бу гүн ол ялңышлыга ахмыр эдип, ер депелэ-ниң пейдасы ёк, инди ол затлары ятламалы дәл-де, гел-жеге болан ынамыңы иш йүзүнде гөркезип, хақыкатданам дузелендигиңи илки чагаларыңа, ондан соңам бүтин жемгыете субут эдип бермели. Ана, шонда чагаларыңам, ил-гүнүңем хақыкатданам ялңышлыгың боланлыгына, ин-дем дүзелдилйэндигине акыл етирерлер. Бизиң жемгые-тимизде, гой, ол ким болса болсун, иште, көпчүликде, яшайышда ёл берен биканун херекетлери үчин етерлик дережеде темми алмалыдыр. Мен эден этмишлеримиң канун эсасында жезасыны чекйэрин. Мең эден этмишле-римиң башлангыжы өзүмиң төверегиме гара небсине буйруп билмейэн адамлары үйшүрмегим болды.

Мен яшлыкда эне-атамдан алан тербийэмден нэразы дәл. Эмма өзүми билип, өйли-ишлики болуп, ил деңинде ише-гүйже башланымдан соңкы маңа душан дост-ярла-рымдан велин, хэзир дийсең нэразы. Асыл олар мең ак гөвунли хошамайлыгымдан пейдаланып, өзлериниң яран-жаңлык гылык-хэсиетлери билен, хут өз шахсы бэхбитле-ри үчин мени өз кереплерине чолап йөрселер нэтжек. Ёк, олар мең билен ак йүрекли гатнашык ачмак үчин дәл-де, өзлериниң галп ишлерини мыдамалык угрукдыр-мак үчин шейден экенлер. Онда-да еңил газанжың уг-рунда сергездан болшуп йөрен адамларың төверегими гуршап аландыкларына мен хэли-хэзирем нэме айтжагы-мы билемок. Ёк, мен оларың мең билен достлашан бо-луп, аз салым гатнашык эдип, отурышып-тураныма екү-немок, эйсем өзүмиң шоларың алдавына гидип, дурмуш ёлунда гойберен ялңышлыгыма өкүнийэн. Шоларың маңа «сен-сен» эдип, өвен болуп, алдап йөрүшлерине өкүнийэн. Вах, аялым Сона «Шолара ынанма» дийип нэче өзелен-йәрдем-ле... Ол маңа: «Деря, сең шу достларың хақыкы достлар дәл, сен шулардан чекерэк дур. Булар биртопар налажедейин, ез хожалыгына хэзир бермейэн адамлара меңзейэрлер, ынха, мен адам танаян болсам, шулар

иру-гич өз бәхбитлери үчин сең билен тиркешип йөрөн адамлар болуп чыкарлар, эгер булар дерекли адамлар болсалар, гижәң нө вагтдыгына гараман мыхманчылыкта арак барыны ичишип, ерликли-ерликсиз самрашып йөр-мездилер-де, өз чагаларының арасындажык болардылар. Ёк, Деря, сен гевнүңе гетирме, мен гижәң бир вагты туруп, яныңа гелйән дост-ярыңа нахар-чай тайын эдип берйән дийжек боламок я-да саңа болан гарайшымы мазамлап айтдыгым дәл-де, сениң дурмуш ёлунда пәк адамлар билен гатнашмагыңы ислейән дийдигим» диерди. Йөне мен велин аялымың диенлерине диңе:

– Сона, сен ялңышярсың, адама дост-яр көплүк этмез, ондан соңам бизиң сачагымыздан дуз ийип гиден адамлар, белки, ягшы ниетли адамлар болсунлар – диердим. Эмма дурмуш ёлунда мең эден пикирим нәдогры болуп чыкды. Аялым Сона бичак дуйгур экени. Хемме зат, хакыкатданам, онуң айдышы ялы болуп чыкды.

Ядыңда сакла, Салых, хемме зады аялың билен маслахатлашып чөзмели экени, сең нәдогры херекетлериңи аңан вагты, онуң айдян маслахатына гулак ассаң, ялңышмарсың. Яшайышда габат гелйән вакалары аялың билен дең пайлашып, бир-бириңе дең гулак асышсаң, агыр ягдайлара габат гелинмезлигем мумкин.

Шу ере геленимизде, мен онуң сөзүни кесдим:

– Деря, сениң айдяңларың өрән догры. Мең-ә, нәме, яшым яңы отуза етенем болса, энтәк өйли-ишикли, машгалалы болуп яшап гөрмәмсоң, өзбашдак яшайышда дост-яр билен гатнашыгам эдип гөрөмок. Йөне сең хәзирки гүррүң бершиңи гөз өңүме гетирип, нәхилем болса ыкбал чөрңешигини еңип гечмелидигине айыл-сайыл акыл етирйәрин.

– Хава, Салых, бү хәзирки дучар болан айрачылыгымыз гечер гидер. Яшайыш бизиң өңүмизде өркүч-өркүч белентлик болуп гөрнүп дур. Шол белентликлере бизем өз арасса зәхметимиз билен дырмашарыс.

– Деря! Йылларың гечмеги билен, бу эден этмишлеримизден бүс-бүтин ювлуп, ылмы ишгәр я-да жемгыете пейдалы адамларың хатарында болмагымызам мумкин. Шейле дәлми?

–Элбетде, ол бизиң өзумизе баглы, себәби ылмы ишгәр диен дережә етмек үчин ядавсыз окамалы, арасса зәхмет чекмөли, пәк гөвүнли адамлар билен ёлдаш болмалы – дийип, Деря совала жогап берди. Соң мениң йүзүме серетди-де:

– Салых, мең хут яшлыктан эден арзувым ылмы ишгәр диен дережә етмекди – дийди. – Ёкары билим аламсоң болса, зәхметден арамы үзмән, аспирантура гирмекчидим. Арман, шол арзувларымы вагтлайын тогтатмалы болдум. Эмма мен шол арзувыма етерин. Догры, бирнеме гиж рәк болса-да, хөкман етерин.

Биз Деря билен тә ятар вагты болянча гүррүңлешип, гелжеге болан умыдымызы бир-биримизе айдышып, сүйжи-сүйжи арзувлар билен йуреклеримизиң гам-гуссасыны пайлашдык. Шол гүнден соң мен хер гүн ишде өз пәк зәхметим билен ёлдашларымдан тапавутланып уградым. Гүнлериң биринде мени ишден соң өз отряд башлыгымыз капитан Иван Михайлович Михайлов кабинетине чакырды. Капитан Михайлов узын бойлы, аграс йүзли, сарыягыз, яшы элли төверегиндәки рус адамыды. Онуң шәхдиниң ачык я-да гүлуп отуран вагтына габат гелмек өрән кынды.

Мен кабинети ачдым-да:

– Гражданин начальник, гирмәге ругсат эдиң – дийдим.

Ол «Гириң» дийип жогап берди.

– Икинжи отрядың он икинжи бригадасындан мен Велиев Салых. Сизиң чагырмагыңыз боюнча гелдим – дийип перт-перт гепледим.

Ол:

– Гражданин Велиев, сизиң бир айлык табшырыгыңызы тас ики йүз процент ерине етирендигиңизи, шоң билен бирликде өз тертибиңизиң гүнсайын оңатлашыңдыгыны назара алып, тербиелейиш эдарасының карары эсасында сизе «Саг болсун» айдыляңдыгы билен танышдырян. Ине, шу карары эшиденлигиңиз барасында шу ерик голуңызы чекиң.

– Көп саг болуң, гражданин начальник – дийип, мен гөркезилен кагыза голумы чекдим.

– Гитмәге ругсат эдиң...

– Гидибериң!

– Саг болуң, гражданин начальник!

Мен отряд начальниги Михайловың кабинетинден чыкып, өз отурияң ериме гелдим. Ёлдашым Мерет еринде ёкды. Ине, бирден гарашылмадык ерден гыкылык эшидилди:

– Салых, ет, ёлдашың Мереди дүканың ишигинде уруп дурлар. – Бу сес бир бригадада мең билен зәхмет чекйән таныш огланларымың бири – Сәхедиң сесиди. Мен

алланичигси болуп еримден турдум, гаты-гаты әдим билен дүкана тарап уградым. Етип барыаркам, дуканың ағзындакы хүмер үйшмелеңи аңан солдатлаң ики санысы хем ылгашып етип барыардылар. Бирден көпчүлигиң ичинден:

– «Атас, атас, менты» – диен сес эшидилди. Шол пурсатда мәрекеңиң үстүне сув сепилең ялы болды. Адамлар хич зат болуп гечмедик ялы, дуканың өңүне гечип нобата дурдулар. Түрмедәкилериң арасындакы йөргүнли «атас», «менты» диен сөзлер «Солдат етип гелйәр» диен маныны аңладярды. Солдатлар нәче ичгин эсетселерем, нәмәң-нәмедиғини аңып билмән, ене-де ызларына гайтдылар. Мен нобата дуранларың арасында Мереди гөрүп:

– Мерет, нәме болды? – дийип сорадым.

– Ай, герек затлары алайын-ла дийип дүкана гайдыбердим. Ине, нобата дурдумам велин, огланларың бири гелип, мең өңүме гечди. Менем нобата дуруң ахырын дийсем «пих-пах» дийди-де, эзенегимден итекләп гойберди. Менем петекесине бир суңшурайын дийип өзүме май гөзлейәнчәм ики саны оглан гапдалыма гелип, ичме депип башлады. Яңкы эзенегимден итекләнем юмруклап уграды. Гараз, үч болуп хәхиме-мәхиме гарамадылар. Онянча-да солдатлар, онсоңам сен гелдиң-дә...

– Ханы, кимлер олар?

– Ынха, шулар!

Мередиң салгы берип гөркезен огланлары Мерет ялы яш огланларды. Оларың езлерини ончаклы танамасамам, биле болян ёлдашларыны танаярдым. Шоң учинем мен Мереде:

– Мерет, дукандан алжак затларыңы аркайын ал-да барыбер, хич ким билең давалашма – дийип ызыма гайтдым. Аз салымдан Мерет дукандан герек затларыны алып гелди.

Мен:

– Мерет, бар, Деряны алып гел – дийип, Мереди Деряң янына ибердим.

Мерет деррев Деряны алып гелди.

– Салых, нәме саглыкмы?

– Саглык, Деря, йене йөрүң ханы, шу ерик бир барып гелелиң – дийип, Деря билең Мереди яныма алып чыкып гитдим.

Хәзир биз дуканың ишигинде Мередиң дашына үч болуп гечен огланларың ховандары Касымың янына гелипдик. Касым менден үч яш төвереги кичиди, еди-секиз

йылдан бәри бендилик жебрини чекип йөрөн келтерәк бойлы, гараягыз, мен-менлиги халамаян огланды.

Касым бизи гөрөндөн:

– Салых, салавмалейким, гелиң, түвелеме, кә гүн шей-дип гезеленже чыкың ахырын – дийип, бизи гүлер йүз билен гаршы алды. Биз гечип отурдык.

Мен:

– Касым, огланлар оңушмажак болян ялы-ла, биз-ә дүшүнишәели дийип гелдик – дийдим.

– Бе, оңушмаз ялы нәме барка? Бейле болса, говы дәл, Салых. Нәме, оңушмажак болянларың арасында би-зиң ёлдашларымызданам бары бармы? – дийип, ол со-вал берди.

– Хава, Касым, булар, нәме, яш огланлар-да – дийип, ёлдашым Мередиң йүзүнә серетдим. Касым хә диймән ёлдашларыны төверегине йыгнады-да:

– Хава, Салых, огланлар-а үйшдүлер, ким өзүни гүнә-кәр сайян болса, гой, өзи айдыберсин – дийди.

Бирбада хич кимден седа чыкмады. Аз салымдан мен:

– Мерет, ханы айт, нәме болуп гечди – дийип ёлда-шыма йузлендим.

Мерет сөзе башлап хәлки айданларыны гайталады: «Мен дүканда нобата дурдум. Ине, шу оглан гелди-де, мең өңүме гечип дурды. Менем нобата дуруң дийсем, «Сен ким, бу ерде тертип өвредер ялы «пих-пах» дийди-де, эзенегимден итекледи, онянча-да, ине, шу отуран ог-ланлар билен үч болуп урубердилер. Мен өзүми горама-га май тапмадым, шол вагтам солдатлар гелди. Эмма хич зат аңшырман, ызларына гайтдылар, ондан соңам Салых гелди, бар болан зат шулар».

Шол вагт Касым маңа сораг берди:

– Салых, сен о ере төтәнден бардыңмы?

– Ёк-ла, мең-ә хабарымам ёкды. Бирден ишдеш ёлда-шым Сәхет хабар берәйди.

Касым Мередиң «Шулар» дийип гөркезен огланлары-ның үчүсиниңем адыны тутуп:

– Сергей, Мырат, Ата, бу огланың айдяңлары догру-мы? – дийип сорады. Хич кимден сес чыканокды.

– Сергей, сен нәме үчин нобата дурмаздан адамларың үстүнә сүрүнйәң, «пих-пах» дийип адама әсгермезчиликли гараяң? Жогап бер – дийип, Касым Сергейиң дуркуна назарыны диқди. Сергей жогап гайтармады. Мырат би-лен Ата-да гүрлемән, ере середишип дурдулар. Касым ене-де гепледи:

– Мен сизе дегмедик адам билен ишиңиз болмасын, эжизе ганым болмаң – дийип нәче айтдым. Сиз болса адамкәрчилик дуйгыңызы ере чалярсыңыз, сиз шу огланы гөрйәңизми? – дийип, Касым Мереде элини узадып, хас ханыгып гепледи.

– Ине, шу огланың, еке-екеден болсаңыз, сизи эдил сүңк гемрен ялы гөмирмәге-де гүйжи етер. Йөне бир би-гүнә адама дегилйән дәлдир, шоны билип гоюң – дийип, кисесинден чилим чыкарынып отланды, ики-үч гезек ызлы-ызына чилим түссесини ичине дартып, сезуни довам этди:

– Болуң ханы, хайсыңызың гүйжүңизе гөвнүңиз етйән болса еке-екеден чыкың, ынха, бу оглан-а гарашып дур – дийип, эли билен ене-де Мереди гөркезди.

Шу ерде Деря ара гошулды.

– Огланлар, инди болды, буларам ез ялңышларына дүшүнйән болара чемели. «Урушмак ите ягшы» дийипдирлер, урушмагың гереги ёк. Хеммесем яш огланлар, дола-нып бейле затлары гайталамазлар – дийип, ара агзыбир-лик маслахатыны оклады.

Деряң маслахатына менем, Мередем гаршы болмады. Диңе Касым чилимини ызлы-ызына сорды-да, элиниң угры билен дашрага зыңып, еринден турды. Энтәк агзын-дан чилим түссеси чыкып етишмәнкә-де, саг элиниң айлавы билен, Сөргейиң йүзүне шапбат чалды, ыз янындан Мырадың ве Атаның етдик хакыны пайлашдырды. Вака-ның гөзачып-юмасы салымда болуп гечени себәпли, мен Касымың эллерини тутмага-да етишмән галдым.

Диңе шондан соң Касым бизе:

– Салых, булар-а мең өз ёлдашларым. Эмма, гой, ол ким болса шол болсун, адамкәрчилик мертебесини ер-ликли уланып билмейән адамлара биз гайтавул берме-сек, оларың дишлериниң арасында эт бөлежиклери га-лар. Олар эдени гечйәндир өйдүбем эртир башгарак оюнлар чыкарарлар. Энтәгем бу огланы өрән салыхатлы билмели. Шоң учинем, дост, хер ерде болсаңам, диңе хакыкатың тарапы тутулмалыдыр – дийип, тәзеден чилим отланды.

Биз башга хич зат диймән, хошлашып чыкып гайтдык.

Ай-гүн гечип дурды. Деря-да, Мередем, менем бир звено болуп бетон өнүмлерини өндүрйәрдик, бизиң зве-номыз диңе бригадада дәл, отрядда-да дәл, бүтин бетон өнүмлерини өндүрйән заводың өндебарыжы звенолары-ның бири болуп дурярды. «Иң екеде бетон өндурижи»

дийлен ады болса биз инди эсли вагтдан бәри элимизден гидермән саклаярдык. Арасса ээхмет, пәк адамкәрчилик дуйгы билен, тизрәк азатлыга чыкмак арзувы бизи нәче дийсең галкындырарды. Ишде хич ядамзоқдык. Бизиң үчин азатлык пеллеханасы гүнсайын якынлашып барарды...

Мередиң бу гүн адатдакы гүнлердәкиден дийсең шәхди ачықды. Ол өзүне гелен салам хатыны яп-яңы окап болупды.

Мен ондан:

- Мерет, хат өйден гелипми? – дийип сорадым.
- Ёк. Өйден дәл.
- Кимден?
- Билйәнми, Салых, бу хат гарашылмадык ерден, онда-да, гөр, нәхили дийсене...
- Онуң ялы болса, гаты говы, Мерет.
- Хава, дост, ине, бу хатың эеси – дийип. Мерет дөшүндәки «Сөйгиң пидасы» дийлип язылан язгыны эли билен маңа гөркезди.

Шол вагт Деря-да:

- Мерет, асыл сөйгилимден дийсене – дийип, сезе гошулды.
- Хава, Деря, шол гүрруңини берен Шекер диен гызым хат иберипдир, мен оны догруданам сөййәрин, йөне ол маңа хат язар дийип гарашамоқдым.
- О нәмүчин?
- Ай, нәмүчини-дә, Деря, мен бир туссагда отуран адам, ол болса...
- Мерет, сең шу гүне дүшмегиңе шол гыз себәп болупдыр ахырын.
- Ёк, Деря, мең бу гүне дүшмегеме ол гыз гүнәкәр дәл-де, мең өзүм гүнәкәр.
- Догры, сең өзүң гүнәкәр. Йөне шол Сапар диен оглана эл галдырмагың, шол огланың Шекере бивепалык эденлиги зерарлы ахырын. Шейле дәлми?
- Хава, шол себәпли.
- Онда нәме? Ол гыз саңа хаты энтегем өңрәк язмалы экени, себәби сен, гөр, әхли болайжак кынчылыклары гөз өңүне гетирмән, ол гыз сени дәл-де, башга бирини сейсе-де, сен өзүңде шол гыза дөрән сөйгиң хорматы үчин, гөр, нәхили өз небсагырыжылык дуйгыңы уланыпсың. Шол гыза зерур еринде ёлдашларча кемек эдипсиң. Йөне этжәк көмегиңе гөдекси чемелешмегиң сени дурмүш ёлунда бүдремәге элтипдир. Сен гызмалык эдип, хахы-

катдан-да сөйгиң пидасы болупсың. Ёгса-да, ол гыз, сең айдышыңа гөрә, сени эрбет гөрмейән ялы-ла.

– Догры, Шекер мени эрбет гөренок. Йөне оң йүрегинде маңа болан сөйги ёк, а оң терсине, мен Шекери сөййән, түйс йүрегимден сөййән.

– Мерет, сен Шекери сөййән болсаң гаты говы, онда-да чындан сөййән болсаң, сен элмыдама сөйгиң тарап-дары боларсың. Йөне яшлар сөйги диен шейле бейик ымарада догры дүшүнип билмейәрлер-де, яшлык хыжувының дыкын алып дуран бөветлерини ойланышыксыз ачып гойбериберйәрлер. Ойланышыксыз ачылан сөйги бөведи болса, мисли, гәмикләп отуран өсүмлиги сувуң гарк эди-ши ялы, сөйгинем гарк этмәге гетирйәр.

– Деря, сөйгини хер бир йыкылан бөвет гарк эдип дурса, онда ол сөйги болмаз ахырын...

– Мөң саңа айтжак болян задымам шү-дә. Сапар ялы ахлак тайдан бозгаклар. өзлериниң яшлык хыжувыны пу-луң гүйжи билен уланярлар-да, небир аарасса, пәк дү-шүнжели машгалаларың аңында сөйгә болан ынамсыз-лыклары гүйжедйәрлер, а бирнәчелери болса өзлериниң яшлык хыжувыны гөрк-гөрмегиң угрунда интизар эдйән сөйги әлемине чәмелешйәрлер. Гөрк-гөрмеге ковалашян яшларың сөйгүси болса бу гүн сең оваданлыгыңа гува-нып дөрән болса, эртир сенденем оваданрак гермегей билен ыснышяр дурубейәр. Гөрдүңми, Мерет, яшлар овадандан-овадана ковалашып, өзлериниң сөйгә болан ынамларыны нәхили гачыяр экени. Шейле гылык-хәсиет-ли огланлара,гөр, нәче пәк гөвүнли гызлар душ гелип, өзлериниң яшлык басганчагының илкинжи әдимлеринде сөйги диен ымаратдан алданып, гөр, нәче гөзяш дөкйәр-лер. Шейле гөзяшлары Шекерем Сапарың бивепалыгы зерарлы, гөзлеринден сырыкдырыпдыр ахырын. Энтегем Шекер өзүниң бивепа саташандыгыны вагтында билип-дир, ондан дашлашыпдыр. Ёгса, шейле бир бивепа нала-жедейинлер бар, хут өзлериниң алдавы билен бир-ики диймән, небир яш гызлары сөөн киши болуп, бир-бири-не билдирмән, нәзи-керем билен гүнлерини гечирйән окупчысумак огланлар бар, өзлерини студент сайып, мен окаян дийибем өйлеринден пул барыны гетирип, сөлп-сөлп эдишип йөрән огланлар-да аз дәл. Йөне буларам ахыр билинйәр. Соң өзлериниң ялңыш херекетлерине дү-шүнип, нәче дийсең пушманаң эдйәрлер. Шекер-ә, нәме, энтек бир дурмуш гуруп, яшайша башлан машгала дәл. Ол яңы сөйги гиңишлигинде өзүни эркиң дүюп башлан



яш гыз. Сенем оны сөййән. Сең Шекере болан сөйги хыжувың гайдувсыз йүрекден болса, Шекерем сени хөкман сөер.

– Деря, мең Шекере болан сөйгим онуң оваданлыгына гуванып дөрәмәнди-де, шол гызың эдеп-экрамы, тертиби себәпли, өзүни көпчүликде шейле мылайым, сада алып баршының хатырасына дөрәпди. Шоң үчинем менде Шекере болан сөйги гүнсайын эгсилмез гүйч билен мени галкындырар. Шекериң хәзирки хаты болса, мең гөвнүме болмаса, «Мерет, менем сени сөййән» диййән ялы – дийип, Мерет Шекерден алан салам хатының эпинини ачышдырып, тәзеден окап уграды.

Хат шейле язылыпдыр:

– «Мениң мертебәм үчин, ыкбал йитгисине сезевар болан студент ёлдашым Мерет Жумаеве Шекериң тарапындан салам! Сизиң хәзирки езүңизи бендиликде болмагыңыз, онда-да хут мениң үчин эркисиз дурмуша улашмагыңыз мени дийсең ынжалыксызландырар. Йөне өзүмдәки сизе болан ынсан хорматы менде дийсең гүнсайын гүйжейәр. Мен бу хаты язмак билен, сизе өзүми хөдүрлемеге я-да башга бир максады гөз өңүмде тутмак билен дәл-де, сизиң маңа шейле ятдан чыкмажак дуйгы дөретмегиңиз, мениң бир нәкесиң алдавына чолашып, гөзүмден сырыган гөзяшыма сизиң шейле дуйгудашлыклы гарамагыңыз, гөр, мени нәхили ой-пикире батырар. Сиз диңе мениң студент ёлдашым болман, эйсем мениң үчин, мениң ар-намысым, мертебәм үчин иң якин ынсан болдуңыз. Догры, сизиң нәхилем болса шол вагт гахардан сакланмагыңыз гереқди. Онда-да мениң учин сакланан болсаңыз, хас оңат боларды. Эмма болжак зада чәре ёк экени. Шейле-де болса инди гечени гечди билели. Сизиң тиз азатлыга чыкмагыңызы ёлдашларча арзув эдйәрин. Өзүңизи рухубелент саймагыңызы, пәк зәхмет билен дурмуш ёлуна тәзеден гадам урмагыңызы арзув эдйәрин. Мерет, сизиңем хатыңыза гарашмак билен, өз хатымы соңлаярын.

Хош саг болуң, Шекер Атаева».

Шу хатдан соң Мередиң Шекере болан сөйгүси дийсең арасса пәклик билен барха гүйжейәрди. Мередиң өз айдышына гөрә, Шекериң язан хатының хер бир сөзүнде сөйгә болан гайдувсыз гарайыш шейле чуңнур дуйгы билен бизиң хеммәмизе бичак тәсир эдйәрди.

Мен:

– Мерет, Шекериң саңа гарайшы өрән сада, өзем сени хақыкатдан-да халаяр. Өзүңем тизара өз жоғап хатыңы ибер, ол сениң хатыңа сабырсызлык билен гарашяндыр – дийдим.

Деря-да мең сөзүми макуллап, өз ички дуйгусыны орта ташлады:

– Мерет, мең пикиримче-де, Шекер сени халаяр. Шоң үчинем өз сөйгиң барасында гижикдирмән хат ибер – дийди.

Мерет ез сөйгүсиниң сергезданы болуп өңки гезен гүнлерине нәтжегини биленөкды. Ол хаял этмән кағыздыр галам алып, хат язмага башлады. Өзем хаты бир тагта, ики тагта язмак билен гутармады-да, дөрт-бәш тагта кағызы өз сөйгә болан сүйжи арзувлары билен долдурды. Соңра хатыны букжа салып, почта ящигине ташлап гелди.

Гелшине-де:

– Салых, Деря, хаты-ха ибердим, ики-үч гүнден хатым Шекериң элине говшар, ондан соң болса ене-де Шекер хат иберер – дийип өз бегенжини, сөйгә болан дуйгусыны галкынма билен бизе дуйдурды. Бизиң барымызам сөйги диен ынсан дуйгусына аз бегенемзоқдык. Ине, Деря өйли-ишикли адам, чагалары бар. Сөйгүли машгалаң эгсилмез чешмеси болуп отыр. Мерет болса өз сейгүлисинден хат алды,өзи хем хат иберди. Бу затларың барысы бир мең дәл, бизиң үчимизиңем шатлыгымыза шатлык гошярды, бир-биримизе болан ёлдашлык сылашыгымызы артдырды. Шейле дар ерде ыкбал йитгисиниң өвезини долдурмага дийсең гарашып дуран йүреклериң белент жошмасы айдып-дийип дүшүндирер ялы дәлди. Мунуң терсине, ёлдашларымызың хайсында болса-да гарашылмадык ягдайда бирден йүзе чыкан ички дуйгың гайгыланмасы бизиң хеммәмизе-де тәсир эдйәрди. Бири-миз бир зада бегенсек, үчимизе-де дең тәсир эдйәрди, хут шонуң ялы-да гынанжымызы-да дең пайлашярдык. Хер гүнүң гечиши иш билен багланышыклы болса-да, өрән тәсин галдырыжыды. Бир гүн бир зада бегенсең, бейлеки гүн ой-пикире батярсың. Бир гүн өйден хат алсаң, ене бир гүн өе хат иберйәң, гараз, гүн тертиби нәче кадалашдырыланам болса, ыкбал акымы хемме адама дең тәсир эдйәрди.

Мерет үчин хер гүн сөйги хақында сүйжи арзувлар билен вагт гечирмек етерлик болян болса, Деря үчин чагаларыны ятламак, оlara тизрәк говушмак аладасы етерлик

болярды. Мениң үчин болса еке бир сөйги я-да чага аладасы дәлди-де, бус-бүтин хемме зат аладады. Өз халан гызың билен сөйүшмек, дурмуш гурмак, ил деңинде ейли-ишлик болмак, эне-атаң, ил-гүнүң алкышына мынасып болмак – буларың барысам мең калбымда улы бир алада, улы бир максат болуп дурды.

\* \* \*

Бу гүн ишден геленимизде бизиң хичимизе-де хат ёк экени. Ине-де отыркак радио бегенчли хабар яйратды:

– Пикир бериң, он икинжи бригададан, гражданин Аманов Деря, сиз гысгалдылан душумыга чагырыларсыңыз.

Мен радионың икинжи гезек гайталап дуршуна-да үнс бермән:

– Деря, сени душумыга чагырарлар, чагаларыңыз гелендир – дийдим.

– Шейле ялы, Салых, ез-э мени чагырар, чагалар гелендирлер. Белки-де шейле болсун-да – дийип, Деря аграслык билен еринден туруп, душумык берилиён жая тарап уграды. Деряң хәзирки йөрәп баршында шатлык аламаты дуоларды. Ол душумык отагына якынадыгыча, әдимини чалтландырылды. Ынха-да Деря душумык отагының пенжиресиниң алкымында сәгинди. Шол вагтам жайың ичинден сес эшидилди:

– Фамилияңызы ве адыңызы айдың?

– Аманов Деря.

– Шу ере голуңызы чекиң – дийип, душумык гечирижи аял йүзи суратлы кагызы пенжиреден Деря узатды.

Деря голуны чекип, кагызы ызына гайтарды.

Ине-де илкинжи душумык!

Узын столуң бир тарапында йүзүни ашак салып отуран адам Деряды. Бейлеки тарапта болса орта бойлы, сары-ягыз, сачы депесине дүйрленип, үстүнденем юкажык капрон яглыжак атылан сыпайы яш гелин билен бир гызжагаз, бирем огланжык отырды. Булар Деряң машгаласыды.

Илкинжи душумык башда Деряны нәче бегендиренем болса, эдил хәзир Деряң йүзи чагаларының, аялының йүзүне каклышмаярды. Ол диңе ашак эседйәрди. Нәмедендир бир затдан утанян, чекинйән ялы, өзүни дийсең йыгра сакларды.

Илкинжи душумыгың илкинжи сезүни Сона өз адамсы Дерядан эшидеси гелйәрди. Эмма Дерядан диңе ашак эсетмеден башга зат чыкмансоң, Сона сөзе башлады:



- Деря, гургунмысың?
- Гургун!
- Нәхили, жан саглыгың?
- Оңат!
- Нәме кемчилигиң бар?
- Хич зат!

Энтегем йүзүни галдырман, шол ашак середип отурышына Деря аялының сорагларына жогап гайтарярды. Болуп гечйән затлардан бихабар, нәмәң-нәмедигине дүшүнмән аңк болуп отуран Максатжык дилленди:

– Кака, эгниңдәки эшиклең нәме үчин солдатларың эшиги ялы дәл. Энем маңа «Какаң солдат болуп йөр» дийди ахырын...

Деря оглуның сорагына бирбада жогап тапып билмеди. Ол башыны гөтерип, гөречлерини оглы Максатжыга гөнукдирмек билен чәкленди.

Өз гезегинде Максатжыгам гаража гөзлерини какасының дуркундан айранокды. Ата-оглуң гөречлери бир-бирине каклышды. Максатжык эржеллик эдип, ене-де совал берди:

– Кака, сен нәме үчин өйүмизе бараңок! – дийди. Максатжык нәче сораг берсе-де, какасындан хич хили жогап алып билмеди. Шу аралықта Сона:

– Деря, нәме чагалаң сорагына жогап береңок я-да шу гүне дүшенлигиңи шу отуран нерессе чагаларындан гөрйәңми? Сен шу ише булашып гайдалың бәри, ынха, инди ярым йыл болды, шол ярым йылыңам хер бир сагадында, хер бир гүнүнде шу чагаларың сораян сорагларына шу гөзяшымдан башга жогап гайтарып билмедим. Сен хернәче булар хич зада дүшүнйән дәлдирлер, булар чагадыр дийсеңем, бейле дәл. Соран сорагларына жогап бермесең, чага болсалар-да канагатлананоклар. Зол «Әже, ханы какам, нәме үчин какам өйүмизе геленок?» дийшип, мени өз угрума гояноклар. Илкибатлар-а «Какаңыз солдат болуп йөр, оглум» дийип Максатжыгы алдадан хем болдум велин, гызың Нәзик бир гүн окувындан аглап гелди.

Менем: – Гызым нәме үчин агляяң? – дийсем, «Әже, өзүм ялы гызлар, огланлар: «Нәзик, сең какаң түрмеде герек?» дийдилер – дийип, ичи-ичине сыгман ярылайжак боляр. Эйсем Нәзик нәме дийсин? Өзүң билйәң икинжи класда окап йөр, түвелеме, хемме зада акылы етйәр. Ынха, инди өзүң икисине-де жогап бер. Ёк, Деря, булара чагадыр өйтме. Икисем мени хич угрума гоянок. «Ха-

ны, йөр, какамы тапып бер» дийшип дурлар – дийип, Сона соңкы сөзлерини гайталанда гөзлеринден яш дамжалары сырыгды. Ол энтәгем геплежекди велин, гынанжы Сонаның богазыны дыкына гетирди.

Сонаң гүррүңини диңләп отуран Деря улудан демини алды, ики эли билен келлесини тутды, соң йүзүни-гөзүни эллери билен чаларак овкалашдырды, гайта-гайта ювдунып, хәлиден бәри гама батып дуран гөвресини тижеди, ардынжырабам, геплемәге чалышды:

– Максат жан, оглум, мен өйүмизе барарын. Хәкман барарын, сен азажык гараш, оглум, эгнимдәки эшиклерим солдат эшиклери дәл. Ёк, мен солдат дәл, оглум.

Максатжык какасының «Оглум, мен өйүмизе хәкман барарын» диен сөзүнә йылгыран ялы этди. Гөзлерини балкылдадып, башга-да затлар соражак болды, онянча енде Деря:

– Гызым, Нәзик, какаң туссаг дийдилерми? – дийип сорады.

– Хава, кака, окувда хер гүнем өзүм ялы гызлар, огланлар «Нәзик, сең какаң түрмеде, туссагда» дийип йөрлер.

– Сен нәме диййәң?

– Хич задам диемок, йөне аглайян.

– Гызым, мугаллымыңыза айдайсаң болмаярмы?

Шу ерде Сона ара гошулды:

– Нәме, сең туссаглыгың мугаллымлары билмейәндирлер өйдйәңми?

– Мен билмейәндир дийип айдамок, белки, билйәндирлер, шонуң үчинем мугаллымлары лакгылдап йөрен шол окувчылара кәеселер, зйле болмаң, бейле болмаң дийселер, онда оларың зол-зол гайталап йөрмезликлери-де мүмкиндр ахырын.

Нәзижек какасы билен эжесиниң гүррүңиниң арасына гошулды.

– Кака, мен эжемден башга хич киме-де айдамок.

– Боляр, гызым, гой, дийселер дийиберсинлер. Ынха, бу ерден тиз чыкып өе барарын, гызым. Онсоң хич ким саңа какаң түрмеде диймез, өзүңем окувыңы оңатжа оагын, эжең диенини этгин. Болярмы, гызым?..

– Боляр, кака, окувымам оңат окарын, эжемиңем диенини эдерин.

Деря өй-ичерилең ягдайыны сорашдырды.

– Сона, эжемдир какамың саглыгы нәхили? Оңатмы?

– Деря, бу ере эжеңем гелжекди велин, гайын атамьң шу гүнлер кән яравлыгы ёк, гатыжа дүмевләпми-нәмеми. Эжең онуң янындан айрылып билмән, бизе «Өзүңиз гидип геләйиң» дийди. Бизем, гөршүң ялы, ынха, чагалар билен гайдыбердик.

– Нәме, какам көпден бәри ятырмы?

– Ай, көпден бәрәм дәл велин, шу сен тутуланыңдан соң бендәниң били үзүлен ялы болайды. Бичак хорланды. Илки вагтлар ыраң-дараң гезенем болярды, соң-соңлар гаррылык, үстесине-де сениң гайгың, оны чөкерәйди өйдйән.

– Эжемиң ягдайы нәхили?

– Эжеңем бир мыдар бар, ыра-дара гезиб-ә йөр. Икисинем сениң гайгың йыкды...

– Сона, шейле болды-да, нәдейин. Пелек ишидир-дә.

– Ёк-ла, Деря, бу ерде пелегиң үстүне атмасаңа.

– Дагы нәме?..

– Сең хут хусусы ялңышың себәп болды. Мен, Деря, «Шу бихепбе ёлдашларыңдан дашрақда дур, ахыр бир задың үстүнден элтерлер» дийип, саңа нәче гезек айдыпдым.

– Хава, Сона, бү айданларың гаты догры. Көп гезек айдыпдың. Ялңышлык болды-да, нәдейин?

– Деря, сени хич кимем ялңышдырып билмезди велин, сең өзүңем «Сув мейилли гурбага» дийлиши ялы, соңабака көп затлара мейилли болуп уградың.

– Сона, эдил бейле дәл болаймасын...

– Ёк, Деря, мен гаты догры айдян, соңкы дөвүрде сен үйтгедиң. Мең шу гүнки ялы ядымда, бир вагтлар, барып гошумызы бирикдирмәкәк, сен маңа хат язардың, сениң шол вагтлар шейле бир сада, пәк дуйгың, арасса сөйгиң мени, гөр, нәхили галкындырарды. Шейле хәсиетлериң мен соң-соңларам гуванардым. Мениң саңа сөйгимиң дуйп өзени сениң шол чәксиз адамкәрчиликли хәсиетлериңди. Эмма, нәме үчиндир, соң-соңлар үйтгәбердиң, бүс-бүтин башга адам болдуң дурубәрдиң, билмедим мен, саңа нә дөв чалды...

– Сона, ялңышлык хер бир адамда болуп билер ахырын.

– Оны билйән, Деря, ялңышмаян адам болмаз. Йөне шол дөвүрде мениң айданларымдан догры нетиже чыкаран болсадың, онда бу бетбагтчылык башымыза дүшмезди.

– Вах, бу айдяңларың чын-ла, йөне инди гич. Гич, Со-на жан, гич.

– Хава-ла, Деря,инди ялңышлығыңа дүшүнип, чагала-рың арасына саг-аман говушсаңам кайыл.

– Хава, Сонам, аз-кем гайрат эдиң. Бу-да гечер. Гара-шыбериң. Эжем билен какама, хемме соранлара салам айт.

– Хөкман айдарын...

Деря бирбада өзүни шейле йыгра дуянам болса, чага-лары билен оңат гүрлешип, гамлы гөвнүни биразажык гинелтди. Эмма гысга вагтлык душушыгың чәклидиги се-бәпли, вагт гаты тиз гечип гитди. Душушык гечирижи аял душшык вагтының гутарандыгыны дүйдурды. Сона-ңам, Максатжыгыңам, Нәзигиңем хошлашмалы пурсаты болупды. Сона чагаларына бакып:

– Максат жан, ханы, какаңыз билен хошлашың, инди өйүмизе гитмели – дийип, өзи хем адамсы билен хош-лашмак үчин еринден турды.

Максат билен Нәзик какаларына гарап:

– Кака, саг бол, саг-аман өйүмизе бар – дийишдилер. Сона-да:

– Деря, саг бол онда, хат язып, саглығыңы эшитдирип дур, бизи алада этмән, тертип-дүзгүнлиже болгун – ди-йип, гөзүне яш айлады.

Деряң бирже сөз диймәге-де дили айланмады. Гөзүне яш айланып, дамагы долуп дурды. Геплемәге межалы болмансоң дине ювдунярды, йуреги адатдакыдан хас бе-тер гүрсүлдейәрди. Сона болса адамсының дилинден нә-медир бир затлар эшитжек болян ялы гаңрылып ызына середйәрди, ишиге тарап усуллыжак билен йөрейәрди. Бирденем «Деря, саг бол!» – дийип, чыкып гитди. Сонаң соңкы «Деря, саг бол» – диен сөзлери хас-да эндиревүк халда эшидилди.

Деряң болса гепләп билмән, шол бир доңан ялы бо-луп дуршуды. Догры, гепләп билмесе-де, онуң калбы пәкди, хут чагаларының элинден тутупжык билеже гидеси гелйәрди, иң болманда, ене-де азажык гүрлешип отура-сы, гүлшеси, ойнашасы гелйәрди. Эмма чәкли вагтың гу-тармагы Деряң ислег-арзувыны айрачылыктан башга хич зада гетирмеди. Аз салымдан Деряны душшык отагын-дан нобат гуллугында дуран солдатларың бири өзи би-лен алып гитди.

Гүйз айларының илкинжи гүнлери башланыпды. Гөз-гу-ванжымыз гырымсы агачлар якымсыз шемала дөз гелип



билмән, өзлериңиң яшыл япракларыны еке-екеден ере гачыярдылар. Ере гачан япражыклар арлы томсы өзлериңиң шахаларында дүнйә безег берип гечиренем болсалар, оларың ода тутулан говка ялы болуп, хәзирки ятышлары бирхили гезгыныды. Шейле-де болса, тебигатың айланып дуран дөрт паслының бири болан гүйз паслының илкиңжи башлангыжы шужагаз япражыклардан башланярды. Япракларыны гачыран шахалар сырдым чыбык болшуп, шемалың угруна гөвүнли-гөвүнсиз ыгшылдашярдылар. Яшайыш болса шол бир акымына өйден, ил-гүнден үзңеликте довам эдип дурды. Бир гүн ишден геленимизде отряд башлыгымыз Михайлов бүтин отрядың өңде барыжыларыны радио аркалы өз кабинетине чагырды. Бу чагырышыкта мен, Деря, башга-да бирнәче ёлдашымыз барды. Биз отряд башлыгымызың кабинетине хаял этмән йыгнанышдык. Капитан Михайлов дуркуны адатдакыданам аграсрак саклап отырды. Аз салымданам Михайлов еринден туруп, сөзе башлады.

– Гражданлар, сиз бизиң икинжи отрядымызың өңде барыжылары болуп дурярсыңыз. Сизиң чекйән арасса зәхметиңиз еке мениң өзүми бегендирмән, эйсем ол сизиң өзүңизем тизрәк чагаларыңыз, эне-атаңыз гавушмагыңыз улы көмек болуп дуряр. Йене, шейле-де болса, энтек бизиң арамызда өз этмишлерине пушман этмән, гайтам ене-де чәклендирилен дүзгүн-тертибиң гаршысына дуруп, өз бозгак хәсиетлерини шу ерде йөрәтжәк боланлар йүзе чыкяр. Эмма биз олара ёл бермерис – дийип, капитан Михайлов столуң үстүнде ятан кагызларың бирини алды. Кагызларың гапдалында кесерилип ятан әйнегини элине алып, гапдал кисесинден яглыгыны чыкарды. Әйнегиниң айнасыны сүпүришдирип, усуллык билен дакынды. Ардынжырабам, кагызың йүзүне эседип, гепләп башлады:

– Сизиң гөрйән шу кагызыңыз дүйн язылан акт, өзем бизиң отрядымызың члени, отряд боюнча енде барыжы он икинжи бригаданың бригадири гражданин Эсенов Сейидиң тәзеки эден этмиши барада язылан хат. Гражданин Эсенов Сейит он икинжи бригаданың бригадири болуп, өзүниң иш укыбыны гөрелдели алып баранам болса, дүйн иш еринде гизлин халатда спиртли ичги гетирдип ичипдир. Ичги иченлигини хич киме дуйдурмадыгам болса, оны ишден соң нобат гуллугында дуран солдатлар сынагдан гечен вагты, агзындан спиртли ичгиниң ысы гелйәр дийип саклапдырлар. Ол маңа техмет атырсыңыз

дийип надаралык этсе-де, медицина барлагының нетиже-си ичги иченлигини тассыклапдыр. Шол тассыклама эса-сында тертип-дүзедиш эдарасының хөкүми билен брига-дир Эсенов Сейиде темми берилди. Ол беркидилен ка-мерада үч ай вагтыны гечирмели болар. Үстесине-де ол бригадирликден бошадылды. Он икинжи бригада тәзе бригадир беллемек герек – дийип, капитан Михайлов отуранлаң йүзүне гезүни гездирди. Ынха-да назарыны Деряда саклады, ичинден бир затлары пикир эдип, аз салым геплемән дуршуна-да, әйнегини элине алып, столуң үстүнде гойды. Бирденем:

– Гражданин Аманов Деря – дийди.

Деря еринден турды.

– Сиз тәзерәк геленем болсаңыз, сизи бригада брига-дир эдип беллемекчи, сизиң өзүңиз мең теклибими нә-хили гөйәрсиниз?

Деря бирбада хич зат геплемеди-де, маңа гезүнің гыйтагыны айлады, менден нәхили-де болса бир ышара-да гарашян ялы этди.

Онянча-да Михайлов отуранлара йүзленди:

– Бригада бригадир эдип Аманов Деряны беллесек, мениң пикиримче, ялңыш болмазмыка диййәрин – дийди.

Отуранлаң бары отряд башлыгымызың теклибини ма-кул билди. Бу теклиби менем голдадым. Себәби Деря пайхаслы, көпи гөрән адамды.

Деряның хәзирки болуп дүршундан отряд башлыгымыз канагатланман, белли бир жогап эшитмек үчин ене-де Деря йүзленди:

– Гражданин Аманов, сизиң өзүңиз нәхили пикирде?

– Гражданин начальник, сизиң маңа болан ынамыңыз, мениң үчин бир басганчак бейиклик, шоң үчинем мен көпчүлик үчин элимде барыны аямарын.

Деряң жогабы отряд башлыгымызыңам, отуранларыңам гөвнүнден турды. Шундан соң биз капитан Михайловың ругсады билен кабинетден чыкып, херимиз өз ерли-ери-мизе дагашдык. Мен Деря билен болян еримизе гелдим. Мерет bize гарашып отуран экени. Ол бизден:

– Салых, нәме көп эглендиниз, йыгнак-зат болдумы? – дийип сорады.

– Ай, йыгнаг-а дәл, ынха, Деряны бригадир сайладык.

– О нәхили бригадир?

– Ай, йөнекейже бригадир-дә.

– Хайсы бригада?

– Ол икинжи бригада.

– Ханы, онуң озалкы бригадири Эсенов?  
– Эсенов дүзгүни бозупдыр.  
– Нәме?! Дүзгүни бозупдыр?!  
– Хава.  
– Нәме этмиши бар?  
– Спиртли ичги гетиртдирип ичипдир. Онам солдатлар сынаг вагты аңып саклапдырлар. Ичги иченлигини анык-лабам, уч ай беркидилен камерада болмак жезасыны берипдирлер.

– Ол-а болмандыр...

Гүррүңе Деря гошулды:

– Нәме болмандыр диййән? Эйсем хәзирки шу гөвнү-чөгүн халыңа ичги ичмек ядыңа дүшйәми?

Мерет Деряң сөзүнә жогап гайтармады.

Деря ене-де жаныгып гепләп башлады:

– Ери, энтек озалкы эден этмишлең ызындан өкүнип етип боланок велин, адамлаң индикиси нәхили болярка? Шу айрачылыкда, шу рухупесликде өзүнә эрк эдип билмейән адамлар, мең пикиримче, хич вагтам ынсан адына гирмезлер-де, диңе сан хөкмүндә өтүп гидерлер. Эйсем буларың өз чагалары, эне-аталары, ил-гүни гөз өңлеринә гелмейәрмикә?

Мен Деряң пикирине гошулдым.

– Хава, Деря, сениң бү айдяңлаң ерән догры, йөне ынсан хәсиети, ынсан гарайшы эдил сең дүшүнишиң ялы бирмеңзеш болмаяр, дүрли-дүрли гарайышлар билән тапавутланяр. Ине, сең хәзир бар пикириң шу ерден тизрәк акланып, саг-аман чагаларыңа говушмак, кепчүлиге пейдалы адам болуп, чагаларыңа белент рухда терби-елемек. Шейле дәлми? Шейле болян болса, бу пикириң ерән догры, адам диениң диңе шейле болмалыдыр. Йөне, гынансак-да, бизиң арамызда энтек ынсан рухуны йүзүнә йөнекейжә перде эдинип гезип йөренлер аз дәл ахырын. Шейле адамларың күйүндә бозгаклыктан башга хич зат хөкүм сүренок. Олар озалам өзлериниң пәк зәхметинден өй-ичерисинә пейда берен дәлдирлер. Гел-гел, инди шу ерде-де, шол гылык-хәсиетлерини ташламан, зәхметден дашда дуруп, огрынча я-да гизленип, спиртли ичги гетирмәге, хер хили ёл билән өйлеринден пул алмага, шуңа меңзеш этмесиз затлара ковалашярлар. Элбетде, мунуң өзи говулыгың үстүндә элтмез.

– Салых, онуң ялы адамлар хич хачанам акланып билинмезлер. Онсоңам шу ерде эден этмишиниң жезасыны чекип отуран адамың ызындан гелйән хоссарлары спирт-

ли ичгилер я-да чакданаша көп пул гетирип берйән бол-салар, онда шу отуран адамларың өзлери билен бирлик-де, шол хоссар болшуп йөрен адамлар хем гүнәкәрдир.

– Деря, бу ерде мен-ә хоссары гүнәкәрлежек дәл-де, хер кимиң өзүни гүнәкәрлежек болярын.

– Ики тарапы-да гүнәли хасап эдели-ле, Салых. Мен-ә хайран, Эсенов шу беркидилен зона нәхили ёл билен спирт ичгисини гечирип билдикә? Серет ахырын: бу ер-ден гуш болуп учуп гечжек гүманың хем ёк. Даш-төвере-ге сим чекилги, өзем гораглы. Шу беркликденем спиртли ичги гечирип болса, мен-ә билмедим.

– Деря, сен адамының хер бир зада укыплыдыгыны ядыңдан чыкарма...

– Ёк, оны билйән-ле. Йөне, ылайта-да, бу ерде хер ким говулыга ымтылаймалы ялы болуп дур.

– Хава, говулыга-да ымтылыш дөрәп билер, эмма яра-маз хәсиетиң өңе гечйән вагтлары көп боляр диели-ле.

– Бардың үстүнден. Ярамазчылыкдан худайжаның өзи гораверсин. Гөзүмиз ягшылыга душсүн...

– Деря, ягшыларың хатарында болмак хеммелериңем йүрегинде бардыр.

– Оның догры, хеммелериңем йүрегинде оңатлыга бо-лан ислег бардыр, йөне шол ислег бирнәчелери ерлик-ли уланып билмән, шунуң ялы ерлерде эрклерини хасам эллеринден гидерйәрлер. Сейит Эсенов бир яш-елеңем-ә дәл, инди кырдан гечип, сачы агарып башлан адам ахы-рын. Шолар ялы адамлар өз эрклерине буйруп билмесе-лер, яш-елеңлерден нәмә гарашжак дийсене?.. Булар гайтам какабаш яшлара гөрелде болуп, акыл өвретмели ялы велин, гынанчлы ери, яшлар булара акыл бермели болуп дурубейәрлер.

– Вах, Деря, яшлаң акылы билен дүзелейән болса онда гүлала-гүллүк болаймажакмы... Арамызда ак гирсе-де, аң гирмедиклер бар. Шолара акыл өвретмек кын. Шолар хич бир акыла гүллүк эденоклар.

– Гой, хич бир акыла гүллүк этмейән болсалар, онда олар эжирлерини чексинлер, ахырын-а акылларына айла-нар-да.

– Деря, сең бу айдяның хақыкатдан-да догры, себәби ине, менем илкибатлара бозгаклыга йүз урдум. Гаршыма чыкжак бардыр өйтмән, якамы ачып, гайшарылып гезен болдум. Герекмежек башбозарлара гошулып, өзүмден өк-дерәклере душуп, таяк иен махалларым хем болды, он-соң канун эсасында беркидилен камераларда гүнүми ге-

чирдим, гизлин пулам сакладым, спирт ичгисинем гетир-  
дип гөрдүм, бригадир Эсенов ялы-да болуп гөрдүм. Се-  
редип отурсам, буларың барысы ялңыш экени. Шол зе-  
рарлам бендилик хамыды мениң бойнумдан инди еди  
йыт бәри айрылман гелйәр.

— Салых, инди билйәнем болсаң бири. Пушман эдйә-  
ниңи дуоп дурун.

— Деря, кәбир затлар ядыма душенде, ичим от алы-  
берйәр ахырын.

Хәлиден бәри дымып отуран Мерет сөзе гошулды:

— Салых, асыл сенем спиртли ингини гетирдип ичип  
тутуланларың бири экениң-ә. Ери, нәдип бу ере шейле  
затлары гетирдип биядиңиз? Мең акылым хайран-хов...

— Мерет, оңам өз ёлы, өз угры бар.

— О нәхили өз ёлы, өз угры бар?

— Ай, угры бар-да.

— Нәхили угры бар? Ханы, айтсан-а...

— Мерет, эгер сен өйден пул алжак болсаң, онда ду-  
шушыга гелйән гарындашыңа шунча пул gerek дийип  
дуйдурияң. Нәдип пулуң говушмалыдыгынам өвредйәң.  
Беллешилен вагтда ховлың дашындан саңа пул билен  
дашжагазы кичижик дүвүнчеге долап-долап зыңярлар. Ти-  
кенек сим ики-үч хатар хем болса, дүвүнчек зарба билен  
зыңлансоң, сең голайыңа гүтләп дүшйәр. Ал саңа, мин-  
нетсиз говшан пул. Спиртли ичги gerek болса-да, эдил  
шонуң ялы усулы бар. Кичижик демир гутужыгы арақдан  
долдурып зыңдыраймалы. Ана, онсоң, саңа арагам та-  
йын. Ахмал болсаң велин эле саярлар. Сәбәби зыңлан  
дүвүнчеге нобатчы гаравуллар узакдан гөрүп, ахмала са-  
лып тутайярларам. Сересап болмалы-да.

Мениң гүрруңими Деря-да, Мередем аңк болуп диңләп  
отырдылар. Догруданам, чәклендирилен яшайыш шейле  
беркем болса, адам хемме ерде чыкалга тапяр. Эмма  
хемме зат чәкли, хемме задың өңи болшы ялы, соңы  
хем бар, нәче пул алсаңам, нәче спиртли ичги гетиртсе-  
ңем ахырсоңы эле дүшйәрсин, шонда жериме камерас-  
ындан совулма ёқдур. Кәбирлеримиз муны билип дурса-  
гам, этмишиң учин жеза чекйәнлигиңе гөз етирселерем,  
пайхасы, аң-пикири етерлик өсмәнсоң, кепчүликден сай-  
ланып, эден-этдилик эдйәрис. Илкибашларда менем шей-  
ле хокгалары чыкарып уграпдым, эмма ялңыш ёлдан ваг-  
тында совлайдым. Ёгса, менем ат йитиренлең бири бо-  
лаймалыдым. Эйсем шейле яшайыш шертинде өзүңи  
оңатларың хатарында дуоп, өз пәк зәхметиң билен акла-

нып чыкып гитмек бизиң үчин бахасына етип болмажак багтлылык дәлми нәме?! Оңатларың хатарында боямак үчинем, илки билен, өзүң оңат болуп, оңатлар билен ёлдаш болмалы, ягшылардан гөрелде алмалы.

Мен өз ёлдашларым Деряданам, Меретденем дийсен, хошалдым. Себәби бу икисиниңем пайхас байлыгы, адамкәрчилиги белентди. Деря менден үч яш төвөреги кичиди. Мередем еди-секиз яш кичиди. Мен өз яшлыгымы гөз өңүме гетиремде, эдил хәзирки Мередиң яшындакамам туссаглыкда отырдым. Деряң яшындакамам шол бир акым мең яшайшымда довам эдип гелйәрди. Йөне шол вагткы Мередиң яшындакы дөврүм, өз тертип-дүзгүними эдил хәзирки Мередиң, Деряң тертип-дүзгүни саклайшы ялы саклан болсам, онда мүмкин, бу вагтлара бу ерлерде болмасам-да-болмаздым. Яшлык дөврүм бәлчиремек билен геченем болса, жәхыл чыкан дөврүмиң башлангыжы ыкбал черңешигине чолашып, бүс-бүтин үйтгеди дуруберди. Онда-да, гөр, нәхили үйтгеди дийсене, гарашылмадык ягдайда бетбагтчылыга учрамак билен, эрксиз яшайша гошулмагым мениң еңкүжә говшаксы тертип-дүзгүнимиң үстесине урна болды дуруберди. Башда бозгакларың арасына дүшмегим мени чалажәдейинлиге нәче дийсен итекледи. Шол дөврүдә-дә өзүмдәки ярамаз гылык-хәсиетлери йигренип уградым. Чүнки шол тылык-хәсиетлер мениң яшлыкдан эден сүйжи арзүвлам билен чапраз гелип, мени пикир толкунларының ичинде гарк эдип барялды. Аслыетиндә, пул барыны хасапсыз совруп, ичгә йүз уранлыгым мениң үчин бетбагтчылыгың башлангыжы болупды. Ахырсоңам бир гүнәсиз адамының өлүмине себәп болупдым. Ара өлүм дүшенсоң, өкүнжиңем, ахмырыңам пейдасы ёк. Йөне гелжәге болан ұмытарзүв гүйчли зат экени. Мен диңе шонуң билен яшаярдым. Догры, илкибатлара адам өлениң ызында өлмәгә тайяр боляр экени. Эмма өлүм мениң душумдан совлуп гечди. Оңа дерек жемме зада мен, диңе мениң өзүм гүнәкәрдим. Догрусыны догры айтмалы. Ики-үч йылдан бәри мен оя озалкы Салых дәлдим, мен бүс-бүтин башга адам болмага чалышың оңатларың хатарындакы адамдым. Инди өйденем өзеленип пул сорамоқдым, гайтам говы ишләп башлаалым бәри кәте гирдежимиң бир бөлегини өйүмизе иберйәрдим. Әхли ниетим хақыкы ынсан рухунда яшамакды. Деря билен Мередем маңа рухы көмеклерини гайгыранокдылар. Оңат-оңат маслахатлар, гөвүнликлер берйәрдилер.

Деря озал биз билен бир звенода бетон гарярды. Инди ол он икинжи бригада бригадир болупды. Зэхмет өндүрижилегини ёкарландырмакда, өндүрилен өнүмүң хилини говуландырмакда Деряң бригадасы гүнсайын ёкары нетиже газанярды. Хер гүн иш еримизе отряд башлыгымыз ве бейлеки ёлбашчылар айланып дурды.

Бизиң бригадамызда жеми отуз төвереге адам ише чыкарды. Ише чыкан адамларың көпуси пәк зэхмет билен мешгулланып йөрөнем болса, оң терсине, ишден гача дуруп, киши зэхмети билен өз гүнлерини гечиржек бол-янлар хем барды. Бир гүн энтек айың жеми жемленмән-кә, Деряң янына бенди огланларың бири гелип:

– Ара, он икинжи бригадаң бугоры сизми? – дийип сорады.

Деря тәзерек геленем болса бенди геплешегини азда-кәнде өврөнип угралды. Ол – «Ара, сиз бугормы?» диен сорагың «Сиз бригадирми?» маныны аңладяндыгына оңат дүшүнипди. Шонуң учинем ол икиржиңленмән:

– Хава, мен бригадир – дийип жогап гайтарды.

Ол ене-де:

– Бугор болсаңыз, таншалың. Салам! – дийип, әсгер-мезлик билен элини Деря тарап узатды.

Деря-да оңа тарап элини узадып саламлашды.

– Мениң адым Чары, сизиң адыңыз нәме?

– Мениң адым Деря.

– Хә, Деря дийсеңизләң, гаты говы. «Бир гөрөн та-ныш, ики гөрөн – гарындаш» – дийипдирлер.

– Хава, Чары, танышлык говы зат.

– Деря, неме-ле, мен сиз билен ики агыз гүрлешәе-йин дийип гелдим.


– Диңлейән. Айдыбериң.

– Айтсам, ай аяк болуп гелйәр. Мең өзүм сең брига-даңдан дәл-де, он үчүнжи бригададан, озал сең еринде Сейит ага бригадирди велин, оны айрып сени гоюпдыр-лар, ол белки, говулыгың аламатыдыр. Сен, шепе, маңа бир айлык зэхмет хак язавери.

– Бе, Чары, айдяның нәме? Ишлемедик адама-да зэх-мет хақы язып болармы?

– Деря, мундан озалкы бугорлар-а угруны тапып язяр-дылар, сенем, нәме, болшуна гәрә, язарсың-да. Аркайын болай, хич ким хич зат билмез, язан хақыңа-да нәче пул бермели болса өзүм берерин.

– Нәме диййәң? Нәче дийсең пул берерин диййәр-миң?





– Хава, хава, нәче зәхмет хак язсаң, шоңа дүшйән пулы мен сең элиңе нагт берерин. Маңа ишлейәр дийселер боляр. Ёгса-хов, отряд башлығы «ишләңок» дийип, тей гоянок.

– Чары, бу юмшуң-а мен битирип билмерин. Ишләрин дийсең, ынха, мең бригадама гечәй, нәхили эл көмеги герек болса, өзүм көмек берейин, йөне ишлемедик адама зәхмет хакы язмагы мен оңармарын.

– Деря, оңарман дийип өзүңи горка тутмасана, дурабара өвренерсиң. Шу ерде өзүң ялы бугор аз дәл ахырын, херси өз башардыгындан ишлешип йөр.

– Чары, мен башарман дийдимми – башармарын. Ялбарыбам дурма.

– Деря, сен бир зада дүшүн, сен шу ай маңа зәхмет хак язып бермесең, «ишлемәнсиң» дийип отряд башлыгымыз маңа хәкман чәре гөрер, маңа ол өңем «сен оңат ишләңок» дийип игенйәр. Гайрат эдәйсене...

– Чары, ынсан зәхметиниң пула сатылян ери бармыдыр?

– Деря, мен сең билен адам ялы гүрлешйән, мен сенден дүшүндириш алмага гелемок, нәхилем болса ойлан ханы, мен эртир ене-де яныңа гелериң, оңа ченли оңатжа пикирлен – дийип, Чары өз угруна йөрәп гитди. Деря болса Чарың ызындан середип, аңк болуп дурды. Ол озал бетон гарып, диңе өз аладасы билен гүмраланып йөрән болса, инди, бригадир болансоң, бүтин бригадан аладасыны этмели болярды. Өзем кәбирлериниң башарып болмажак ишлери дүзетмеги хайыш эдип дурмагы Деряң кежебесини даралдырды. Шонда-да ынанылан иши башаржак болмалыды. Чары ялы ишлемән зәхмет хак яздыржак болянлара болса гахарланман жогап бермелиди.

Чары эртеси ене-де гелди. Ене-де шол өңки хеңине тутды:

– Бугор, салам!

– Салам!

– Ери, пикирлендиңми?

– Хава, пикирлендим.

– Шейт-хов, гайрат эт ахырын. Хеммәмизем бир бенди, онсоңам шуң ялы дар ерде бири-бириңе көмегиң етмесе, хачан етсин. Бизем сең гадырыңы билерис – дийип, Чары ялбарыжы әхенде гүрледди.

Деря ян бермеди.

– Чары, шу меселе билен гайдып мең яныма гелме. Сен бир зада дүшүн. Кимдир бириниң иш хакыны азал-

дып, онам саңа я-да башга бирине язсам, мен бу ерде эдил саңа көмөк эдйәнем болсам, онуң терсине, өзүм ялы башга бирнәчелериң хақыны огурладыгым боляр. Оны, дост, мен башармарын – дийип, Деря гидибержек болды.

Чары сесини батландырып:

– Бугор, боляр, геп шу болсун, йөне карам эдип кимдир башга бирине зәхмет хақы язайсаң, онда менден гаты гөрмегин – дийип, гелен угруна тарап гаты-гаты йөрөп гитди.

Деря болса келлесини гөвүнли-гөвүнсиз яйкап, Чарың ызындан эседип галды.

Деряны гең галдырян зат – ынсан адыны гетерйән адамларың кәбирлериниң эдепсиз гылык-хәсиетлериди, оларың озалам гөдекси этмишлер билен шу ерде отурып, дүзелмекден-ә гечен, гайтам ене-де бирнәчелериң арасса дуйгуларыны зәхерлемәге чалышжак боляндыкларына ол хайран галарды. Хәзирки, өзүниң бенди деврунде, онда-да бригадир болуп, кепчүлигиң өңүне дүшли бәри ынсан хәсиетлериниң хер хилисине габат гелмеги онда якымсыз тәсир галдырарды. Чары онуң үчин йөне бир адам дәлди-де, ынсан адына ыснат гетирйән салгымды. Онда-да айылганч салгымды. Дашындан гөрәймәге лопбуш гөвре, ийип-иченде ики-үч адамлык ийип-ичжәк налажәдейиниң «Маңа зәхмет хақы яз, нәче язсаң, пулуны ал, язмасаң, соң гаты гөрме» дийип, утанман бойнуны буруп дурмагы Деряң акылына асла ерлешенокды.

– Эйсем, ери шулар ялыдан инди башга нәме тама этжәк, шу ерде-де дөв ялы жанына зәхметден езүни четде саклап, киши зәхмети билен гүнүни гөржәк болянлар эйсем азатлыга чыкканларында кепчүлиге, ей-ичерисине, ил-гүнүне пейдасы дегер өйдйәрмиң? – дийип, Деря ичини гепледйәрди. Бендилик эжирини чекйәнлериң арасында хер хили гылык-хәсиетли адамлар барды. Буларың бирнәчесиниң тизрәк жемгыете гошулмак диен пикир асла ятларына-да дүшенокды.

«Есериң еди ере көсти етер» дийишлери ялы, бозгак адамларың сәжелчеси, гөр, нәчелериң зехинлерини якарды. Элбетде, Деряң пәк дүшүнжеси билен бир гүзерден сув ичип билжәк дәлди. Кәбирлери болса иш вагтында хер хили сапалактар атып, өзлерини догумлы сайып, ишден чеке дуржак болянлардылар, ене бирнәчелери өзлерини пайхаслы, дүшүнжели, хақыкы ынсан хатарында ха-

саплан болуп, бош вагтлары ёлдашларының арасында-да вәшилик сатан болуп, иш еринде велин, өзлерини ишден чеке саклаярдылар, ёлдашларының зәхметини өзлерине перде эдинйәрдилер. Хер хилиси барды.

Гүнлериң биринде ишләп дуркак бетон гарыжы машин дөвүлди дүрубәрди. Бизиң барымыз машин оңарылянча гарашып отурдык. Ишлейән ёлдашларымызың арасында яшулам, яшकिңем, орта яшан адамлар-да барды. Буларың гепе чеперем, геплемән ичини гепледип отуранам барды. Көпчүлиги гызыл-гыран гүлдүрип, пал атян палчымызам барды. Бу палчы сырдам бойлы, чакданаша гарамтыл йүзли, сачларындан яңы ак гирип угран, орта яша етен адамды. Онүң адына-да Мерген диердилер. Кәте болса оңа дегшип йөрән ёлдашлары Мерген гара, Мерген палчам диердилер. Мерген палчы вәшилик билән кырк бир гумалакда пал атарды. Хәзирем огланларың бири Мерген палча пал атдырярды. Ине, Мерген палчы кырк бир саны тоғалажык дашы ерде гойды. Ййшүп дуран дашжагазларың дашына ики-үч гезек элини айлады, ичинден нәмедир бир затлары пышырдан болды. Ондан соңам дашлары эли билән үч бөлүп, хер бөлегинем дөрт-дөртдән бөлүп уграды. Ене гарып, ене бөлди. Ахырын дашлары үч хатар эдип бөлүшдиренсоң, палың ёргудына башлады.

– Хава, иним, ынха, палың-а гаты говы чыкды: ине, өзүң-ә ойланып отырсың, жаның болса саг, өйүңизиңем докузы дүзүв, хеммеси саг – дийип, Мерген палчы ерде ятан хатара дашларың кәсини эли билән эллешдирип гойберди. Азажык пикирленен ялы эдибем: – Ине, гөрийәңми, саңа кырк гүнден бәрде бир хатам гелжөк – дийди. Отуранлар Мерген палчың «Кырк гүнден бәрде бир хатам гелжөк» диенине «Пал атдырманда-да кырк гүне ченли хат гелйәр-ле» дийшип гүлүшдилер. Шол бармана Мерген палчың өзем, ерде ятан дашжагазлара середип, мыс-мыс гүлйәрди. Аралыгында-да: – А-хов, адамлар, палы аклыксыз атдыртмалам дәл диййәрлер, нәме-де болса, аклык берип дурмалымышын, нәме-де болса боляр, ажы, сүйжй диймәң-де гетирибериң, бир атым насам болса боляндыр – дийип, вәшилик билән отуранлары гүлүшдирийәрди.

Мерген палчың айдяңлары ойнам болса, чынам болса бу затлара гулак асып дуран кән ёкды, йөне велин, пал атып бер дийсең зол-зол гайталап пал атып берерди. Онүң хәзирки пал атып, ёргут эдип отурышыны хәлиден бәри сынлап отуранларам барды. Бү отуранларың дегиш-

генрәгиниң бирине-де Еди ага диердилер. Еди ага лоп-буш гөврели, элли яш төверек, бугдайреңк, даяв пияда-ды. Өзүниңем йүзи менек-менек готурды. Муңа дегшип йөрөн дең-душ ёлдашлары Еди ага-да, Еди готурам дий-йәйәрдилер. Хәзир агзы наслы Еди готурам сын эдип отурышына тумшугыны дикрәк тутуп, палча дегип уграды.

– А-хов, адамлар, шу палчың айдяңларына кәнбир ынанаймаң, ол сизиң барыңызы алдап отыр, ана герүң, хер гезек дашлар ере бирхили дүшсе-де, ёргудыны, шол бир гайталаяныны гайталап отыр. Онсоңам муң йүзүниң гаралыгыны гөрйәңизми? Онуң йүрегеңм эдил йүзүниң реңки нәхиле болса, йүрегеңм шейле болмалымышын дий-йәрлер – дийип, Еди ага лох-лох гүлйәрди. Еди агаң гүлкүсине отуранларам хезил эдип гүлүшйәрдилер. Мерген палчың өзем гүлйәрди, гүлүп отурышына-да:

– А-хов, адамлар, шу Еди готурың айдяңлары гаты догры-хов, адамың йүзүниң реңки нәхили болса, йүреги-ниң реңкем шонуң ялы болмалымышын дийип мен кичи-жиккәм мамам пахырам айдарды. Середиң, Еди готуры-ңам йүреги эдил йүзүниң готурлығы ялы өйжүк-өйжүкдир – дийип, Мерген палчы Еди аганың дегишмесине пал атып отуран еринден жогап гайтарарды. Еди ага шонда ил деңинде гүленем болса, палчың бейле дегишмесини бирхили ёкушрак герйәрди. Шейле халатда:

– А-хов, Мерген гара, мен готурам болсам, сең ялы пал атып, адамлары алдап йөрмен. Асыл маңа пал атып берип, менден бир атым нас аларын өйтмегин – дийип, бәлчирән болярды. Өз гезегинде Мерген палчы Еди ага-ның дегишмесине йүзүни ёкары галдырман мыс-мыс эдип гүлен болярды.

Бендилик гөвни бирек-биреге хич хили өйке-кине эт-дирмейәрди. Сәхел бошрак вагтың дегишмелиди, гүлүш-мелиди, гараз, нәдибем болса вагты шадыян гечирмәге чалышмалыды.

Бетон гарыжы машын аз салым бозулып тогтанам болса, инди ене-де ишләп уграпды. Хер ким өз ишлейән топарына гошулып, иш билен гүмрады. Деря өндүрилийән өнүмлериң хилини барлап, бизиң арамыздан айрылман, биз билен дес-дең зәхмет чекйәрди. Иш гүни болса бирсыдыргын гечип дурды.

Бир гүн гелип яңы ишләп угранымызда адатдан даша-ры гарашылмадык барлаг жаңының сеси эшиддилди. Озалкы дүзгүн боюнча хер гүн гүнорта нахар вагты жаң какыларды. Шол жаң сеси хем барлагдан гечмек, хемем

нахарланмак үчинди. Хәзирки гарашылмадык жаң сеси велин бизиң барымызы тәзеден барлага чагырарды. Хер ким ерли-ерден барлага уграды. Мен эййәм Мерет, Деря билен барлага гелипдим. Огланларам йыгнанышярдылар. Бизиң хеммәмиз йыгнанышамызсоң, нобат гуллугында дуран гаравуллар бизиң хеммәмизи бир жая салып санадылар. Адымызы еке-екеден окап, ене-де санадылар.

Бригада-бригада эдилип койлан брезент халтажыгың ичиндәки йүзи суратлы карточкажыклар ики гезек гайталанып окаландан соң, карточкалаң биринден өзгеси ене-де халтажыкларың ичине йыгналды. Шол екеже карточка велин ваггы билен халтажыга гирмөйәрди-де, нобат гуллугында дуран ресми ишгәрлериң эллерине гезекли-гезегине гечйәрди. Бизи болса шу жайдан чыкарман саклап отырдылар. Жайың ичи дийсең совукды. Аякларымыз үшейәрди. Тизрәк барлаг гутарып, ише гызышсаң, мунуң ялы үшелжегем дәлди. Эмма шол бир екеже карточкажык ресми ишгәрлериң эллеринден дүшенокды. Биз шол гарашып отырдык. Ине-де гошмача барлагчылар гелди. Иш зонасы тәзеден барланылды. Ресми ишгәрлериң эллеринден эле гечйән йүзи суратлары карточкажык, биз нәче үшәп гарашанам болсак, эдил хәзир өврүлип халтажыга гирмеди. Бизи гаты узак сакладылар, ахырам ишлетмән, иш зонасындан алып гайтдылар. Бизиң арамызда болса: «Кимдир бири гачыпмышын» диен гүррүң агыздан-агза гечйәрди. Бизи агшамара ене-де яшайыш зонасында тәзеден барлага йыгнадылар. Дүзедиш эдарасының әхли ресми ишгәрлери, ондан дашары бир топар нәтаныш ишгәрлер – буларың хеммеси хәзир шу ердеди. Барлаг нәче гайталанса-да, диңе «гачыпдыр» диен нетижеден башга нетиже бермеди. Эййәм кимиң гачанлыгы гүмүртиксиз аныкланыпды. Ол дөрт йыл төвереги бендиликде болуп, бир йыл чөмесинден азатлыга чыкаймалы яш огланды. Ады Мурадов Алиқди. Мен оны дашрагындан танаярдым. Ол орта бойлы, долмуш огланды. Йөме гынансак-да ол эййәм гачыпдыр. Огланларың арасында болса инди гачаның гүррүңи эдилйәрди. Кимси: «Вах, нәмүчин гачдыкан?» дийсе, кимси «Гачман гечен, гөр, еке өзи бизиң әхлимизи нәхили хорлады, булар ялы дейюса небсиң агырмалы дәлдир, себәби шу тетеләиер илки-хә жәнаят эдил, индем пушман эдил билмән, илден сайланып, ене-де бизиң барымызы азара гойяр» дийип кәйинйәрди.

Зонадан гачып гиден Алик бизи тутуш бир гүнүң довамында хеләк эденем болса, оны шол гүнүң эртеси зонадан даш болмадык аралықта тутупдырлар. Онуң соңкы ыкбалының нәхили болжакдыгы велин, инди хич кими гызыкландыранокды. Биз ене-де ише чыкып, өз пәк зәхметимизи аяман ишлешип йөрдүк. Гүнлер болса айланып дурды.

Мерет бу гүнәм өз сөйгүлисинден хат алыпды. Ол өңәм бирнәчә хат алып, бирнәчә-де хат иберипди. Мерет билен Шекериң арасындакы сөйги инди гүнсыйын гүйжәйәрди. Ыкбал айрачылыгының йитгиси ики жуваның йүрегинде эгсилмез сөйгә айратын хыруч берйәрди. Догры, айрачылык зерарлы өз йүрегиндәки дуйгың хеммеси-ни хат усти билен бирек-биреге етирип боланокды. Эмма хатларда язылан язгылар бир-бириңи гөрлүп-эшидилмедик дережеде ыснышдырды. Шоңа гөрә-де Мередиң хәзир хаты багрына басып отурышына-да гең галасы иш ёкды. Эйсем шу вагт шу хат букжажыгына дерек Шекериң дуркуны гөрәйсе, Мерет хас-да бегенерди. Арман, Мерет хәзир шейле багтдан махрумды.

Мен онуң хәзирки болуп отурышыны сынлап дуршума:

– Мерет, нәме хаты багрыңа басып, элинден душурмән отырсың – дийдим.

Мерет маңа:

– Салых, бу хем бир сөйгиң өз угруна нәзи-керем дуйгусы – дийип жогап берди.

Догруданам, ол шейледди. Сейушмеклигиң әгирт улы багтың чешмесидигине мен хәзир долы гөз етирйәрдим. Мереде середип, мениңәм өз йүрегимиң халаныны сөөсим гелйәрди. Мениңәм Мерет ялы, сөйгилимиң хатыны окап, шатланасым гелйәрди. Йене мең ыкбалым хәзирки өз гөвүн арзувымың хасыл болмагыны маңа рова гере-нокды. Ёгса, менем нәлер сөйүшжәк, нәлер өзүмдәки яшлык хыжувының энче йыллап айралык одуна көендигини сөйгилим билен пайлашжак ахырын. Эмма мен, озалы билен, өңки эден этмишлеримден саг-аман акланып, шу ерден көпчулиге гошулып, бүтин жемгыет билен бир хатарда пәк, арасса зәхмет чекип, хакыкы ынсан мертебесине миессер болмалыдым. Деряң айдышы ялы, арасса зәхмет билен шу айрачылыгы еңип гечмелиди.

Мерет Шекере хат язмага башлады. Менем өз гелжегим хакында ойланып уградым. Деря болса элине әдеби китапларың бирини алып окап отырды.

Хәзир мениң пикирими бөлен таныш яшуларымың бири Эсен ага болды. Ол йерите мең яныма отурмага гелипдир. Эсен ага орта бойлы, чакданаша сада, яшы кыркдан гечип, сачларындан ак гирен, уч йылдан бәри бендиликде йөрен гөвнүпес адамды. Ол гелшине:

– Салых, гургунмысың! – дийди.

Мен Эсен агаң саламыны алып, оңа өз янымдан ер гөркездим. Эсен ага гечип отурды.

Мен Эсен агадан жан саглыгыны, ягдайларыны сорадым.

Эсен ага: «Хава, Салых, ишлерем бир мыдар бар, жаңымызам саг, йөне...» дийип сезүне дынгы берди.

Эсен аганың гүррүңиниң соңуны «йөне» дийип гутармагы мени бирхили иңкисе гойды. Себәби Эсен аганы мен оңат танамсоң, чәклендирилен яшайшың минутсайын үйтгәп дурмагындан хер хили ягдая гарашаймалыды.

Шоң үчинем мен:

– Ери, Эсен ага, жан саг болса, бу «йөне» диймәң нәме? – дийип ичгинсирәп, Эсен агаң хал-ягдайыны тәзеден сорадым.

Эсен ага бирбада мең сорагыма жогап гайтармады-да, кисесинден кагыз бөлежигини чыкарып, чилим чекмек үчин теммәки доланып үграды. Теммәкини долабам, доланан кагзың бир четини агзына етирди, кагзы чалажа дишлешдирен ялы этди, ондан соңам доланып дуран кагзы бир-бирине елмешдирди, эли биленем теммәки чилиминиң бир четини букүшдирип, бир четинем агзына етирди, күкүрт чызыбам отланды, ики-үч гезек теммәки түссесини оңат ичине сорандан соң пикирини бире баглап, мең сорагыма жогап гайтарды.

– Хава, Салых, «йөне» диййәнимичем бир эммасы бар...

Мен:

– Бе, эйгилик болсун, нәме болды, Эсен ага? – дие нимден, ол:

– Хава, Салых, хер бир адамың өзболушлы гылык-хәсиети бар, шоңа гөрә-де яшайышда болуп гечйән кәбир затлары ичинде саклап гезибем боланок, нәхилем болса бир оңат гөрүшйән адамың билен ички дуйгыңы пайлашсаң, бир еңлән ялы боляң – дийип, ол теммәки түссесини гайта-гайта ичине сорды. Ызлы-ызына сорулан теммәки түссеси Эсен агаң бурнундан чыкып, жайың ичине яйрап гитди. Гайта-гайта үсгүрди-де, ол ене-де сезе башлады.

– Салых, мен шу ерде хер хили адама габат гелйән. Говы адамлара-да, адамкәрчилик канунына терс гелйән хәсиетли адамлара-да габат гелйән. Ынха, өзүң айт, сең яшың кичем болса, сен шу ерде менден көпрәк отыр-сың. Инди, гел, икимиз ёлдашлык сылашыгы диен сөзе дүшүнишжек болалы.

Мен Эсен агаң сөзүни бөлүп:

– Эсен ага, нәме, гөвнүңе дагы деген болдумы? – дийдим. Ол мең хәзирки сорагыма о диен кәнбир үнсем бермән, сөзүни довам этди.

– Салых, мен яшлыгымдан чопан болуп ишләмсоң, чөллерде көп-көп адам билен ёлдаш болдум. сүри-сүри маллары бир-биримизе ынанышыбам гездик. Кә вагтлар гоюн сүрүлери бир-бирине гошулайгыжам болярды. Шунуң ялы ерлерде-де чопанлар бир-бириниң малларыны гайтарып берйәрдилер. Бу затларың адам ынсабының пәклигинден боляндыгына мен оңат дүшүнйән. Бейле пәклик диңе чопанларда болман, эйсем хемме адамларда-да болмалы ахырын – дийип, Эсен ага элиндәки сенүп барян чилимини ене бир гезек сорды-да, ташлап гойберди. Мен:

– Эсен ага, адамыны иң гөзел саклаян зат ынсапдыр, ынсабы пәк болмадык адамда хич вагт гөзеллик диен зат болуп билмез – дийип, Эсен агаң сөзүни макулладым.

Ол ене-де:

– Хава, хава, йөне шол затлара дүшүнмежек болянлар бар – дийип гүррүңиниң соңуны өз ёлдашына сырыкдырды.

– Салых, ине, мен инди эсли вагтдан бәри Режеп билен шу ерде ёлдаш болуп йөрүн, сенем оны танаяң, йе-не онуң өзүни алып баршы мениң гөвнүмден туранок – дийди.

Догрудан-да, Режеби менем танаярдым. Ол келтерәк бойлы, сарыягыз, отуз бәш яш төверегиндәки көсе адамды. Өзүниңем ёкары билими барды, үч йылдан көпрәк вагт бәрәм бендиликдеди.

Мен:

– Эсен ага, нәме, Режеп сени кәйитжек болярмы? – дийдим.

Эсен ага ене сөзе башлады.

– Салых, мен Режеп билен инди бир йыл төвереги шу ерде биле черек ийип йөрүн. Йүрегимде екеже-де айра сыр сакламок. Хатда овунтык нан бөлежигинем биле пайлашып иййәрин. Йөне ол велин көп ерлерде эжизлик эт-



жек боляр. Ёк, Салых, мен бу ерде ёлдашымың гыбатыны этжек боламоқ,эйсем-де болса геп башга затда – дийип, Эсен ага гобсунды, чаларажык ардынжырабам ене-де сөзүни довам этди. – Салых, мундан он-йигрими гүн озал, чагаларым яныма геленде, гизлин ягдайда йүз манат пул алып галыпдым, онам нә гүн билен дийсене? Чагажыкларымың диш-дырнагыны дөкүп газананжа пулуны, бирден адамчылыкдыр, герек болаймасын дийип алып галайыпдым, Вах, шол пулы шу пагталы пенжегиминң тикинлериниң арасында гизләп, барлагдан зордан билдирмән гечирдим-де, гечирибем шу ериң дүзгүнине гөрә, иш-еримде ере гөмүп гоюпдым. Ере гөмемде Режебе:

– Режеп, ине, шу йүз манат пул, билип болмаз, адамчылыкдыр, бирден бизиң хайсымыза герек болайса я-да бирден биримиз ишден-затдан галмалы болайсак, әтияжы элден бермезлик учин, ине, сенем гер, шу ерде – дийип, пулы гөмен ерими гөркезипдим. Олам «Боляр, Эсен ага» дийипди. Хава, пулы шол гөмшүмди. Мениң яшым кыркдан гечип, сачларым агаранам болса, өзүм чопан адамам болсам, дөвлет канунының терсине гидип, шу пулы гизлин гетирип гөмүп гоюпдым. Ол затларың ялңышлығына-да оңат дүшүнйән. Шейле-де болса әтияч учин дийип пулы саклап йөрдүм. Пулы гөменимден он гүн төвереги гечипди. Мең өзүме бирден бәш-он манат герек болды дурубәрди, хол бәшинжи бригададакы Гандым ага дийилийән бар-а, ана, шол наскәдижик ясап сат-яр экени, менем бир өзүм учин наскәдижик буйрупдым; олам тайын этдим, алып гит диенсоң, бахасыны төлемек учин пулумдан алайын дийип, пулы гөмен ерими агтарып уградым. Эмма пул-гоян еримде ёк экен. Мен ичимде: бу нәхили болдугыка, я герек болуп Режеп ялы алайдымыка, онда-да ол маңа хич зат айтмады ахырын дийип, алланичикси болдум. Мен онуң ишлейән ерине бардым. Баршыма-да: «Режеп, пулумыздан хабарың бармы?» дийип, ондан сорадым. Режеп «О нәхили пул, шол биле гөмен пулумызмы?» дийип, хич затдан хабарсыз ялы жогап берди. Мен Режеп билен ене-де гелип, пул гөмен еримизи барладык. Пулы тапмадык. Мен дүшүнемөк, пулы ере гөмемизде диңе Режеп икимиздик, бизи хич ким гөрмәнди, пулы гөмен еримем осланар-ялы ер дәлди, шейле-де болса, йүз манадым йитди дүрубәрди. Вах, өз-өзүме нәче кәйиндимем, ери, огрынча пул сакламак нәмәңе герек, онда-да чагажыкларың агзындан какып,

үстесине-де, кануның терсине гидип, пул сакламак нә-  
мәңе герек дийсәне. Болжак иш болансоң, «Ай, бәхбит  
болсун» дийип гезип йөрдүм. Догрусы, өз пулумың ална-  
ныны Режепденем гөрөмокдым. Асыл ол хақда пикирем  
эдемокдым. Эмма шол пулуң алнандан үч-дөрт гүн соң  
нобатчылыкда айланып йөрен солдатлар Режеби бир зат  
гизләп отырка, үстүнден барып тутуп барлапдырлар, бар-  
лаг вагтында-да Режебиң янындан йүз манат пул тапып  
алыпдырлар. Ондан соң пулуң тапыландыгына-да акт  
язып, Режебем шол ерден алып гидипдирлер. Мен бу  
затлары шол вагт эшитдим. Ылгап Режебиң иш ерине  
бардым. Режеп иш еринде ёкды. «Оны алып гитдилер»  
дийип маңа төверегиндәки адамлар айтдылар. Мен нобат  
гуллугының жайына етдим. Жайың ичинде жогапкәр но-  
батчы отырды. Нобатчы прапорщигиң столуның үстүнде  
акт кагызы ятырды. Акт кагызының янында бирнәче он  
манатлык чатылыпдыр. Ол пуллар мең гөзүме өрән ыссы  
гөрүнйәрди. себәби ол пуллардан мең чагажыкларымың  
ысы гелип дурды. Шоң учинем мениң хәзир «бу пуллар  
мениңки, мең чагажыкларымың дабан азаплары, муны  
маңа гайтарып бериң» дийип өзеленип сорасым гелйәр-  
ди. Эмма чәклендирилен яшайшың дузгүн-тертибине гө-  
рә, озалында гизлин пулы сакламак гадаганды. Шейдип,  
Салых, пул гитди. Режеби болса беркидилен дузгүн би-  
лен алты ай басдылар. Мен инди бу ерде ол пулуң ги-  
денине-де гынанамок, эйсем, илки билен, өзүмиң кануны  
бозанлыгыма, ондан соңам Режебиң адамкәрчилигиң ын-  
сабының чәгинден чыкандыгына гынанян – дийип, Эсен  
ага сөзүне дынгы берди. Бу гүрруңлери динләп отуран  
Деря Эсен агаң сөзүне гошулды:

– Яшулы, бу айдянлаң хақыкатданам шейле болса,  
ол-а гаты эрбет зат.

– Алажым нәме, иним? – дийип, Эсен ага улудан де-  
мини алды.

– Пул гиден болса, бәхбит болсун, Эсен ага, йөне ве-  
лин, дагы-дувара бу ерде пул алып галма, гөрийәңми ча-  
галарың агзындан кесилип гетириленже пулуң нәхили бо-  
ланыны – дийип, менем өз пикирими айтдым.

Ене Эсен ага гепледи:

– Пул алмадан-а гечен,өңки алып галаныма-да пушман  
эдип, ызындан етип билемок. Мени бу ерде ынжалык-  
сызландырян зат – ынсабына эрк эдип билмән, ёлдашы-  
на бивепалык эдйән адамлар. Вах, Режеп шол пулы мен-  
ден гизләп алманында-да «Эсен ага, шу пулы маңа

берәй» дийсе-де, мен ёлдашым үчин шу сүйжи жанымам гайгыржак дәл ахырын – дийип, ол жанындан сыздырып геплейәрди. Догруданам, Эсен агаң айдяңлары ёлдашлык вепалылығы, онда-да шунуң ялы дурмушдан үзңе болуп, бендиликте отыркаң, эсасы гереке затды. Гынансак-да, дурмушда өз гаранебсини шагладып, огрулык-жумрулик-ден гайтман, харсыдүнйә болшуп йөрен, тилки дерисини геен ынсан сыпалы адамлар энтек бизе душ гелип дур. Ине, шол эрбет.

Бизиң янымызда эсли отурансоң Эсен ага хошлашып, өз ятян ерине чыкып гитди. Эсен ага гиден бадына Деря маңа:

– Салых, нәме яңка «Яшулы,чилимиңизи жайың ичинде чекмәң» дийип айтмадың – дийди.

Мен Деряң айданына оңат дүшүнйәрдим, йөне хер бир адам көпчулик еринде тертип-дүзгүни өзүнден билип сакласа, оңат болжақды. Муңа мен:

– Ай, яшулы адамдыр-да, чилим чекмәң дийип дурмаңам бир алажыны тапман отурыбердим – дийип жогап бердим.

Мениң бу жогабымы Деря-да, Мередем «Ай, хава-да» – дийип макулладылар.

Мерет хәзир өз сөйгүлисине салам хатыны язып болупды. Аз вагтдан ятар вагты боландыгынам радио гайталап уграды. Биз дүшеклеримизи язышдырып, еримизе гечдик. Деря, Мерет үчимизем бир бригадада боламызсоң, бир жайда ятырдык. Хениз чыра сөенөкды. Үч-дөрт саны яш оглан хәлиден бәри гитара чалып, чалажадан айдыма хиңленйәрди. Бу хиңленме өрән бивагтам болса, ызыгидерли довам эдйәрди. Ятар вагты болаянда нобат гуллугындакы солдатлар чыраны өчурмелидигимизи айдыбам гидипдилер, бирбада чыра сөнен ялам этди. Солдатлар гиден батларына гитара ойнашып отуран огланлар ене-де чыраны якыпдылар. Мен гаты ядамсоң, чалынян саз сесине меймирәп, не укудадым, не-де оядым. Мерет билен Деря икисем укуларына гатлышып, оңат ятып биленөкдылар. Жайың ичинде икияна агдарылып, бимаза болшуп ятанлар башга-да аз дәлди. Муңа гарамаздан, кейпихон отуран огланлар диңе өзлериниң шадыяңлыгына гуванып, дынч алып ятан көпчулигиң бирахатлыгындан хабарсыз болшан болуп отырдылар. Бу ягдай дийсең гелшиксизди. Узын гүн аяк устүнде ишләңсоң, гижә оңат ятып, дынжыңы алмак герекеди. Мен ичими гепледип, гел, ене-де азажык гарашайын, булар өз-

леринден билип чыраны өчүрмеселер, онда булара дуй-  
дурмак герек дийип ятырдым. Йөне мениң айтжак болан  
ички пикирими менден өңүрти огланларың бири дашына  
чыкарды:

– Огланлар, мүмкин болса, чыраны өчүрелиң – дийип,  
ятан еринден ярпы гөвресини дикелдип, саз чалып оту-  
ран огланлара йүзленди. Бу оглан тәзерәк гелен яшажык  
рус огланыды. Мен онуң адыны билемокдым. Саз чалып  
отуран огланлар бужагаз огланың сөзүне кәнбир үнсем  
бермән, шол бир отурышлары билен гүмрадылар. Бужа-  
газ оглан ене-де сөзүни гайталады:

– Огланлар, чыраны өчүрелиң, мен чыра болса ятып  
билемок.

Гитара чалшып отуранлаң ичинден сакгал-мурты өсүп  
гиден, меңден-чилиимден кейпини көкләп, дүнйәң дөрт  
бурчунам деңләнләң бири бужагаз огланың сөзүне жогап  
гайтарды:

– Чырада ятып билмесең, башыңа ёрганыңы чекәй...

Ол оглан ене-де:

– Мен ёрганы бүренип ятып билемок, мүмкин болса,  
чыраны өчүрелиң – дийди.

Огланлар муңа гүлүшдилер. Гижәниң ичинде накыс  
гүлнен гүлки бизиң хичимизе-де яранокды. Бужагаз оглан  
болса бу гүлкә кәнбир унсем бермеди-де, ене-де өз нә-  
разычылыгыны мәлим этди:

– Огланлар, сиз мени багышлаң, йөне нәхилем болса,  
сиз мениң секиз сагат хәкманы ятып дынч алмалы ваг-  
тыма зыян эдйәңиз, мени хут шу вагт сиз ятыраңзок –  
дийди.

Саз чалып отуранлаң бири бужагаз огланың «хут шу  
вагт сиз мени ятыраңзок» диен сөзүне гахарлы жогап  
гайтарды:

– Биз сени ятырмаян болсак, онда дик отурыберер-  
сиң-дә, шу вагт чыра-ха өчүрилжек дәл – дийди. Бужагаз  
оглан бейле жогаба кәнбир дарыкмады-да, шол бир дү-  
шегинде отурышына гепини довам этди:

– Ёк, огланлар, сизиң бейле диймегиңиз өрән ялңыш,  
нәхилем болса мен өз хакыкы ятмалы вагтым болан се-  
киз сагадымы хәзир ятаймалы, мениң үчин берлен дынч  
вагты. Оны хич бир канун мең элимден алып билмез –  
дийди. Бу огланың гепине ене-де гүлүшдилер, мен мун-  
дан артык сесими чыкарман ятып билмедим, еримден  
турдум. Шол туршума-да, барып, сессиз-үйнсүз чыраны  
сөндүрдим, гелибем ериме гирдим. Саз чалып отуран ог-

ланлаң бири ене-де чыраны якды. Мен чыраны икинжи гезек өчүрүп, ериме гечдим. Йөне чыра ене-де янды. Мен инди хас гахарланып уградым. Мен чыра тарап хас батлырак әдимледим. Әдим әдип баршыма-да: «Огланлар, инди чыраны яксаңыз, эшитмедим диймән, бу жайың ичинде еке бир сиз дәл, узын гүн ишләп ядан огланлар ятып, дынжыны алмалы, ондан дашарам, гелиң, дүзгүн-тертиби бозмажак болалың» дийдим. Гитара чалып отуран огланларың бири мең сөзүме: «Нәме, бу ерде дүзгүн-тертибе середйән сенмидиң?» дийип, чыра тарап йөнелди. Мен чыраны өчүржек болдум, олам өчүртмежек болды. Бу чекелешиге Деря-да, Мередем зыйәм ерлеринден турупдырлар. Ятанларыңам бары оянды. Мен чыраны өчүржек болдум, ол өчүртмежек болды. Мениң ганым депәме урды. Мең-чилиим түссесине келлеси үмезләп дуран гөвре элимиң бадына сүденекләп гитди. Бу сүденеге саз чалып кейп әдип отуранларың бейлекилери маңа тарап топулдылар. Булар инди үч болдулар. Мениң яныма-да Деря билен Мерет гелипдилер.

Мен өз ёлдашларыма:

– Деря, Мерет, барың, ериңизде ятыбериң, булар ялы мең түссесине югрулан гөврелериң нәчесем болса, хөтдесинден бир өзүм гелерин – дийдим.

Ёлдашлам «Урушмак герек дәл» дийип, ыза чекилдилер. Онянча-да келлеси үмезлешип дуран инчемик гөврәң бири мең эзенегимден япышды. Гиң жайың ичиндәки ики тараплайын гойлан демир кроватлара мең түссесине айланан келлелер сүденеклешип дегйәрди. Аз салымдана бивагт йүзе чыкан сазандалаң үчүсем тоба гелди, олар ерлерине гечдилер. Чыра инди диңе бир сөндүрилмек дәл, эйсем бүтин симлерини гопарышдырсаңам, яңкы сазандалардан сес чыжак дәлди. Мен чыраны сөндүрүп, ериме гечемде хәлкиже «ягтыда ятып билемок» диен огланжык гараңкың ичинде: «Илдеш, саг болуң» дийип, маңа өз дуйгудашлыгыны билдирди.

Гижәң нәвагта етенини мен билемокдым, йөне бизиң хеммәмиз оңат ятып, дынжымызы алып, эртир ене-де ише гитдик. Яңкы бихепбелер көпчүлигиң терсине, хер гүн өз хокгаларыны чыкарырдылар. Алмытларыны бермесен, шол тетеллилер ядав адамлары суйжи укуларына, гөр, нәче каст этжекдилер. Шу чака ченли мениң шу ерде бенди болуп отурмагыма-да шулар ялы харамзадалар себәп болупдылар. Кәхалатларда кимдир бирлери ики-үч болуп бир бичәрәни уруп дурсалар, башга бирлери эжизе га-

нымлык эдип, адам әсгермежек болярдылар. Шол тетел-лилери гөзүң гөрүп дурка, эгниңи гысып, бипарх дүрүп боланокды. Шоң үчинем адалат үчин мениң хем уруп, хем урлуп гезип йөршүме инди еди йыл болды. Мениң өз тебигатым аслында шейле ярадыланды. Диңе адам ынсабының, адамкәрчилигиң сарпасы үчин нәвагтам болса, сүйжи ханымы гурбан этмәге тайярдым. Мениң пәк дүйгым адамкәрчилик мертебеси үчин хер дүрли кынчылыктан гайтмаянам болса, мениң йүрегим тизликде шу ерден дашкы яшайша чыкмакдады. Гынансамам, ол маңа энтэк миессер боланокды. Себәби ене ишден гелемде мени отряд башлыгымыз Михайлов янына чагырып, гахарлы сораг эдип уграды. Ол:

– Гражданин Велиев Салых, сиз өңки агшам ятар вагтындан соң ким билен якалашдыңыз, хас такыгы, ким билен урушдыңыз? – дийип сорады.

Мен шу отуран еди йылымың ичнде өз элим билен эден ишими бойнума алмадык гезегим ёкды. Шоң үчинем мен отряд башлыгымыза:


– Гражданин начальник, мең өңки агшам көпчүлигиң бәхбиди үчин үч саны огланы чаларак үрдүм – дийдим.

Отряд башлыгымыз Михайлов:

– Гражданин Велиев, көпчүлигиң өңки агшамкы рахат дынч алып ятмагыны газананыңыз үчин, мен сизе дилден саг болсун айдярын, чәклендирилен яшайшың дүзгүн-тертибини бозуп, уршаныңыз үчинем он бәш гихе-гүндизләп жериме камерада гүнүңизи гечирмелидигиңизе дегишли шу буйруга голуңызы чекиң – дийип, янында язан акт кагызыны маңа узатды.

Мен «Гражданин начальник, дуйгудашлыгыңыз үчин саг болуң!» дийип, гөркезилен кагыза голумы чекдим. Шол вагтың өзүнде отряд башлыгымыз Михайлов мениң жериме камера әкидилмелидигим барада нобат гуллуғындакы солдатларың бирине буйрук берди. Мени жериме камерасына алып гелдилер.

Еди йылың довамында энче гезек гирип-чыкан камера-ларымың бүдүр-сүдүр сүтүнлери мең гөзүме хәзир хасам элхенч гөрүнйәрди. Эмма шу чакларда өзүми тертип-ли саклап, пәк зәхметим билен оңат гезип йөрдүм велин, ине, «ене-де сандык» диен ялы, япык камера мең дашымы гуршап алды. Мең өзүм тертип-дүзгүни бозмажак болуп көп алада-да эдйәрдим, элмыдама хушгәрлягем элден беремокдым, шейле-де болса бирнәче бозгакларың



эжизе ганым болуп дуршуна габат гелемде велин, өзүми чеке саклап билемокдым. Шоң үчинем, ине, шу хили агыр хорлуклара сезевар болярдым. Хәзирки камера салынмагым мең хут өз ганыгызмалыгым үчин болса-да, ол диңе көпчүлигиң бәхбиди үчин, адалат үчин, тертип-дүзгүн үчинди. Канун эсасында середенде, догруданам, мен хәзирки жезаны чекмелидим. Йөне нәче хорланып отурсамам, хаыкат үчин кынчылыгың өңүнде мүззерип, иле гүлки болуп билжек дәлдим. Беркидилен камераң ичинде хер гүн тутуш бир йыл ялы болуп айланярды. Хер сагадым, хер минудым болса, мисли, херекет этмейән ялы дуолярды. Бүтин гүнүң довамыны кичижик камераң ичинде гезмеләп гечирйәрдим. Мени хәзир рухландырян зат радио аркалы эшидйән айдым-сазларымды. Онда-да нәхили айдым-саз дийсене. Диңе мениң өзүми гызыкландырян айдымчының нәзик овазы хәзир мениң йүрегиме теселли берйәрди. Халк талантларының арасындан етишен айдымчы гызың айдян айдымлары нәмучиндир мениң бендилик дуркума, шум тәлейиме мисли мелхем болуп тәсир эдйәрди. Бу оваз мениң бар гуванжымды, бар рухы байлыгымды, гелжеге болан хөвесимди. Догры, мен ол айдымчы гызы танамоқдым. Иң болманда, шейле түкениксиз ширин овазың чешмесини дөрөдйән шол гызың кешбини телевизорда бир гөрседим, я-да болмаса, өз бендилик дуйгымың шол сүйжи оваза интизарлыгыны, шол гызың ширин овазының сергездандыдыгмы түкениксиз әлеме жар эдип билседим... Йүрегимде беслейән ислег-арзувымы хич киме эшитдирип билмесемем, гурсагымдакы дуйгуларым диңе шол гызың сүйжи овазының мертебесине толгунарды. Онуң айдян айдымларының сүйжи лабзыны бендилик көңлүмиң эшидеси ве галкынасы гелйәрди. Эмма мениң ички дуйгымың найынжар киришлери шол бир япык жайың ичинде бендиликден арасыны ачаноқды.

Мениңем хәзир ил ялы өйли-ишликли болуп, чагаларыма гуванасым гелйәрди. Окасым, ишләсим, айдым-саз диңләсим гелйәрди. Хәзир велин мениң кеч ыкбалым сүйжи арзувларыма ёл береноқды.

Он бәш гүнүми отуруп чыкамсоң, ене-де гайдувсыз эхмет билен ишләп, дүзгүн-тертиби бозман, әли йитирен вагтымың өвезини долмалыдым. Хер бир минутың гечмеси мениң гөврәме аграм салярды. Бейнимде айланян пикирлер бирден халк талантларыны ятлаян болса, бирденем хаыкы ынсан яшайшының датлы эшретлерини



ятларды, бирденем эрксиз яшайшың чәгинде өз ынсан мертебесини йитирип, эжизе ганым болянлары, көпчүлигиң гүйжүне гүйч гошян адалатың терсине, бир нәкесиң ырсарап, азар-бизарсыз гезип йөрен екелериң үстүне шир дек сүрүнйәнлери ятларды. Бу ятламалар бейними гутарныксыз пикирлер билен багланышдырып, еди йыл бәри бендиликде сакланын гөврәми белли бир ерде ынжалыклы сакламан, кичижик камераның ичинде икияна дынгысыз херекетленмегиме гетирйәрди. Нәлачлыкдан эдилйән херекет, гайгы, алада, ой-пикир билен он бәш гүнем ахыры айланып гечип гитди. Мен ене-де өз ёлдашларымың арасына гелдим. Мени илкинжи гаршылан Мерет болды. Ол:

– Салых, саг-аман чыкдыңмы, өз-ә бирнемежик хорланыпсың. Гайрат эт, бу затларың хеммеси гечер гидер – дийип, маңа гөвүнлик берип уграды. Мен Мередиң берйән гөвүнликлеринден өрән хошалдым. Менден яшы кичем болса, хәзирки маңа айдян сөзлери мениң үчин бахасына етип болмажак сылашыкды, ёлдашлык көмегиди. Мен өз еримде Мерет билен аз салым гүрлешип отыркам Деря-да гелди. Ол өзүниң ишден гелшине отряд башлыгының янында азажык эгленендигини мәлим этди. Соң мең хал-ягдайымы сорашдырды. Өзүниң иш ягдайлары билен танышдырды. Биз өңки болшы ялы бир машгала болуп, ише гатнап уграпдык. Вагт болса шол бирсыдыргын херекетленип дурды. Мен ишлейәрдим. Онда да озалкы ишлейшим ялы. Мерет билен бетон өнүмлерини өндүрйәрдим. Өзүмиң ише болан гайдусыз хөвесим, зәхмете эржеллигим мениң гелжеге болан хөвесими артдырып уграпды. Деря-да шол бир бригадирлиги билен ишләп йөрди.

Мен ене-де өз халаян айдымларымы радио аркалы эшидйәрдим. Халк талантларының барысына мен дийсең гуванярдым, галкынярдым, чәксиз бегенйәрдим, себәби, булар түркмен халкының айдым-саз сунгатына безег берйән яш өссүримлериң бир топарыды. Мениңем яшлыкда багшы болуп айдым айтмага хөвесим аз дәлди.

Эмма хөвесиме етмеклик маңа миессер болманды. Себәби яшлыгымда гойберен ялңышым мениң ыкбалымы бүс-бүтин башга яна совды дүрубәрди. Багшы болуп ил ичинде Салых багшы адына эе болмажагыма, элбетде, өзүмиңем акылым етйәрди. Эмма шонда-да айдым-саза хөвесим асла песеленокды. Нәме болса-да өзүмиң хөкман окап, хүнәр алмалыдыгым икучсузды. Шол арзувыма

етмәге ховлугярдым. Өңүнден хөвесленип галкынярдым. Шол галкынма-да мениң рухы байлыгыма сөйгет, хемаят болуп дурялды. Шу дуйгы билен мен ише гидип-гелип дурдум.

Озал бетон өнүмлерини Деря, Мерет үчимиз бир звенода болуп өндүрйөрдик. Отряд башлыгымыз Деряны бригадир эдип белләнсоң, мен Мерет билен галыбердим. Ики адамдан ыбарат звеноның өндүрижилиги велин эдил уч адам болуп ишленилиши ялы болмаялды. Өзем иш бирнеме агырагам болярды. Шол себәпли мен өз янымыза ене бир адамың алынмагы барада Мереди маслахат салдым.

– Мерет, бетон иши бейлеки ишлер ялам дәл, кын иш. Шонуң учинем янымыза ене-де бир адам алсак, нәхили болар? – дийдим.

Мерет мең маслахатымы макуллады. Ол:

– Салых, догруданам, янымыза ене-де бир адам гөрек, хөкман бир адам алмалы – дийди. Мен ондан соң тәзерәк гелен адамларың бирини өз звенома ише алдым. Ол келтерәк бойлы, элли төвереги яшлы, сач-сакгалы оңат агаран, арасса зәхмете эржел, дегишген адамды. Оңа Черкез ага диердилер. Черкез ага дийсең юмшак адам боланы себәпли, ол биз билен дессине өвренишип гитди. Онуң гөвни эдил яш огланың гөвни ялыды. Ол өзүни улумсы тутман, биз билен дең ылгашарды. Биз оңа «Черкез ага, сен яшулы адамсың, сен кән майда ишлере ылгап йөрме, бизиң өзүмиз эдерис» дийсегем, гайтам ол «Ишиңем бир майдасы-ириси болармы?» дийип, биз билен хер бир ише дең япышарды. Черкез аганың шу хили юмшаксы хәсиетлери бизи өзүне өвренишдирипди. Шоң учинем Черкез аганы биз бичак оңат гөрердик. Илкибатлара биз Черкез аганы диңе яшулы адам хөкмүнде сылан болсак, соңабака онуң билен хас өвренишип, эдил өз дең-душумыз ялы дегшибем уграпдык. Себәби онда бизиң барымызы гызыкландырян үйтгешик дуйгы бар экени. Ол дуйгы Черкез аганың өрән гыжыкчылыгы билен дөрөйән дуйгы экени. Черкез ага шейле тәсин гыжыкчыларың хатарында бизиң барымызы гызыкландырылды. Себәби биз илкибатлара Черкез аганың гыжыкчылыгыны билип, билгешләнден оны гыжыклардык велин, ол бир ерде дуруп билмән, йөне бөкжөкләп, ичи-ичине сыгман, ахырам ерде дүйрленип ятыберерди-де: «Дат, инди маңа дегмәң» дийип гыгырарды. Шонда онуң чеп элем икияна гүйчли тисгинме билен херекетленерди. Бирден элиниң

зарбасына габат геләйсең, өзүңден гидерәймегем әхти-малды. Бир топар болуп үйшүп отыркаң, хол дашрақдан «Черкез ага!» дийип ғыгырып, бармакларыңы ғымылдат-дығың ол отуран еринден: «Хи-хи-хи-хи-хи-хи...» дийип, ичи-ичине сыгман кикир-кикир гүлер отуарды. Гүлүп отурышына-да холугып башлар. Бармакларыңы ғымылда-дышыңа ғымылдадып отурсаңам, «Дат, бейтмәң-хов, огланлар, мен бир сизиң атаңыз ялы адам ахырын, мең билен асыл инди бейле оюн эдишмәң» дийип, чеп эли-нем икияна ғымылдадып гойберерди. Черкез аганың бу болшуна бизиң барымыз ғызыл-гыран гүлшүп отуран еримизден: «Черкез ага, саңа нәме боляр, отуран ериң-ден бармакларың ғымылдап дур» дийсек, онда ол: «Вах огланлар, белаң көрүги шол ғымылдаян бармакларда-да» диерди. Биз болса гүлшүп отуран еримизден «Черкез ага, белаң көрүги шол бармакларда болса, онда аңрыңы бакып отурыбер ахырын» диердик. Черкез ага гайтам он-да-да «Вах, огланлар аңрымы баксам, шу ғымылдаян бармаклар маңа тарап етип гелиән ялы-хов, иң говусы, мең билен инди ғыжыклама ойнұны этмәң-хов, мен бир яшулы адам ахырын» диерди. Биз гүлшердик, асыл биз өз вагтымызың нәхили гечйәндигинем билмездик. Гүн-дизлерине иш билен гүйменсек, агшамларына Черкез ага бизиң барымыза иш болуп, бендилике гам-гусса өртү-лен йүреклеримизиң шадьянлығыны газанярды. Бизиңем ислейән задымыз Черкез ага ялы дегишген адамларың юмшаксы ғылык-хәсиетлериди. Йөне биз Черкез ага би-лен нәче дегишсегем, онуң гаты гөрмеси, бизден өйке-лемеси болмазды. Ол элмыдама өзүниң алчаклығы би-лен, өзүни яш огланлар ялы дүярды. Шейдибем биз Чер-кез ага билен бир звенода ишләп йөрдүк. Хер хепдәниң сепгидинде биз ики гезек кино гөрердик, бош вагтлары-мыз эдеби китаплары окардык, кә вагтларам күшт-шашка диен ялы оюнлара ғызыгып, дынч алян гүнлеримизде вагтымызы гечирердик, ай-гүн болса шол бир акымына айланып дурды.

Деря өз машгаласы билен ики сагатлык душушанындан соң, өйлеринден ики-үч гезек хат аланам болса, какасы-ның яравсызлығы оны бирсыхлы гайгыландырып дурярды. Ол иште-де, ишден бош вагтларам белли бир ерде оту-рып, өзуне карар тапанокды. Ине, бу гүнем бизиң дынч алян гүнумизди. Деря хич бир ерде отурман, чәклен-дирилен гиңишлигиң бетондан эдиленжә ёдажыгының үс-

түнде ховаң чыглы совуклыгына-да гараман, икияна гез-меләп йөрди.

Хәзирки гутарныксыз ой-пикир билен гезим эдип йөр-ши онуң бенди дуркуны хасам гайгыландырырды. Мен онуң тукат болуп гезип йөршүнә хәлиден бәри жайың ичинден середип отурышыма узак канагатланып дүрүп билмедим. Белки, оны нәхилем болса бир белли болма-дык көрумтик пикир аладаландырындыр я-да болмаса онуң өзи болгусыз пикирлериң ятламаларыны өз йүре-гинде дөрөдйәндир. Мен өз ёлдашымың битакат болуп йөршүни гең гөрмесизден онуң янына барып. «Деря, нә-ме, көп пикирленйәрсиң-ле, нәмәни алада эдйәң? Бейле гамгын болуп йөрме ахырын» дийдим. Ол маңа: «Салых, кә вагт пикирленмәйин дийсеңем, яшайыш сени пикир-ленмәне межбур эдйәр, себәби зыйәм он гүн төвереги өйден хат-хабар ёк. Сен өзүң билйәң, мең какамың хә-зир яравсыздыгыны, оны чагаларым геленде-де мен саңа айдыпдым. Соң чагалар хатларында-да, какаң ягдайы шол бир болушрагы дийип языпдылар. Индем хич хат ге-ленок, нәхилем болса, биз адам ахырын. Шоң үчинем ерликли ерде, герек еринде пикирленмели болайяр» дийди.

– Хава, Деря, ерликли, герек еринде адам хәкман пи-кирленмелидирем, онда-да эне-атаң яравсызлыгыны би-лип дуркаң, хәкман пикирленип, аладаларынам эдип дүр-малыдыр. Хәзир хат гелмейәнем болса, гамгын болуп, алада эдип отурасы зат ёк ахырын, өйде хемме саглык-дыр, онсоңам, Деря, «Мүң гайгы бир иш битирмез» ди-йипдирлер.

– Хава, Салых, ол диййәниң догры. «Мүң гайгы бир иш битирмез», оны билйән, йөне, шейле-де болса, гөв-нүме болмаса...

– Ол нәхили гөвнүме болмаса?

– Салых, гөвнүме болмаса, өе бир улы алада арала-шан ялы болуп дур.

– Бейле дәлдир, Деря, хер хили гайгы-пикирлер билен өз йүрегиңи чиширип йөрмезлер, онсоңам сен, түвеле-ме, инди яш оглан дәл ахырын, ики чагаң атасы болуп отырсың. Оңат өйүң, чагаларың, эне-атаң бар, онсоңам яравсызлык дийилийән зат хемме ерде болян затдыр, сен хич зады гайгы этме, какаң гутулар гидер.

– Салых, какам, белки, оңат болуп аяк үстүнә галып гидендир, йөне нәме үчиндир өйден хат-хабар гелмән дур, шуңа мен хич акыл етирип билемок. Ери, Сона нә-

ме болды дийсене, мен өз хер хатымда-да маңа хер хепдеде ики агыз язылан саглык хатыңыз гелсин дийип табшырыпдым, гөвнүме болмаса, бендилик өз өйүңөм иризип барян ялы гөрүнйөр.

– Деря, сен ялңыш пикире гулак габардяң, сен Сона-данам хэзирки агыр гүнүңде хич бир зады гаты гөрмегин. Дүшүн ахырын, онуң өз-э бир хич зады гөрмедик яш машгала, онсоңам чагаларына, эжеңе, какаңа, онуң дашынданам ишине етишжек болса аңсадам дәлдир.

– Салых, бу айдяңларың догры, эмма мен бу ерде бенди болуп отырын, шоң үчинем болса маңа рухы голдав өз өйүмден илкинжи герек затларың бири ахырын, онсоңам мен Сонаны чаксыз сөййән, еке минудың айрачылыгыны өзуме-де, Сона-да дөзжек дәл велин, шу шум тәлейиң дучар эден ажы айрачылыгы бизиң ёлумыза бөвет болды дуруберди.

– Деря, ажы айрачылык диййәниң гечер гидер.

– Билйән, Салых, бу затларың хеммеси бир гүн хич бир зат болмадык ялы болуп гечер гидер, йөне дурмуш ёлунда гойберен ялңышлыгым велин мениң хич хачанам ичимден чыкмаз. Себәби, бу ялңышлык мени нәхили айрачылыга салды, чагаларымдан, эне-атамдан, сөйгүли аялымдан айырды. Сен ынансаң, чагаларым билен ики сагатлык душущамда, мен чагаларымың йүзлерине-де догры середип билмедим, аялым Сонаңам йүзүне догры середип билмедим. Оң терсине, бәш яшлыжа оглум Максатжыгам өз гаража гөзлерини мең назарымдан айырман, тә янымдан гидинчә «Кака, жогап бер, нәме үчин бизе догры середип билеңок?» диййән ялы болуп дурды. Гызжагазым Нәзижегем, аялым Сона-да шейле дийип дуран ялыды. Билйән, догруданам, мен чагаларымың өңүнде түкениксиз гүнәкәрлигими. Эгер гүнәкәрлигимден канун эсасында акланып чыкайсам-да, ез чагаларымың, пәк гөвнүмиң өңүнде мен өмүрлик гүнәкәрдин. Харам пул, гара небис учин өз догры ёлүмдан азашып, чагаларыма, эне-атама дири айрачылыгы газанып бердим – дийип, Деря улудан демини алды, нәмедир бир затлары энтегем ятлажак ялы этди. Бирденем гезип йөрен еринде хич зат геплемән, ажажык сакланды. Келлесини ёкары гөтерип, гөзлерини асмана дикди. Гыш паслының чыглы ховасы, асманың дуры гөркүни үмүр билен өртүп, чәклендирилен гиңишлигиң дуркуны өз гужагына гысып дуран ялыды. Мен Деряң пикирини бөлдүм.

– Деря, хова-да чыгырак, бирден үшәймәли, хәлиден бәри шол гезип йөршүмиз, еримизе гидәйсек нәдйәр? – дийдим.

Деря асмана дикип дуран назарыны өңки каддына гетирип, ювашжадан өңе херекетленип уграды, шол херекетленип уграшына-да: – Салых, эңтек азажык гезели, нәхилем болса арасса ховадыр, үшемерис – дийип, ене-де сөзе башлады.

– Салых, мен саңа өз гечмишимден биразажык гүррүң берейин.

– Вах, Деря, шейтсене, шу гүнлер сен гүррүң бермәңем гойдуң-хов, йөне ичиңи гепледип йөрсүң...

– Ёк, Салых, гепленсе гепленийәндир велин, диңе герек еринде хасаплы гепленийәндир.

– Оның-а догры, Деря.

– Догры болса, ине, инди гүррүңи диңләбер – дийип, Деря өз гечмишинден гүррүң берип уграды.

– Салых, мен ёкары окув жайында окаяркам, Сона билең сөйүшдим. Сона медицина институтында окаярды. Гараз, гепиң гысгасы, биз окувы долы гутармакак дурмуш гурдук. Шейдибем Сона медицина институтыны, менем сөвда институтыны гутардым. Окувы гутарамызсоң, мен өз районымыза гелип, сөвда кәрханасына ише ерлешдим. Аялымам район кеселханасында чага врачы болуп ишләп уграды. Какам пенсионерди, эжемең өй хоҗалыкчыды. Мен оңат ишләп йөрдүм. Вагтың гечмеги билең, мениң илки гызым Нәзик, онсоңам оглум Максат дүйә индилер, биз дийсең шадыян яшаярдык. Какам, эжем болса өз агтыклары билең гуш болуп учайжак болушярдылар. Олара инди диңе шейле шадыян яшайыш герекдем. Олар өзлериниң бүтин өмрүни биз үчин гайгырман, бизи кемала гетирипдилер ахырын. Индем дурмушың хөзирини хер бир эне-ата өз етишдирең чагаларыңдан гөрмелиди. Ине, бу ынсан сылашыгыны менем өз гезегимде эне-атама башарып билдигимден гайгырамоқдым. Сона-да яшлықдан етим өсенсоң, мең эжеми, какамы эдил өз эне-атасы ялы гөрүп, шейле сүйжәи мәхир билең агзыбир яшап йөрди. Сона хасам какамы оңат гөрийәрди, онуң эшиклерини гүнаша чалшырышдырып, өзем үтүкләпжик гейдирйәрди. Күкрегине дүшүп дуран акҗа сакалыны болса гатык билең хер гүн ялтанман ювдурарды. Эжеме-де какамдан кем серетмезди. Чагалара-да, мең өзүме-де мәхрем середиши бичак артыкмачды. Хоҗалыгың түкениксиз хысырдысы билең өз ишине-де

етишерди. Мен өзүмү бүтүн машгалам билен багт диен ымаратың иң ёкарсында дуйярдым. Менем өз орнүмда хожалыгымыза болан мәхрем гарайшы дийсең, садалык билен уланардым. Шейдип яшап йөрдүк. Гүнлериң биринде мени сөвда кәрханамызың карары билен район сөвда иймит кәрханасына башлык эдип белледилер. Мен бу иймит кәрханасында ишлөп йердум. Йөне мениң дурмуш ёлунда бозулмагым, меслиги гөтерип билмән, ез гара небсими шагладып уграмагым шу кәрханадан башлапды. Бу шейле башланыпды. Бир гүн мен иш кабинетимде ишлөп отыркам, ишгәрлеримиң бири гелип. «Ёлдаш Аманов, бизиң ресторанымыздакы буфетчи Келханов өзүниң хер сменасында магазинден арак гетиртдирип ресторан бахасы билен сатыр» дийип хабар берди. Бу хабары гетирен шу рестораның йүк дүшүрйән ишчилериниң бириди. Оңа Балтаев диердилер. Ол келтерәк бойлы, өзүне гелишмейән сарымтыл өсгүн муртлы, гара зәхмете бишишен, орта яшан адамды. Мен Балтаевиң гетирен хабарыны дерңөп уградым. Келхановың, хақыкатданам, рестораның йүк дүшүрйән башга бир ишчиси Непесов дийилийәниң үсти билен хер гүн бәш-он чүйше арак сатын алып гетирип, онам ресторан бахасы билен сатып, өзүне галп газанч йыгнайндыгыны өз гөзүм билен гөрүп, буфетчи Келхановы галп ишиң үстүнде тутдум. Ол көне ишгәр болансоң, хер хили айлавлы мекирлигиң гизлин тилсимини мазалы өвренин экени. Ол гетиртдирен арагының хич биринем иш еринде гизлемән, йөрите өз билине лайык чекиден гушак этдирипдир. Ол гушагам пешең гушагына меңзөдилип, йөрите чүйше сыгар ялы эдиллип тикилипдир. Шол гушага-да үч чүйше арагы дыкып йөрейәр экени. Йүз грам арак диене-де, чүйшелериң бирини усул билен билинден алып, стакана гуянсоң, ене-де билиндәки чеки гушага гейдирип гояйяр экени. Мен муны көп гезөклер аңтасамам хич билип билмән, ахыр мунуң шейледигини маңа озалдан дуйдуран ишчи Балтаевиң көмеги билен билипдим. Мен оны дийсең мекирлик билен эле салдым. Ине, шонда Келханов «Дат, бир топар чагам бар, мени ишден айыржак болма, нәхилем болса, сен бир түркмөн огланы, эгер элинден гелйән болса, кән азар бермежөк бол, инди сәхел вагтдан өзүмем пенсия чыжөк болуп дүрүн, гайрат эт, бейле этме, сенем бир өз оглүм ялы гөрүп йөрүн, гайтам, мен-ә башлыгымыз Аман агаң оглы Деря болды дийип саңа аркаланып, өзүмү аркайын дуоуп-ишлөп йөрендирин»

дийип, гөзүми-башымы айлады. Менем, нәме: «Боляр онда, бу гезек, атам ялы адам болаңсоң, хич зат диймәйин, йөне гайдып шу хили ишиң үстүнде гөрсем, онда говы болмаз» дийип, шол ерде дөзмезчилик этдим-де, буфетчи Келханова хич зат диймән, иш еримден чыкып гидибердим. Эртеси Келханов мең кабинетиме гелип:

– Деря, гургунмысың, ал, шуны аңырда гой – дийип, бир долангыжа кагызы элиме тутдурды. Мен «Келханов, бу нәме» дийсем, «Ай, ал, ал, аңырда гой, герек болар» дийип, кәнбир эгленмеди-де, кабинетимден чыкып гитди. Келханов кабинетимден чыкан дессине мен яңкы говшурылан акжа кагызы ачып гөрдүм, гөрсем, кагызың ичинде йүз манат пул бар экени. Мен бирбада бирхили болдум, пуллы кагызы кисәме салып, Келхановың ишләп дуран ерине гелдим. Келханов яңы иш ерине гелип, өз ак халадыны гейип, ишлемәге тайярлык гөрүп дуран экени. Мен шол гелшиме-де «Келханов, бу нәме этдигиң болды?» дийип, кисәмдәки пуллы кагызы чыкаржак болдум велин, Келханов бада-бат эли билен эгниме какдыда: «Деря, «Эл-эли ювар, ики эл биригип, йүзи ювар» дийипдилер, сен бир яш оглансың, жалайчылык үчин бу затлар зыян этмез, онсоңам мен сени бир кесеки адам хасап эдемок,шоң учинем сен аркайын гезибер, өзүм ягдайларыңа середип дуарарың» дийди. Келхановың бейле мекир гүрруңлери мең гулагыма кәнбир ярамадыгам болса, кисәмдәки йүз манат пулум, мең пәк гөвнүмиң терсине, усуллыжак билен «Мени ал, менден йүз дөндерме, менден энтек кән адам йүз дөндерен дәлдир, диңе бир ек-түк догручыллар болаймаса, галапын адамлар, мең нурана йүзүми гөрмәге-де зардырлар. Мең үчин, гөр, нәче адам яданыны, өлжегини, йитжегини билмән ылгашып йөр, гөр, нәче адамлар мең угрумда өз сүйжи жанларыны пида этдилер, онда-да диңе мең угрумда әхли зады терк эдип, сергездан болярлар, сен болса, шейле еңил ёл билен мен сениң кисәңе гирсемем, гөвун гушуң иң сөйгүлиси болуп, сең калбыңда учмакчы болсамам, сен мени әсгермежәк болуп, кисәңден ызына чыкарыбержәк болуп дурсуң» дийип, мең ичими гыжыкларды. Шейдип мен эркими элден гидердим, пулуң өңүнде тагзым эдип, дыза чөкүп башладым.

Мен Келхановың янындан кабинетиме тарап чыкып гитдим. Шол вагт әдим әдишим дийсең еңилди. Себәби келләмде айланяң пикир «Тутуш бир айлыгың мөчбери. Йүз манат пул» дийип, мең калбымда пыр-пыр пырланяр-



ды. Соң буфетчи Келханов иш вагтында нәхили галплык этсе-де, мен оңа сениң шу эдйәниң нәдогры диймедим, асыл адыны-да тутмадым. Нәме учин дийсең, ол хер ай-да йуз манат пулы кагыза долап, маңа элинжә гетирип дурды. Бир гүн маңа бир тәзе хабар говүшды. Бу хабарам ишчи Балтаев гетирипди. Ол мең яныма гелшине «Ёлдаш Аманов, сиз дүнъеден бихабармы, хол чишликчи Геленов бар-а, шол хер иш гүнүнде эт магазининден гизлин эт гетиртдирип, чишлик эдип сатяр, сатан чишлигиниңем ара тапавудындан галан пулы кисесине уряр» дийди. Мен отуран еримден, «Балтаев, көп саг болуң, мен оны хөкман барларын, асыл озалкы Келхановың пыссы-пыжурлығыны айданыңыз үчинем саг болуң, мен оңа шол эден этмишлери учин ягшыжа кәйинч берипдим, шоң учинем сен нәме уйтгешиклик болса гәс-гәни гел-де, мең өзуме айдыбергин. Мен сениң гадырыңы өзум билерин» дийдим. Балтаев шондан соң хош болуп янымдан чыкып гитди. Мен тәзе гелен хабары гижикдирмән аңтап уградым. Бәш-он гүнүң довамында чишлик биширйән Геленовың магазининден эт гетиртдирип, чек урулмасыздан, наг пула сатынлығыны аныкладым. Гүнәсини боюн алмазлыга хич хили ягдай болмансоң, Геленов өз галп ишини бирнәче болгусыз баханалар билен ювмарлажак болды. Мен Геленова дессине кабинетиме бармагыны теклип этдим-де, өзумем иш ериме гелип гирдим. Ызым билен Геленовам кабинетиме күрсәп гирди. Ол эгни ак келтекче халатлы, даяв, гарынлак гөвреси билен мең өңүмде дикелип дурды-да, илки билен ез тилки сапалагыны атып уграды.

– Башлык жан, бу бир тетәнден болаян зат, ишигимиздәки баггойнумыз аша дүшүп хорланып дурансоң, гел, өз элинжә бакып отуран малым бирден харам өләймесин, өзүм элим билен өлдүрип, чишлик эдип сатайың дийәйдим – дийип, өз галплығыны ювмарлан болды. Мен отуран еримден «Геленов, сиз өз баггойнуңызы чишлик эдип сатан болсаңыз, мен оңа гаршы дәл, йөне шол барасында маңа дүшүндириш бериң. Мен сизден башга хич зат сорамок» дийдим. Мең «дүшүндириш» диен сөзүме Геленов тисгинип гиден ялы этди. Ол ак өңлүгиниң бир ужы билен маңлайының дерлерини сүпүришдирип, хәлиден бәри гурап дуран додакларыны тамшандырды. Азажықданам, озалкы тилки сапалагыны бир тарапта гоюп, Геленов тәзеден мең билен гүрлешип уграды.

– Ёлдаш Аманов, гел, икимиз, говусы, эркек адам ялы мерт гүрлешели, эден гүррүңимизем эркеклерче диңе өз арамьзда галмалы эдели – дийди. Мен отуран еримден: «Геленов, айдыбериң, хич затдан чекинмәң» дийдим. Геленов өзүниң хер иш гүнүнде бәш-он кило эти магазинден огрынча гетиртдирип, онам чишлик эдип нагт пула сатынлыгыны бойнуна алды. Маңа-да хер айда геп-гүррүңсиз арасса йүз манадың гелип дуржагыны дуйдурды. Мен Геленовың өңки сөзлерини халамадыгам болсам, онуң соңкы хер айда йүз манат пул диенини велин, бир-хили өзүме якымлы гөрдүм. Мен оңа «Бар, ишләбер, йене хәзиррәжик бол» дийип айтдым. Шол гүнүң эртеси Геленов ир билен мең кабинетиме гелип, гадыр билен саламлашып, кагызжыгы мең элиме говшурып гитди. Кагызжыгың ичине болса йүз манат пул доланан экени. Шундан соң Геленовданаң айда йүз манат пул гелип уграды. Мен аркайын ишләп йөрдүм. Гунлериң биринде Балтаев тәзе бир хабар билен мең яныма гелди. Мен бу гезек Балтаеви өңки гаршылашым ялы гаршыламадым-да, хас ичгинрәк хормат-сылаг билен:

– Бо-хов, Балтаев, ханы, гел – дийип, еримден туруп эллешдим. Эллешенимден соң Балтаеве отурмак үчин ер гөркездим. Ол өзүни йыграак тутуп. «Ай, саг болуң, мен дессине конъек-ле» дийип утанжыран болды. Мен столумдан бир чүйше коньяк чыкарып, ики саны булгуры долдурдым. Шоколад сүйжүлериниңем бир гысымыны тарелка салып, – Балтаев, сизиң саглыгыңыза, ханы, алың – дийип, Балтаеве мерхемент этдим. Ол бирбада чекинен ялы этди. Йөне мениң Балтаеве эдйән хеззетим дийсең йүрекденди. Себәби мениң хәзирки кисәмиң элмыдама пуллы болмагына, кабинетимиң ичинде хер хили коньяк ичгилериниң дурмагына, сары зулпли гызларың төверегимде пырланып йөрмегине, хас догрусы, мениң чакдана-ша жалайсырамагыма – ине, шу отуран Балтаев себәп-кәрди. Бу затларың барысы шу отуран Балтаевиң кемеги биленди ахырын. Биз булгура гуйлан коньягы илки Балтаевиң, икинжи гезегем долдурып мең саглыгыма гөтерипдик. Соң Балтаев өз тәзе хабарлары билен мени танышдырып уграды.

– Ёлдаш Аманов. Сиз билйәңизми, бизиң номер биринжи нахарханамаьздакы Лиза Яковлевна диен ашпезимиз жылка этлери машындан гечиренде, жылкажа этлериң арасына арзан бахалы этлери, гарын-ичеге, багыр-өйкен, келледен алнан этлериң барысыны гошушдырып,

гыммат категориялы этиң бахасы билен гутап я-да иш-лекли биширип сатыр. Шунда, гөр, нәче пул ашпезиң ки-сежигине гирийәр. Вах, мундан бетерем бар-хов – дийип, Балтаев ене-де бир булгур коньягы башына гөтерди, аг-зыны сүпүришдирибем сөзүни довам этди:

– Ёлдаш Аманов. Сиз дүнъеден гапыл гезип йөрсүңиз, пиво сатын Хезрет хандан, морожное сатын Мәлик хандан асыл сизиң хабарыңызам ёқдур – дийип, Балтаев нахар-хана ве бейлеки майда сөвда кәрханаларымың әхли пыс-сы-пыжурлыгыны, гөйә, картада гөркезйән ялы беян эдип берди. Мен Балтаеве «Көп саг бол, мен хөкман бу ай-данларыңы барларын, озалкы айданларыңам теммилери-ни берипдим» – дийип, оны саг-аман өз янымдан угра-дып гойбердим. Балтаев бу затлары нәче жаныгып айт-са-да, пул мениң эркими эййәм өз пенжесинде баглап-ды. Гара небсимем мениң әхли адамкәрчилигими, пай-хас-хаямы өзүне бенди эдипди. Пишәң шол белалык бол-са, шепелериң көпелйәр. Тиркешйән достларымам «Пис-писи тапар, сув песи» дийлиши ялы, түкел өзүм ялы па-рахорлар, галп газанжың сергезданлары, ил-гүни алдав ёл билен чуркәп йөренлерди. Бу болшумың нәдогрулыгы-ны өзүмем кәвагтлар келләме айлап гөрйәрдим.

Галп газанжың сергезданы болуп йөренлең галп иши-ни гизләп, олардан пара алянлыгымы өз өйүмденем гиз-лейәрдим. Шейдип мениң парахорлыгым ики-үч йыллап довам этди. Ахырын, шол маңа адам яманлап йөрен өз ишгәрим Балтаев мениңем аягыма өз йити палтасыны урды. Ол соңабака мениң өзүмем орган ишгәрлериниң бир топарына яманлап уграпдыр. Маңа пара берип йе-рен таныш ашпезимиң үсти билен маңа йүз манат пара гетирип бердилер-де, шол бармана-да мени эле салды-лар. Эле дүшенимден соң өз эден пыссы-пыжурлыклары-мың барысыны боюн алдым. Илки билен маңа пара ал-маклыгың галп ёлларыны өвреден шол гарры буфетчи Келханов велин өзүниң маңа пара беренлигини асла бойнуна алмады. Чишлик биширип сатын чишликчимем бойнуна алмады. Булар мениң яшлык дүшүнжәмиң илкин-жи басганчагыны пул билен алдап, соңам өзлериниң эт-мишлерини боюн алмадыгам болсалар, мениң өзүм экән-екән шолар билен биригип эден этмишлерими айтдым. Кимден нәче пул аланларымыңам барысына дүшүндириш хатыны бердим. Соңам маңа халк судуның адыл кануны «Иш везипесине даянып, пыссы-пыжурлыкларың өсмегине парахорлык билен ёл берен, йүз манат пара алып дуран

махалында тутулмагы билен айыпланяр» – дийип, алты йыл иш кесдилер. Ниреде болса-да өз эден этмишими бойнума аларын. Себәби ол мениң гара небсима отугып гойберен ялңышлыгым болды – дийип, Деря улудан демини алды. Мен ере середип, гезмеләп йөрөн еримде Деряң өз башындан гечиренлери барада берйән гүррүңлерини үнс билен диңлейәрдим. Яшайыш акымында пул диен ымарадың алдавына гидип, небир оңат огланларың яшлыкдан тәлей йитгилерине сезевар боляндыкларына нәче дийсең акылым хайран болярды. Бу гүррүңлере нәче хайран галсам-да, өзүмиңем эден этмишлеримиң пул меслиги билен баглы боландыгыны, арак барыны ичип, энче йыллап башдан гечирйән айрачылыгымың пулуң етирен зыяныдыгыны месе-мәлим билйәрдим. Шонуң учинем мен Деряң жаныгып берен гүррүңине гошулып, сөзе башладым:

– Деря, йигидиң башына хер хили агыр гүнлериң дүшмеги мүмкинدير, ол ким болса болсун, исле дайхан болсун, исле гуллыкчы, исле башга адам болсун – адамының дурмуш ёлунда ялңышлык, элбетде, болян затдыр. Геп шол ялңышыңа гөз етирип, оны мертлерче гердениңде чекип, саг-аман чагаларың арасына бармакдадыр. Ылайта-да, эркек адам хер хили кынчылыклара душ гелсе-де, олары аңсатлык билен еңип гечмелидир. Хакыкы эркек адам, хас такыгы, ынсан мертебесине рухубелентлик билен сарпа гойян адам өз ялңышлыгыны еринде боюн алып, көпчүлигиң өңүнде, хакыкатданам, дурмүш ёлунда ялңышандыгыны, оны хем хич хили мекирлик уланман дүзеденлигини бүтин көпчулиге субут эдип эдип бермелидир. Мунуң өзи ата-баба гелйән затдыр. Арамызда ялңышлыгына ахмыр этмән, гайтам шерменделик эдип дузгүни бозжак болянлар ёк дәл. Олар ёл алмазлар, көпчулиге чигидиң габыгы ялы пейда бермән, диңе өзлерине каст эдерлер. Арада ятар вагтындан соң чыраны сөндүрмежөк болян бозгаклар ядыңа дүшйәрми? – диенимден, Деря мениң сөзүми бөлди.

– Салых, сен шол гижә ялңыш херекет этдиң, урушмалы дәлди-де, оlara ялңышларыны оңат дүшүндирмелидиң. Ятар вагтындан соң чыраның сөндүрилмелидигини ювашжадан айдаймалыдың ахырын.

– Деря, «Чыраны сөндүрелиң!» дийип ожагаз оглан нәче өзеленди велин, олар оңа нәме диййәңем диймелилер.

– Билйән, олар дүшүнмежек болдулар, эмма сен гиң-рәк болмалыдың...

– Вах, соң-а билдимем-ле, бидережик он бәш гүн өзүми хорладым, ери, урушмак нәмәңе герек дийсене.

– Салых, шонда бир сени дәл, уршан бейлеки үч огланы хем он бәш гүнден басдылар, тас маңа-да кәйинч бердирипдилер.

– Саңа нәмә учин кәйинч берилсин?

– Отряд башлығымыз Михайлов яныны чагырып: – «Сен бригадаңа бригадир болуп-да, нәмә учин дава-женжеле ёл бердиң» дийип сорады. Менем «Гражданин начальник, улы бир зат боланок, ол бир ослагсыз болаян зат болды, онуң ялы затлар гайдып гайталанмаз» дийсемем, ол «Ёк, Аманов, мен сениң бригадандан бейле зада гарашамоқдым, онда-да өз шәгирдиң Велиевиң гиҳәң ичинде бейле херекетине сениң ёл бермегиң бүс-бүтин нәдогры» дийди. Менем «Гражданин начальник, багышлаң, бейле херекетлер гайталанмаз» дийип зордан сыпайдым.

– Деря, элбетде, мен инди ол хили ганыгызмалыга ёл бермерин. Отряд башлығымыздан мениң өзүмем утандым. Уруш-дава дийилйән зат хич киме-де бир гелшип дуран зат дәлдир, онсоңам... – Бу вагт мениң сөзүми гапдалымыза гелип, салам берен яш огланың бири белди.

– Дайылар, салам!

– Салам, салам.

– Мен Петя, шол гижеки мениң рахат укламагыма көмек эден адам сиз болмалы, ялңышмасам, сиз Салых болмалы, бу гапдалыңыздакы болса Деря – дийип, ол бизе эллешмек үчин элини узатды. Ол кичирәжик гөвре-ли, чепиксиже рус огланыды. Мен бухагаз огланың мылайымлык билен өзүни танышдырып, элини узадып дуршуна гөвнүхошлук билен:

– А Петя, гөрсене, «Гурт агзасаң, гурт гелер» дийлиши ялы, эдил бизем шу вагт сени ятлап дурдук, гаты говы, салам, салам, ери, инди оңат уклаяңызмы? – дийдим. Ол:

– Гаты оңат, инди хич кимем ятар вагтыңдан соң чыра яканок, хемме зат говы, йөне мең учин сиз, гөр, нәхили азара галдыңыз. Вах, сизи басайдыларам, мен шол сизи басан гүнүниң эртеси отряд башлығымызың янына-да бардым, баршыма-да, «Гражданин начальник, ол басан адамыңыз гүнәсиз, бү ерде мен гүнәкәр, ол адамы мең

үчин басарсыңыз, оны гойбериң-де, онуң ерине мени басың, гүнәкәр бу ерде мен» дийдим. Отряд башлығы-мыз болса «барың, ишләбериңден» башга зат диймеди – дийди.

Мен:

– Петя, сен бу затлары хич алада этме, аркайын болай, хич ким саңа азар бермез, ёгса-да сен тәзерәк геллидің өйдйән? – дийдим.

– Хава, эдил шонда гелениме бир хепде болупды, хич кимем бирбада танамамсоң, яшайыш бирхили гараңқы болуп дур-да.

– Зыяны ёк, Петя, бу затларың барысы гечер гидер. Эсасы меселе – дүзгүн-тертипли болгун, өзүңден улынам, кичинем сыламагы башаргын.

Деря сөзе гошулды:

– Петя, түвелеме, ишде-де оңат ишлейәр, мунуң бужагаз хоржа гөвресине серетме, өзем агзы саламлы, эдеп-тертиби биленем бизиң бирнәчәмизе гөрелде болуп дур.

Петя йылгырып, бизиң билен чәклендирилен тиңишлигиң бетондан эдилиен ёдажыгының үстүнде гезмеләп йөрди. Биз хер хили гүррүңлер билен эсли вагт вагтымызы гечиремизсоң, мен:

– Деря, йеруң инди еримизе гиделиң, хова-да чыглы, бирден үшәймәлиң, Петя, сенем йер – дийдим. Биз ез болян еримизе гелдик. Биз еримизе геленимизде Мередем өз сөйгүлиси Шекере гошгы дүзүп отуран экени. Мен гелшиме: – Мерет, ине, бу оглан Петя, таныш бол – дийдим. Петя билен Мерет саламлашып, деррев танышдылар. Мен:

– Петя, сен тәзерәк гелениң үчин гызыклы гүррүңлериң кәндир, ханы, өз дурмушыңдан, өңки яшайышдан гүррүң бер – дийдим. Петя отуран еринден «Яшулуларың янында яшкичи гүрләп отурса, ол гелшиксиз болаймаса» дийип йылгырды. Мередем мениң сөзүми гайталады.

– Петя, Салыхың айдышы ялы, менем, Деря-да сениң гүррүңиңи диңлемекчи, себәби бу ерде сен улы я-да мен кичи дийип дуруп болмаз, ким гепе чепер болса, шол хем бейлекилери гүррүң билен гүймәбермелидир – дийди.

Петя: «Боляр, онда» дийип, сөзе башлады:

– Огланлар, сиз мениң бужагаз гөврәмиң ужыпсыз кичилигине, хор-аррыклығыма серетмәң, онсоңам сиз мени энтәк танаян далсиңиз. Мен илки билен езүми сизе танадайын. Мен Петя Соболев, Львов шәхерини огурлыкда-

жүмрүликде аңк эдип, кисе барыны кесип, кә енжилип, кә сүденекледилип, кә басылып, кә тутулып, хупбат барыны гөрөн оглан.

Биз онуң хәзирки өзүни чеперчилик билен таныш эдип айдяныны дыкгат билен диңлейәрдик. Ол өз яңы башлан гүрруңини мисли сахнада ойнаян белли гахрыман ялы эдип, хер бир сөзүниң арасында өз эллерини ики яна гаймалашдырды, бирден-бирденем отуран еринден өңе тарап товсуп гидәйжек ялы эдйәрди, бирденем ики эли билен келлесини тутуп, отуран еринде ики яна чалажа чайканярды. Өзем ол хәзир езүниң башдан гечиренлерини бизе жаныгып гүрруң берип отырды.

— Хава, огланлар, мен бу огурлык диен кәриме яшым яңы он бәше баранда башлапдым. Аслыетинде мен огурлык диен зады халамоқдым, эмма гарашылмадык халда бозгакларың арасына дүшмегим билен өз ёлумы үйтгедип дүрубәрдим. Ол душан бозгакларым болса Львов шәхеринде яңы етишип барян огры-жүмрүлериң топарлары экени. Олар маңа «Бизиң билен болубер, сен бир чепиксиже яш оглан, хемише кисәң пуллы болар, яш гызларыңам голтугында галапын өзүни меймирәп дүран халда дуярсың» дийип, хер хили ичги барыны ичирибем, башымы-гөзүми айладылар. Мен бозгакларың ызларына дүшүп уградым. Олар илкибатлара мени дийсең, оңат герен болуп. «Бойы кичижик огланың акылы кән боляндыр, биз шу Петяң маслахаты билен болмалыдырыс, шоң учинем Петяны биз өзүмиз билен огурлыга әкитмән, диңе маслахатчымыз эдип уланарыс» дийшип мени гөтергиләп уградылар. Маңа тәзе пенжек-жалбар, тәзе көвүш алып бердилер. Мен тәзе эшиклерими ейүмизе барамда геймездим-де, өз ёлдашларымың бириниң ейүнде йыгнап гоярдым. Биртопар өзүм ялы, өзүмден экабыррак огланларың арасында маслахатчы болуп уградым. Хер гүн майдажа огурлықдан йыгнанян затлары өзүм огланлара пайлашдырдым. Яшлык дөврумиң иң говы гүнлерини ере чалдым, өз-өзүме хыянат этдим. Шейдип йөркәмем ёлдашларымың экабыррагының бири бир гүн маңа: «Петя, сенем эртир шәхере ава-шикара алып гитмекчи» дийди. Эртеси биз дөрт саны оглан болуп, агшамара автобус дуралгаларының бирине бардык. Илкинжи гезек маңа табшырылан зат — гөзуңе илен авы нәхили нышана алып, нәхили ёл биленем эле салмалыдыгының инчемик усулларыны өврәнмекден ыбаратды. Мен дуралгада ёлагчыларың херекетине сын эдип дурдым. Ёлагчылар ызлы-ызы-

на гелйән автобус машинларына хем мүнйәрдилер, хем дүшйәрдилер. Бирден ёлдашларымың икиси гелип дуран автобусың ишигиниң адамдан хүмер боландыгыны гөрүп, машина мүнмекчи болуп, өңе херекетлендилер. Ёлагчылар машина мүншүп дурка-да, дыкнышыгың ичинде ярпы гөвреси галан кимдир бириниң сумкасыны яңкы ёлдашларымың бири бат билен чекип алды-да, яззыны берди. Сумка эеси «Дат, мең сумкамы алдылар» дийип хайкырып башлады. Сумканы алан ёлдашымың янындакы дуран оглан машина мүнмөге ховлугян киши болуп, яңкы «Дат!» дийип ыза дызан ёлагчының ёлуна бөвет болды. Сумканы алып гачан оглан көче чыраларының ышыгында салгым ялы болуп, гөзден йитип гитди. Машын эглемән, херекет этди.

Сумка эеси орта яшан аялды. Машынданам галып, ол гапдалында дуранларың биртопарына жовранып: «Харам огрулар, пәлинден тапмышлар, шу докчулықда-да гөтеринип билмән гаракчылык эдип йөрен харам өлмүшлер!» дийип, элини галгадып сөгүнйәрди. Мен бу болшы өз ёлдашларымың бири билен диңләп дуршума хич бир затдан бихабар ялы болуп, соңкы гелен машинларың бирине мунуп гитдим. Гижәң бир вагты биз йыгнанышып, огрулықдан йыгнанан затларымызы орта үйшүрдик. Мениң үчин хәзир диңе өз гөзүм билен гөрен шол жовранян орта яшан аялымың элинден алдыран сумкасыды. Мен илки билен оны элиме алып, агзыны ачдым, бар болан затлары сумкадан чыкарып уградым. Сумканың ичинде екеже аял эляглыжагы, кичижик чүйшлиже «Гүл ягы» дийлен атыр, ичи пудралы оваданжа гутужык, йүз герүйәнже айна, сач даражыгы, бирнөче сач беркидил-йәнже симжагаз, бир манат төверегем майда кепук пул билен бәш саны бир манатлык кагыз пул бар экени. Сумкаң өзи велин гарамтыл, гайым сумка экени. Мен шу вагт ёлдашларыма «Огланлар, гелиң, шу сумканы эесине табшыржак болалың, мүмкин, биз ким сумка алдырды дийип, идег-сораг этсек, сумкаң эесини тапарыс. Ол аял жуда өзеленип, бизиң барымыза гаргыш этди. Онсоңам этжегимиз огурлык болса, биз гаргышдан башга хич вагтам артык зат газанмарыс, иң говусы, гелиң, шу хили иши гоялың, огланлар» дийдим. Шол пурсатда огланларың экабыррагының бири мениң эзенегимден тутуп, өзуне дартды, шол дартып дуршуна-да, «Нәме, дүйн-еңнунки геен тәзеже көвшүң, пенжәк-жалбарың, бу ичип йерен дурли-дүрли ичгилериң саңа таңырылкасына



берилйэндир өйдйәрмиң? Бу затлары газанмак үчин өң-рәкден гаргалан гаргышлара кайыл болмалы боларсың, динә огурламалы, йөне сересаплык билен» дийип, мениң якамы силтерләп гойберди. Мен шундан соң «Боярдан» башга хич бир зат диймедим-де, огурлыгың хер хили хилегәрли тилсимлерини өвренип уградым. Аз вагтың ичинде-де ёлдашларымданам егде, түйс түйкесме дийил-йән огры-жүмрүлериң бири болуп етишдим. Бүтин Львов шәхеринде Петя Соболев дийип якамы танатдым. Кәвагтлар кейпихона гүндизлерине гезип йөркәмем, мениң дуркума назары душен гарташанрак адамларың бирнәчелери мениң өзүми алып баршымдан мисли әтияч эдйән ялы боярдылар, менден чекерәк сакланмага чалшардылар. Шейлелик биленем кә огурлыкда енжилип, кәте болса он гүн-он бәш гүнден басылып, бирки гезек бир йыл – бир йыл сүдуң карары боюнча жеза алып, азатлықдан махрум болубам гөрдүм. Гепиң келте ери, үчүнжи гезек эден этмишим үчин тәзеден дөрт йыл иш алып, шу ерик гелдим. Бу гезек өзүмиң бүтин өмрүмиң огурлык билен башланан гүнлеринден тә шу гүне ченли гөрән гүнлери-ми, кимлериң мени шу гүне етирендигиниң барысыны боюн алып гелдим – дийип, Петя отуран еринде ики яна гобсунды, улудан демини алды-да, өзүниң гепләп отуран сөзүниң довамыны етирди. – Огланлар, мен бу вагт өңки Петя дәл-де, озалкы этмишлерине дүшүнип, тәзеки дурмуш ёлуна арасса зәхмет билен угруган Петя Соболев – дийди. Шу вагт Деря Петяның сөзүне гошулып:

– Петя, сен яшлыкда нәче ялңышанам болсаң, инди шу ерде өз зәхметиң билен юварсың, огурлык дийил-йән зат бизиң хәзирки яшайшымызда хич киме-де гелшикли зат дәл. Дурмушда, яшайышда иш билен багланышыкы ягдайда ялңышмаклык мүмкин. Эмма езуңи яшлыкдан огурлыга итеклендигиң мени бичак гынандыяр. Себәби шу докчулыкда огурлык диен зада дүйбүнден баш гошулмалы дәлдир.

Гүррүңе Мерет гошулды:

– Петя, сен инди огурлык диен зада гайдып баш гошмалы дәлдигине дүшүниәңми?

Петя жаныгып гепләп башлады:

– Гарры энемиң янына саг-аман доланып билсем боляр-ла, мен я-ха ише гирерин, я-да хәкман окамалы, өз дең-душларым ялы дең дережеде хүнәр өврәнмели, өйли-ишикли болмалы – дийди.

Мен:

– Петя, несип болса, окарсыңам, әйли-ишиклем боларсың. Эсасы зат – шу ерде өзүңи тертип-дүзгүнли сакла, зәхметден өзүңи чеке саклама-да, көпчүлик ишлерине көпрәжик гатнашжак бол, шонда сен шу ерден тизликде саг-аман чыкып, өз яшлыкдан йүрегинде беслән максат-мырадыңа хөкман етерсиң – дийдим.

Петя бизиң берйән маслахатымыза хошамайлык билен «Боляр!» дийип йылгырярды, өзүниң башдан гечирен хер хили кынчылыклы гүнлериниң кәсини бизе гүррүң берип, тә ятар вагты болянча, бизиң янымызда болды. Ятар вагты боланда, адатдакы яшайыш шертине гәрә, бизиң барымызам ятып дынжымызы алдык. Эртеси ише гитдик.

Адатдакы гүн тертиби бир-бирине бир меңзеш болуп гечип дурды. Деря бригадирлик эдип йөрди. Гүнлериң бирсыдыргын гечип дурмагы бизиң бенди гөвнүмизи гел-жекки азат яшайша гүнсайын якынлашдырярды. Ине, шейле гүнлериң бири мениң ёлдашым Мереди-де гелип етди. Ол өзүниң арасса зәхмети билен, чәклендирилен гиңишлигиниң ички тертип-дүзгүнине болан пәклигини бүтин көпчүлиге сәхел вагтың ичинде субут эдип берди. Бүтин отрядың арасында-да ол хер хили иш билен багланышыклы меселелере гатнашып, еке бир ез отрядымызың арасында дәл, әйсем башга отрядларыңам арасында өзүниң зәхметсеерлигини гөркезди. Шоң учинем бизиң хәзирки болян тертип-дүзедиш эдарамыз адыл халк канунына эсасланып, Мередиң азат яшайыш билен багланышыклы өнумчилик бригадасына агза эдилмегини бүтин тертип-дүзедиш эдарасының адындан халк судуның сәретмегине хөдүрледи. Халк судуның адыл хөкүми болса Мередиң озалкы эден этмиши себәпли, үч йыл азатлыкдан махрум эдиленлигине гарамаздан, онуң соңкы дурмүшында өзүни тертипли алып баранлыгына эсасланып, оңа халк хожалыгының өсмегине ярдам берижи азат яшайыш билен багланышыклы болан көпчүлигиниң арасына гошулып яшамага долы хукук берди. Шейдибем Мерет бир йыл үч айың ичинде азат яшайша тәзеден гадам урды.

Мен гелжеге болан хевесими рухубелентлик билен өзүмде саклап зәхмет чекйәрдим. Йөне мениң хут ез ыкбалымың кеч гелмеги хәли-хәзире ченли шу ерде сакла-янам болса, шу йылларың ичинде мениң янымда болуп, тертип-дүзгүни бержай эдип, дашкы азат яшайша чыкып гиден яш-елеңлериң хетди-хасабы ёкды, мен өз-өзүми шу чака ченли ёла салып билмедигем болсам, өз янымда

болан яш огланларың тербиеленмегинде, оларың тиз өйлерине доланмакларында аз иш этмәндим. Оларың өз ялңышлыкларына дүшүнип, арасса зәхметиң тарапдары болмакларыны газаныпдым. Мени өз рухы дуйгым нәче дийсең галкындырарды. Себәби бендиликте кынчылык чекйән яшларың, гөр, нәчелерине өз хусусы тербиечилик көмеги етирипдим. Мен бу ерде өзүми евжек боламок, ол хакда асла пикир хем эдемок. Эгер бирден шейле гөдек пикирлери мен өз гөвнүме гетирип, езуми өвмекчи болайсам, мениң хәзирки элимдәки язып отуран галамымам өз шейле дуйгыма хич хили ёл берип билжәк дәлди. Мен өз дурмушымда болуп гечен вакаларың барысыны ач-ачан айдып, өз ялңышлыкларымы боюн алып билерин. Оңат хәсиетлерими өз-өзүме дуйдуруп, шоңа-да өз-өзүм бегенип билерин. Соңқы дәвурлерде дерән яшайша болан ыхласым, адамкәрчиликли дуйгуларым, көпчүлиге болан адалатлы гарайшым, шол санда-да инди еди йылдан бәри өз янымда болуп гиден ёлдашларымың мең янымдан саг-аман абрай билен шу ерден чыкып гитмеги, оларың багтлы дурмуша етип, барысының хем көпчүлиге пейдалы адамлар болуп, догры ёла гадам урмаклары — ине, буларың хеммеси мени нәче дийсең галкындырарды. Мен хәзир өз ёлдашым Мерет Жумаевиң яңы-якында эркин яшайша гадам уруп, өз сөйгә болан, яшайша болан ыхласына етенине аз бегенемокдым. Эдил хәзир Мередиң хәсиетлери, онуң шу ерде өзүни алып баршы, зәхмете болан эржеллиги мениң гөзүмиң еңунден бирсыдыргын гайталанып гечип дурды. Онуң бу эдепли хәсиетлериниң Мереди дурмуш ёлунда диңе говулыкдан башга зада гетирмежәкдигине мен берк ынанярдым. Себәби онуң шейле гөрлүп-эшидилмедик багт пайына етмеклигине себәпкәр болуп билжәк ынсан хәсиетлериниң түкениксиз адалатлы чешмелери онуң йүрегинде гүнсайын мөвч уруп көпелйәрди. Бу затлар болса Мередиң яшлығында эден максат-мырадына етмеклигине тәзеден кувват берсин, өзүниң сейгүлиси болан Шекере йыкылмаз сейгет болсун, яшайыш басганчагында бири-бирине эгсилмез сөйги дөрөдибем, олары максат-мырадына етирсин.

Мередиң чәкләндирилән яшайышдан азат яшайша гиденине инди бир ай төвереги болупды. Мен өз ёлдашым Деря билен ишләп йөрдүм. Мен Мерет билен бичак өвренишипдирин. Шоң үчинем хер агшам Деря билен отурамда Мерет хакдакы ятамалары гайталардым. Онуң сөйгүлисине болан ыхласына, сөйгә болан ынамына өз-

өзүм хөвөс эдердим. Онуң бизе сөйги хакында галдырып гиден гошгуларыны окардым.

Бир гүн ишден соң өз еримде китап окап отырдым. Мениң хәзирки пикирими бөлен зат – бир гапдалымда үйшүп отуран огланларың гүррүңи болды. Буларың шовхуны озал өз янларында болан ёлдашларының бириниң шу ерден гидип, бир йыл болманка-да эркана яшайышдан ызына өврүлип гелендиги хакындады. Эркана яшайышдан ызына гайдып гелен бу адам хәзир өзүниң ёлдашларының арасында хонданбәриси иш битирип гелен ялы, өз ёлдашларына шу ерден гиденинден соңқы гөрөн затларыны гүррүң берйәрди. Гүррүң берип отураны менем танаярдым. Ол даяв гөврели, сыратына гелишмейән пишге муртлы, яшы кырка голайлан, чакданаша сувжуклыгы билен өңөм шу ерде өзүни танадан адамды. Онуң ады Галканды. Яш-елеңлер Галкан ага дийселерем гелишмән дуржак дәлди. Келлесиндәки сачларының агарман галаны ёкды, өзүниңем йүз кешбине серетсең, догруданам, яшулы сыпатындады. Эмма хәзирки эдип отуран гүррүңинден велин хич бир хили маны алар ялы дәлди. Онда-да ол гүррүңини довам эдйәрди:

– Хава, огланлар, мен шу ерден суддан гечип гиденимден соң, поселение дийилийән ерде ишләп уградым. Ол ерде о диен агырам дәл, аракдыр чакыры хем магазинден алып, төверегинем угруны тапып ичибермели. Галкан агаңызың Гарагум каналының сүйжүжө балыкларындан, балык йүзмедик акжа сувундан кеми галан дәлдир, огланлар. Йөне мени иш оңарман ызына гелендир өйдәймәң. Сәхел өзүңи оңарсаң, ичгини говрак ичип, ише гижә галсаң, бир-бирини яманлашып йөрөн экскурунлар хемме ерде бар. Менем шоң ялың бириниң пидасы болдум. Ёгса небир гүнум барды-хов! Шол гүнүмем кесәмден гөрүбилмән гөрипчилик эдйәнлер «ичгини кеп ичйәң» дийип ызыма гайтардылар отурыбердилер. Мен нәче ичемде нәме, өз пулума ичйәрин ахырын – дийип, Галкан сесини батландырды. Гүррүңи диңләп отуранлар Галканың гүррүңине нәче дийсең белең бершип, алагох болшуп отырдылар. Онуң болуп отурышына, эдйән гүррүңлерине, өзүни махабатландырышына мениң кежебәм даралярды. Китап окап отурсамам, окаян язгыларым мениң келләме гиренокды-да, онуң терсине, Галканың вежера гүррүңлери, варсакысы халыс йүрегиме дүшйәрди. Өз янымдан, «Вах, шу вагт шуны мең элиме бир берседилер, мәжум эдердим. Эйсе шейле эдермен болсаң,

эркана яшайышдан ызыңа гайдып гелмездің» дийип, ичими гепледйәрдим. Иң болманда, еримден туруп «Сен ат йитирен, арак барыны ичип, өз озалкы ялңышлығыңдан сапланып билмән, гайтам өз эркиңе гайратың етмән, шу яшыңа эркана яшайышдан ызыңа доланып гелдің. Бейдип отурандан ил-гүнүңден, төверегинден утан!» дийип айдасым гелйәрди. Мен сакландым, өз-өзүме гөвунлик берип, китаба гез гездирип, Галканың гүррүңинден үнсүми совмага дыржашярдым. Галкан хил бир иш битирен адам болан болуп, шол варрылдап отырды.

– Хава, огланлар, Галканың энтөгем хас үйтгешик гүр-рүңлери бар, сиз оны диңлесеңиз, маңа ёкары баха берердиңиз – дийип, еринден турды. Отуранларың бири «Галкан, сен айдыбер, сен бизиң арамызда эдил озалкы болшуң ялы тархансың» дийип яллаклады. Галкан өңкүденем бетер болмажысы болды. Дик дуран еринден гүрлөп уграды.

– Хава, огланлар, мен ол ердекәм чагаларың эжесинем яныма гетирмедим-де, өзүме кыбапдаш башыбош аялларыңам бир оваданы билен танышдым. Онда-да нәхили танышдым дийсене, энче йылың саллахы болуп гезен Галкан елек ёрганың ичинде гөзжагазларыны йылпылда-дыпжык, хер хили нәзи-эшрет оюнлар гәрди.

Отуранларың бири: – Я валла, Галкан, шунуң ялы гүр-рүңжиклериңи хәлиден тапмалы ахырын, арак ичдим дийдің, балык ийдим дийдің-де, көп задың башыны агыртдың, ханы, ызыны айтсана – дийип, оңа хас-да гоп берйәрди. Галкан болса хәзир өзүни Межнуның орнунда сайып, шол өвнүп отырды.

– Хава, хава, яңқы аял мени хут гундагдакы бәбежик ялы ювуп-ардып, ийжөк затларымы агзыма тутуп берди, аягыма геййән жорабыма ченли үтүклөп гейдирди, ханы, мунуң ялы хеззетлери нирде гөрүп боляр дийсене – дийип, лакгылдап отырды. Онуң сувжук гүррүңлерине мениң еңкүденем бетер гахарым гелйәрди. Китапдан окап отуран затларым келләме гиренөкды-да, арасында ене-де ичими гепледйәрдим. «Вах, улалып оңалмадык, ягшам бир иш битирипсиң, гөр, онуң айдяныны, чагаларың эжелерини яныма гетирмедим-де, өзүм ялы бир аял билен танышдым диййәр. Тапан аялыңам өзүң ялы болса, онуң нәмесине гуваның дийсене. Муңа адам дәл, азгын диерлер. Өйлеринде монжук ялы гара гөзлүжө чагажыклары «Какам басым гелер» дийип, гарашып йөрөндирлер.

Ханы сениң арың, ханы сениң намысың? Харамзадаң бири харамзада дийсене...»

Галканың шол бир болшуды. Гүрләп дурды. Теверекден ики яна гечйән огланларың кәсем Галканы герүп: «Бе, Галкан, бу сенм-айт, ери-хов, саңа нәме болды, яңырак дәлмид-ай, сениң бу ерден колонны паселенийә гидениң» дийип гечйәрдилер. Галкан болса гайшарылып: «Пәхей, огланлар, сиз энтегем Галканы танаңзог-ов, бу ерем бир кесеки ер дәл ахырын, инди өвренишипдирисем, онсоңам-хов, ичгини тапсак, өзүмиз-ә ичмән дурубам билжек дәл, сәхел бир овурт ичәйсең велин, ызыңа гайтарып дурлар. Ай-жәхеннем-лай, галан вагтымызы миннетсиз отурып берерис. Йене Галкан киши миннети ни чекип, хич кимиң өңүнде мүззермез» дийип батлы-батлы сакырдап дурды.

Ахырын, Галканың варрылдысына гаршы чыкан тапылды. Огланларың бири батыргай гепледди:

– Ери-хов, Галкан, болды инди, диңлейәрлер дийилсәде, арсыз бир иш битирип гелен ялы болуп дурсуң. Өзуңи хақыкатданаң адам сайяң болсаң, чем гелен хелей билен болмаздың-да, чагаларың арасында болардың. Арак барыны ичип, эркиңе хай дийип билмән, ене-де ызыңа доланып гелдиң, өзүни билен адам ар-намыс эдер, дең-душундан утанар велин, сен онуң терсине, «Бинамыса гүнде той» дийлиши ялы, шол бир эңегиңи тутуп гидип отырсың – дийди. Галкан гепләп дурана тарап серетди-де: «Жума, иним, эйсем мен өз шум тәлейиме ғынанмаяндыр өйдйәрмиң?» дийип-диймәнкә, Жума сөзүни довам этди.

– Галкан, сен «шум тәлейим» дийип, бу вагт бу ерде өз тәлейиңи гүнәкәрлежек болма. Сең тәлейиң өзүңе баглы, шоң үчинем сен шол хатап ялы ачылып дуран агзыңа эрк эдип билмесең, бу ерде тәлей саңа бахана болуп билмез, онсоңам ики гепиң биринде ичгә халыс өвренишипдирис дийип, башга геп бардырам өйдеңок.

– Иним Жума, ичгем бир улы илиң ичйән зады-да.

– Галкан, улы ил ичйәнем болса, ичжегини ичип, өзүниң бетбагтчылыга учраяныны ил-гүнден герйән дәлдир, өзүнден герйәндир.

– Мен нәме, шу ере долананымы ил-гүнден герйәнми?

– Галкан, эйсем нәме, арак барыны ичип, эркин яшайышда өзүңи оңарып билмән, «маңа герипчилик этдилер, ёгсам ызыма гелмелем дәлдим, сәхел ишден гижә галса-

ңам, яманлашып дурлар» дийип, өз ишдеш ёлдашларыңы яманлан эйсем сен дәлмидиң?

– Жума, бидерек ырсарамасана, өзүңиз-ә гүррүң бер диййәңиз, ызынданам хайбатлы гүррүңиң нәме?

– Галкан, бу ерде хич ким саңа хайбат атанок. Сен бизиң барымызданам улы, сен бизе акыл өвретмели, тербие, гөрелде өвретмели халыңа, бу ерден гиденіңе сәхелче вагт гечди велин, ичги себәпли ызыңа доландың. Айт, бизиң сенден алмалы гөрелдәмиз шумудыр? Үстесине-де утанман, оны этдим-муны этдим – дийип самырдап дурсуң, эйсем сенден ким тербие алар өйдйәң?..

– Ёк, Жума, сен муңа бейле дүшүнме...

– Эйсем, нәхили дүшүнмели?

– Әхли гүррүңим диңе бир эрбетлик тарапына дәл ахырын, мен или терс гөрелдә эермәге чагырамок ахырын. Мен сизи...

– Эйсем, сен эрбет болуңам диймекчими?

– Ёк, мен эрбет болуң диюмок...

– Галкан, мен сең башга задыңы-ха билемок, йөне сен инди оглан-огланжык дәл, сачың агарыпдыр, түвелеме, бир топар чагаң атасы болуп йөрсүң, оң үчинем гепләңде арсыз бир иш битирен киши болан болуп: ай, жорабыма ченли ювуп гейдирди, бәбек саклан ялы саклады – дийип, бейле лакгылдап отурмасаң говы боларды.

– Нәме, Жума, мени танамаяң-айт? Башга-да бир гүйменже болмансоң, яш-елеңлериң гөвүнлерини гөтерейин дийдим-дә, нәхилем болса бир гүррүңе гүймемели ахырын – дийип, Галкан бинамыслыга салып, вахахайлап гүлди.

– Гүлен болма, Галкан. Сең бейле сувжук болшуңа агып-дөнүп дуран гөвүн ёк, ондан гөвүн гөтермеклигем болмаз, эдерменлигем. Шу отуран огланларың хеммеси яшлыкда эден этмишлериниң ызындан өкүнип етип биле-нок. Буларың гиже-гүндизки пикирлери – саг-аман шу ерден эрканалыга чыкмак, гайдып шу ерик гелмезлик. Хер кимиңем йүрегинде беслейән арзувы шу хили оңат затлар. Арада сен шу ерден саг-аман чыкыбам гитдиң. Башга нәме герек? Чагажыкларыңы яныңа гетирип дәниним говжа гезип йөрсөң болмадымы? Чагажыкларыңа небсиң агырмадымы, энче йыллап айралык одуны герденінде чекип, ёлуңа середип гарашып отуран бигүнә машгалаң мәхрем дуйгусыны ислекедиңми, ил-гүнүң,

дост-ярың, дең-душун алкышына мынасып болмага чалшып билмединми, бал ялы сүйжи дурмуша хөвөслөнмединми?.. Ханы, жогап бер, Галкан?..

Жумаң бу сөзлерине ерден сеза чыкды велин, хәлиден бәри эңегине жаң дакылан ялы болуп гомпарып отуран пишге муртлы гөврөден седа чыкмады. Жума сөзүни довам этди.

– Сен мени багышла, Галкан. Мен сенден кичем болсам, сени шейле оңат гөрйән. Эңче йыллап бендиликде сең билен дуз-эмек болдум, биле ишледим, гынансамам, сен шу хәсиетиңи ташламасаң, элмыдама көпчүлиге, дең-душларыңа ыснат гетирерсиң. Мениң бассыр-юссурым ёк, айбыңы йүзүңе айтжак, шепе! Бокурдагыңа буйруп билмән, гөрән ерде арак ичип йөрсең, хич ким сең аркаңы сыпаламаз, саг болсунам айтмаз, сен ким болсаң болай, гышык басып, ёлуңы үйтгетсең, сең дадыңа етишен адам тапылмаз, шоны сен берк белләп гояй. Мениң бу айдянларым нәдогрудыр өйтсеңем, өз келләңе геленини гайгырма, онсоңам, ене-де бир айтжак задым бар. Мең бар еримде «Оны эйтдим, муны бейтдим» дийип паңкылдап гүрлеме. «Газана янашсаң, гарасы ёкар, ямана янашсаң – беласы» дийипдирлер. Асла-ха, мундан озал бизиң янымызда боланам болсаң, индиден бейләк бизиң янымыздан гитсең, кем болжак дәл, өзүңи алып баршың гүррүңи ялы болжак болса, сенден говулыга гарашмалы дәл. Хава, шейле. Дүшнүклими?

Шол вагт Жумаң ёлдашларының бири онуң сөзүни бөлди:

– Жума, бу айдянларың догры, йөне нәхилем болса, инди...

Жума ёлдашының айтжак болан задыны айдып гутармагына-да гарашман:

– Берди, гелиң, иң говусы гүррүңи улалтмалың, мен сениңем айтжак болян задыңы азажык чак эдйән, йөне кесгитли айдалың, гой, Галкан инди башга ерде болсун! – дийди.

Жуманың айдянлары көпчүлигиң түйс гөвнүнден турян сөзлерди. Олар макуллайжы әхенде башларыны атырдылар. Мениңем китап окап отуран еримден Галкана: «Өл, бинамыс, өз эркиңи арагың угруна гидерип, утанман гүрләп отырсың» диесим гелйәрди. Эмма сакландым. «Хей харамзада, ахыры алмытыңы алдың герек» дийип ичими геплетмек билен чәкләндим. Галкан велин бир селлем дыман ялы хем этди, аз-кем вагтдан ене-де са-



кырдап уграды. Иң соңунданам радионың: «Ятар вагты болды, ятмага тайярланың» диен хабарыны эшидип, тугруп гитди.

Аз салымдан жайың ичини үмсүмлик гуршап алды.

Гүнлериң биринде мен нахар вагты Режебе габат гелдим. Ол йүз манат пул билен тутулансоң, забунлашдырылан камерада жезасыны чекип чыкыпдыр. Режеп шол мең яныма гелип гүррүң эден Эсен агаң улпетиди. Индем Эсен ага пулуның алнанына гахар эдип, Режепден арасыны дашлашдырыпдыр. Мен мұны Режебе габат гелип, онуң билен гүрлешемде билип галдым. Мен Режебе йүзленип:

– Режеп, гургунмысың? Саг-аман чыкдыңмы? Мен-ә валла, болар-болмаз геп-гүррүңе ынанжагымы-ынанмажagyмы хем билмедим. Болан ваканы болшы ялы айтсана... – дийдим.

– Салых, мен-ә, халыпа, Эсен агаң янында пул огрусам болуп галдым. Мен билмедим, Эсен ага нә дөв чалды, оңа шол йүз манат өз пулумды дийип нәче гезек айтсам-да, ол маңа ынанмады, асыл кән бир геплешжегем болуп дурмады-да, чүрт-кесик өзүниң муңкурлигини дуйдурып, өз иши билен болуберди, индем ил ичинде мен масгара болуп галайдым – дийди. Мен буларың хайсының мамладыгыны билмесем, башга бир зада гөзүм етип дурды. Эсен ага-да, Режебем бир яшелең, оглан-ушак дәлдилер. Буларың херси өйли-ишикли, чага-чугалы, акыл-хушы гоялышан адамларды. Шоң учинем геп-гүррүнден, гыбатдан өңүрти хер бир задың овалы герекиди. Мен Эсен агаң Режепден өйкеләп, йүрегинде кине саклаянына канагат эдип билмән, дуран еримден Режебе йүзлендим.

– Режеп, нахарымызы ийип болан бадымыза Эсен агаң янына гидели – диенимден, Режеп бирбада икиржиңлежек ялы этди, аз салым дымышыклықдан соң: «Боляр, Салых, гидәерис» дийип жогап гайтарды. Биз гүнорта нахарымызы иемизсоң, Эсен агаң иш ерине бардык. Эсен ага нахардан гелип, иш еринде гүйменип дур экени. Мен баршыма Эсен ага билен саламлашдым. Режебем салам берди. Эсен ага:

– Алейким эссалам. Бо-хов, Салых. Гел, гел. Асыл, бу сенмидиң? Үнсүм башга бир зада гиденсоң, төверегиме үнсем бермәндицин – дийди-де, элини узадып мең билен гөрүшди, ондан соң Режебе-де «Гургунмысың» дийип

элини узатды. Биз Эсен ага билен саглык-аманлык сора-  
шамызсоң, мен хабарымы айтдым:

– Эсен ага, биз-ә сизиң яныңыза ишлирәк болуп ге-  
липдик.

Эсен ага жогап гайтарды:

– Гаты говы. «Гелен – дөвлет» дийипдирлер. Бизиң  
элимизден дүзелйән иш болса, оны гайгырмарыс.

– Эсен ага, сизден тамамыз шейледир – дийип, ене-  
де мен гепледим:

– Ынха, яңы Режебе душ гелип, мен ондан хал-ягдай-  
ларыны сорашдырдым. Ол сизиң өзүнден өкелидигиңи-  
зи маңа айтды. Эсен ага, нәме-де болса, сиз акылы гоя-  
лышан адам. Режебем бир яш-елең дәл. Шоң үчинем,  
икиңизем озалкы болшуңыз ялы, биле ишлешиберсеңиз  
оңат болармыка диййәрин, бири-бириңизден өйке-кине  
саклап, иле-гүне гүррүң болуп йөрөндө, ене-де биле  
ишлешиберсеңиз, нәхили гөрийәңиз? Режебем хәзир яны-  
мызда. Бир-бириңизден нәме өйке-кинәңиз болса, гечиң  
шу ерде, ярашың – дийип, назарымы Эсен ага диқдим.

Эсен ага маңа:

– Салых, сениң бу маслахатың болман дуранок. Өзуң  
билиәң, мен Режеби эрбет гөрүбем дурамок. Догрусы,  
шонда шейтаның угруна гидәйдим өйдйән. Огурланыны  
гөзүм билен гөрдүм дийсем-ә яланчы, йөне муңкурлик  
гурсун. Бирбада гахарым гелип, ялңыш гүрлән болмагым  
хем мүмкин. Соң-ха өкүндимем, эмма, нәме, айтжагыңы  
айдаңсоң, соң гич-дә. Нәме, ондан бу янынам өзүңиз  
билиәңиз. Ёгса-да Режебиң өзи нәме диййәр? – дийип,  
Эсен ага Режебе бақды.

Режеп шол бир дуран еринден:

– Эсен ага, гел, йүрегимизи чиширишип, бир-бири-  
мизден кине саклашып йөрмәлиң-де, ене озалкы биле  
ишлешимиз ялы, оңатлык биле ишлешели, бу ерик бизиң  
хичимизем бакы гелемзок. Ынха, вагт гечер. Несип бол-  
са, эркин яшайышда, тойда душушарыс. Саглык-аманлык-  
да гатнашарыс дурарыс – дийди. Эсен ага Режебиң сө-  
зуни гөвнүне макул билди ве «Бу айданларың гаты дог-  
ры» дийип, маңа йүзленди.

– Салых, сен, түвелеме, адамың говусы. Ине, Режеби-  
де мең билен ярашдырдың. Нәме, догрусыны догры айт-  
малы. Мен мундан өйкеләп йөрдүм. Инди ойланып отур-  
саң, бу ерде бизиң хичимизем өмүрлик дурҗак дәл, әх-  
лимизем иру-гич эркин яшайша саг-аман етмели, чагала-  
рымыза говушмалы. Айдалы, шу ерде Режеп билен

ярашман, соңам бир өврүмде, эркин яшайышда, тойда-затда йүзбе-йүз габат гелишсек, ери, шонда биз нәдип бир-биримизин йүзүмизе эседип билердик дийсене. Иним, Салых, сен bize бичак улы ягшылык этдин, оң учинем саңа йурегимден сыздырып «Саг бол» айдярын. Режеп, сенем әңки болшуң ялы мең янымда боларсың» дийип, Эсен ага дөвлетли маслахатдан монча болды.

Режеп билен Эсен аганы ярашдырып, мен өз иш ериме гитдим. Мен гелемде Деря иш еримизде бетон өнүмлеринин хилини гөзден гечирип йөрен экени. Мерет гиденсоң, мен баякы ёлдашым Черкез ага билен бир звено болуп ишлөп йөрдүм. Биз ики болуп ишлесегем, о диен ядаман, гүнделик табшырыгы ерине етирйәрдик. Ёкары хилли өнүмлери өндүрмөкде бизин звеномыз бригадамыздакы бейлеки звенолардан хас тапавутланып дур-ярды.

Бир гүн ишден гелемде, маңа Меретден хат гелипдир. Бу хата өзүмем гүнсайын гарашярдым. Биз онуң билен эдил ага-ини ялы болуп, бичак өвренишипдик. Шоң учинем оны хер гүн өз янымдан ятлап, онуң салам хаты бу гүн гелер-эрте гелер дийип гарашып йөрдүм. Чак эдишим ялам болды. Мередин хатыны хасыр-хусур ачдым. Оны улы хөвес билен окап уградым:

«Бенди гүнүмде мөниң учин ага орнунда дуруп, маңа хемаят эден Салыха, Деря ве дуз ийшен ёлдашларыма мен тарапдан гымматлы салам болсун...

Салых, Деря, сизин маңа хер бир әдимде гайгырмадык рухы көмеклериңиз мөниң эркин яшайша тиз доланмагыма чәксиз гошант болды. Сизин икиңизиңем тизликде чагаларыңыза говушмагыңызы ёлдашларча арзув эдйәрин. Салых, Деря, мең жаным саг, мени сизин яныңыздан гени Ашгабадың керпич заводына ише алып гелдилер. Мен оңат ишлөп йөрүн. Сөйгилим Шөкерем мең яныма гелип гитди. Ол инди сөвда техникумының иң соңкы курсуны тамамлап баряр. Окувыны гутардыгы, дурмуш тоюмыз этмекчи. Шол тоюмызда Сизем арзылы мыхманымыз боларсыңыз. Сабырлы болуң. Багтлы дурмуша тизликде доланып гелмегиңизи арзув эдйәрин. Салых, Деря, сиз билен, сизин барыңыз билен эркин дурмушда, тойда душуммага сабырсызлык билен гарашярын. Салам билен, өз ёлдашыңыз Мерет Жумаев. Хош!»

Мен Мередин хатыны үчүнжи гезек гайталап окап дуркам, Деря гелди.

– Меретден хат гелипдир! – дийип, мен хаты Деря гөркездим. Деря мениң элимден Мередиң хатыны алдыда, окап башлады. Ине-де хаты элинде саклап отурышына гүрлөп уграды:

– Салых, гөрийәңми? Яшлыкда эдеп-тербие алан адамың азиян хатының үйтгешик говудыгыны. Өзем бир йыл тевереги арамызда болды велин, еке гезөгем өзүне «Шу эдйәниң нәдогры» дийдирмеди. Улыны улы ялы, кичини кичи ялы сылап, көпчүлиге алчаклыгы билен өзүни алдырды. Хакыкатданам, хер бир адам шейле болмалыдыр, ана, шонда хич бир ишиң кынчылыгы болмаз! – дийип, Деря Мередиң тарыпыны етирди.

Мередиң тарыпыны етирмез ялам дәлди. Бендиликте башдан гечирилен еди йылың ичинде мениң янымдан эркин яшайша саг-аман гиден адамларың саны аз дәлди. Буларың барысыныңам ичинден Мерет өрән пайхаслы, душүнжели, эдеп-тертипли оглан болуп чыкды. Мен муңа аз бегенемокдым. Шоң учинем хәзирки жогап хатымда өз адымдан, Деряң ве бейлеки ёлдашларымың адынданам салам ёлладым. Сөйгүлисиди Шекер биленем дурмуш гуруп, багтлы яшамакларыны арзув этдим. Хатымы иберип, онуң жогабына гарашыбердим. Гунлер болса, мисли, ымгыр чөлүң ичиндәки йүкли кервениң сыргын чәгелериң депелерине дырмашып баршы ялы, өрән хаялык билен ызлы-ызына сеплешип гечип барялды.

Мениң өзүмем өйүмизден хат алярдым. Хаты диңе какам язярды. Әжем дийсең гаррапдыр. Соңкы дөвүрлерде мениң аладамы эдип, әжизлемеги мени хас-да ынжалыксызландырялды. Мениң яныма душушыга илки-илкилер әжем билен какамың икисем гелйәрди. Соңкы йылларда әжемиң тапдан дүшмегине гөрә, йылда бир гезек какамың еке өзи яныма гелип гидерди. Герек болан ички эгинбашларымы вагтлы-вагтында етирип дурардылар. Менем ишлөп газанан өз арасса иш хакымы өйүмизе хер айда диен ялы иберип дурардым. Энче йылың айрачылыгы инди герденимден гечип барялды. Ене-де аз вагтдан өйүмиз, обамыз, эркин яшайыш! – буларың барысына мен сабырсызлык билен гарашярдым. Өйүмизде менденем бетер гарашярдылар. Ики саны гаррының бар гөзгуванжы, еке перзенди диңе мендим. Мен олары ахыр яшларында, гөр, нәхили ажы айрачылыга сезевар этдим. Яшы бирчене етен ики саны гарры еке перзентлериниң багтлы яшайшына гуванжакдылар, ынсан яшайшының кадасына гөрә, еке перзентлерини өйли-ишлики эдип, ил

деңинде агтык-човлуклы болжакдылар, езлериниң емүр-бакы эден арзувларының хасыл боландыгына буйсанжакдылар. Арман, оларың йүреклеринде өмүр-бакы беслән-лери вагтында амала ашмады. Ёк, ёк, оларың йүрек-леринде беслән арзувлары хөкман хасыл болар. Азажык гижрәк, азажык хаялрак болар. Мен оларың ынамыны өдәрин. Шу ерден саг-аман чыкамсоң, өз пәк зәхметим билен өдәрин. Энче йылың айрачылыгы мениң ата-энеме мәхирли дуйгымы ёкары дережә етирипди.

Өйлеринден иберилен хата хер ким гарашярды. Гарашянларың бирем Деряды. Ол «инди хат гелмәли бәри бир ай йигрими гүн болды» дийип гүнсайын гайгы эд-йәрди. Онуң гөзи ёлдады. «Хич дүшүнип билемок» дийип зейренйәрди. Зол мениң янымда озалкы дурмушы, озал-кы яшайшы, чагалары, эне-атасы барасында гүрруң гоз-гаярды. Какасының яравсызлыгыны эшиденсоң, хасам ынжалыксызланярды.

– Салых, какам нәхиликән, онуң нәсагдыгыны чагала-рым хат үсти билен эшитдирип дурдулар, нәме үчин ин-ди шунча вагт бәри хат-хабар ёкка, менем-ә үч дөрт хат ибердим велин, хич бирине-де жогап гелмеди. Сона нә-ме болды дийсене, хей, бейле-де бир зат болармы? Нә-хили чыкгынсyz ягдаям болса, оны дуйдурман, хат-хабар этмән болмаз ахбетин – дийип, йүрегиндәки ховсаланы гайталарды.

Мен оны башардыгымдан көшешдирмәге чалышярдым:

- Деря, өйлер саглыкдыр, өзүң билйән, хер киминң иш-аладасы етиқдир, несип болса, шу гүн я-да эрте хат аларсын, гайгы-алада этме – диердим.

Хер гүн ишден гелемде яшаян жайымыза мен Дерядан өнүрти гирийәрдим. Газет-журналларымызы, өзүмизе ге-лен хатлары мең өзүм алып, еримизе гетирйәрдим. Деря бригадир болансоң, галапын эгленибрәк гелерди, кәте болса ишден гелшине, отряд башлыгымызың янында эг-ленерди. Мен адатдакы эндигиме гөрә, газет-журнала-рымызы алмак үчин яшаян еримиздәки медени отага гелдим. Гөрсем, икимизиңем сабырсызлык билен гараш-ян хатымыз гелипдир. Бир хат Деряның өйлеринденди. Хер гезек хаты өзүм аламсоң, мен букжаның дашындакы язгыдан хатың киме гелендигини билйәрдим. Ине, бү хә-зирки хатам Деряның өйлеринденди. Букжаны элиме алып, хаял этмән ериме гелдим. Деря энтек гелмәнди. Аркайын отурмага йүрегим асла такат бермеди. Яшыл букжаны элиме алып, Деряның өңүнден чыкмакчы бол-

дум. Иши тамамланан ишгәрлер энтегем гелип дурдулар. Элбетде, мен, озалы билен, Деряны гөзлейәрдим. Эмма ол гөзе иленокды. «Белкем, ол эййәм гечип гидендир, мен гөрөн дәлдириң» дийип өз болян еримизе гайдып гелдим. Аллажанларым, нирә гитдикә дийип, ене-де да-шарык чыкдым. Шол бармаша, илки отряд башлыгымы-зың жайына гелдим. Эмма кабинет япык экени. Дашарда икияна гезмеләп йөрөнләрден: «Деряны гөрмедиңизми?» дийип сорадым. Совалыма белли жогап алып биләмсөң, башга адамлардан сорашдырдым. Диңе чепиксикә яш йигит билйән экени. Ол Деряны яп-яңы докторхананың төверегинде гөрөндигини айтды. Мен шол тарап йөнел-дим. Мениң хәзирки әдимим иңнән еңил гопярды. Оңа хат гелендигини бушлажакдым, бегендирип, сөйүнжи алаймагым-да әхтималды. Ине-де, Деря! Докторхананың ишигинден әтләни-де шолды, мен оңа:

– Деря, саңа хат гелди, хат! – дийип гыгырдым.

Бизиң назарымыз каклышды. Хатлы букжаны элине алмага мәхетдел: «Салых, хат өйденми?» дийип сесленди. Элимдәки хатлы букжаны узадып дуршума мен «Хава, хава, өйңүзден» дийип өвран-өвран гайталадым. Деря шатлыктан яңа сожап дем алды, шол бармаша-да букжаны ачып, окажак болды. Мен оңа:

– Деря, гыссанма, еримизе баралы, шонда ине-гана отурып окаялы – дийдим.

Биз еримизе гелдик. Деря отурып-отурман, букжаның ичинден язгылы кагызы чыкарып, окап уграды. Менем Деряң янында отурдым. Бирденем Деряның йүзүнде хов-сала дөреді, онянча-да найынжар гөзләрден яш дамжалары боюр-боюр дөкүлип уграды. Деря окап отуран хатыны элинден гачырды. Мен ере гачан хаты элиме алып, «Деря, нәме? Ери, айтсана, нәме?» дийип йүзлендим. Жогап дерегине, Деряның агысы гулагыма илди. Аз салымданаң ол еринден аграслык билен туруп, гапа тарап йөреді. Мен энтек хич бир зада дүшүнөмокдым. Мен хенизем Деря гелен хаты элимде саклап дурдум. Мен сөредип дуршума «Деря!» дийип, гыгыржак болдум, бирденем ызындан етип, оны саклажак болдум. Элбетде, элимдәки хатда якымсыз хабарың бардыгына мениң акылым етйәрди. Мениң хәзирки болуп дуршума, Деряң болса гөзлеринден яш сырыкдырып баршына жайың ичиндәки ёлдашларымыз алланичикси болшуп дурдулар. Мен элимде тутуп дуран хатымы окамага башладым:

«Эзиз Деря!

Бизиң машгаламыздакы йүзе чыкан агыр йитгиң хем-мәмизи алжыраңчылыга саландыгыны мен саңа эшитдир-мели болярын. Элбетде, гыманчлы хабар. Эмма сен шу ажы хабары эшиденинде, гөзүңе яш айлажак болман, өзүңи мертлик билән элиңе алгын.

Эзизим! Гайын атамызың, хава, гайын атамызың ягты ядыгәрлиги бизиң барымызың калбымызда өмүрлик сак-ланяр. Ол иң соңкы деминде-де өзүңи сенден разыды-гыны гайталады. Шоны хем саңа эшитдирмеги маңа берк табшырды. Догрусы, биз гайын атамызың дердине нәхи-ли дерман герек болса тапдык. Эмма ажал дерманлар-дан гүйчли чыкды. Деря, сен өзүңи бир атаның еке оглы дийип пикир эдйәнсиң. Бу бейле дәл. Сен еке дәлсиң. Шуны билип гойгун. Мөң жаным саг болса, мен аялам болсам, саңа болан пәк сөйгим, ишшалла, сениң екели-гиңи билдиртмез. Әхли эдилмели затлары билими берк гушап, эдил сениң өзүң шу ерде бар ялы эдип гечире-рин. Сен хич зады гайгы-алада этмегин. Гайын атамызың ёгаланына шу гүн инди он гүн болды. Бендәниң ятан ери ягты болсун. Эзизим, сен башыңи дик тутгун. Йүзе чыкан кынчылыгың өңүнде эркек адам өрән мердемси дурмалыдыр.

Хаты вагтында язып билмәндигим учин, сен мени ба-гышла. Худай жан бизи, бизиң бүтин машгаламызы тизрәк максадымыза етирсин. Салам билән, Сона».

Мен өзуми ток уран ялы дуйдум. Дамагым долды. Ата-лык мәхри йүрегимиң эжиз дамарларыны толгундырып, ган айланышыны чалтландырды, гөзлеримиң өңи гараң-кырады. Гөзяш аканыны дуйман галдым. Эмма мен юка-йүреклилик этмели дәлдим. Өзуми эле алмалыдым. Чунки аталык мәхринден өмүрлик айрылан ёлдашыма илкинжи нобатда мен көмек бермелидим. Онуң калбында харасат гопяңдыгы бизиң хеммәмиз үчин әшгәрди. Дагы нәме? Шум төлейиң керебине чолашып, ол какасына иң соңкы хызматы эдип билмәнди, онуң жесединиң үстүне екеже пил гум окламанды, какасының губурыны эли билән сы-паламанды, иң агыр дегйән ери-де, какасының алкымын-да отурып разылашманды. Буларың хеммеси онуң үчин бичак эжирлиди.

Төвөрәкде нәмәниң-нәмедигини аңшырып билмән ду-ранлар: «Салых, айт ахырын, өлүм-йитим хабары гелен болса, гам-гуссаны биле чекишелиң-дә» дийип, маңа йүзленйәрдилер. Мен оlara «Деряның какасы арадан чы-кыпдыр» дийип айтмалы болдум. Мундан артык хич зат

диймән дашары чыкдым. Пагталы гүпби гейнен Деря бетон ёдажықдан икияна иргинсиз гатнаярды. Хованың йүзи чытықды. Совужак шемал өвүсйәрди. Мен Деряның деңесине етип-етмән онуң адыны тутдум. Эмма Дерядан хич хили седа чыкмады. Ол хәзир йүзүни ерден галдырман, чалажадан хоркулдаярды. Гөзлеринден сырыган яш дамжалары болса дишлери билен гысып дуран додагының усти билен сырыгып гидйәрди. Мениң өзүмем хәзир ёлдашымың агыр дуйгусыны дең пайлашжакдым. Гынансам-да, ёлдашыма гөвүнлик бермәге ягдайым ёкды. Онуң гынанжы мениң хут өз гынанжым ялыды. Беденим ысытма тутян ялы гагшаярдым. Шонда-да мен муззермели дәлдим. Сәхелче вагтдан өзүми дүрседим-де:

– Деря! – дийип, онуң чеп эгнине чалажадан элими етирдим. Жогап болмансоң, ене-де: – Деря! – дийип, гайталадым.

Деряның велин шол бир болшуды. Ол сессиз агламагыны довам этдирйәрди. Мен Черкез аганы чагырмалы диен нетижә гелдим. Себәби ол нәхилем болса кепи гөрән яшулы адамды. Гаты-гаты йөрәп Черкез агаң янына бардым. Баршыма-да «Черкез ага, йөр ханы» дийип ховлукмачлык билен онуң еринден турарына гарашдым. Яшулы бирбада алланичикси болуп, маңа йүзленди:

– Салых, нәме болды, саглык-аманлыкмыдыр?

– Черкез ага! Деряң какасы ишини битирипдир – дие-нимден ол:

– Вах, иним, ол-а болмандыр – дийип, чаласынлык билен еринден турды. Мен Черкез ага билен хаял этмән Деряң гезмеләп йөрән ерине гелдим. Деря болса хәзирем гезмеләп йәрди. Черкез ага усуллыжак билен Деря йүзленди:

– Деря! Ханы, өзүңи дүрсе бакалы, сен оглан-ушак дәл я-да чага-чуга дәл. Ики саны чагаң атасы болуп йөрсүң, онсоңам бу затлар ата-баба болуп гелиән затлардыр. Ханы, йөр, ериңе гидели, бейдип йөрсөң өзүңи совуга урдурарсың. Йөр ханы, йөр – дийип, Деряң жогабына гарашды. Эмма Дерядан хич хили жогап болмады. Черкез ага ене-де геplәп уграды:

– Деря, мерт бол, ериңе гидели. Өлүм-йитим хемме ерде болуп дурян затдыр. Нәме, атамыз Магтымгулының:

– Бу өлмек, айрылмак галыпдыр өңден, Педер бизе мирас гоймуш бу дерди – дийип айданыны билеңокмы?

Деря бейик акылдар Магтымгулының дана сөзлерини эшиденден йүзүни дик тутды, бирденем Черкез агаң йү-



зүне яшарып дуран гөзлери билен серетди, шол барман-да:

– Боляр, йөрүң – дийип, Черкез ага жогап берди. Еримизе гелип отурамызда Деря Черкез ага: «Черкез ага, сиз маңа яңқы сетирлери ене-де бир гайталап бериң» – дийди. Черкез ага яңқы отурышына бейик акылдарың сөзлерини тәзеден айтды:

Бу өлмек, айрылмак галыпдыр өңден,

Педер бизе мирас гоймуш бу дерди.

Деря бу ики сетири пышырдап диен ялы гайталады.

Шум хабар дилден-диле гечип, сәхелче вагтың довамында даш-төвереге яйрады. Улы-кичи диймән, икиден-үчден гелип, адамлар Деря өзлериниң гынанчларыны айдырдылар, дуйгудашлык билдирйәрдилер. Йыгнананлар хайсыдыр бир гөркезмә гарашян ялы болуп, дымшып отырдылар я-да махал-махал бир-бирлериниң йүзлерине сәредишйәрдилер. Отуранларың арасында хер миллетден адамлары – түркменлери, өзбеклери, тәжиклери, азербайжанлары гөрмек болярды. хол гыраакда львовлы Петя үч-дөрт саны орс йигиди билен, гамгын халда, ере бакып отырды.

– Гелшәйдилер өйдйән? – дийип, Черкез ага маңа серетди.

Жогаба-да сабыр этмән, сөзүниң үстүни етирди: Куръаның сүрелерини ятдан айдып уграды. Аядыны «Әлхемден» башлап, «Кулхуалла» биленем тамамлады.

Бир четде отуран гүрзелек сакгаллы өзбек яшулусы гезек сорап, тебәрек чыкды.

Гараз, шейле гынанчлы пурсата хич ким пархсыз гарамды. Бири «Ызы ярасын» дийсе, бейлекиси «Иманы хемра болсун!» дийди, ене бири бендәниң ятан ериниң ягты болмагыны дилег этди. Шейдибем, юваш-ювашдан дагамак билен болдулар. Эмма велин, биз, Деряң өз айдышы ялы, онуң «вепалы достлары» бәш-алты адам болуп, тә ятар вагта ченли, оны еке гоймадык. Арасында Черкез ага бизи гүррүңе гүймейәрди. Ине, ол ене-де сөзе башлады.

– Хава, өңем бириниң алтмыш яшында атасы ёгаланмышын. Шонда ол ата мәхрине өзүниң чәксиз дуйгусыны билдирип, «Алтмышымда атам өлди, шонда-да бир энтедим» дийип, өз гам-гуссасыны айдып гечипдир. Шейле-де болса, хер бир кынчылыгы мертлик билен чекмели. Гайрат этгин, Деря! – дийип өвүт-несихат берди.

Ине-де радио ятар вагтың боландыгыны хабар берди. Черкез ага, Деря, мен ве бейлекилеримиз ерли-еримизе уградык. Ёгса-да, тас ядымдан чыкаран экеним: ятар вагты болуберенде, отряд башлыгымыз капитан Иван Михайлович Михайлов хем гелип, аяк үстүнден гынанч билдирип гитди. Онуң эдэхеди бизде говы тәсир галдырды.

Аз салымдан чыра сөндүрилип, жайың ичи гараңкылыга өврүлди. Деряң гезүне үкы гелмейэндиги месе-мәлимди. Икияна агдарыларды, вагтал-вагтал сожап дем алярды. Бирденем, ынха, еринден туруп, эшиклерини гейип уграды. Менем укламандым. Май тапып:

– Деря, ери, гижәң ичинде нирә гитмекчи болярсың? – дийип, ювашжадан сорадым.

Жогаба кән гарашмалы болмады:

– Салых, сен укла, мен арасса ховада азажык гезмеләин – дийип, ол ишиге тарап херекет этди. Мен онуң ызындан «Деря, ят, дынжыңы ал, гижәң ичинде гезип йөрсең, нобатчы гаравуллер саг болсун айтмазлар» дийжек болдум. Эмма хәзирки пурсатда мениң оңа дузгүн-тертиби ятладып дурмагым ерликли дәлди. Дүзгүн-тертиби Деряң өзи менденем оңат билйәрди.

Шол баршына ол дашары чыкып гитди. Мен болса ичими гепледип ятырдым, ёлдашымың хәзир гам-гуссаның дердини чекйәнлигини гөз өңүне гетирйәрдим. Вах, шу айрачылыгың өзи агыр йук ахбетин, үстесине-де өлүм-йитим, өзем мәхрибан какаң өлмеги нәме дийсене. Какаң-а дәл, эйсем башга адамың, хатда нәтаныш адамың арадан чыкмагы хем иңцән агыр дегйәр. Нәтжек-дә? Тебигатың кануны шейле. Яшайыш бар еринде, өлүм-йитимем бар. Хатда той билен ясың биле гелйән вагты хем сейрек дәл. Бетеринден сакласын. Яшайышда хер бир зат өз орнунда гереқдир. Эдил хәзирки бизиң бендиликде йөрен вагтымыз говы хабар эшидип дуралы. Бизиң, онсузам, гайгы-аладамыз өзүмиз үчинем, бала-чагаларымыз, эне-аталарымыз үчинем дийсең етерлик. Догры, хер бир зат ерли-еринде болса оңатдыр. Элбетде, хер бир адам өз йүрегинде беслейән сүйжи арзувының эшретини гөрмек билен бирликде гелжекки неслиниңем багтлы болмагыны ислейәр.

Пикир-хыял келүнде эркана йүзүп ятышыма, мен «Шейле дәлми, Салых?» дийип, өз-өзүме совал бердим. Бирденем бири гулагыма «Эй, Салых, Салых, гелжек неслиң багтыны исләп, сен гиң ериң пикирини эдйәң. Ханы, говусы, сен өз яшлыгыңы ятла» диен ялы болды. «Хава,

хақыкатдан-да, мен өз яшлыгымың гадырыны билмедим. Ил деңінде студент болжақдың. Болуп билмедин, яйна-бам гезмедин. Хич кимө непиңем дегмеді. Дурмуш душундан кервен гурап гечип баряр. Сен шу затлар хақын-да ойлан, хан оғул!»

Ичими хүмледип ятышыма Деряның хал-ахвалыны гөз өңүне гетирдим. «Өзүм хич-ле. Хәзир оңа көмек бермели, онуң дердини еңлетмели. Ине, гөп шунда!»

Деряның гиденине ярым сагат төвереги гечипди. Мениңем еримден туруп, онуң янына бармагым герекди. Оны алып гайтмалыды; ятып укусыны алмалыдыгыны дүшүндирмелиди. Келләме гелен пикириң бады билен, десине еримден турдум. Ички эшиклеримиң үстүнден гүп-бими атынып, дашары чықдым. Совужак ховада чалажадан сепелейән акжа гар гыш гүнлериниң дуркуна безег берйәрди, гезмеләп йөрөн Деряның аягының чыбылдысы гижәниң асудалыгына сәхелче-да болса тәсир эдйәрди. Мен онуң янына баранымдан:

– Деря, йөр ханы, яталы, хәзир бизи гөрселер, бизиң йүзүмизден сыпаламазлар, йөр, гидели – дийдим.

– Салых жан, мен сенем ятырмадым. Багышла, дост, нәме, мен ериме геченим билен уклажак гүманым бармы? Гөзүме чиш кақылан ялы. Какамың кешби гөрнүп дур. Мен онуң өңүнде гүнәкәр. Мазарының үстүне екеже пил гум атан болсам-да, бейле арманлы болмаздым – дийип, Деря гынанжыны беян этди.

– Алажың ёк. Онуң үчинем инди гайрат эт, чагаларың саглыгыны; өз саглыгың диле, бу айрачылыктар гечер гидер – дийип, мен Деря маслахат беренимде, биз эй-йәм ятян жайымызың деңесине гелипдик. Мен яшаян жайымызың ишигини усуллыжа ачып, Деря билен ичери гирдим. Жайың ичи гараңкыды. Иллер хәзир сүйжи укуда ятырдылар. Биз еримизе гелдик, гелшимизе-де мен дүшегиме гечдим. Деря велин ене-де отуржак ялы этди. Эмма мен оны өз угруна гоймадым-да:

– Деря, ят. Эртирем иш гүнүдир – дийип, чалажадан пышырдадым.

– Боляр-да – дийип, ол дүшегине гечди. Мен бирбада уклап билмедигем болсам, ахыры гижәниң сүйжи укусы үстүн чыкыпды...

Деряның сылагы дийсең артыкмач экени. Эртеси, биригүни, хатда соң-соңларам яшулы-яшкичилер бизиң янымыза гелип, оңа гөвүнлик берип гидйәрдилер. Нәхилем болса, ниреде болсаңам, ил-гүн бир говы зат. Ата-

бабаларымызың «Илим-гүнүм болмаса, Айым-Гүнүм догмасын» диймеги йөне ерден дәл экени. Ил-гүнүң голдавы хәзир бизе хемаят берйәрди, агырылы йүреклере хакыкы мелхемди.

Вагтың гечмеги билен шум хабарың салан йити ярасы кәнелишип барялды. Мунуң өзи диңе бизиң үчин шейледди. Деряның велин шол өңқулигиди. Йүз-гәзүниң чытыклығы айрыланокды. Гүндизлерине иш билен гүйменсе-де, галан вагты хич зада гошуланокды. Онуң пайхасы хесрет дерясында гулачлап йүзйәрди. Бир айың довамында Деря өйлеринден ики-үч саны хат алыпды, өйлерине хатам иберипди. Менем өйүмизденем, достум Меретденем хат алыпдым. Бизиң яшайыш шертимизде хат алышмагың бахасына етип болмажак сейгет болуп дүрянлыгыны айтмакчы болярын. Гелип говушян хатларың хер бирини биз үч-дөрт гезек гайталап окаярдык. Дүрдәне сөзлер бизе теселли берйәрди, гөвүн гушумызы ганатландырядды. Биз яшлыгымызда, дурмушда, яшайышда гойберен ялңышлыгымыз үчин канун эсасында жеза чекйәндигимизе говы дүшүнйәрдик. Мунуң үчин хич кими көтекләмзокдык, этмиши үчин хер кимиң диңе өзи гүнәкәрди. Бу меселәниң биринжи тарапы, эйсем башга тарапы-да бармы? Элбетде, бар. Диңе пушман этмек билен чәкленмели дәл. Пәлиңе бүюрмалы, чыкалга гөзлемели, тапмалы. Догры ёла дүшмели.

Биз үмыт билен яшаярдык. Яшлықда беслән арзувларымыза етжекдигимизе хич биримиз шүбхеленемзокдык. Бизиң эсасы мақсадымыз еке өзүмизиң иле саг-аман гошулмаклығымызам дәлди, эйсем хәзирки чәклендирилен яшайшың жебрини чекйәнлериң хеммесиниң өзлериңиң ялңышларына тизрәк дүшүнип ызларына доланмакларыны, ек-түк бихепбелериң ялңыш пикирлере йүз үряндыкларыны сүбут эдип, оларың дүзелмеклерини газанмақдан ыбаратды. Ягшы ниетлеримизи амала ашырмак үчин Көпчүлик совети бизиң үчин даянч сүтүниди. Чәклендирилен яшайыш шертидигине гарамаздан, тертип-дүзедиш эдәрасының гөзегчилиги астында бү гурама бизиң хут өзүмиз ёлбашчылык эдйәрдик. Көпчүлик совети бизиң бир-биримизе чәксиз ынамымызың айнасыды, онуң үсти билен биз зәхметден гача дүржак болянлары тертибе чагырып, догры ёла гөнүкдирйәрдик, көпчүлигиң ичинде менменлик эдип, хокга чыкаржак болянларың тепбедини берйәрдик. Оңа өз арамыздан сайлаян башлыгымыз ёлбашчылык эдйәрди, онуң көмекчиси, бир секретары, галы-

берсе-де, он-он бәш агзасы барды. Бу гураманың жогап-кәр агзаларыныңам херси бир өз угруна көпчулик ишлерини алып барялды. Кимси зәхмет-дүзгүн нызамы барасында иш гечирип, бир-биримизинң арамызда зәхмет ярышыны гурнаян болса, бейлекиси тәзе гелен яшларың арасында дүшүндириш ишлерини гечирйәрди, башга бири-де спорт оюнларыны гурнамак билен мешгулланырды. Ене бирнәчелери арассачылык, иймит барасында пейдалы ишлери алып барялдылар.

Бизиң сатира ве юмор газетимиз әхлимизи гызыкландырылды. Газет Көпчулик советиниң органыды, оны чыкармага гурамамызың агзалары ишеңцир гатнашардылар. Ёмаклары, дегишмелери, өтгүр танкыды хабарлары окуп, адамлар хезил эдинйәрдилер. Чары ялы зәхметден гача дуруп, галп зәхмет хақы яздыртжак болуп, сөлп-сөлп эдип йөренлер, Режеп ялы элинде пул билен тутулып, чәклендирилен яшайшың дүзгүн-тертибини бозянлар, бригадир Сейит Эсенов ялы гизлиник билен спирт ичги гетирдирип ичйәнлер дөзүмли танкыт эдилйәрди, оларың нәдогры херекетлери барасында йүз гөрмесизден айдыларды. Кәвагтлар мениң ялы гызмаларың-да сүвуна дегилйәрди. Догрусыны айтсам, мен өзүмиң танкыт эдилйәнлигими хич кимден гаты гөрмесизден мертлик билен бойнума алярдым. Айдалы, шол гижеки ялңыш херекетим үчин беркидилен камерада он бәш гүн жеза чекенлигимден башга-да, газетде хем көтекләпдирлер. Онда-да якын достларымың бири дийип хасаплап йөрен адамым гошгы билен көтекләйсе нәтжек! Ине, шол гошгудан дөрт сетир:

Салых ялы чаксыз ганыгызмалаң,  
Гулагыны гатырак товламак герек.  
Диййәрин өзүмем, белки, ол инди,  
Манылы гүррүнден алар бир дерек.

Шу сетирлери окамда, мениң йүзүмиң нәхили гызанлыгыны, ёлдашларымың өңүнде бичак утаняндыгымы гөз өңүне гетирседилер. Бирнәче гүнләп ёлдашларымдан букулып гезмели болдум, хатда соң-соңлар хем өкүндим: «Шейле масгарачылык хич кимиң башындан инмесин. Мыдама оңатларың хатарында болмалы». Ине, мениң шол сетирлерден алан сапагым шейледди. Дагы-дувара бидүзгүнчилигиң гырасында гөрүнмедим. Гужур-гайратымы гайгырман ишледим. Пәк выжданым өкде чықды. Шейдип ёлдашларымың өңүнде өз-өзүми акладым. Инди хич ким мениң үстүмден гүлмейәрди. Көпчулик совети

маңа бахасына етип болмажак кемек этди. Өзүмиң догры ёла гадам уруп, оңатлаң хатарына гошуландыгыма аз бегенемок.

\* \* \*

Худая шүкүр, ене бир гышы гечирдик. Ягын-ягмырлы, аңзаклы, чапгын шемаллы гүнлер ызда галды. Бахарың бушлукчысы новрузың голайлашындыгы хемме затдан дуюлярды. Гара гаргалар, ала гаргалар гагылдашып, нирәдир сумат болярдылар. Оңа дерек майыл юртларда гыш-лаян гушларың топлумы гөзе илиярди.

Төверек-дашымыза демир тикенекли сим чекилен болса болуберсин, ховлудагы дарагтларың онуң билен иши ёкды. Үч-дөрт үлжәмизин, хол аңырракда гүберилип отуран эрик агажының, бирлән-икилән гаралы, шетдалы агачларымызың бирнәче гүн озалкы ялаңач шахаларында пынтыжаклар гөзе илип башлапды. Гыртычлар яшыл өвсүп уграпдылар.

Бахарың ховасы нәхили якымлы! Доюп боланок. Шол улудан дем аласың гелип дур, гелип дур. Бу бахарың бизиң хер биримиз учин башга-да бир әхмиетли тарапы барды. Бендилигиң ене-де бир йылы арка атылыпды.

«Әйсем хут мениң дурмушымда бир йылда нәхили өзгеришлер болуп гечди?». Бу совалы хер биримиз өз-өзүмизе берйәрдик. Мениң хут өзүм хакында айдыланда болса, он йылың ене-де бир йылы кертилипди. Йыл хасабы билен айтсаң, үч дәл-де, ики йылым галыпды. Хава-хава, бары-ёгы ики йыл! «Икиже йыл! Гайрат эт, Салых. Үмсүм бол-да, ишле-де йөр. Адамың гөвнүне дегме, хич кими ынжытжак болма, ганыгызгынлык этме» дийип, мен өз-өзүме гөвүнлик берйәрдим.

Кимдир бири эжизе ганымлык эдәйсе велин, зордан-зордан сакланярдым. Бир тапавутлы ери, гүйжүме байрынман, зандыяман нәкесиң дегнасына дегәйжәк авулы сөзлери ми пуркйәрдим. Чүнки ганыгызмалык эдип, мен өң алмытымы алыпдым.

Айдан ялы, йыл чалшыгының өңүсырасы мени отряд советимизиң агзалыгына белләпдилер. Мунуң өзи маңа бидирилен улы ынамды.

Айратын тертипли адамларың бири сайылян менем инди өз арамызда гаралмалы меселелери догры чөзмәге өз гошандымы гошярдым.

Деря бригадирлигиниң дашындан отряд советимизиң ишини ымыклы жанландырыпды.

Биз отряд советимизиң маслахатыны хепдеде бир гезек гечирйәрдик. Иш дүзгүниниң ягдайына, ярышың не-тижелерине йыгы-йыгыдан середип дурярдык. Үстөсине-де тутуш эдарамыз боюнча дөредилен Көпчүлик совети-ниң маслахатларына ызыгидерли гатнашярдык. Онуң агзаларының хатарында Деря икимизем бардык. Бу гүн болса биз Советиң хепделик маслахатына йыгнанман, эйсем онуң бир йылың довамында эден ишиниң нетиже-сини ара алып маслахатлашмага йыгнанышыпдык. Йыгна-гың гечирильән ери болан медени клубумызың ичи адамдан хырын-дыкын долуды. Гатнашянларың арасында тербиелейиш эдарасының башлыгының сыясы-тербиечи-лик ишлери барадакы орунбасары майор Валерий Степа-нович Касталигин барды. Валерий Степанович хақында хеммәмиз говы пикирдедик. Канүна лайыклықда ол ким болса болайсын, элинден гелен көмеги гайгыранокды. Бирден зала дым-дырслык аралашды. Көпчүлик совети-ниң башлыгы Абдул Ахмедович Аветисян йыгнагы ачмак үчин еринден турды. Онуң элли төереги яшы барды, адалаты халаян, зәхметсәер адамды. Депесинде екеже түй ёкды, такыр башы чыраның ягтысына ялпылдап ге-рунйәрди. Бир сөзи ики гайталаман, перт-перт геплейәр-ди. Дилеварлыгы билен бозгаклара, зәхметден гача дур-жак болянлара сыпара ер голянокды. Дүзелмек үчин дог-ры ёллары маслахат берйәрди. Ол хәзир өзүниң назары-ны көпчүлиге дикип, йыгнагы алып бармак үчин президи-ума чыкмалы адамларың атларыны окап дурды. Атлары окаланларың арасында Деряның ады хем тутулыпды. Йыгнак хер гезек диен ялы шейле башланярды. Көпчүлик советиниң бир йыллык иши хақындакы хасабатда өңде барыжы бригадалаң, отрядлаң ишлери хақында айдыляр-ды. Зәхмет ярышында еңе сайлананларың атлары бирин-бирин тутулярды. Бу гүнем шейле болды. Соңра зәхмет ярышында еңе сайлананларың бирнәчеси чыкып гепледди.

Гүлшүкли бир ваканы ятласым гелйәр. Йыгнак мазалы гызанда, чыкып геплейәнлериң бири өз сезләп дуран сө-зүниң арасында бендилере берильән нахарың ягдайы ха-қындакы меселәни гозгады. Оны бизиң хеммәмиз говы танаярдык. Ише гезек геленде ялтарак, нахара велин, илден өң ылгаян сырдам бойлы, дөши гапак ялы, жайта-рып дуран муртлы бу йигидиң адына Өвелек диййәрди-лер.

Өвелек сөзүни гутарып-гутарманка, майор Касталигин еринден турды-да, зала йүзленди.

– Адамлар, берилиән нахар канатландырырмы? — дийип, онуң орта атан совалына, залдакыларың көпуси «Хава!» дийип жогап берсе, «Ёк» диенем тапымды. Онда ол «Меселем, гүнорта нахарында нәме ийдиңиз?» диенинден:

– Көлемли чорба — диен сеслер яңланды.

– Икинжисине нәме?

– Шүле.

– Эт бармыды?

– Бирки дограмча барды.

– Үчүнжисине нәме?

– Сүйжүли чай — дийип, хемме адам бирден диен ялы гайталады.

– Хеммәңизе етдими, дойдүңызымы?

– Элбетде, етди, элбетде, дойдук.

Гүлшүкли вака дийяним, ине, шу ерде болды. Ызда отуранлардан кимдир бириниң шаңчы сеси эшидилди:

– Гражданин майор, диңе бир доймак дәл, эйсем артык гаян вагтлары-да боляр...

Майор өз гезегинде:

– Артык галаныны нәме эдйәңиз? — диенден, башга бири «оны-да ийяәрис!» дийип гыгырды.

Адамлар онуң айданына шатлыклы гүлшүп, гызыл-гыран болдулар. Вакырдашып отуранларың бирем жайтарып дуран муртлы Өвелекди.

Адамларың говурдысы йыгнакдан соңам вагты билен көшешмеди. Хер ким залда-да, ёлда-да бирек-бирек билен пикир алышарды. Гепләнлериң ялңыш айдан ерлерини дүзедйәрдилер, «эй диймелиди — бей диймелиди» дийишйәрдилер. Ким разыды, ким нәгиледи. Хүнүрдәп баряңларың бирем Өвелөк болуп чыкды. Онуң сесине бат берип: «Дойярыс, артык гаян вагтларам боляр» диййәңиз. Ниреден артык гаяр? Ики дәл, үч адама берилиән нахары екеже өзүмем ийип берейин» дийип, зол-зол гайталап дурмагы хәлки шаңчы сеслиңнәм йүрегине душди өйдйән. Ол сакланып билмеди:

– Боляр-ла хав, шепе! Бирки айдып гутармадың. Икат-ёк ялы шол гайталап дурсуң. Көп иесиң гелйән болса, эмгенмек герек. Дуканымызда ислән задың сатылып дураныны гөрийәң ахырын. Газанжың ужундан алыбер — дийип, Өвелегиң ал-петинден алды.

Йыгнак гурамачылык меселесине-де гарады. Шонда Деряны бу Советиң секретары везипесине беллемек барасында көпчүлиге теклип хөдүрленди. Шейлеликде, көп-



чүлигиң бирагыздан макулламагы билен, Көпчүлик советиниң секретарлыгына Деря белленилди. Соңра Көпчүлик советиниң тәзе йыл үчин иш планы тассыкланылды. Ахырда майор Касталигин чыкыш этди. Сөзүниң довамында ол бизиң барымызың чагаларымыза, ата-эзелеримизе саг-аман говушмагымызы чын йүректен арзув этди.

Бизиң яшайыш шертлеримизде өзүңи эдеп-тертиппи, сада, пәк гөвүнли алып бармаклык эсасы меселеди, көп ерден йыгнанан адамларың арасында эдеп-экрамың билен тапавутлансаң, оңа етеси зат бармы? Деряны алып гөрелиң. Ол зәхметде-де, көпчүлик ишинде-де өзүңи гөрелдели алып барып, бүтин тертип-дүзедиш эдарасының ресми ишгәрлериниң арасында-да, бизиң арамызда-да улы абрай газаныпды. Онуң тизликде эркин яшайша ет-жеқдигине мен шүбхесиз ынанярын. Онуң евүт-несихатындан угур алсаң, диңе өзүмизиң бендилик шертими-зиң чәгинде оңат болмалы я-да көпчүлиге гөрелде болмалы дийдигимиз дәл, эйсем хемме ерде ынсан адамкәрчилигиниң дүзгүни билен яшап, өз адамкәрчилик мертебәң сарпасыны сакламалы. Деря ялы өз пайхас байлыгыңы ербе-ер уланып, арасса зәхметиң билен шу ерден саг-аман чагаларыңа говушмага чалышмалы. Муңа мениңем инди нәче дийсең акылым етйәр. Менем шу ерик илки гелен гүнлеримден башлап, эдил Деряның өзүни алып баршы ялы өзүми оңат алып баран болсадым, онда бу вагт мен бу ерлерде болмаздым-да, эне-атамың алкымында, өйли-ишикли, чага-чугалы болардым. Вах, бу затлара вагтында акылымың етмейшини, хәзирки ичими тутуп ахмыр эдишими окыжыларым билседилер. Доғры, гечен гүнлериме ахмыр эдип отурмагың, мүмкин, ерликсиз болмагы-да. Ёк, хичден гич дийипдирлер. Зелелиң ярысындан гайтсамам пейда, гойберен ялңышлыкларымы индиден бейләк гайталамалы дәл. Мен шейле хем эдйәрин. Өзүмиң соңқы дөвүрлерде отряд советимизиң агзалыгына чекилмегим, Көпчүлик советиниң хасабат йыгнагындакы бир йыллык зәхмет ярышының жеминде мениң адымыңам агзалып гечилмеги депәми гөге етирди, гүйжүме гүйч гошды. Деря ялы менем эркана дүрмүша гүңсайын якынлашардым, яшайша, гелжеге болан хөвессим гүн-гүнден артярды.

Биз хасабат йыгнагындан соң, ерли-еримизе гелдик. Өзем бу гүн дыңч гүнүмиз болансоң, хер ким вагтыны өзүче гечирийәрди. Менем йыгнақдан гелшиме Деря билен күшт ойнамага отурдым. Деря-да күшт ойнұны говы

гөрөнсоң, биз галапын вагтымызы күшт ойнуна гүймен-мек билен гечирйәрдик. Биз хәзир пикиримизи күшт тагтасының чәгинден дашлашдырамзоқдык. Икимизем өзүмизң хер бир гөчүмимизе өзүмизче бегенип, херимиз өз ичимизден еңше гарашярдык. Менем өзүмизң хер бир гөчүмимде «Ине, шу гезек ойнумы еңиш билен тамамларын» дийип ичими гепледйәрдим. Элбетде, бейле пикири хәзирки гаршыдашым Деря-да өз ичинден гайталаяндыр. Күштде хер бир оюнчы, белки, утарын диен ұмыт билен ойна башлаяр ахырын. Мен хәзир өзүмизң хәлиден бәри шуны гөчәйсем дийип пикир эдип отуран гөчүмими этмек үчин, күшт тагтасында дузүлги дуран малларымың бири-не элими узатдым. Узадышыма-да:

– Деря, күшт саңа! Мегерем, инди чыкалгаң болмаса герек – дийип, ак перзини гара шаның маңлайына дикдим. Гөвнүме болмаса, еңиш мең пейдама гутарайжак ялыды. Эмма Деря эсли пикирленип отурды-да, мениң хәзирки «Ша» дийип эден хужүмимизң гаршысына бир оюн тапды отурыберди. Илки ол өзүниң шасыны ат билен, онсоң пил билен горады. Сәхелче вагтдан ол хужүме гечди. Мен горанып билмән, утуланымы боюн алмалы болдум. Мен өзүмизң хужүмли ойнумда утуланымы ичимде саклап билмән:

– Пәхей, болмад-ов, гөрсене, еке гөчүми ялңышдым отурыбердим, башга малы гөчәймелидим ахбетин, боляр-да илкинжи дөвде ялңышып утулдым, бәхбит болсун – дийип, ойнуң икинжи дөвүне башладым. Икинжи дөвүң башлангыжы мениң келләмде дийсең айгытлы пикирлер билен жемленип, күшт тагтасының гиңишлигинде дарга-ярды. Хер бир малың гөчүмини ербе-ер елчәп, ховлукман эдйәрдим. Бу гезекки оюнда утмагы берк йүрегиме дүвүп, айгытлы хужүме гечдим.

– Деря, саңа, ынха, ене-де «Ша» – дийип, гара атымы даш төвереги горалгы дуран ак шаның гаршысына окладым. Бу гезекки оюн күшт тагтажыгының үстүнде дийсең гызгалаңлы гидйәрди. Деря горанярды, мен хужүм эдйәрдим. Мениң хәзирки хужүмим, мисли, бир ұлы жүлгәниң ичиндәки гутарныксыз сөвешлере меңзейәрди. Гаршыдашым горанмак биленди. Маңа ойны хич болманда бир-бир этмек учин диңе еңиш герекди. Эмма диен болайярмы? Узага чекен бу дев ене-де Деряң пейдасына гутарды. Инди «ялңышайдым» диймәге асла дилим бармады. Гаршыдашым күшт ойнамага өкдедигини долы субут этди. Ондан өврәнмели зат – хер гезек малыны

ховлукман гөчмек билен, сесини чыкарман, индики гөчүм-лери хакда ойланып уграярды. Онун терсине, мен хер бир гөчүмимде өз пикирими төверегими ала-гох эдип отуранларын үнслери билен бирлешдирйәрдим. Олар билен дегишйәрдим, гүлүшйәрдим. Утулан оюндан доймаз диенлери. Ак маллары тагтаң үстүндө дүзүп, үчүнжи дөвүң ойнуна башлады. Төверегимдәкилер бизиң ойнумыза хөвес билен томаша эдйәрдилер. Буларын арасында Мерген палчы билен Еди готурам барды. Үчүнжи дөвүң икинжи гөчүмине геченимден Мерген палчы өз дегишмесинө башлады. Ол ардынжырады-да:

– Салых, сен инди ики гезек утулдың велин, шу үчүнжи ойнуңы утжагың я-да утулжагыңы өңүндө билмек үчин, мен саңа хәзир пал атып берейин – дийди. Шол бармана-да Еди готур: – Мерген малчы саңа пал атып берсин, белки, бужагаз ойнаянжа ойнунда саңа медет болар – дийип, гүррүңиниң соңуны дегишмә өвүрди.

Мен:

– Еди ага, Мерген палчы пал атса атыберсин, йөне атан палы үчин менден аклык алар өйтмесин – дийдим. Мерген палчы болса:

– Салых, ёгса-да бу утулып отурышыңа сенден аклык алып болмаз. Аклыгы хәлиден бәри утуп отуран Деря берер ахырын. Өзүм-ә оюнда утсам, пал атдырмасызданам, төверегимдәки отуранлара аклык пайлажак – дийди.

Отуранлар Мерген палчы билен Еди готурын бу дегишмелерине ха-ха-хайлап гүлүшйәрди. Оюн болса гызгаланлы довам эдйәрди. Мен гөчйәрдим. Деря-да өз гөчүми билен, кә хужум эдйәрди я-да өзүни хужумден гора-ярды. Үчүнжи дөв ене-де Деряң пейдасына гутарды. Мен үчүнжи гезегем утулдым. Хер ойнан ойнумда-да, утжак болуп бар гүйжум билен чалышярдым. Эмма утуша гөзүм дүшмеди.

Үч гезек утдураным үчин гахарым гелжөк болярды. Эмма мунун үчин кими гүнәкәрлежөк? Диңе өзүмден гөрмели. Херки задың ез тилсими бар. Түргенлешмели. Күшдүңем тилсимини эле алмалы. Ак перзини элимде ойнакладып, ойланып отыркам үнсүми Еди агаң дегишмеси белди:

– Салых, бирден дымдың отурыбердиң-ле? Я-да утула-ныңа гынанярмың? – дийип, ол дегишме әхеңинде маңа гыжалат берип уграды.

– Ай, Еди ага, нәме дийип-нәме айдайын, гахарым гелмәнем дуранок. Бир Деря дәл, башгалар билен ойна-

сам-да, утулян гезегим көп болайяр. Элбетде, утан гезегимизем болар-да – дийип, мен гинлиге салан болуп айтдым. Менден соң Деря өзүне гөвни етип, гүпләп йөрөн Пашыны, башга-да бир өвүнжең барды, оңа Хоммат диййәрдилер, шоны, гараз, икисинем, сыпара ер гойман утды. Шөйдип, күшде гызыгып, ятар вагта ченли гүймендик. Дынч алыш гүнүмиз, хас такыгы, ене-де бир гүнүмиз гечди.

Мен өзүмиң онүнжы класы тамамланымдан соң шу гүне дүшүп, шу чака ченлем шу дүзедиш эдарасында өзүми дуймагым билен, илкибатлара тертипсиз гезенем болсам, инди өзүми тертип-дүзгүнли, зәхметсөөр адамларың хатарында хасаплаярын. Мен мундан башга-да тертип-дүзедиш эдарасындакы профессионал-техники училищесиниң курсларыны гутарып, дүрли хүнәрлериң гутарыш аттестатларыны алдым. Саг-аман эркин яшайша етенимден соң хайсы кәри өврөнөркәм? Нәме ишләркәм? – дийип, вагт йитирип йөрмели дәлдигине өз-өзүм дийсең бегенйәрин. Арматурачының, автослесарың, автокранчының, нечжарың, бетон гарыжының, тракторчының, электромонтерың, жай салыжы уссаның, суватчының, башга-да дурмушда зерур болан хүнәрлериң хеммесине белет болупдым. Агзалан хүнәрлер боюнча хайсы иш буйрулса, голумы чермәп ише гиришибермелидим. Дилимиң гысга болжак ери ёкды. Хич кимден кем ишлемежегиме гөзүм етип дурды.

Үстесине-де, шу ерден чыкайсам, окувымы довам этдирмеги йүрегиме берк дүвүпдим. Класда отурып окамажымы белли зат. Диңе гайыбана окамагы гез еңүнде тутярдым. Илки вагтлар суссум песди, окувдан ве дурмушың бейлеки сүйжүликлеринден бүс-бүтин кесилдиммикәм диердим. Инди середип отурсам, мениң бу пикирим дүйбүнден ялңыш экени. Себәби бүтин бизиң халкымызың адалатлы кануны мениң яшлықдан эден гүнәмиң агырлыгына гарамаздан, мени, гөр, нәхили тертип-дүзгүн, дүзедиш гурамаларың көмеги билен, ене-де яшлықдан йүрегимде беслән хыжувлы хөвеслериме етмеклиге угрукдырды. Догрусы, багтлы яшайша рухы көмеклери хер әдимде дуйярдым. Онсоңам Деря билен ёлдаш болмагым мениң дурмуша, адамкәрчилиге болан дүшүнжәми иңңән байлашдырды. Ол менден кичем болса, ёкары билимли, көпчулик билен иш салшып, ягшыны-яманы оңат селжерйән, өзем өрән пайхаслы адам боланлыгы себәпли, мениң хут өзуме, гөр, нәче оңат маслахатлар берди, гөр,

нәче адамкәрчилик гатнашықларының сада ёлларыны өвретди, гөр, нәче ерлерде мениң гызмалығымъ гайталанмазлыгы үчин ёлдашлық көмеклерини гайғырмады. Өзүниң көпчүлик ишлерине гошулмагы билен чәкленмән, мени хем көпчүлик ишлерине гатнашдырып, дең-душларымың янында, ресми ишгәрлеринъ янында догры ёла саландыгы менде айратын улы тәсир галдырыпды. Хәзирем, онуң көмеги билен, мен отряд советимизиң агзасы болуп, көпчүлик ишлерине гатнашып йөрүн. Белленилен дүзгүн-тертибиң гаршысына хич хили болгусызлык эдемок. Оңатларың хатарында адымың тутулмагы, соңқы дөвүрлерде дүзедиш эдарасының ёлбашчыларындан ызыгидерли саг болсунлара мынасып болмагым мениң рухы белентлигими галкындырарды.

Мен бирнәче гүн бәри өйүмиз билен душушыга гарашардым. Үч гүнләп душушмага хакым барды. Бу хакда мен эийәм хат усти билен өйүмизе хабар иберипдим. Ызымдан кимиң гелжеги нәмәлимди. Мүмкин, какам гелер. Эжемиң соңқы дөвүрлерде кәнбир яравлығының ёкдугындан хабарлыдым. Онда-да мениң эжеми чаксыз гересим гелйәрди. Мен эжеме: «Аңружы ягдайың болса, өзүң гелжек бол» дийип языпдым. Вагт болса шол бир айланып гечип дурды. Бизиң үйтгешик бир мәтәч задымыз ёкды. Жанымыз сагды. Таныш-билишлеримиз билен ызыгидерли хат алышардык.

Ине, сабырсызлык билен гарашып йөрән душушык гүнүмем етип гелди. Мен ишден гелшиме душушыга чагырыларыма гарашып отырдым. Бирденем гапы ачылды, нобатчы мениң адымы тутуп, душушыга чагырыянлығымы айтды. Мен бөкүп еримден турдум, душушык гечирийән жая тарап ылгап диен ялы гитдим. Шол баршыма-да душушык гечирийән аялың отуран жайының кабул эдиш пенжиресиниң агзында аяк чекдим. Душушык гечирийән аял өзүни мениң гыссанянлыгымдан бихабар ялы алып барярды. Ол хатда еринденем турман, әвмезлик билен гүрледиде:

– Фамилияңызы айдың – дийди.

– Салых Велиев – диенимден, ол «Голуңы чек!» дийип, йүзи суратлы карточканы маңа узатды. Голумы чекенимден соң, ол мени душушык мырманханасының ичине гойберди. Душушык мырманханасының ичинден йөрәп баршыма өз бармалы үчунжи номерли жайыма етмәнкәм, ишикте маңа гарашып дураның эжемдигини танадым. Мен көп вагт бәри эжеми гөрмәндим. Шоңа гөрә-де хә-

зир мениң калбымда дөрән шатлыгы язып беян эдер ялы дэлди. - Мен бармалы жайыма якынлашардым. Ине, бирденем эжемиң: - Жан оглум! - дийип, маңа тарап ок-дурылмагы зыйем бизиң махримизи бирлешдирипди.

Мен:

- Эже! Эже жан! - диеними билйән.

- Оглум, Салых жан! Эзиз балам! Жан оглум! - дийип, эжем жаның айданлары хенизлерем гулагымдан гиденок.

Кабәм эжем жан маңлайымдан огшады, йүзүми, эллери-ми, көйнегими сыпалашдырды. «Ынха, бу жагаз илиже-гиң гачжак боляр» дийип бир ерден иңгедир сапак чыкарды. Дерревеи беркледи.

Бу затларың хеммеси мениң үчин дуйш ялыды.

Узалып гидйән инчемик коридор хазир диңе гезяшлар билен, дирилик айрачылыгының шатлыгы билен өртүлипди. Эжем мени өзүниң биыгыяр сырыган гезяшлары билен өз багрына басярды. Куввады гачан биллерини маңа сөйгет эдип, ол зордан өз гөвресини аяк устүнде саклаярды. Мен хазир хич бир зат гепләп билемокдым. Бокурдагымда долуп дуран айралык бөведи диңе гөзлеримден яш дамжаларыны сырыкдырды. Теверегимизде гара-шып дуранлар хазир эне-огул махрине дөз гелип бил-мән, гөзлериниң яшларыны эллери билен сүпүришдирип, өзлериниң айрачылык дертлерини гөз өңлерине гетир-йәрдилер. Мен өзүмиң долуп дуран бокурдагымың ургу-сы билен энтегем әм-сәмдим. Мениң үчин, мисли, хич бир кынчылык, хич бир айрачылык болуп гечмедик ялы-ды. Бендилик себәпли энче йыллап довам эдип гелйән залым айрачылыгың ажы дуйгусыны эне махри бүс-бүтин ядымдан чыкардыпды. Эжем менден гөзүни айырман:

- Салых жан, оглум, жая гирели - дийип, япышып ду-ран эллерини усуллыжак билен эгнимден айрып, яглык билен гушалгы билине етирди. Ики элиниң кувваты гар-ташан биле азажык медет берен ялы болды. Онуң яг-дайына мен бипарх эседип дурмадым-да, махрем дуйгым билен сөйгет болуп, эжем билен ичери гирдим.

Жайың ичи о диен гиң дэлди. Екеже пенжиреден гү-нуң шөхлеси душйәрди. Янашык гойлан ики саны демир кровать билен ики саны отургычдан башга-да екеже тум-бочка барды. Бир тарапкы диварда эшик асар ялы ер, бейлеки тарапда йүз гөрүлйән кичеңрәк айна асылгы дурды. Ере дүшелен көне дорожка ишикден тә төре чен-ли узалып гидйәрди.



Эдил ишигиң агзында эжемиң алып гелен ичи гош-го-ламлы акжа халтасы дивара сөөлги дурды. Биз шу отаг-да эжем билен үч гүнлөп биле болмалыдык. Мен дивара сөөлги акжа халта середип дуршума:

– Эже! Бу затлары нәдип гөтерип гелдиң, бейдип агыр йүк билен өзүни хорлап йөрмөсөң болмаярмы? – дийип, эжемиң узак ёлда өз йүки билен хорланып гелен-дигине небсагырыжылык билен дуйгудашлык билдирдим.

– Вах, жан оглум, өйде бар затларың херсинден да-дымлык алып гайтдым. Хей-де, бу затларың аграмы бо-лармы? Онсоңам ил-гүн бир говы зат, асыл өйден тә шу ере гелиәнчәм шу халтаның агзынданам тутмадым, илки-хә какаң отла мүндурип гойберди, отлудан дүшемде-де, ёлагчы яш-елеңлер халтамы гөтеришип, мени таксә мүн-дурдилер. Машын мени шу ере деррев алып гелди, бу ерде-де говы адамлар көмеклешдилер. Ёл говы болды. Хорланманжык сениң яныңа гелдим, жан балам! Азажык саглыгымың угры ёк, ёгса бу затларың кәнбир аграмы хем ёк-ла – дийип, эжем гапдалындакы отургыжа гечип отурды. Менем бейлеки отургында отурышыма өй-ичери-лериң ягдайлары барада сорашып уградым.

– Эже, какамың саглыгы оңатмы?

– Салых жан, гөзи ёлдадыр, сениң гелериңе гарашып отурандыр, өзем оглумың саг-аман иле гошулып, өйли-ишикли боланыны гөрсем, онсоң арманым ёк – дийип, гиже-гүндиз сени ятлап отыр – дийди-де, мениңем саг-лык ягдайымы сорады.

– Салых жан, жаның сагмы, агырян ериң ёкмы?

– Эже, оңушмазча дәл. Говы дийсеңем болжак.

– Худай жан, шейле болаверсин. Хачан бошадярлар, жан балам?

– Эже, ишалла, басым барарын, эркинлиге чыкжак гү-нүм гүн-гүнден якынлашяр.

– Вах, адыңа дөнейин. Тизрәк баржак болавери...

– Эже, артыкмач гайгы-алада галып, өзүңизи хорла-маң, аңры гитсе бир йыл я-да йыл ярымың ичинде ба-рарын. Гарашыбериң. Онсоң мен хич ере гитмән, яны-ңыздажык боларын, сизиң диениңизден асла чыкмарын.

– Худай дий, балам! Шунча гарашдык. Ене-де гараша-рыс. Ахырсоңы максат-мырадымыза етсек боляр.

– Бизиң әхлимизем максат-мырадымыза етерис, мен доланып барамсоң, окува-да гирмекчи. Өзем сизиң яныңыздан хич ере гитмән, гайыбана окамакчы. Бесдир, сизи индиден бейләк ынжытмажыма сөз берйән, эже!



– Боляр, оглум, белки, ол гүнлере-де етәедик-дә.

– Несип болса хемме арзуларымыза етерис, эже жан!

Эжем еринден туруп, дивара сөөлги аяа халтасына элини етирди. Онуң ичиндәки затлары чыкарышдырып уграды. Менем столуң үстүндәки демир чәйнеги элиме алып, чай отуртмак үчин даш чыктым. Чай отурдып, ене-де эжемиң гапдалына гечип отурдым. Шу вагт эжем:

– Салых жан, сенем өз дең-душларың ялы өйдежик болан болсаң, гөр, нәхили оңат боларды. Бизем бу хорлуклары, бу айрачылыклары гөрмездик, өз өйүмиздежик ил-гүн ялы агтыкларымыза гуванардык. Сең дең-душларың бирвагтдан бәри өйли-ишикли, чага-чугалы. Аркайын ишлешип йөрлер. Эне-аталары олар, гөр, нәхили гуванярлар! Вах, өзүмем, чагажыккаң чалтрак улаларыңа, етишип адам боларыңа ховлугардым. Бәбеккәң, чагакаң, йигит чыканда шатлыктан яңа ики болуп билемзоқдык. Бизиң бар гуванжымыз бир сен ахырын. Башга-да чагамыз болупды, эмма олар яшлыктан дурмадылар. Өмүрлери келте экени. Сениң екелигиңе биз хич вагт нәгиле дәлдик, жан саглыгыңы диләп, сениң етишип, адам болмагың арзувындадык. Сени хер бир әдимде ыссыдан, совукдан аядык. Билмедик, гөз дегдими, гелип-гелип дүшүп йөрөн ерлериңи дийсене. Жан балам, биз сени вагтыңда горап билмедик – дийип, зарын-зарын гепледи. Соңкы дийжәк сөзлериңи айдың дийип билмән, эжем көнелишен гөзлериңе яш айлады, улудан демини алыбам, гайта-гайта үсгүрди. Эжемиң шу вагткы болуп отурышына мениң небсим агырды.

– Эже жан, бу хорлуклара, бу затларың барысына мен гүнәкәр, мениң гүнәми өтүң, яшыңызың соңунда илиң өңүндә дилиңизиң гысгадыгыны, кемсинийәндиңиңизи, екеже оглуңызың дирилик айрачылыгының керебине чолашандыгыны мен билйәрин. Мениң шу ягдая дүшмегеме сизиң тербийәңизем, маңа берен гөрелдәңизем гүнәкәр дәл-де, эйсем яшлык хыжувының башлангыжында хич зада акыл етирмән, хер бир эден ишими сизе дуйдурман эденлигим себәп болды. Мен сизи гарашылмадык хорлуклара, эгсилмез гөзяшлара гетирдим.

Галыберсе-де, өзүм ялы бир бендәниң өмүр танапына өмүрлик өчмәжәк шикест етирдим. Бу затларың барысына мениң өзүм гүнәкәр. Мен, эже жан, мен гүнәкәр... Сиз мени багышлаң!

– Салых жан, оглум, элбетде, бу затлар озалдан маңлайыңда бардыр-да, балам!

– Ёк, эже жан, диңе өзүм гүнәкәр. Хич ким маңа эр-бет бол, арак ичип, дең-душларың билен якалашып йөргүниң, сөниң эдениң гечер дийип айтманды. Ярамазлыга баш гошгун диймәнди. Хеммө зат пула дүзелейәндир хасап этдим, дост билен душманың арасында парх гоймадым. Бир гүнүм-хош гүнүм, сүрмели вагты сүргүн диен чүйрүк пикирден угур алдым. Соң муңа гөзүм етди-ле. Йөне гич етди-дә. Аслыетинде, бу затлар мениң маңлайыма язылан затлар дәл. Маңлайда геп ёк, эже жан. Гүнә мениң өзүмде.

– Вах, балам, Салых жан, дилиңе дөнейин. Гелширип-гөлширип айдяң. Мен нәбилейин хайсысының догрудыгыны. Худай жан бетеринден саклаверсин.

– Сен догры айдяң, эже жан. Бетеринден сакласын. Догрусы, ынха, бир гезег-ә саклады. Ёгсам-да болса мен бир бигүнәниң, яшлыгымдан билеже өнүп-өсен ёлдашымың ганына галдым ахырын. Хақына серетсең, мен бу вагт яшап йөрмели дәл. Мениң херекетимиң шейле вагшылыгына гарамаздан, маңа эглишик этдилер, иң ёкары жезаны бермедилер. Өмүрбойы сүйжи-сүйжи арзулар билен өсдүрип етишдирен екеже перзендиңизиң дүрмуш ёлуна тәзеден дүшмегине, сизиң энелик-аталык мәхриңизе гуванмага май бердилер.

– Вах, балам, бу айдянларың мамладыгына мен сенде-нем говы дүшүнйән. Эне йүреги нәзик боляр, балам, саг-аман өе доланып баравергин.

– Несип болса, барарын, эже жан. Азажык гайрат эдиң. Чаркандаклы ёлуң көпуси ызда галды.

– Боляр, оглум. Саг-аман барсаң боляр...

Мен эжемиң дири айрачылыгың энче йыллап бирсыдыргын сепленип гечип баряндыгына хем бегенйәндигини, хем-де айрачылыгың хер гүнүни кынлык билен гечирйәндигини ачык билйәрдим. Йыгырт атан маңлайы, өчүгси гөзлери онуң энче йыллап дири айрачылыгың хасратыны чекендигине шүбхе дөрөдөнөкды. Еке перзенди үчин өмүрбойы эден әхли гайгы-аладасы ап-ак сачларын-дан месаңа-мәлим гөрнүп дурды. Энтек башыма иш дүшмәнкә эжемиң нәхили даяв боландыгыны, жанының сагдыгыны, шәхдиниң ачыклығыны гөз өңүне гетирдим. Ол ылайта-да соңкы бирки йылың ичинде гөр нәхили эжизләпдир. Ханы, инди онуң шол вагткы даявлыгы, ханы, онуң шәхдиниң ачыклығы? Ханы, ниреде олар? Вах, мен гурайын, бу затларың хеммесине мениң өзүм гүнәкәр, мениң өзүм, өзүм, өзүм гүнәкәр...

Инди эжем жаның шол вагткы даяв сүңнүни гаррылык дерди гуршап алыпдыр. Онун хазирки болуп отурышыны диер-айдар ялы дэлди. Тутуш обада оваданлыгы билен тапавутланян эжемиң нурана дуркуны рухупеслик пердеси бүс-бүтин гуршап алыпдыр. Даяв гөвресине эрк эдижи били болса ахыр яшындакы гам-гуссалара дөз гелип билмән, тутуш гөврәни бүкүп ташлапдыр, хазирки болуп отурышы озалкы гөвресиниң үчден бириниң судурыны хем гөз өңуне гетиртмейәрди. Догры, тебигатың гөзеллиги яшлыгында-да, гаррылыгында-да герек болан сүйжүлиги жаныңа ербе-ер синдирийәндир. Эмма ынсан яшайшының дүзгүн-тертиби билен яшлык дөврүнден гаррылык дөврүңе етмеклик хер бир адама миессер болса, гөр, нәхили оңат боларды. Яшайшың түкениксиз сүйжүлиги, илки билен, яшлык дөврүниң, соңра хем гаррылык дөврүниң дуйгуларыдыр. Буларың херсиниң өз угруна чәксиз сүйжүдигине, ынсан яшайшының дуйгусына етип болмажак тагам гошяндыгына бизиң хеммәмиз акыл етирийәндирис. Яшлык дөври ялы, гаррылык дөврем оңат дөвр. Адамың әхли зада акыл етирип, әхли зада пайхаслы баха берйән махалы, өз етишдирен чагаларыны өйли-ишлики эдип, олара гуваниян махалы, агтыкларына, човлук-ювлукларына гуваниян махалы. Бу затларың хеммеси биригип, гаррылык дөврүниң түкениксиз байлыгыдыр. Бу затлара бизиң барымыз говы душунйәрис. Арман, бу байлыктан мениң эжемем, какамам ил деңинде ине-гана аркайынлык билен ганып билмедилер. Мен хазир пикир эдип отурышыма, бирден газ плитасында отурдып гайдан чәйнегим ядыма дүшди.

– Вий, эже, чәйнегимиз ятдан чыкыпдыр, чайымыз хәли гайнандыр – дийип, мен еримден турдум, туршума-да эгленмән, кухня бардым. Чәйнегимизи гетирип, чай демледим, демлән чайымы столуң үстүнә гечирип, өзүмем столуң башында отурдым.

Эжемем гетирен затларыны столуң үстүнә чыкарышдырыпдыр. Ол маңа серетди-де:

– Ий, балам, ий! – дийип хөдүр этди.

Сачагың үсти дүрли-дүменден долуды. Мениң учин иң гымматлысы – бу назы-ныгматларың хеммеси эжем жаның эли билен тайярланылан тагамларды. Пишме, чапанды, сүйжүли көке, азербайжан гоңшымыз Патма дайзаның йөрите биширип иберен бир петде лавашы... Ынхада, дүйн-өңцин тамдырдан чыкан меле мыссык чөрек.

Бада-бат онуң хошбой ысы бурнума урды. Бир вагткы бейнимде өмүрлик орун тутан якымлы ыс...

Эжемиң узадарына мэхетдел, дөвүп алдым. Месге чалынмага-да ховлугып, ийип башладым. Ене бир дөвүм алдым, ене-де, ене-де... Мен өтишибилдигимден тә дой-янчам ийдим. Эжемиң «Нәме, бейле ачмыдың?» дийип сораныны билйән. Мен оңа «Дююп билемок, эже жан» дийип жогап бердим.

– Балам, яглы чөрөкден ийсене, сениң халаян чөрегиндир дийип биширдим. Яглы чөрөкден...

Мен онуң сөзүни бөлдүм.

– Яглы чөрөкденем, ягсыз чөрөкденем – икисинденем иерин. Сениң биширийән чөрөклериң хеммесини халаян ахырын, эже жан!

Ишдәмиң бары билен эжемиң гетирен бейлеки затларыннан хем дадышдырдым. Чуйше гапдакы говурма билен месгәни, ики токга пейнири нобатчы аялың отагын-дакы холодильниге салып гелдим. Соңра чай башында эжем билен ене-де гүррүңе гызышдым. Бизиң гүррүңимиз гихәң бир вагтына ченли довам этди. Мениңем, эжемиңем гөзүне укы геленокды. Бары-ёгы үч гүнлүк душшыгың хич зат дәлдигине икимизиңем акылымыз етип дурды. Ине-де эжем гүррүңи өз йүрегинде беслән арзу-вының хасыл болмагына тарап өврүп уграды.

– Салых жан, чыкаңсоң, несип болса той хем эдерис, чыкарыңа гарашып отурандырын, оглум. Өермек, той гечирмек бу заманда аңсадам дәл. Инди халат-серпайсыз ислән ериңе гудачылыга барар ялы дәл. Биз-ә еке перзендимиз дийип гарындашларымыза зол хабар гатып отурандырыс. Гөвнүме болмаса, дайзаңың гызы Сурайдан аматлысы ёк ялы. Маңлайың ачык болсун-да, оглум – дийип, эжем йүрежигиндәкини айдып гойберди. Озалкы гелен гезеклеринде ол той барасында, онда-да мени өйлендирмек барасында хич гезегем гүррүң гозгаманды. Догры, «Өйли-ишликли болмаңсоң, ил деңинде агтыкларымыза-да гуванып билмедик» дийип йүрегиниң дыкын алып дуран гайгы-гамыны мең билен пайлашарды. Эмма онуң эдил хәзирки «гудачылык ачмак үчин гарындашларымыза сөз айдып уградым» диен сөзи велин, мениң бирхили сүңңүми говшадып гойберди. Мен отуран еримден:

– Эже, гарындашларымыза сөз айдярын диймәң нәме? Эжем жогаба гарашдырмады:

– Оглум, сен инди отуз ики яшыңы соңлап гелйәң. Бу ерден чыкдыгың, екеже гүнем сәгинмән, өйли-ишликли этмели. Хер бир задың чакы-чени бардыр. Бу вагта ченли эгленмелем дәлди, эмма гөрйәң-ә, оглум, сең шум тәлейиң бүс-бүтин башгача болды дурубәрди. Айбы ёк, шиндем бир пилле, жан балам! – дийип, ол ене-де бир затлары айтжак болды.

Онянча мен:

– Эже, сениң бу айдяналарың догры, эмма мен «Гудачылык», «Гарындашлык» диенлериңе ончаклы дүшүнмедим-ле – дийип, эжемиң йүзүне серетдим.

– Вах, Салых жан, мен дүшүнмез ялы чылышырмлы зат айдамок. Бизиң әхли аладамыз сениң шу довзахдан чыкарың. Өйли-башлы этмек үчинем индиден соң халан ериңе гудачылыга барайып боланок, бирнеме чекинилйәр. Нәме, бу заманың гызларына нәбелетмидиң? «Өз халан йигидиме баржак» диййәр-де, меселәни чөп дөвлән ялы чөзәййәр. Онсоң, нәме, гарындашларыңа бараймалы боляр-да.

Мен хәзир эжемиң йүреги билән айдян затларына өрән оңат дүшүнйәрдим. Элбетде, онуң өмүрбойы йүрегинде бесләп гелән арзүвларының терсине геп гозгамага, онуң айдянына «Мүның дәл, эже» диймәге мениң эрким чатанокды. Оны өз угры билән гүрледип, мен ез гезегимде йүрегимдәки гелжәге болан хөвәслеримидиң гизлин ятан сырларыны аян этмелидим. Шоң үчинем:

– Эже жан! Сизиң гөвнүңизе дегип болмаз. Йөне веллин, халашып дурмуш гурсаң-да, кем болмажак ялы – дийип, мен бир еврумжик этдим.

– Гаршылыгым ёк, оглум. Хакыкы сөйшүлип дурмуш гурулса, оңа етеси нәме бар? Сең ягдайың велин бирнеме башгачарак. Яшың нәчә етенини билйәңми? Индиден соң сен хачан сөйшүп, хачан өйленжәк? Ана, биз шоны үнутмалы дәл – дийип, эжем улудан демини алды-да, ене-де сөзүни довам этди:

– Салых жан, какаң икиңиз эдил дилләшен ялы. Хер гезек сени өйлендирмек хакда какаң янында-да геп гозгаланда «Салыхы өйлендирмек үчин хич ерик гудачылыга бармарыс, онуң өзи саг-аман чыкып геләнсоң, өзүне гелинлик сайлап тапыберсин, инди гуда болнуп гелин эдинилийән заманадан оба гөчди» диййә-де, дикдүшдүлигини эдәййәр.

Өзүмнү пикиримнү какамнү пикири билен кыбапдашдыгыны аңып, йүрежигимдәкини дашына чыкармага пурсат дөрөди хасап әтдим.

– Әже, какам өрән догры айдыпдыр, сенем какамнү пикири билен ылалашай. Ине, несип болса барамсоң, мен гөвнүме яран машгала билен таншарын. Мениң халап сөен машгалам сизе-де хөкман жарар. Ол сизин гөвнүңизден турар, онсоң гудачылыга барыбер, әже жан! – дийдим.

Мениң айдянарларым әжемиң гөвнүңден туран болара чемели. Ол гобсунды-да:

– Агзыңдан худаи әшитсин, оглум. Максат-мырадыңа ет, ыхласың мырат болсун! – дийип, мениң өз йүрек арзуларымнү гизлин дуйгуларына хич хили гаршылыксыз разычылык билдирди. Мен шатлыкдан яңа учайжак болардым. Гыгырып айдым айдыбересим гелйәрди. Эмма эркисизлигин чөкгүн дуйгусы энтегем мениң эгнимден өз лабырыны долы айранокды.

Хеммәмиз, шол санда менем хер гүнүмизи хасаплаардык. Эрканалыга тарап әдим әтмегеме энтежик вагт барды. Галан мөхлети мен диңе өз пәк зәхметим билен гечирмелидим.

Мениң хәзирки дымып, ичими гепледип отурышымы әжем халамадык болара чемели.

– Оглум, нәме бирден дымайдың? Айдыбер – дийди-де, ене өзи гепледи. – Белки, хат алышының бардыр. Чекинме-де, айдай. Өз ахыр яшымда екеже перзендиминү ислег-арзувына хич бир гаршылык гөркезип билмен. Инди яш-елеңлериң заманасы. Мен муңа говы дүшүнйәрин. Хер гүн агшамына гоңшуларымыз өз чагажыклары билен тиркешипжик кино гидйәрлер, оларың дашларыңдан сын эдип чаксыз бегенйәрин. Түвелеме, өзлерем херси бир ерде ишләп, агзыбирлик билен яшашып йөр. Мен олары хер гөрөмде «Салых жанам шулара меңзеш өйли-ишликли болайсады» дийип арзув эдйәрин. Хернә, өлмәнкәк, шол арзувыма-да өтәедик-дә... – дийип, әжем мениң йүрегимден гопды. Мән әжемиң сезүни алып гөтердим:

– Әже, әже жан, мен шу ерден саг-аман бир чыкайын. Саглык болса, мен өзүме гелинлик тапарын. Өзем сиз билен маслахатсыз бир әдимем әтмерин. Сечип-сайлан гелинлигими сиз макуллаңызсоң, диңе шондан соң той тутарыс. Разы герек, әже жан?

– Белки, оглум, ахыр яшымызда ыхласымыза етели. Саг-аман чыкып бараңсоң, өйдежик болуп ишлесең, ха-

лат-серпай дийип бидерек хорланып йөрмез ялы, өзүң өз халанжа машгалаң билен дурмуш гуруп билсең, бизиң башга нәме арманымыз болар өйдйәң?..

– Әже, несип болса, мен сизи асла ынжытмарын.

– Боляр, Салых жан, шу дири айрачылыктарың суйжи хөзирини гөрмеги худай етирсин. Ак гелин ярың болсун, гузым!

Гижәниң бир вагты болупды. Хер хили сүйжи арзулар мениңем, эжемиңем калбында барха гүйжәйәрди. Мен өз ятан еримде гөзүме укы гелмән, өз гелжекки ыкбалым хақда пикир эдйәрдим. Эжем: – Инди уклалы, оглум! – дийип, ерине гечип ятыпды. Мен болса гараңкы отагдакы демир гөзенек кровадың үстүнде эйләк-бейләк ағдарылардым. Дурмушың дүрли тараплары хақында ойланардым. «Адам башы дашдан гаты» дийлени-дә. Башыңа дүшсә, хемме зада дөз гелип боляр экени. Ине-дә, мен өзүми, мисли, эркана дурмушда сайярын. Ынха, өйүмиз, эжем, какам. Өзүмем хем ишлейәрин, хем институтда гайыбана окаярын. Хич кимден асгын дәл. Ишләп йөрән еримде болса ёкары билимли бир гыз билән танышлык ачярын. Гөвнүме болмаса, бу гыз мениң үчин иң мәхрибан адама өврүлип баряр. Ине-дә мен онуң машгала дурмушы барасында сөз ачярын. Ол чекинмә гүрлешйәр. Мен онуң өз дурмушындан нәгилерәкдигини аңярын. Нәмүчиндир бу гыз мениң гөзүме гүн-гүнден мәхирли гөрүнйәр. Нәмүчинкә? Я-да ышкың оды туташып уградымыкан? Мүмкин шейледир. Эйсем онуң маңа гарайшы нәхиликә? Мен бир бендиликте болуп гелән адам. Үстесине-дә, йөнекей бир ишгәр. Энтеқ ёкары билимимем ёк. Галыберсе-дә, ол менден яш гөрүнйәр ахырын. Асла онуң мен ядына-да дүшйән дәлдин. Айбы ёк. Оңа дерек мен пикирленйән ахырын. Догрусыны айтсам, мен оны сөййәрин. Ол мениң калбымда гижә-гүндиз ганат баглап, мени яшайша, пәклиге, хақыкы адамкәрчилиге тарап гүнсайын өңе әкидип баряр.

Белки-дә, бу гыз эжем ханың адыны тутан гызыдыр – Сурайдыр. Сурай, Сурай жан, сен маңа душун... Мен сени сөййәрин. Йүрежигимден сыздырып айдяң: сөййәрин. Мен өзүмиң пәк выжданым билән өз гутарныксыз сөйгимиң бардыгыны оңа субут эдип бермелидин. Онсоңам мен бир май тапып, оңа йүрегимиң гизлин сырларыны айтмалыдырын.

Мениң бейнимде харасат гопярды. Шол харасады көшешдирип билжәк гүйч дүнйәдә ёкды.

Мен ене-де арзув көлүндө йүзмегими довам этдирдим. Ынха-да, Сурай никалашмага разычылык берди. Шенбе гүни агшам алтыда тоюмыза чагыран адамларымызың хеммеси гелди. Хеммелериң, хатда голай гапдалымызда отуран какам билен эжемиңем гөзлери Сурай икимизде. Какамы дийсене... Ол гарма донуны ясгынжак атыныпдыр. Башында силкме ак телпеги бар. Сачында, сакгалында екеже гара түем ёк, чув-ак болупдыр. Эй-хо! Оны мен гаррадандырын.

Столуң үстүне дурли тагамлар гойлупдыр. Айдым-саз мөвч уряр. Яшлар танс эдйёрлер. Мен чаласын танс эдйёнлериң арасында гарташанлыгына гарамаздан, ядама-ны-ялтанманы билмән пырланып йөрөн азербайжан гоңшымыз Патма дайзаны гөрийерин. Онуң лаваш биширмәге екдедигини дийсене...

Сурай... Сурай жан – дийип, бирденем тисгинип гитдим.

Гөзүми ачсам, Сурай-да ёк, той-да. Хемме зат гөзден гайып болупды. Ылла дуйшүмми, хушум? Маны алып билмән, сәхелче вагтлап агынадым, төверегиме сер салдым. Янымдакы кроватда чугдамланып ятанжа эжем билен сүйжи арзув-хыялдан башга хич зат ёкды. «Гайгы этме, Салых, хемме зат болар, руҳдан дүшме, башыңы дик тут. Хемме зат болар. Ниетиңи говулыга дик. Дүзелер гидер. Сурай я-да Гүләлек, ёгса-да, Набат, Марал – тапавуды нәме? Геп атда дәл ахырын. Вах, Сурай дийсене... Гызларың говусы Сурай... Сурай жан!.. Йүрегим саңа, диңе саңа майыл, Сурай жан!»

Даңа якын укы басмарлады, сәхелче иркилип-иркилмәнкәм, енө-де тисгинип ояндым. Эжем эййәм аяк үстүндеди. Ол чай демләп, столуң үстүне эртирлик нахар гоюпдыр. Хаял этмән ювундым. Энели-огул болуп билеже отурып эртирлик нахарымызы эдиндик. Гөр, нәхили хезиллик! Сүйжи-сүйжи тагамлар, уч-дөрт бөлежик гант, шонча-да көке. Ортада гойлан окаражықда мениң халаян сары кишмишим. Мениң гөвнүмиң нәме ислейәнини диңе эжем жан билйәр.

Чай башының гүррүңи гызыклы болды. Эжем гечени ятлап уграды.

– Салых жан, сен еди айлык гөврәмдекәң, какаң фронта гидипди. Хошлашанда ол «Бу гезек, хөкман, бизиң оглумыз боляр» дийип, өнденгөрүжлики билен айдыпды. Шейле-де болды. Сен дүййә индиң. Ол вагтлар биз обада яшаярдык. Шонда төверегимиздәки чагалар «Вели



агаң оглы болды, бушлук-да-бушлук» болшуп чар тарапа айланып чыкпдылар. Ганым уршуңам түйс өркүч болуп дуран вагтыды...

Мен эжемиң сөзүни белдүм:

– Эйсем, мениң адымы ким дакыпды, эже?

– Адыңа дөнейин, оглум. Сениң адың дакылмасы бейлеки чагаларымызыңкыдан үйтгешик болды. Сен болаңда, бизиң екеже гызымыз барды, ол яңы гулпажыгыны тасадыпжык йеренже чагады. Ондан өңем ики саны гызымыз болуп, узак яшаманам дунйәден өтүпди. Саңа ат дакжак боланымызда, мен: – «Мәхри жан, хәзир какаң жең ичинде. Шонуң үчинем өз огул жигижигиңе өзүңжик ат дакай, гызым» дийдим. Олам «Огул жигимизе элмыдама гуванар ялы, Гуванч дакаялы» дийди. Мен макул билдим. Илкибашда сениң адың Гуванч болса-да, узак сакланмады. Сизиң Нуры диен дайыңыз барды. Нуры дайың гум этегинде яшаярды. Өзем эдил уруш тураян вагтлары фронта гидип, йыл ярым төвереги гечип-гечмәнкә, бир аягыны алдырып, майып болуп гелипди. Гүнлериң биринде Нуры дайың ишигимизден әтледи. Чагалар оңа эйяәм «Вели аганың оглы болды» дийип бушлап етишипдирлер. Бир гөрсем, Нуры дайың пишегине даянып: «Ханы, мен егенжигими герейин» дийип гайталап дүр. Мениң өзүмиң кәнбир яравлыгым ёкды. Янымда гоңшы аялларымызың бири отырды. Ол сени салланчақдан алып, дайыңа узатды. Элине алып, «Түвелеме-түвелеме, яшы узын болсун» дийип башга-да ягшы дилеглери этди, онсоң маңа йүзленип:

– Биби, бужагаз егенимиң адыны езум дакжакдырын. Мунуң ады мени фронтда өлүмден халас эден вепалы достумың ады болсун: «Салых!» Берк белләң, «Салых!» – дийип, солдатларча перт-перт гепледи. – Догумлылыгы боюнча Салыха тай гелжәк адам ёкдур – дийип, Нуры дайың сениң ятан салланчагың янына гелип, чөке дүшди, гаршы-гаршы сениң йузуңден сыпалабам: «Салых жан» дийип, энче гезек айтды. Шонда оңа гаршы чыкан болмады. Гайтам «Ынха, какасы саг-аман геленсоң, Салыхың адыңдан дийип эгниңе төзеже гарма дон япаярыс» дийишдик. Нуры «Егенимиң «Салых» диен ады мениң үчин бахасына етип болмажак халат, бу мениң майып, ярым гөвнум үчин бүтин дунйәң байлыгы, улы гуванч ахырын» дийип, о гиже бизде ятып, эртеси өйүне гайдыпды. Сениң адың Салых болшы шейле – дийип, эжем улудан демини алды.

Мен ондан «Салых» сөзүнің манысыны сорадым.

– Дини роваятлара гәрә, Салых – пыгамберлериң бири болмалы. Арапча «салых» сөзүнің «адыл адам, хакыкатчы, ак гөвүнли, сап йүрекли» диен манысы бар – дийип, ол сәгинмән айтды.

Мен диңләп отурышыма өзүме шейле белент мертебели адың дакыландыгына бегенип, ики болуп билемокдым. Онда-да йөне бир мертебе-де дәл, мәхрибан Ватанымызы душманлардан горамак угрундакы сөвешлерде айратын батырлык гөркезен гахрыманың ады! Мен нәхили багтлы адам. Барып-ха гундагда ятыркамам мениң адым мертлериң мердиниң хатарында тутулыпдыр. Мен отуран еримден эжеме:

– Эже, шол маңа «Салых» адыны дакан дайым хәзир ниреде болмалы? – дийип сорадым. Эжем өз гечмишиниң бирнәче агыр гүнлерини ятлап, гөзлеринден яш дамжаларыны сырыкдырды.

– Уруш ятансоң, какаң кән эгленмән, өе доланып гелди. Сениң дайың Нурынам янына өзи чагырып гетирерди. Гынанчлы ери, дайың өмри гысга экени. Узак яшаман, тарпа-тайын арадан чыкайды. Өлмезиниң өң яны онуң сени гөреси гелипдир, бир таншымызың усти билен какаңа хабар иберипдир. Бизем эгленмән, сени-де алып, Нурулара гитдик. Сен ол вагтлар дөрт яшың ичиндедиң.

Гүррүң шу ере етенде, эжемиң дамагы долды.

Мен эжемиң гүррүңини диңләп отурышыма, «Аглама ахырын, эже... Онсоң нәме болды?» дийдим.

– Хава, оглум, ол вагтлар улаг көп дәлди. Машын аз-азды. Биз эшек арабамыз билен Нуры дайыңлара сага-аман бардык. Тарпа-тайын диййәним шол. Биз барып етинчәк ол эййәм ишини битирипдир.

Өзүниңем гаррыжа эжесинден башга дегерли хоссары ёкды. Какаң билен мен иң якыны болуп галыпдык. Мен гижә галып баранымыза өкүнйән ялы болуп доңуп отырдым. Нурының эжеси сениң мамаң боляр-да, Салых жан. Хава, мамаңың болуп отурышы дили тутуланың ягдайындан энайы дәлди.

Соң эжем дайымың белли гүнлерини гечирип гайдышларыны гүррүң берди.

– Дайың пахыр саңа ат дакыланда вада берлен сөрпайы хенизем алып билмән йөршүни какаңа гүррүң берен киши болуп, йыгы-йыгыдан маңа дегйәрдилер, мен дайыңа хер гезек «Аркайын болай. Бизде алгың болса,

көймез» дийип вәшилиге салан болардым. Бир гүнем «Саңа тикжөк донумызың өлчегини алжак» диен болуп оңа голайлашдым. Ана, шонда дайыңың айданы ядыма дүшйәр. Шонда ол «Вах, жан доган, дон хәки бир гепба-шы. Маңа дон герек дәл. Ёлдашымың адының өз жана-жан егенжигиме дакылмагы мениң үчин иң улы халат-серпай болуп дуряр» дийипди.

Какаң сакланып билмән: «Бизиң несилме-несил, ата-баба, илден-иле гечип гелйән сылаг-хорматымызы довам этдирмелидигимизи» ныптапды. «Халат-серпай дийилйән зат той гүни бир-бириңе сылаг-хормат дийилдигидир. Биз, несип болса, Салыхың адындан сайлама гарма до-ны хөкман эгниңе япарыс» дийип дайыңа вада берипди. Ондан соңам «Ынха, аларыс, ынха, аларыс» билен узага чекдирдик. Вагты билен алаймадык-да. Арман, сениң адындан халат атынмак онуң несибесинде ёк экени.

Мен сакланып билмедим:

– Нәме, эже, шейдип дайым мениң адымдан берилжөк донуң ёлуна середип, бу дүнйәден гөзүни ачып гитмели болайдымы?

– Хава-да. Шейле болайяр-да. Элбетде, биз дайыңа хөкман серпай этмекчидик. Хер гезек геленде биз оңа сөзем берйәрдик. «Биз эййәм пыланча пул жемледик, ене-де азажык гараш, онсоң биз саңа Марың базарын-дан сайлама дон алып бермекчидирис» дийип айдярдык. Дайың велин эңек бермән «Егениме «Салых» адыны да-каным боляр, маңа шондан улы сылаг-хормат болмаз» дийип, шол бир айданыны гайталар йөрерди.

Мен билесигелижилик билен ене совал бердим:

– Дайым сөвешдеш досты хақында башга нәме гүррүң берипди, эже?

– Көп зат айдыпды, балам. Көп зат. Дайың айтмагына гәрә, ол сениң атдашың Салых билен доган окашан бол-малы – дийип, эжем чай овуртлады. – Гаты ядымда дәл велин, өз-ә Сталинградың адыны көп агзаярды, ана, шол шәхериң голайында бир агыр сөвешде булар габава дү-шүпдирлерми – нәмеми, шонда яңкы Салых угур тапыжы-лыгы, гөзсүз батырлыгы билен тапавутланып, биртопар адамыны өлүмден халас эдипдир. Шоларың ичинде се-ниң Нуры дайың хем бар экени. Соң бир гезегем агыр яралыка дайыңы аркасына алып, сөвешден чыкарыпдыр. Дайың башга-да биртопар затлары гүррүң берйәрди. Мен онуң айдянының хеммесине дүшүнип дурунмы нә-ме...

– Эйсем Салых дийилйән адамының соңқы ыкбалы нәхили болдука?

– Дайың яраланандан көп вагт гечмәнкә, о бенде башга бир агыр сөвешде вепат болайыпдыр өйдйән...

– Вах-вах-ей! Ятан ери ягты болсун, бендәниң...

– Дайымың ызында хәзир галан адам бармы? – диен совалыма жогап берип, ол дайымың эжесиниң хәзирем бардыгыны айтды.

– Оны өз янымыза гетиржек болуп көп айтдык. Эмма «Обамы ташлап хич ере гитжек дәл» дийип ол bize гелмеди. Мен вагтал-вагтал онуң янына барып гайдяң. Көмек берйәрис. Гөргүлиң инди гөзем күтелишипдир. Янында дураны хем танамажак боляр...

Эжемден эшиденлерим мени гаты гынандырды. Мамамың ягдайына небсим агырды. «Гатнашыгы сейреклетмели дәл экени. Оны еке гоймалы дәл ахырын» дийип ичими геплетдим. Бирденем эжеме йүзленип:

– Бу гүррүңлери нәмүчин маңа озалдан айтмадыңыз? – дийдим.

– Вах, балам, биз башда ялңышдык. Сени угруңа гойбердик. Эдениңе дәл диймедик. Соңам, нәме, эжең-какаң билен гүррүңлешип, bize «хә-хава» дийдиңми ахырын. Какаңам чагалыгыңдан «Екеже перзендимиз, кән кәжине гайтмалы» дийди. Ёгсам, мен какаңа: «Вели, екеже перзендимиз дийип, Салых жаны чакданаша ләлик саклаярыс, бу хәзирки ләликлиги билен не окап, окув өвренип билер, не-де ил ичинде догумлы адам болуп етишер. Азажык беркрәк туталы» дийип нәлер айтдым. Какаңам, нәме, еке перзенди болансоң, «Еке оглум – еке дүелим» диенлерини этди-де, бүс-бүтин башыңа гойберди. Соңам ынха, шейле болды, өзүң гөрийәң – дийип, эжем улудан демини алды, бирденем, «Боляр-да, Салых жан, болжак затлар болуп гечди, шейле бетбагтчылык хич кимиң башына дүшмесин» дийип ене бозулжак ялы этди.

Мен гүррүңиң манысына өрән оңат дүшүнйәрдим. Догруданам, мен яшлыгымдан ләликсиредилип, гедемлик билен, өз яшлык басганчагымың сүйжи гүнлерини зәхере дөндерипдирин. Диңе бир өз яшлык гүнлерими хем дәл, мени өсдүрип етишдирен эне-атамың баржа хөвеслерини пужа чыкарыпдырын, оларың гижә-гүндиз агыр гүнлери башларыңдан гечирип, екеже перзентлери үчин эден әхли аладаларыны, әхли арзувларыны, әхли умытларыны пүчеге чыкарыпдырын. Дүнийә иненимден соң, маңа «Салых» адыны дакан дайымың ынамына, гөр, нәхили шек

етирипдирин. Ери, хәзир дайым шу ерде болуп, маңа: «Сен мениң шейле сылаг-хорматыма нәмүчин бивепалык этдин, болшуң нәхили, еген?» дийип сораса, мен оңа нәме дийип жогап берип билердим. Эй, Салых, Салых, ханы сениң адыллыгың, сап йүреклилигиң, пәкизелигиң? Сениң адың йөнекей бир сөз дәл, эйсем Пыгамбеиң ады. Хава, хава, Пыгамбеиң ады... Адыңа мынасып бол, Салых. Тоба эдйәрин. Гайдып бетлигиң гырасында гөрүн-мерин. Ватаның ар-намысы үчин сөвеш ёлунда вепат болан атдашымың адыны шу чака ченли харланам болсам, мен оларың башкы эден арзувларына етерин. Несип болса, мен оларың ынамларыны хөкман өдәрин. Хөкман! Мен хәзир өзүмиң арасса ыхласым билен пикир эдип отурышыма, хут ысытма тутян ялы сандыраярдым. Калбымдакы дүйгуларым сүңңүми эрксизлик билен эндиредйәрди. Эжемем сесини чыкарман, бир затлары пикир эдип отырды. Бизиң болуп отурышымыз икимизем бир затдан өйкелән ялы болуп дююлярды. Шонуң билен бирликдә бизиң хәзирки дымып отурышымыз бары-ёгы үч гүнлүк душушык вагтында бирхили ерликсиз ялыды. Шоң учинем мен хәзир эжеме гөвүнлик бермәге чалышдым.

– Эже жан, мен гахарыңы гетирәйдим ейдйән, какам икиңиз мени багышлаң. Сен гаты догры айдяң, мен яшлыгымдан сизе гулак асмандырын. Догрусы, азгынларың, ёлдан чыканларың торуна чолашдым. Шу ерден тизрәк чыкарымың дилегини эдиң. Саглык болса, ее баранымдан соң, кән эгленмән, мамаларыма-да гөрме-гөрше гидерин. Дайыма эдип билмедик серпайыңызы мамама эдәерис – дийдим. Шу вагт эжем өзүниң әхли гайгы-аладасыны бүс-бүтин унудан ялы болды-да: «Сенден тамамыз хем шейледир» дийди.

Мениң калбымда гелжеге болан хөвесим хәзир еңкүде-нем бетер ганатланды. Мундан озал өзүмдә дөрәйән ой-пикирлер диңе сүйжи яшайыш хақда, окамак хақда болан болса, хәзирки мениң йүрегимдәки тәзе дөрән ислег-арзувларым дайымың мертебеси үчин дөрән өңки хыял-арзувларым билен гошулышып, мениң йүрегимдә тәзе галкынмалара гутарныксыз дуйгы дередипди. Маңа өз сөвешдеш достуның адыны дакып бичак гувананлыгы мениң адамкәрчилиге югрулан дуйгыма иңңән улы тәсир эдипди. Ол мениң өз сөвешдеш досты ялы шейле эдермен, сада, пәхимли, догумлы, адалатлы, пайхаслы, бүтин халкың вепалы оглы болмагымы исләпдир. Мен дайымың ынамыны эдил ез көңлүндә дөрәден арасса дуйгусы дек

өдемелидирин. Диңе бир дайымың маңа болан ыхласы билен чәкленмәнем, шол сөвеш мейданында бизиң Ватанымыз үчин, эне топрагымыз үчин жаныны мертлерче гурбан эден атдашым болан Салыхың дайыма гоян адамкәрчиликли сарпасыны, ил-гүне болан мәхрем дуйгуларыны өз адамкәрчиликли дуйгымда, мисли, непис кешде кимин өзүме нұсга эдинмелидирин. Онуң хер бир херекетини гөз өңүме гетирип, оңа хормат гоймалыдырын. Онуң гахрыманчылыклы эдерменлигини, бүтин халк үчин жаныны гурбан эденлигини хер минутсайын ятлап, оңа хормат гоймалыдырын. Менем дурмуш ёлунда адамкәрчиликли, пайхаслы, сада, арасса зәхметим аркалы көпчүлиге пейдалы адам болуп етишмелидирин. Мениң калбымдакы гелжеге болан ыхлас хәзирки эжем билен отуранжа жайымызың ичинде, гөйә, деңиз толкунларының чырпынышы ялы, икияна чырпынарды.

Хәзир эжемем нәмедир бир затларың пикири билен гүмрады. Даражык отагың ичи дийсең асудады. Эне-огул мәхриниң толгундырыжы пурсатлары бизиң икимизиңем эркимизи элимизден алыпды. Эртирлик нахарымызы ийип-иченимизде уланан гап-чанақларымыз столуң үстүнде уйшүп ятырды. Гечмише, шу гүне хем-де гелжеге дегишли гүррүңлере келләмиз гызып, вагтың нәхили геченини-де дуймандырыс. Хем өкүнчли, хем пайхаслы пикирлер бизиң үчин умыт ёлуна ёлагчы болярдылар. Отуран отагымызың гапысының какылмагы бизиң үнсүмизи белди. Мен отуран еримден «хә» берип турдум. Онянча-да гапы ачылды. Шол махалың өзүнде:

– Магази́не чыкжагыңыз тайярланың! – диен гөдегсирәк сес эшидилди.

Дүзедиш эдарасының адаты дүзгүнине лайыклықда, хер гүн гушлук вагтлары нобатчы аял гөрме-гөрүшдәкилере өңүнден шейле дуйдурыш билен йүзленйәрди. Аз-кем вагтдан хут шол нобатчы аялың өзи мыхманларың яны билен дукана гидйәрди. Хер кимиң өз ишиди. Гидйәнем барды, гитмейәнем. Дүзгүне герә, нобатчының совалы жогапсыз галдырылмалы дәлди. Шоңа гөрә-де мен нобатчы аял ишиги япып-япманка, бизден дукана хич кимиң гитмейәнини айтдым. Эжем нәмәң-нәмедигини аңшырман, мениң йүзүме чиңерилип серетди. Мен оңа бу ериниң ички тертип-дүзгүни хақында гиңишлейин гүррүң берип уградым. Шол бир вагтың өзүнде-де столуң үстүнде яйрашып ятан гап-чанагы йыгнашдырып башладым. Шу

вагт эжем: – Сен, бар, отур, оглум, өзүм йыгнашдыра-  
рын – дийип, элимдәки окараны алмакчы болды.

Мен оңа:

– Ёк, эже, мен бу затлара гаты өкделедим. Ишалла,  
өе барамсоң сизиң чай-нахарыңыз-да өзүм эседерин –  
дийип, хаял этмән столуң үстүни тәмизледим-де: – Эже,  
чай ичерин дийсең-ә, чай отурдайын – дийдим.

Эжем өзүниң энтек чай ичесиниң гелмейәнини айдан-  
дан соң, мен ене-де өңки отуран ериме гечип, өз яшай-  
шым барасында гүррүң берип уградым.

– Эже, догруданам, мен башда ләлик сакланыпдырын.  
Мен өзүмиң шол вагткы гылык-хәсиетлеримиң ялңышды-  
гыны инди-инди дуйярын. Хатда башыма иш дүшүп, шу  
ере гетириленимде ягдая догры дүшүнип, ерликли пуш-  
ман эдип билмәндирин. О гүнлер мен йигрими үч төве-  
реклери яшымдадым. Акыл-пайхас дийлен затдан пайымы  
алып етишмәндим.

Үстесине-де, геләен учурларымда биртопар бозгагың  
арасына дүшдүм. Олар асла дүзелҗеге меңзәнокдылар.  
Хернә «Зелелиң ярысындан гайтмагам пейда» диен ялы,  
олардан вагтында араны ачайдым.

Эжем шу вагт:

– Вах, балам, нәме болды, душнүклирәк айтсана –  
дийип езеленди. Ынха-да башыны дик тутуп, гөзлерини  
мениң гөреҗиме гөнүкдирди. Онуң хәзирки ичинден ге-  
чип барян найынжар гарайшы маңа «Вах, балам, бизи  
нәмүчин бейле гүнлере салдың. Вах, җан балам...» дий-  
йән ялыды.

Мен башымдан гечиренлерими бирин-бирин гүррүң  
бермеги йурегиме дүвдүм.

– Хава, эже җан, сиз мени ене-де бир гезек ба-  
гышлаң, себәби мен шу яшайшың босагасындан илки әт-  
ләмде, биртопар бозгага саташдым. Олар гаты бет экен-  
лер. Гүн бир болса, ики урушдылар. Өзем топар-топар  
болуп урушдылар, шол урушяңларың ичинде, догрымы  
айтсам, менем бардым. Онуң үчинем бизиң әхлимизе  
дегерли чәрелер гөрдүлер, хава, менем бир айлап бер-  
кидилен камерада җезамы чекдим, соң башгалар билен  
ёлдашлык ачдым. Булар билен «достлугым» хем узага  
чекмеди. Гүнлериң биринде арак ичип, ене-де эле дүш-  
дүм. Бу гезекки җеза хас агыррак болды. Үч айымы бер-  
кидилен камерада гечирмели болдум.

– Беркидилен камыр дийдинми, башга зат дийдинми, о нәме болдугы, Салых жан? Онсоңам, түрмәң ичинде арагы ниреден тапяңыз?

– Айт диенсоң айдаыйын. Беркидилен камера айылганч зат. О түрмәң ичиндәки түрме. Оңа зандыяманлары дык-ярлар. Башда белли бир вагтлап мен шол зандыяманларың бири болдум. Ынха, шуҗагаз отуран даражык отагымыз бар-а – дийип, мен теверегиме элими айладым. – Беркидилен камера дийилйән шу отагың үчден бири ялы. Бир адам зордан сыгяр. Дүшек ерине беде билен саман бар. Донуң хем устүңе япынмага боляр. Забун дүзгүн хөкүм сүрйәр. Ирден, даң яңы саз беренде турмалы. Сәхелче салымлык гезеленчден соң, «ене сандык» диен ялы, ене өңки ериңе гетирилйән. Өлмез-өди нахар берилйәр, агыз сувы хем чәкли. Дашкы дүнйәден дуйбүнден үзңеликде яшаляр. Ичиңи ит йыртяр. Гөзенекден сөредип, узақда ишлешип йөрән адамлары гөрийәрсин, олар велин сени гөреноклар, гыгырсаң хем сесиңи эшиденоклар. Хатда хажатханасы хем шоҗагаз отагың ичинде. Онсоң билибер-дә. Эйменҗиңем эйменҗи. «Дәлини таяк ёла гетир» дийипдирлер. Таяк дагы беркидилен камераң янында нәмеҗик?! Эмма сени шол ере зор билен элтеноклар. Душмеҗек болсаң, умумы дүзгүн-нызамы берҗай здәймели. Боланы шол.

Икинҗи совалыңа жогап берейин. «Агтаран тапар» дийипдирлер. Арак диен белалык түрмә бирнәче ёл билен элтильәр. Иң аңсат ёлы – сакчылар билен гатнашык ачаймалы. Пулы кепрәк берсең, чакыры, арагы, коньягы, шампаны ёк – хеммеси тапыляр. Хемме зат пула баглы, эҗе жан, пула-а...

– Гүмүне гитсин, ичгисем гөрек дәл, камырам. Аслыетинде шу арак гурсун. Шо дәми биртопар адамың башына етйән. Ханха, ады сениң ядындан чыкандыр өйдемок, Ахмет диен гоңшымыз арада бириниң тоюнда ичип, ит масгарасы болупдыр. Гайдып гелйәркә, ләбикли ябың ичине йыкылыпдыр, тәзеҗе эгин-эшиги гөрер ялы болмандыр, инди чагалара гүлки болуп йөр, олар оны гөренлеринден «хай, алкаш Ахмет гелйәр-хов» дийшип гыгырышып йөрлер. Я-да илери янымыза үч-дөрт йыллыкда орта яшан адам гөчүп гелди. Ичдиги беллидир – илки көчә чыкып, болар-болмаз айдыма гыгыряр, соңунданам дәли-порхан болуп, элине илен зады аляр-да, шол хеллейини җырралдып йөрендир. Сен берин ичги дийилйән затдан дашрақда дуравери, Салых жан!



– Соңқы сөзлериң билен долы ылалашян, эже жан! Эмма гүнә диңе арақда дәл. Ичйән адамың өзунден герек. Мениң шу ерде жанымызы ынанышян адамым бар. Онуң адына Деря диййәрлер. Ине, шол достум Деряның айдышы ялы, биринжиден, ким билен ичмелидигиңи билмели. Икинжиден, чениңи билип ичмели. Соңуны сайман, йөне гулкудып отурмак болмаз ахырын. Онсоңам, аракмы, пивомы, чакырмы – тапавуды ёк, чем гелен ерде хич бир себәпсиз ичибермек боланок. Мен-ә, Деряның шу айданларыны иңнән догры хасаплаярын.

– Шу затлары айдан достуң говы адам болмалы. Ол гаты догры айдыпдыр. Йөне менем эшиденлерими гайталажак болян. Арада Акы көрлере пата гитдик. Онуң улу жасы сең дең-душуң болмалы. Өзем пул тапса, арага харчлаярды. Өленден соң догторлар онуң ичини ачып гөрүпдирлер. «Нерессәң багыр-өйкени чүйрәйипдир» дийип патада гүррүң этдилер.

– Еке багыр-өйкениң дәл, ашгазаның, гарын-ичегәң – хемме ериңем чүйредйәр. Адам ызыны үзмән, үстесине-де ажөзе ичсе, арак ганы заялаяр ахырын.

– Тоба... Тоба... Худай саклаверсин... – Хак айдың. Сең айданың гаты догры. Йөне сересап болавери. Ичмегин шол зәхримары...

– Эже, маңа нәче кәесең хақың бардыр. Сизиң яныңызда мениң дилим келте. Инди велин, дүзелип йөрмүкәм диййән. Бир зады чекинмән айдып билерип. Мен хич хачан зәхметден гачан адам дәлдин. Догры, гызмалыгым шиндем айрылаянок. Бирден бар зада гахарымың геләймеси бар. Ёк, мениң бу ганыгызмалыгым, гахаржаңлыгым ырсамагың аламаты дәл. Мен көпчүлигиң бәхбидине терс херекет эдйәнлери хич халамок. Шонуң ялы адамларың нәдогры херекетлерини гөрсем, атылып еримден туран. Илки дүшундирмәге чалышярын. Тей болмаса, якалашайян махалларымам болман дуранок. Ёгсам, мен бу ерден бир вагт чыкып гитмелидим. Мениң ялыларың көпуси колония-поселениеде яшап йөр.

– Ол диййән ериң нәхили ер болмалы? – дийип, эжем менден сорады.

– Колония-поселение бәриси ялы дәл. Эркин яшалаяр, нәме алсаң, ийсең, өйүң билен яшасаң хақың бар, гараз, яшайшың әхли мүмкинчиликлеринден пейдаланып болян яшайыш. Иң эсасы зат – ынама гирен адам хасапланарсың.

– Сен нәме үчин шу ёл билен гитмедин? – дийип, эжем нәгилелик билдирди. – Боласы, какаң шунча гагылдады-ла. Илде-гүнде бенди боланы-да гөрийәс, ил-ә кән эгленмән чыкайяр. Эгер-де Салых шол ерде өзүни эдепли саклан болса, гөрелде гөркезсе, биреййәм чыкмалы ахбетин диенде, мен онуң ал-петинден алып, «Ёк, Вели, бү айдянларың диңе төхметдир. Салых жан бидүзгүнчилик эдип өң нәмәң үстүнден барандыгына гаты говы дүшүнийәндир» дийип мен онуң сөзүни кесйәрдим. Асыл ол мамла болайса нәтхек! Шу чака ченли акылыңа гелмедик болсаң, биз-ә саңа нәме дийип – нәме айтжагымызы билмедик – дийип, эжем гөзлеринден яш дамжаларыны сырыкдырып, келлесини яйкаярды. Эжемиң хәзирки чөкгүн халына бичак гынандым. Элбетде, мен башдан гечиренлерими айтманам билердим. Эмма, темени халтада гизләп болмайшы ялы, хемме зат иру-гич аян болмалыды. Онуң үчинем гойберен ялңышлыкларымы эжеме хөкман айдайын дийип мен берк йурегиме дүвүпдим. Мундан бейләк ягшы-яман затларың хеммесини энем-атама айтмагы, хемме меселеде олар билен маслахатлашмагы макул билдим. Гой, маңа нәме дийселер дийиберсинлер. Мен ядыма дүшен вакаларың хеммесини чинтгеләп-чинтгеләп эжеме гүрруң бердим. Ол шол бир отурышына гөзлеринден сырыган гезяшларыны гыңаңының ужы билен сүпуришдирип, энелик мәхри билен маңа кәйинйәрди, көп-көп несихатлар берйәрди, акыл өвредйәрди. Мен, догруданам, ёлумы урдуран экеним. Мениң бар гуванжым шу ики саны гарры дәлми нәме? Буларың бири – ине, шу отуран найынжар эжем. Бирем хәзир өй-ичерилере, мал-гаралара гөз-гулак болуп, энче йылдан бәри дири айрачылыгың азарыны, гам-гуссасыны герденинде чекип йөрен какам. Шу икисинден башга мениң дурмушда гуванара башга нәмәм бар? Мениң бар гуванжым шу эне-атам ахырын. Мен булары шу чака ченли диңе гайгы-хасрата учратдым. Эйсем мен ничезар буларың өңүнде мүйли болуп, йузуми ашак салып дурмалы боларкам? Инди мен хич зада акылым етенок диер ялы оглан-огланжыгам-а дәл. Ёк, Салых, сениң бу херекетлериң ынсан рухуна, ынсан дуйгусына мынасып дәл. Сен севеш мейданында өз эне топрагыны душманлардан горап, мертлерче вепат болан гахрыман герчегиң адыны довам этдирийәсиң. Дайың пахыр саңа болан арасса дуйгусы билен, сениңем Ватана вепалы огул болуп етишмегиңи арзув эдип, дүнийәден өтүп гидипдир. Сен инди бу сүйжә

арзувларың жогабыны өз ар-намысың өңүнде, ил-гүнүң еңүнде өз выжданың пәклиги, пайхаслылығың хем-де адамкәрчилигиң билен өдемели боларсың. Шейле дәлми, Салых? – дийип, мен өз-өзүме совал бердим.

Мениң хәлиден бәри пикир дерясына гарк болуп, бир-денем:

– Эже! – дийип, сесленмегим төтәнден дәлди. Хәзир мени өз ички дуйгым, ынсабым, ар-намысым ода атылан говка дек якып-яндырып барялды. Эжем болса нәмәң-нә-медигине дүшүнип билмән: – Ери, нәме оглум? Айдыбер. Мен диңләп отырын – дийди-де, йүзүме серетди. Мен ере середип отурышымдан үйтгемән гепләп башладым:

– Эже, эже жан, менден яңа сизиң гөзяшыңыз кепе-меди, сениң даяв гөврәңе гайгы-аладаң түкениксиз таг-масыны басдым. Какамы-да гүнүне гоймадым, небир аб-райлы ишләп йөрен адамы өз дең-душларының арасында масгара этдим, бүтин өмрүнде чемчеләп йыгнаныны су-саклап еке гезекде декдурдим. Өзүме ат дакан дайымың мениң учин иң соңкы деминде эден ынамыны пүчеге чы-кардым. Бү мушакгатларың барысына мен гүнәкәр бол-дум, диңе мен, эже жан, мен гүнәкәр болдум. Өңем ай-дыпдым, ене гайталаярын. Сенем, какам хем, дост-ярла-рым хем, гой мени багышласынлар, мундан бейләк мен хакда говулықдан башга зат эшитмерсиңиз. Түйс йүрежи-гимден сыздырып айдян сөзлериме ынанай, эже жан!

Эжем мениң айдянларымы үнс берип диңләп отырды. Өзүниң акыл-пайхас терезисинде мениң аграмымы нәхи-ли өлчәйәндиги, нәдережеде баха берйәндиги, өз жигер-бендиниң гелжеги хакында нәме ой-пикирдедиги мениң үчин нәмәлимди.

Мен кичижик отагың ичинде ики яна гезмеләп угра-дым. Догры, гезмелемек үчин отагың ичи о диен оңайлы дәлди. Онда-да болшуна гөрә, йөремегими довам этдир-йәрдим. Келләмиң ичи хер хили пикирлерден, хыяллар-дан, арзувлардан долуды. Бирденем отагың ичини ягтыл-дып дуран пенжирәниң янына барып сәгиндим. Дашарык серетдим. Анырда тикенек симлер гөрүнйәрди. Башга бир гапдалда болса япракларыны ыгшылдадып отуран узын-узын дарагтлара гөзүм дүшди. «Хава, хава. Муңа дурмуш диерлер. Тикенек симлер – бетбагтчылығың ала-маты. Шейле. Хава, диңе шейле!.. Эйсем-де болса яшыл япраклы узын-узын дарагтлары нәмә меңзетмели? Бил-дим-билдим. Дурмушың безегине. Ховаланып отуран шол дарагтлар думлы-душа гөрк берйәрлер, адамлар үчин,

улы ил учин арасса хова эчилйэрлер. Эй, Салых, дурмушда сенем тикенек симлере дәл, эйсем гөрк-гөрмекли дарагтлара, мивели бага меңзежек бол...»

Атамыз Магтымгулының дана сөзлери биыгтыяр ядыма душди:

– Догры йөрип, догры гезен док болар,

Бивагт гезен меламата кеп галар.

Өмруң биле йыгнаганың ёк болар,

Харам сөөн йигитлере баш болма...

Хиңленйәними эшидип, эжем голайыма гелди:

– Нәме, оглум, йүрегиң гысырмы? Өйи күйсейәрмиң? Инди аз галыпдыр, чыдажак бол.

– Хава-ла, йүрегим гысманам дуранок, эже. Исле бу ерде, исле-де өйде бол – тапавуды ёк, Магтымгулы атамыз хак айдыпдыр: «Догры йерип, догры гезен док болар!» Эмма кәмахаллар догры йөрәнлериңем төхмеде-меламата учраянлары болайяр. – Мен муны делиллер аркалы тассыклап уградым. Сөзүми гүрзелек сакгаллы, бухаралы езбек яшулусы Эргеш агадан башладым. онуң какасыны «моллачылык эдйәң, батрак саклаяң» дийип, шол баса-баслык йылларында Сибирден чыкарыпдырлар. Бенде сүргүнден доланып гелмәндир. Тизара эжесем ёгалыпдыр. Шейдип Эргеш ага етимлигиң гирдабына душупдир. Ай гечипдир – йыл гечипдир. Эргеш ага өсүп-улалыпдыр. Колхоз ишләпдир, арабачы, сувчы, тракторчы болупдыр.

Кырк яшларында Эргеш ага арап элипбисини евренипдир, юваш-ювашдан какасындан галан китаплары, голязмалары окап уграпдыр. Дога-төвирден баш чыкарыпдыр. Чагырылан ерден галмандыр. Аят окап, жыназа чыкан вагтлары-да болупдыр. Хут шонуң үчинем көйүпдир. Өзем нәхили болупдыр-а? – дийип, мен эжемиң йүзүне серетдим. Эжем «хә» берип, езуниң үнс билен диңләйәндигини тассыклады.

Гунлериң биринде район прокурорының обада яшаян гаррыжа мамасы ёгалыпдыр. Доган-гарындашлары динидессурлары бержай этмеги макул билипдирлер. Прокуро-ра маслахат салныпмы-салынманмы – белли дәл, улы ил болуп онуң мамасы пахырың жыназасыны окап, депин эдипдирлер. Кимдир бири муны хаял этмән, голсуз хат язып, райкома, обкома, ене нирелередир шугуллапдыр. Прокуроры партиядан чыкарып, ишден айрыпдырлар. Шондан соң Эргеш аганы-да гүнүне гоймандырлар. «Сен

дини-дессурлары йөредйәң. Ахырын элимизе дүшерсиң» дийип янап башлапдырлар, хемле атыпдырлар.

– Онсоң нәме болупдыр?

– Бахана гытмы?..Көчеден барярка, уршуп дуран ики саны серхошы гөрүп, Эргеш ага аралажак болупдыр. Икисиниңем йүзи персала экени. Ган Эргеш аганың көйнегине-де ёкушыпдыр. Шол бармаша урушянларың бири хаядың янында ятан гол ялы демир арматураны гарбап алып, бейлекиниң депесинден эңтерипдир. Бир ураны билен кайыл болман, ики-үч гезек урупдыр. Шейдибем урушянының ганына галыпдыр. Өлен-ә өлүпдир, бейлеки икисинем тутупдырлар. Эргеш ага болуп гечен ваканы душүндиржек болуп нәче жан этсе-де, нетиже бермәндир. Гайтам: «Сенми... сениң башга-да гүнәң кәндир, дини-дессурлары үндәп, илиң аңыны зәхерләниңем бардыр» дийип чем гелен айбы йөңкәпдирлер. «Бигүнә» адамының өлүмине себәп боланларың бири хөкмүнде-де оны түрмә дыкыпдырлар.

Биз еримизе гечдик. Әжем «гызыклы гүррүңиң» довамына гарашярды. Эмма мен ховлукмадым. Өңки геплешимизе гөрә, икинжи гүн палав биширинмекчидик. Мунуң үчин әжем хемме герекли зады: түвусини, жүйжедир ягыны, кишдедир кишмишини яны билен алып гелипдир. Биз палавың хысырдысы билен гүмра болдук.

Арасында мен Өвелегиң «эле дүшүши» хақында гүррүң бердим. Онүнжы класда окувыны ташлап, көп вагтлар ейүне-де, жемгыете-де вепа бермедик, ялтачылыкда якасыны танадан, «арак билен берекден» доя гарныны дойруп билмән йөрән, жайтарып дуран мүртлы Өвелек Тежен базарында өзи ялы ыкманда билен таныш болупдыр. Тәзе таншының теклибини хаял этмән голдап, ол икиси гөкнар гетирмек үчин Гарагалпагыстана гидипдир. Телим гезек «пашыпдыр». Эмма соңкы гезек гайдып гелйәркәләр, Дашховзуң голайында шүбхе астына алныпдырлар. Онуң үлпети режәң гең дәлдигини аңыпдыр, Өвелеги еке гоюп, илки башга вагона гачып гидипдир, Дашховузда-да отлудан душүп галыпдыр. Ики торба гөкнардан дүшжек шейтелиң хасабыны чыкарып билмән, башагай болуп отуран Өвелегем сәхелче гүнден демир гөзенекли меканына гетирилипдир.

Бирнеме гуншардыбрак берән гүррүңиме гүлүп, эжемиң гөзи яшарып гитди.

Бирденем гүлкүсиниң арасыны кесди-де:

– Шожагаз этмиши үчинем адамы тутайярлармы? – дийип сорады.

– Хава-да! Эмма эле душен бадына Өвелегиң өйүнем дөкүпдирлер. Бир токга тиръек билен башга-башга затларам тапылайыпдыр өйдйән. Диңе тиръегиң өзи ярым килодан гечйәр диййәрлер. Ай, хер ким бир зат диййәр...

Вагтың гечмеги билен палавымыз тайяр болды. Шейле бир тагамлы, шейле бир сүйжи болупдыр, хатда нобатчы аял хем хөдүр эден палавымызы дадып гөрди-де, эжем икимизиң биширен палавымыза ёкары баха берди. Палавдан соң эжем бираз гышарайын дийип, келлесини ясыга гойды... Менем пенжирәниң янына бардым. Тикенек симлер гөзүме иленокды. Мен диңе ұзын-ұзын дарагтлары сайгарярдым. Гөвнүме болмаса, тутуш төверек-дашымызы гүлзарлык безейәрди. Гүн болса йити шөхлелери билен бу гүлзарлыгы мылайымлык билен чоюп дурана чалым эдйәрди. Менде шейле хыялың дөремеги мениң калбымың дурмуш ёлуна бүс-бүтин гадам урмага болан пәклигимденди. Бу пәклик мениң йүрегими гүрсүлдедйәрди, бегендирйәрди. Мен хәзир гөвнүмдәки бу дуйгың гөзеллигинден ганып билмән, аңк болуп дуршума, назарымы эжемиң дуркуна гөнүқдирим. Бирденем оңа тарап әдим әтдим-де, эжемиң өңүнде чөке дүшүп отурдым. Ондан соң болса пышырдап гепләп башладым.

– Әже, әже жан! Мен сениң инди гамгын көңлүңи диңе шат әтмәге чалшарын, сен ынанай, әже, диңе шат әтмәге чалшарын...

Эжем тисгинип турды. Нәме диййәними сорады. Мен пышырдап айданларымы гайталадым.

– Салых, жан, боляр, оглум, мен ынанян. Йене сен бир зады билип гой, оглум. Бизиң инди яшымыз бир чене барды, какаң икимизиңем инди озалкы табымыз ёк. Бар умыдымыз диңе сен, оглум. Ынха, гаррылык дерди болса хачан бүдретсе-бүдредип, йыкса йыкаймалы. Шуңа говы дүшүнән болсаң боляр, бизе башга зат gerek дәл. Онсоңам өйли-ишикли болуп, иле гошуланыңы гөрсек, башга арманымыз ёк – дийип, гыңажының ужы билен гөзүни сүпүришдирди-де, улудан демини алып, ызлызына үсгүринди. Мениң болса эжемиң сөзлерине бокурдагым долуп дурды.

Өзүмем нәмедир бир затлар диймекчи болярдым. Эмма мениң хич зат диймәге гурбум чатмады. Мен хәзир

дине ере середип отырдым. Эжем болса ызлы-ызына үс-гүринип, ене-де гүррүңини довам этди:

– Салых жан, сениң бизе ахыр яшымызда гөркезен гөргүлериң хас-да какаңа агыр дегди. Өзүң билйән, ол урушдан соңкы йылларың барысыны ёлбашчы иште ишләп, көпчүлигиң алкышыны алып гелди. Көп йыллап оба Советиниң башлыгы, ызынданам колхоз башлыгы болды, соң-соңлар райкома ише чекилди. Иле эдибилен ягшылыгыны этди, онуң учинем оны секретарь эдип сайладылар. Райком болубам говужа ишләп йөрди велин, сада-гаң болайын, жан оглум, сен какаң әхлижә абрайыны галгап дуран саман кимин елиң угруна ыкдырдың отурыбердиң. Сен себәпли оны ишден бошатдылар, эмма, шонда-да, ол сен дийип өзеленип йөр. Барып бәбежиклигиңе ол сени элинден дүшүрмән, хиңленер-де, хувдүләр йөрерди. Эзем айны болмаса, маңа:

– Биби, сен чагаларымыз яшлыгындан дурмады дийип бейле бир гаты гынанып йөрмегин. Бизиң шужагаз оглу-мызың жаны саг болса болар. Гой, мунуң багты болсун, гой, улалып, өз-өзүнден көпелсин, онсоңам несип болса, биз Салых жаны тә ылмың депесине чыкянча окадарыс. Гой, ылмы ишгәр болуп. Ватана, ил-халка хызмат этсин – дийип, ниче-ничелер гайталапды. Билмедик, улы пәлледикми – нәмеми, соңы йөне пыс болды дуруберди.

Эжемиң хәзирки болуп отурышы дийсең гезгыныды. Мен онуң битакатлыгыны хич бир зат билен көшешдирип билжәк дәлдим. Мениң үчин сесими чыкарман отурандан говусы ёкды. Шейле-де этдим. Йүзүм гызарып, сүнңүмем чаксыз говшапды. Гүн яшып, иңрик гаралып уграпды. Мен столуң үстүнде дуран чәйнеги алып, чыкып гитдим. Чай отурдамсоң, ене-де өз болян отагымыза гелдим. Эжемиң шол ичини гепледип отурышыды. Онуң гам-гус-сасының барысыны өз герденимде гөтересим гелйәрди. Эжемиң хәзирки пикир дерясының толкунларында гарк болуп барян дуйгуларыны башга бир яна совмак үчин, өз пикирими жемләп, эжеме йузлендим:

– Эже! Эже жан, гатырганмасана, көшешәйсене. Мен инди өңки Салых дәл ахырын. Мен яңыдан бәри дунйә тәзеден индим, сен ынанай, эже, мен инди өңки Салых дәл, тәзеки Салых ахырын – дийдим. Мениң бу сөзлери-ме, йылы хованың гар гатлакларыны эредиши ялы, эне йүрегем пагыш-пара эрәп гитди. Ол икияна тагашыксыз гобсунды-да, бир затлар дийжәк ялы этди. Бирденем ол сожады, аз-кем хаслады ве ызлы-ызына үсгүрип башла-

ды. Хәзирки үсгүрип отурышы онуң энче йыл бәри өйкөн кеселиниң азарыны чекйәнлигинден хабар берйәрди. Мен май тапып, оңа сув хәдүрледим. Жогап дерегине ол башыны яйкап, «ёк» диен маныны аңлатды. Ол гайта-гайта үсгүрениннен соң, еринден турды-да, пенжирәң өңүне гелди. Мен хаял этмән, пенжирәниң бир гөзүни ачдым. Ичериң ховасы тәзеленйәрди. Эжемиңем үсгүлевүги айрылышды. Мен чайың угруна чыкдым. Узалып гидйән инсизже коридорың ики тарапындакы отагларың кәбиринден эшидилйән чага сеслери гевнүңи гөтерйәрди. Мен бу сеслере гуванып, хаяллык билен әдимләп барярдым. Хер әдимимде-де өз чагалык дөврүми гөз өңүне гетирип ювдунярдым. Кухня барып, газда гайнан чәйнегими алып гелйәркәм, тә отагымызың ишигини ачып, ичери гирйәнчәм чагажыкларың гулага якымлы сеслеринден ганып билмедим. Чәйнегими столуң үстүне гоямда, эжемиң болуп дуршы ене-де үнсуми өзүне чекди. Мен чәйнеге чай атдым-да:

– Эже, чай демледим, гел, бир кәсе чай ичели – дийдим. Эжем гарашдырмады. Столуң башына гечип отурды. Менем пенжирәни япышдырып, столуң үстүне чай ичер ялы затлардан чыкарышдырдым.

Чай башының гүррүңинде мен гоңшы болуп яшан адамларымыздан бирнәчесиниң адыны тутдум. Гайталап соранларым хем болды.

– Гарягды нәме ишлейәр дийдиң-ә, эже?

– Түвелеме, онуң говы гүни бар. Шол өңки гурлушыкы кәрини довам эдип гидип отурандыр. Огулларыны-да өз янында ишледйәр...

Эжем башга танышларымыз хакында-да билдигинден жогап берди. Эмма Рахмана гезек геленде, бирхили күртдүрди-де дурубәрди. Чай овуртлады, ардынжырады. Бирсалым дымандан соң, сесини песелдибрәк гепледи:

– Рахманың ез-ә бар велин...

– «Велини» нәме, эже?

– Илки-хә улы оглы серхош болуп мотора мүнүпдир, дүзгүн-тертиби әсгермән, гаты сүрүпдир, бир чатрыкда-да барып, габат гаршысындан гелйән улы машын билен чакышыпдыр. Чеп аягыны дызының ашак янындан кесипдирлер. Омзы билен ики гапыргасы күл-оврам болупдыр. Гараз, догторлар дадына етишәйипдирлер, ёгсам өләй-мели-хә болан экени.

Рахман аганың башындан инен бетбагтчылык мунуң билен чәкленмәндир. Ашгазанында дөрән дөммебаш ахы-



рын алып ятыпдыр. Соң, әкленч аладасы себәпли, Рахман ага огулларының икисини-де янына алып, оба гөчүп гидипдир. Барып, колхоза ише гирипдир. Майып огуна хүнәр өвредипдирлер – аякгап бежерйәнің шәгирди, соңам уссасы болупдыр. Икинжи оглы обада-да эйгертмәндир, бибашрак өсенлере гошулыпдыр, гөкнар, мең, тапса тирьегем чекипдир. Хич затдан гайтмандыр. Огурлыга баш гошупдыр. Гиже ил ятып, ит укланда, галың бендәң ховлусына гирип, бакып отуран гойнуны огурлап башлапдырлар. Өзем мәлемесин дийип «авларының» шо ерде дамагыны чалып, халта салып алып гайдян экенлер. Адамлар сабыр кәсеси долансоң, аңтап уграпдырлар. Тутупдырлар. Суд эдилипдир, иш кесилипдир. Түрмә дыкыпдырлар.

– Ченим чен болса, диййән огланың шу ерде, бизиң арамызда. Мен оны гөзүнден танадым. Эдил Рахман агаң гөзи-дә, середенде ичинден гечип баряр – дийип, мен эжемиң йүзүне серетдим. – Узынак, ат йүзли, йигрими яшларындакы оглан дәлми? «Хава» болса, ол оглан бу ерде-де хемишеки гылыгыны йөрөтжек болан болара чемели. Гелен учурларында гоңшусының бир гап чилимини огурланда тутуп, оны сувасалма енжиңдирлер, ене-де уржак экенлер, хернә, Деря икимиз етишип, эллеринден алайдык. Шондан бәри бизи гөрсә, ол баш эгип салам берйәр.

– Ягшылык ерде ятмаз дийипдирлер, балам! Элинден гелсә, ким болса пархы ёк, голдажак болавери, Салых жан – дийип, эжем гүррүңи жемләп айтды.

Рахман аганың оглы дагы нәмежик, бу ерде бетлериң бетини ёла саярлар. Жепбар жалай дийип бири бар. Геленде гөзи ер гөренокды, асыл өзүнден башга адам бардырам өйденокды. Мен онуң бу ере нәдип душендигини эжеме гүррүң бердим.

Гүнлериң биринде яңкы Жепбар жалай арақдан мазалы докуп, мес болуп көчә чыкыпдыр. Бир эдараң деңсине геленде, ёлуң гырасында дуран «Жигулә» гөзи дүшйәр. Машының зеси ачарыны айырман, галыберсе-де, гапысыны гулламан, эдара гирен болара чемели.

«Гөкдәки дилегим ерде говушды» дийәге-де, Жепбар жалай сүрүбилмейән халына «Жигулә» атланыпдыр. Пыяда ёлагчылары гыран-жырана салыпдыр. Совлуп етишибилмедик ики саны гаррының бири хеләк боляр, бейлекиси агыр яраланяр. Гез ачып-юмасы салымың ичинде машин барып бейик жайың диварыны сүсийәр. Өзүнің

череги битин экени: аман-саг галыпдыр, эмма «Жигули» гаты заяланыпдыр. Ине, яңкы Жепбар жалай дийилйән бәрик, бизиң арамыза гетириленде-де, хил бир иш битирен ялы «жалай дийсең жалайдырыс» дийип хонданбәрис болуп гүпләп йөрерди. Хава, илкибашда шейледі. Бир айлап-ики айлап, или эсгермежек болан болды. Ишден гача дурды. Гөрсө-хә аркасыны тутан тапылмады. Ил деңинде ишлемесе, ач галып баряр. Нәләч болуп өнүмчилиге гатнашды, бетон гарды, жай салыжы усса болуп етишди.

– Инди Жепбардан умсүмимиз ёк, эже! – дийип, мен сөзүме дынгы бердим.

Арада Ашгабатдан үч саны йигиди гетирдилер. Икиси түркмен, бири татар. Өй ярып, иле улуюжын берипдилер. Буларың хем башдан гечиренлериниң кәбир парчаларыны эжеме гүррүң бермеги макул билдим. Өзлериниң габахат матлапларыны амала ашырмак үчин дейюслар хич затдан гайтмандырлар. Адатча ирден, адамлар ише гиденлеринде, гапыны ачар билен я-да палта билен ачып талапдырлар. Көп халатларда ичерик маскалы гирипдилер. Гарры-гуртулардыр чагалар габат геләйсе, эллерини даңып,агызларына эсги дыкыпдырлар. Гөзлери алтын шай-сеплерде, япон магнитофоны, фотоаппарат ялы гимматлы затларда болупдыр. Өйлери дөкүленде, херсинден элли мүң манат чемеси пул, көп шай-сеп хем-де бейлек затлар чыкыпдыр.

Огры-жүмрүлере, кеззаплара дегишли айданларымы диңләп, эжем көп вагтлап рахатланып билмеди.

– Вах, шолар гурсүн, балам. Харамхорлар асылам говы гөрүлйән дәлдир, хәзирем. Худайым, оларың көки гырылсын – дийип, сөзүни соңлажак ялы этди-де, ене маңа йүзленди:

– Сен бу гүррүңлери ниреден эшитдиң? Я-да оларың өзлери айдярларымы?

Мен өңде-соңда бу совала гарашярдым.

– Хава, эже! Бизде отряд совети хемем бүтин эдарамыз боюнча Көпчүлик совети диен гурамаларымыз бар. Вагтал-вагтал шол гурамаларың йыгнанышыкларыны гечирип, биз бир-биримизе ичимизи декйәрис. Хер ким бир зат айдяр: бири дурмуш ёлы, бейлекиси дүшүп йөрен гүни, үчүнжи бири гелжекки умыт-арзувлары барада ачачан гүррүң берйәр. Шейлелик билен, биз езара маслахатлашырыс, пикир алышырыс.

Гүррүңимиз шу ере етенде даражык душушык отагы-мыздакы радиомыз шыгырдап уграды. Бирденем gyрыл-жак сес эшидилди:

– Гражданлар, ерли-ериңизе гечиң, ятмага хэзирлениң – диен сөзлер бизе-де дегишлиди.

Шейдип чөклендирилен үч гүнүң илкинжи хем икинжи гүни дийсең чалт гечди.

Душушыгың үчүнжи гүни шатлыклы хем гайгы-аладалы башланды. Мен турманкам эжем чай демләпдир, столуң үстүни сүпүришдирип-арассалапдыр. Мен, гөйә диерсин, өйүмиздәки ялы, ховлукман ювундым, сүпүриндим. Хезил эдинип эртирлик нахарыны эдиндик. Эжем ене-де мениң тиз өе доланып бармагымы диледи, эглемәнем аягымы баглажак боляндыкларыны, хатда шол той гүни өзүниң танса чыкаймагының мүмкиндигини хезил эдинип гүррүң берди. Соңундан говы-говы өвүт-несихатлары айтды. Жанымызың саг болмагыны, кичи гөвүнли болмагы, улыны-кичини сыламагы арзув этди, халал билен харамың пархыны билмеги маслахат берди.

Гич өйләнлерем затларыны йыгнашдырып, ёл шайыны тутуп уграды. Үч гүнлүк душушыгың соңкы гам-гуссалы пурсатлары барха голайлашарды. Мен «Залым айралык-айралык» диеними дуйман галдым.

– Эже, ине, мен шу ерден чыкамсоң, бу затлары шол душушык гечирижи аяла говшурарсың, соң өзүм аларын – дийип, дүвүлги ики саны яглыгы гапдалда гойдүм. Өр туруп, отагың пенжиресини ачдым, ичерини йыгнашдырдым. Эжемем билини берк гушап, тайяр болуп отырды.

Ине, бирденем нобатчы аялың сеси эшидилди:

– Гражданлар ве мыхманлар, чыкмага тайярланың!

Бу ичякгыч сес мениң суңңуми эндиредип гитди. Себәби бу сес мениң ене-де өз мәхрибан эжемиң мәхринден дашлашмагыма чагырян сесди. Ёк, бу сесде хич хили гүнә ёкды, муңа мениң акылым етйәрди. Алажың ёкды, часлы чыкан гөркезмәниң аңырсында канун ятырды. Шонуң үчинем өзүңи йитирип, эжизлән болуп дурмагың асла хажаты ёкды.

Хэзир мен ичими гепледип, гүйменип дурман, дессине эжем билен хошлашмалыдым, онуң чөкгүн гөвнүне сөйгет болмалыдым. Мен шейле хем этдим. Дуран еримден эжемиң алкымына бардым. Хаял этмән гепләп башладым:

– Эже хан, мәхрибаным, гамланма, мениң сәхелче вагтым галды. Бу ажы айрачылыкларың соңы гөрүнйәр, несип болса, мен тиз барарын. Какама-да шейле дийип

айдай, өзүне-де мениң адымдан элинжек салам говшур, төвереклөре, таныш-билиш, соранлара-да салам айтгын.

– Боляр, оглум. Мен инди аркайын. Галан вагтыңда хер хили бела-бетерлерден алланың өзи горасын. Сениң өзүңем акыллыжа, тертип-дүзгүнлиже бол. Бизиң галанжа өмрумизиң гадырыны бил, юрт паракхатчылыгының, ил абаданчылыгының дилегинде бол. Гөзүмиз ёлуңдадыр, жан балам!

– Аркайын болайың, мундан бейләк сиз мениң үчин йүзүгара болмарсыңыз. Тиз барарын. Гарашыбеиң.

– Гражданин Салых Велиев, чыкмага чагырыларысыңыз!

Бу сес мениң йүрегимдәки айтжак болан сөзлерими соңлатмады. Мен хаял этмән отагың ичинден чыкып, инсизже коридор билен ишиге тарап йөремелидим. Йүзүмиң угруна «Эже, эже жан! Индики душушыга ченли саг болуң, өзүңем саг-аман бар!» диеними билйәрин. Эжемем мениң билен биле барялды. Диңе биз дәл, эйсем башгалар учинем хошлашык пурсаты гелип етипди. Кимси чагасыны гужаклап, огшап дуран болса, кимси эне-атасы билен хошлашып дурды. Ишиге етип гелийәркәм: «Гражданин Велиев, чалтрак йөрәң, тизрәк гечиң» диен сес ене-де гайталанды. Зол-зол бейлекилериңем атлары тутулярды. Айралықдан ажы зат бармыка? Хоркулдап алаян хайсы, гыгырян хайсы – дүшүнәр ялы болманды. Бир чагажыгың «Какам жан, нәме үчин бизиң билен ги-деңок» диен зарын сеси гулагыма илди.

Аягымың әдилеси геленокды. Дәхедем-дессемләп, чәклендирилен гиңишлигиң демир гөзенекли гапысына етдим. Шол пурсатда хем гаңрылып ызыма, эжеме тарап әңетдим. Эжем геплемән, серхет гапысының демир гөзенеклеринден япышып дурды. Гевнүме болмаса, ол мениң гөзүме йөне бир салгымжык ялы болуп гөрүнйәрди. Бирденем шол салгым гез ачып-юмасы салымда, мениң гез өңүмден йитип гитди. Чүнки мен эййәм барлаг отагының ичиндедим. Нобатчы аял, дүзгүне лайыклықда, мени барлагдан гечирйәрди. «Хемме зат ербе-ер» диенден соң маңа «гечибер» дийип ышарат билен айтдылар. Душушык гечирижи аял эжемиң гокуп гиден совгадыны говшурды. Дүвүнчеклери голтугыма алып, мен ез яшаян ериме чалт-чалт йөрәп барярдым. Ине, чәклендирилен гиңишлигиң ховлусында хатара дуран жайларың душундан гечдим. Ине-де орта билим берйән мекдеп, кеселхана, клуб, китапхана, нахархана, хаммам, орта билим берйән училище, спорт мейданчасы, – буларың бары эркин яшайшы

ятладярды. Эйсем-де болса бу затлар, биз ялы, дурмуш ёлундан азашанлар учинем гымматыны гачыранокды. «Хемме зат адам учин, хемме зат адамының эшрети учин!» диен шыгар гүпбе ядыма дүшди. Мен бу шыгары өңрәк газетлериң биринде окапдым. Көп гайталанян бу шыгарың магадына етжек болуп, онуң хер бир сөзүни хетжикләп гайталадым. «Догрудан-да, шейле! Эмма, озалы билен Адам диен белент сөзө мынасып болмалы. Хава, хава Салых, бу сөзләр саңа-да дегишли!» дийип ичими гепледип гелшиме, яшаян жайыма етеними дуйман галдым.

Үйтгән зат ёкды. Хемме зат өңки-өңкүлигинеди. Энтек адамлар ишден гелмәндилер, көп адам сыгян умумы яшайыш жайы хаңлап ятырды.

Мен өзүме ынжалык тапамоқдым. Гиң жайың ичи мениң учин дарлык эдйәрди. Хайсыдыр нәбелли гүйч мениң депәмден басын ялы, сүңңүми хопукдырарды. Эжемиң билини гушапжык, гөзенекли гапыдан япышып, интизар болуп ызымдан гарап дуршы мениң хәзирем гөзүмиң өңүнден гиденокды. Онуң гырылжак сеси, өвүт-несихатлары гулагымда яңланып дурды. Эжем мениң жанының саг болмагыны, кичи гөвүнли болмагымы арзув этди, улыны-кичини сыламагы, халал билен харамың пархыны билмеги маслахат берди. Мен кровадың үстүне гечип, бир селлем аркан дүшүп, мелул болуп ятдым. «Ёгса-да, халал билен харамың нәхили тапавуды бар-а? Гел, шуны Дерядан сорайын-ла. Бөлки-де, бу совалы көпчүлик йыгнанышыгымызда орта атарыс. Гой, хер ким оңа өзүниң нәхили дүшүнйәндигини айтсын...» Бирденем яп-яңы айрылышан эжемиң айратын мәхрибан сыпатыны гөз өңүне гетирдим. Билмедим нәмүчиндир, мен хәзир өзүми галагопты дуйярдым. Иркилжек болдуммы, басырганжак болдуммы, гараз, тутуш сүңңүми гарашылмадык ажы дер басды. Полотенце билен йүз-гөзүми, келләмиң дерини сүпүришдирим. Аз салымдан еримден туруп, даш чыкдым. Бетондан эдилен ёдажыгың үстүнде икияна гезмеләп уградым. Эжем хәзир ниредекә? Ёлдамыка я-да машын дуралгасына етдимикә? Белки-де, такси габат гелендир, зийәм вокзала барып етендир? Буларың хемме-си мениң чакламаларымды. Шол бир вагтың өзүнде икибака зыбыр-зыбыр гатнаярдым. Ынха-да, ишден топартопар болуп гелйән ёлдашларыма гезүм дүшди, хаял этмән ериме гитдим.Када өврүлен дүзгүне лайыклықда би-зиң хеммәмизем душушықдан чыкан гүнүмиз өз еримиз-

де отурмалыдык. Гөрөн-эшиден тәзеликлеримизи хабар бермелидик, гетирилен совгатдан дадымлык пайламалыдык. Менем говы дәбе эердим.

Хемише болшы ялы, Деря бу гүнем бейлекилерден бирнеме гижрәк гелди. Гелибем, ерине гечмән, маңа тарап йөнелди:

– Бай-бой-ов, гелдиңми, халыпа! Салавмалейким! – дийип, ол мениң хал-ягдайымы сорашдырып уграды. Мен достумың гадыр-гымматына хормат гоюп жогап бердим. Мәхирли гөршенимизден соң икимизем еримизе гечип отурдык. Деря ене совал ягдырып уграды:

– Гур бер, өй-ичерилер гургунчылыкмы? Гаррыларың саглыклары ненең? Гун-гүзеранлары нәхили? Түвелеме, сен-ә шу довзахдан чыкаймалы экениң. Асыл йүзүң дурланайыпдыр, гөзүңем учганаклап дуран ялымы? – дийип, ол ярым чын – ярым дегишме әхеңинде айтды.

Саглык – аманлықдан соң, Деря гөрөн-эшиден тәзеликлерим билен гызыкланды.

– Тәзелик көп, дост. Илеримизде бош ятан мейдан барды. Сәхелче вагтың ичинде үч-дөрт этажлы жайлардан долдурылайыпдыр. Гөчүп барялар той ызына той гечирийәрмишинлер. Бизе-де пейдалы болупдыр: Көчәми-зи асфальтлапдырлар. Өйүмизе газ элтипдирлер. «Хәзири башга экени» дийип, әжем шатлыгындан яңа ики болуп биленок.

Аллан ага диен гоңшымызың экиз агтыгының боландыгыны, бирине Хыдыр, бейлекисине Ыляс адының дакыландыгыны, ишден башга зады билмейән жөпакеш доганоғланым Байрамың якында «Москвич» машыныны сатын аландыгыны, шол бир вагтың өзүнде обаларда, ылайтада шәхерлерде бозгакларың көпелйәндигини, олара гаршы гөрешин гүйчленйәндигини, башга-да ядыма душен затлары мен бирин-бирин айдышдырдым.

– Башга-да бир тәзелижеги айдаясым гелип дур – дийип, мен онуң йүзүне чиңерилдим.

– Айт, Салых, айт. «Диле гелди – биле гелди» дийипдирлер.

– Айтсам, әжем-ә «Тизрәк барайсаң боляр, оглум, аягыңы баглажагымыз чынымыздыр» – дийип, өвран-өвран гайталандыр.

– Бул-а иң улы тәзелик. Оглан, сен гүррүңи шундан башламалыдың ахырын. Гаты говы-да...

– Деря жан, энтек ызыны диңлесене...

– Ери бакалы, диңләли. Ене нәме?

– Айтсам дост, эжем-ә өе баран гүнүм гелналжылап гелин гетирәйжек ялы болуп дур. «Гарындашларымың бирине гудачылыга гелжекдирис дийип, хабар гатып отурандырын» диййәр.

– Оңа етеси нәме бар?

– Оңа етесими? Гудачылык гүррүңи бизиң өйүмизде озалам телим гезек болупды. Хер гезегем эжем «гарындашларымыза хабар гатян» дийип айданда, какам оңа: «Нәме, Салыхың ичинде жаны ёкмуды? Өз халаныны сайласын. Соң, бизе маслахат салса, тоюны гечирмек бизиң билен» дийип телим гезек айданы мениң ядымда. Мен-ә шоны догры хасап эдйәрин.

– Хава, Салых, какаң айдяны-да бичем дәл. Йөне хем-ме меселәни маслахатлы чөзмек герек.

– Хава-ла. Мениңем айдяным шол-да. Инди замана башга. Гөрмән-билмән, машгала гурмак болмаз ахбетин. Догрусы, эжем мениң пикирим биленем ылалашман дуранок. Онуңкы белли зат, онуң мени чалтрак ейли-ишикли этмек максады бар.

Илки Тойлының, ызынданам Черкез аганың гелмеги билен, гүррүңимиз хас-да гызышып уграды.

Дашындан середәениңде, бизиң отурышымыз жуда тагашыксыз гөрүнсә-де, биз өзумизи уллакан сарайың ичинде отуран ялы дуйярдык. Шунуң ялы душушык махалында бизиң агзыбирлигимиз, бирек-биреге хорматымыз иңңән айдың йүзе чыкарды. Ине-де, Черкез ага мениң хал-ягдайларымы тәзедән сорашдырып уграды.

– Хава, Салых, какаң гургунмыдыр, оба-гараларда нәхили өзгеришлер бар? Мал-гаралаң, чопан-чолукларың ягдайлары нәхиликә?

Соваллар, соваллар, соваллар. Жогап берип етишәйсең, зор болдугыңды.

Шу вагт Деря:

– Салых, мен чай демләп гелейин – дийип еринден турды-да, ишиге тарап гитди. Мен онуң ызындан: «Деря, йүзүң угруна Сердары, Еди ага билен Мерген палчынам алып гел» дийип гыгырдым.

Деря доланып гелен учурында ерли радиомыз бизиң хеммәмизи агшам нахарына чагырып башлады. Мен дүвүлги яглыга элими узаданымдан Тойлы «Радиодыр-да, айтса айдыберсин, бизиң бу агшамлыкча нахархана миннетимиз ёк» дийип бәлчиреди. Шол икарада дүвүнчеклердәки затлары столуң үстүнде ерлешдирмәге башладык. Еди ага билен Мерген палчы хем хут вагтында

гелип етишдилер. Гөрүшмекчи боляндыкларыны аңып, еримден турмакчы болдум. Эбетейини тапмадым. Дарышганлык турмага май бермеди. Бизиң хеммәмиз отуран ериизден саламлашмакчы болдук. Бирек-биреге якин отурдык-да, Тойлының айдышы ялы, «гадырлы мыхманларымыз» Сердара, Еди готур билен Мерген палча орун бердик.

Деряның чаласын херекетлерини мен хемише халаярдым. Бу гезегем шейле болды. Ол хатара гойлан кәселере чай гуышдырып: «Ханы, Черкез ага, башлап бер. Ийип-ичип отуралың, адамлар» дийип отуранлара йүзленди. Мыхманлар мурәхеде якындылар. Хер ким халан ныгматындан сайлап ийди. Тас ядымдан чыкаран экеним. Сердарың теклиби боюнча лаваш билен пейнири иң соңундан иймешек эдилди. «Себәбими? Пейнири лаваш билен долап иерис велин, шонда өзүңизем дүшүнәрсиниз» дийип, ол сырлы әхәңде гүрледди.

Сердар орта бойлы, орта яшан, өзем дийсең гевнүпес адамды, чаксыз зәхметсәер хем зехинлиди. Ол яшлыгындан рус әдебиятына, доганлык халкларың чепер әдебиятларына белетлиги билен тапавутланярды. Магтымгулының, Зелилиниң, Молланепесиң, Мәтәжиниң гошгуларының биртопарыны ятдан билйәрди. Биз биртопар болуп, әдебият барасында гүррүң эдип, хайсыдыр бир йүзе чыкан әдеби жеделиң арасыны ачып билмесек, дессине Сердары тапып гелердик. Хемме зады чинтгәп дүшүндиренсәң, жеделе-жәңжеле ер галанокды. Галыберсе-де, ол өзүниң дилеварлыгы хем-де йүз гөрмезлиги билен ятлары епбеклейәрди, мекирлик эдип, ишден гача дүрянлары, алдавчылары, текепбирлери чекинмән паш эдйәрди. Догрусы, кәбирлери оны кән халабам дуранокдылар, еңсесинден «әдебиятчы» диен лакамы яңсылап айдярдылар. Эмма көпимиз үчин Сердар гөнүмел ве бичак догручыл адамды. Шонүң үчинем биз оны говы гөрийәрдик, сылаярдык.

Чая гезек гелиберенде Мерген палчы дилленди:

– Иним, Сердар, ийип-ичип болуп барярыс. О нәме үчин лаваш билен пейнири ийдирмедиди? Сырыны ач-хав. Эшидип отуралы.

Жогап дерегине Сердар ортада ятан пейнирден отлучәп габы ялысыны алды-да, гыйым-гыйым кесишдирдип лаваша долады. Ызынданам шапбылдадып ийип башлады.

– Хенизем дүшүнәңокмы, Мерген ага?



– Дүшүнөр ялы зат айтмасаң нәме. Элбетде, дүшүнмедим.

– Онда диңле, Мөргөн ага. Гүндогар юртларында, меселем, Эйранда пейнирли лаваш доламасы гарамаяклар үчин гүнде тапдырян шам дәл. Оңа гөрә, хер ким нахардан мазалы дояндан соң, шу доламадан азажык болса-да ийип. «Бәх, лаваш билен пейнирден ийип дойдум-ов» дийип өз гөвнүни алдаяр. Ынанмасаң, инди ий-де гөрәй, Мөргөн ага!

Хеммәмиз хахайлап гүлүшдик.

– Икинжиденем, Мөргөн ага, нахар ийленде сус болман, шадьян болмалы. Ынха, муны мен айдярын.

Мөргөн ага саг элиниң суем бармагыны чоммалтды-да: «Гөрйән велин, Сердар, сенде оюн кән-ов» дийип, доламасыны чейнәп уграды.

Ийип-иченимизден соң, Черкез ага төвир галдырды хем-де биз билен хошлашып, өз болян ерине гитди. Галанларымыз Сердарың адамкәрчилик, ынсап, хайыр-саха-ват хакындакы, умуман, ахлак меселесине дегишли гүрүңлерини үнс берип диңледик.

– Биз, ылайта-да, яшларымызың тербиесине үнс бермегимиз герек диййәрис. Эйсем геп диңе яшлардамыка? Улуларымызың хем ялңышян ерлери аз дәл – дийип, менден харай гөзлейән ялы болуп, Сердар йүзүме серетди.

– Меселем...

– Меселемми? Меселеми, Еди ага, ынха, эл-йүз ювян еримизи алып гөрели.

– Хава, хава...

– Хава болса, шол ердәки крандан хачан барсаң, сув дынгысыз акып дур. Мен я-да мениң ялылар болаймаса, хич кимиң пиңине-де дәл, кранды япмалыдыр өйденок. Гөрүп дурсаларам, «чалпавлык я-да кәл боланда маңа нәме» диен ялы эдйәрлер-де, гапдалындан гечип гидиберйәрлер. Иң эрбет ерем, нахардан өң элини сува дегирийәнлере кән габат гелйән дәлсиңиз. Эйсем шунуң өзи болян затмыдыр! Арассачылык саглыгың гиревидийип йөне ерден айдыланок, шейле дәлми, Салых! Шейле болян болса, бар, яшлар-а бейледе дурсун, эйсем улы яшлылара, хатда сачы-сакгалы агаранлара нә бела урдук? Эйсем томсуна нәхили боляр? Бир я-да бирнәче адам төверекдәкилери, шол санда гечип баряялары дуйбүнден әсгермән, чып-ялаңач болуп сува дүшүп дурандыр. Ханы, сылашык, ханы, адамкәрчилик мертебеси...

– Сен-ә яман ёкардан тутдуң-ов – дийип, Мерген палчы йүзүниң угруна айдып гойберди.

– Ёкардан тутдуң дәл, Мерген ага, ханха, серет, Өвелек хажатханадан чыкып гелйәр. Әлини сува сокар өйд-йәрмиң?..Середәй.

Хеммәмиз пенжирә бакдык. Сердарың айдышы ялы болды. Өвелегем, янындакы ёлдашы хем краның деңесинден сыкылык атып гечдилер-де, гидибердилер.

– Пәхей, Сердар, догрусыны айтсам, биз-ә бу затлара үнсем беремзок. Эгер валла, сен гаты догры айдяң, адамларда утанч-хая галмандыр дийәймели, өзүңи сыла-масаң хем или сыламак герек, хол ики-үч йүз әдим бей-лерәкде йөрите сува душульән ер бар ахырын. Бар-да, шонда ювун-да гайдыбер дийсене.

– Мерген ага, сынчы болмак говы зат. Ягшыны гөрүп, әлбетде, гуванмалы, эмма болмаян затлара-да боланок дийип гөни айдаймак герек. Мунуң өзи хеммәмизинң бор-жумыз герек?

– Әлбетде – дийип, бу гезек Деря жогап берди.

– Ынха, биз хер гүн ир билен ише гидйәрис герек – дийип, Сердар сөзүне дынгы берди. – Өзем бәш-бәшден хатара дуруп гидйәрис. Ишигиң агзында хеммәмизи ха-саба алып, дашары чыкарырлар. Ичиңи якайын диен ялы, яңы нызама дүзүлемизде кимдир бири чилим отланяр, күкедйән чилиминиң ажы түссеси билен асла иши ёк. Оглан, ең бар – соң бар, чыдамак герек, эдил шо вагт чекмелими? Төверегиндәкилери сыламалы. Эйсем санаг вагты чилим чекмели дәлдигини билмән дурлармы? Бил-йәрлер. Диңе эрбетликлерине бәс гелип биленоклар. Арада шунуң ялы ягдайда бирине, вах, ады ядыма дүше-нок, «Шепе, бу болшуң боланок» дийсем, «багышлаң» диймегиң дерегине, ол мениң ал-петимден алды. Өзем уллакан адам-лайт.

Мерген палчы отурып билмеди:

– Кимкән-айт, о дейюс? Әңини күл-оврам эдәймели экени. Дагы-дувара гөрөнде букулсын йерсүн-ле.

– Ёк, Мерген ага, бу айдяның болмады. Олар ялылар эрбет боляндырлар, сениң айдышың ялы, о дейюслар бир шапбадыңа юмрук билен жогап берерлер. Урмалы дәл-де, ялңышыны дүшүндирмели.

– Дүшүнмежек болса нәтжек?

– Отряд йыгнанышыгында я-да дивар газетде ит мас-гарасы этмели.

– Дүзелер өйдйәңми?

– Гаты дүзелер...

Сердар билен Мерген палчының гүррүңи башланышы ялы хем гутарды.

Йөне велин Сердарың жаныгып айданлары хеммәмизе тәсир этди. Озалкы эден этмишлерине пушман эдип билмән, күкрәп йөрөнләр башга-да барды. Шол тетелли-лери танамак кын дәлди. Бириси бойнуна яглык атынан болярды, бейлекиси йөрәнде аягыны гышык-чайшык басып, әдимини үйтгедйәрди, башгалары дүкана, нахархана, башга ерлере баранларында нобата дурмалыдыр өйденокдылар. Оларың бу болшуны көпчулик халанокды, гайтам, илиң гөзүнден дүшүп, олар өзлерини өңкүденем бетер йигрендирийәрдилер.

«Пишигиң йындамлыгы саманхана ченли» дийипдирлер. Бозгаклык эдйәнләр иру-гич ызларындан етдирип, дегерли теммилерини алярдылар. Чәклендирилен гиңишликте хич киме эглишик эдиленок. Озалам шейледди, гелжекте хем шейле болжақтыгы хеммелере мәлимди.

Чемесине геленини дуюп, мен отряд советимизиң, хас говусы, көпчулик советимизиң нобатдакы межлислериниң биринде эдеп-экрам, тербиечилик меселесини орта атмагы теклип этдим. Деря, Сердар, Еди агадыр Мерген ага мениң теклибими икелләп голдадылар. Бейлерәкте отуран Тойлының сеси гулагымыза илди:

– Шоңа менем разы-хав. Жай маслахат!

Ерли радиомыз ятар вагтың боландыгыны гайталап хабар беренде, биз ерли-еримизе дагадык. Эртеси Черкез ага, бухаралы өзбек яшулусы ве эдара башлыкларымыз билен маслахатлашып, йыгнанышыгың гүнүни ве сагадыны белледик. Гөрнүкли ерде уллакан билдириш асып гойдук. Хай диймәнем чыра сөндүрилди. Жайың ичинде асудалык хөкүм сурди. Мениң гөзүмиң өңүнде эжемиң кешби яңадан жанланды. «Эже, эже жан!» диеними дуйман галдым. Соңра яшайшың сүйжи-сүйжи хыяллары калбымда гайталанып, үкы билен сеплешип гитди.

...Бу гүн мен хас ир ояныпдым. Дүшегимиң үстүнде гөзүми ачып, эсли ятанымдан соң, радио турмага вагтың боландыгыны гайталап уграды.

Жайың ичиндәки гоңшуларым гидип, эртирлик нахарыны ийип гелдилер. Менем хасыр-хусур ювнуп, хезил эдинип гарбандым. Хеммәмиз уградык. Барып даш овратдык, бетон гардык, галыплара гуйдук. Гурлушыкчылара зерур өнүмлери ясадык. Өвренишен ишимде чаласынлык гөркезип, табшырыгы аңры яны билен бержай этдим. Эр-

тесем, соң-соңларам ише гезек геленде гүйжүмизи гай-гырмадык.

Агшамара дүйнки адамлар болуп мениң яныма йыгна-нышмашак этдик. Черкез агадан өзгәмиз белленилен ва-та жем болдук. Яшулы «Келләм агыржак боляр, нәме гүррүң эдилсе, маңа айдарсың» дийип, Сердара саргап гойберипдир.

Мен столуң үстүнә яглыгы язып, дүйнкүден галан-гачанлары гоюшдырдым. Тойлы чай демледди. Тамдыр чө-рек, етдигинден говурма ийдик. Мерген палчымы – сеси-ни чыкарман дымып отуржак адам. Ол ягжаран агзыны сүпүришдирди-де, «Яша, Салых жан! Бол-бол, биз бол!» дийип паңкылдады. Ногулдыр набат билен чай ичилди. Азрак болансоң, пейнирли лаваш пайланылып берилди. Ийлип-ичиленден соң Мерген палчы сакланып билмеди. «Пейнирли лавашдан дояйдыг-айт» дийди-де, лох-лох эдип гүлди.

Деряң теклиби боюнча өңүмиздәки екшенбеде Көпчү-лик советиниң йыгнанышыгыны гечирмели дийлен пикире гелинди. Шоңа ченли галан ики-үч гүнүң ичинде Деря советиң членлерине маслахат салып, меселәни мазалы биширмелиди. Оваданлап билдириш язмак, дивар газе-тиниңем йөрите саныны чыкармак Сердара табшырылды.

Гарашылан гүн гелип етди. Топар-топар болуп клүба гелйән адамлар даш ишиқдәки билдириши хөвес билен окаярдылар. «Адамлар, йыгнанышықда. «Ягшы нәме – яман нәме?», «Халал нәме – харам нәме?» диен меселе-лер боюнча хер ким өз пикирини чекинмән айдып би-лер» диен сезлериң хеммелере айратын тәсир эдендиги сорамасыздан аңыларды. Оны көплер гайталап-гайталап окаярдылар.

Залда йигрими адамдан отурылян күрсүлерде бош ер галмады, гижә галанлар дик дурмалы болдулар.

Гапдалымда отуран Деря «Гелшәйдилер өйдйән?...» дийип, еринден турды, сахна тарап йөнелди. Онуң яны билен ене ики адам ёкары гечди. Арамызда Көпчулик советиниң башлыгы Абдул Ахмедович Аветисян билен Иван Михайлович Михайлов хем барды, Михайлов инди майорды, Өзем түркмен дилини арасса билмесе-де, дү-шүнишсе болярды. Деря оларә серетди-де, сахна гечме-ги теклип этди. Аветисян билен Михайлов бу теклибе жогап дерегине: «довам этдирибериң!» диен маныда эл-лерини галгатмак билен чәклендилер.

Көпи гөрөн Деря хемише болшы ялы, бу гезегем хов-  
лукман гүрләп уграды:

– Адамлар, онда, нәме, башлаберелиңми? «Хава» бол-  
са, бизиң бу гезекки йыгнанышыгымыз, гөвнүме болма-  
са, гаты гызыклы болмалы. Биз ахлак меселеси хақында  
гиңишлейин гүррүң этмеги макул билдик. Ничик гөрйә-  
низ?

– О нәхили «Ахлак?» – дийип ыздан бириниң сеси  
Деряның совалына жогап манысында эшидилди. – Биз  
бу ере билдиришде языланы диңлемәге гелдик, сен бол-  
са, Деря, башга задың гүррүңини эдйәң. Аслында ахлак  
нәме? Бизиң-ә эшиден сөзүмиз дәл-хов!

Арамызда Бозаган дийип биримиз барды. Булагайрак-  
ды. Дава тапса, гөзи ачыларды. Йүреге душгүнч әхенде  
инчемик чыкян сес шонуң сесиди.

– Бозаган догры айдыр – дийип, Өвелек зөвве ерин-  
ден турды. – Ахлак-пахлагыңы билемзок. «Ягшыдан-яман-  
дан» гүррүң этмекчи болсак, ынха, мен башлаян – ди-  
йип, ол сөзүниң үстүни етирди.

Деря дарыкмады:

– Адамлар, «Ахлак» диен сөзүң гиң манысы бар. Ахлак  
сөзи эдеп, выждан, халал-харам, ынсап, тертип, башга-  
да шулара меңзеш сөзлериң хеммесиниң манысыны өз  
ичине аляр. Онуң үчинем мениң айданымы гең гөреси  
иш ёк.

Деря отурса-да, Өвелек отурмады.

– Сен, хан ага, гүррүңи башга яна совжак болма. Ах-  
лагыңы якаңдан асай. Раст, ягшы билен яманың нәмеди-  
гини бизден эшидесиң гелйән болса, ынха, диңләбер...

Гөдек гүрлемәге, «ахлагыңы якаңдан асай» дийип Дер-  
яны әсгермезлик этмәге Өвелегиң асла хақы ёқды, онуң  
самахылламасы мени гыжындырып уграды. Еримден ту-  
руп, тумшугына елмәесим гелди. Эмма «Сабырлы болгун,  
иним, ганыгызгынлык эдәймегин» дийип, Черкез аганың  
бир гезекки гүррүнде айданы гүпбе ядыма душди. Сак-  
ландым. «Салых, чыда, гызмалык эдәйме» дийип езүме  
гөвүнлик бердим.

Эйсем-де болса, Деря нәме үчин гайтаргы беренокка?  
Гайтам, тирсеклерини столуң үстүнде гоюп отуран ерин-  
ден онуң «Айдыбер» дийип гайталап отурмасы нәмекә?

– Айтсам, бөрекден мазалы гарныңы доюрсаң, ызын-  
данам бирселлем шемалласаң, онсоңам дүниәни билмән  
ятып, уқыңы алсаң, шоңа ягшы диерлер.

Өвелегін соңқы сөзлери залдакыларың шовхунына гошулып гитди.

– Хов дийдим!

– Жаң саңа!

– Яша, Өвелек жаң, дилиңе дөнейин.

Шовхун – гыкылык себәпли ене-де ики адамының еринден тураныны хич ким дуймады дийсеңем болжақды. Оларың бири Бозаганды, бейлекиси отуз яшларындакы Пирлиди. Барып ятан лакгылыгы, бош хайбатлылыгы учин оңа Пирли пекге диййәнем барды. Пекге дийселер-де, ол махал-махал генумеллиги биленем тапавутланярды.

Илки, май тапып, Бозаган сөзләп уграды.

– Өвелек бәрден гайдяр. Бөрек дагы нәмежик?! Дий-жек болсаң, чишлик дийсене, өзем яңыжа өлдүрилен ишегін этинден болсүн. Гапдалындан хем бирки гезек йүз эллиден гойберсең, ягшы дийип, шуңа айдарлар.

Ене-де шовхун аралашды.

– Аракмы я-да коньяк?

– Белкем, башга затларам гөвнүң ислејәндир. Чекин-ме-де, дийибер.

– Айдым-сазы ятдан чыкараймавери...

Бозаган башбозарлыгыны довам этди:

– Аркайын болайың. Ятдан чыкармарын. Адамлар, шу ерден саг-аман чыксам боляр, шу арзувларымы дурмуша гечиржегиме ынанайың. Гапымызда шейле шагалаңдыр шатлыгың болжақдыгыны өнүнден айдян. Шоңа сизің хеммәңизи чагырян. Ынха-да адресим – диен болуп, бир бөлежик кагызы чеп эли билен депесинден ёкарда булайлады.

– А-хов, Бозаган, сен башга бир зады айтсана. Ене нәче йылың галды?

Бозагана дерек үчүнжи бири жогап берди:

– Дөрт йыл, секиз ай, алты гүн, докуз сагады...

– Онда, гарныңы сува атай дий-де гутар-да...

– Догры-да, валла...

– Бозагандыр-да, нәме, танаңзокмы?

Ине-де, Пирли пекгә гезек етди. Ол әхем-үхүм эден болуп, ясама ардынжырады.

– Адамлар, хий шейле-де бир зат болармы? Биз нәме, шу ере Өвелек билен Бозаган ялы ики саны самсыгың варсакысыны диңлемәге үйшдүкми я-да говы гүррүң эшитмәге? Мен шоңа дүшүнемок... Шулаң икисинем йыгнақдан ковуп гойбермек герек. Мен-ә шейле пикир эд-йән...

Деря азажык гобсунды, еринден туржак болды. Эмма Өвелек өңүртди.

– Пирли, агзыңа эелик эт. Яңкы сөзүңи ене-де бир гезек гайталасаң, аман сыпмарсың. Эшидэй. Адыңа буйсанма. Пирли боланың билен өзүңи пирдириң өйдйән болайма. Билип гой, сен хич кимче-де ёксун. Нәме учиндигини айдайынмы? – дийип, ол Пирлә совал берди.

– Билйәниңден галма, айдыбер.

– Өтен гыш, шол гүн гар сепеләп дүрды, нахарханада бизиң янымыза гелип, «Бизе нахары болмалысыңдан аз берйәрлер, өзем тагамсыз биширильәр. Муны дүзетдирмегиң екеже ёлы бар. Эртир ише чыкмасак, көр болуп дүзедерлер» дийип, башбозарлык эден кимди? Ханы, ядыңа дүшүр? Онсоң саңа ынанып, биз ишден галдык. Йөрите комиссия гурап, барлаг гечирипдилер. Хич хили кемчилик тапылмады. Шейдип Бозаган дагымыз темми-мизи алдык, сенем, Пирли хан,булажагыңы булап, өзүңем ише гидипсиң, ахырсоңунда-да ак жүйже болуп галдың. Шейдип биз сениң торуңа дүшдүк. Эгер-де сен шоны гөз өңүнде тутян болсаң, онда сениң ялы мана дүшмез келесаңың гепине гиденлигимиз үчин, догрудан-да, биз самсык.

Ене-де айдайынмы? Үч-дөрт ай озал дөрдүнжи отряддан Назарың ызыңдан гелен хаты ачып окан кимди? Менми я-да сен? Сен! Хаты университетиң студенти языпдыр, арман, шу вагт о гызың ады ядыма дүшенок. «Менем оңа өз адымдан жогап яздым» дийип, самсыклагч гүлүп йөрен кимди? Менми я-да сен? Сен!

Бозаган сесленди:

– О гызың ады мениң ядыма дүшйәр. Сурайды...

«Сурай» сөзүни эшиденимде мениң үстүмден гызгын сув гуйлан ялы болды. Сурай! Сурай жан! Эзизим!

Сәхелче вагтың ичинде келләмде муң дүрли пикир ат чапды. «Адыңа гурбан болайын, Сурай жан. Мүмкин, ол хат Назара дәл-де, маңа иберилендир. Аслыетинде, Назар диен адам бизиң арамызда бармы берин?»

Мен адыны билйән адамларымың хеммесини гөз өңүне гетирдим. Шу отуранларың арасында-ха Назар диен адам ёк. Бирденем бирвагт агыр бетон сүтүнини гөтеренимизде, чагырмасак-да, көмеге гелен чепиксиже болса-да, гужурлыжа оглан ядыма душди. Мен шонда онуң адыны соранымда, ол «Назар» дийип жогап берипди. Мен шонда оңа «Говы адың бар экени» дийипдим. «Ол хәзир ниредекә? Билдим-билдим. Оны эркинлиге чыкар-

дылар, өнүмчилиге гитди ахырын. Диймек, хат Назар гиденсоң гелипдир» Гиденсоң геленде нәме? Кесекиниң хатыны ачып окамага, үстесине-де, белки-де, Назарың сөйгүлисидир, оңа өз адындан хат язмага Пирли пекгә ким ругсат берипдир?..»

Мен атылып еримден турдум.

– Сен, Пирли, гаты пис адам экениң. Саңа Гарачомак диерлер. Гарачомак диймек бәрден гайдяр. Сен дейюс адам Эгер-де шу ерде Назар дуруп, Сурайың өз сөйгүлисидигини айдаян болсады, онда Назар икимиз сениң дашыңа гечип, күлүңи чыкарардык. Дүшнүклими?

Мен ене-де нәмедир бир затлар дийжекдим. Эмма ызымда отуран Тойлы сыйымдан чекәйди. Мен зордан сакландым. Шонда-да теклибими айдып галдым:

– Гой, Пирли пекге, шу отуранларымызың өңүнде эден этмиши учин өтүнч сорасын.

– Мениң нәме этмишим бармышын? – дийип, Пирли сесленди.

Мен хаял этмән жогап бердим.

– Биринжиден-ә, сен бирине гелен хаты ачыпсың, икинжиденем, Сурая (Сурай сөзуни хас батлырак айт-дым) хат языпсың. Инди душундиңми?

Өвелек, Бозаган, ене-енелер, мениң сөзүми алып гөтердилер.

– Индиден бейләк шунуң ялы зат гайталанмаз – дийип, Пирли пекге бурнуна салып гүрледі.

– Яг-шы!.. – дийип, Деря өз-өзүнден дөрән жедели жемледі.

Нәбелли, догрусы, хыялы Сурай мени ене-де ынжалык-дан гачырды. Орта бойлы, бадам габак Сурайың гүл меңзи гөзүмиң өңүнде салгым атды. Эйсем, Деряның богна бөлүп, «Яг-шы!» диймеги нәмәни аңладярка? Мениң айданларымы макулладыгымыка я-да маңа дегишлиликде киная билен айтдыгымыка? Белки-де, бейтдиги онуң «ягшы» сөзуниң әхмиедини ныгтадыгыдыр.

Ашак середип, гарым-гатым пикирлере гарк болуп отурышыма, аракесме ыглан эдилйәндиги хакындакы хабары хем дуймандырын. Аяк сесиниң гүпүрдиси үнсүми бозды. Гаңрылып, Тойла бакдым, ол:

– Гидели, Салых. Бирсалым арасса ховадан дем алып гелели – дийип айтды.

Дашары чыкарымыза мәхетдел, яныма Өвелек билен Бозаган гелди.

– Чүйледин-ай – дийип, Өвелек сөзе башлады.



– Саг бол, шөпө – дийип, Бозаган үлпетиниң айданы-ның довамы әхеңинде гепледи. – Шейдип кәмахал бизем голдавери, халыпа!

– Нәме дийсеңизләң, хан огуллар, барың, ишиңиз биле болуң. Мен кимдир бирини голдамак я-да башга бирини чүйлемек үчин дәл-де, эйсем адалатың хатырасына гепледим. Догрусыны айтсам, сизде-де дерек ёк.

– О нәхили дерек ёк? – дийип, Өвелек сүрнүп уграды.

Мен оңа гысгадан-гысга жогабы айтмага чемелешен пурсатымда, кимдир бири тирсегимден тутды.

Биз йылгырып йүзүме середип дуран Деря биле хаял этмән бир чете чыкдык.

– Гөвнүм болдуң, дост. Түйс мениң айтжак сөзлерими айдайдың. Элбетде, мен сениң ялы гахарлы айтман, сыпайырак гүрләрдим. Айбы ёк. Гой, Пирли өзүнден гөрсүн...

– О төтеллини далаймалы болян вагтлары хем бардыр. Индикиле, хер әдимини ойланып әтлесин-дә, валла! – дийип, айдып-айтманкам, Деряның:

– Сен догры айдяң, Салых! – диенини эшитдим. Төвө-регимизе башга адамлар гелдилер. Биз гүррүңи башга яна совдук. Тизденем зала гирип, ерли-еримизде отурдык.

Йыгнанышыгың икинжи ярымы чекелешиксиз башлады. Әлем-жаханда, Түркменистанда болян вакалардан окан-эшиден затларыны гысгажык гүррүң берип Сердар отуранлара йүзленди:

– Адамлар, хемме ерден дәриниң ысы гелйәр. Хемме ерде урша тайярлык гөрүлйәр. Билип болмаз, тәзе уруш турайса, дири галжак адам ёк – дийип, Сердар хетжикләп айтды.

– Хов, Сердар әдебиятчы, сениң айдяңларының бизиң йыгнанышыгымыза дахылы бармы нәме? – Жепбар жалайың ёгнас сесине хеммәмиз белетдик.

– Дахылы бар, Жепбар. Онда-да нәжүре дахылы бар дийсене?!.

– Менем шоны сораян-да...

– Ил-гүн, юрдуң әхли халкы уруш болмалымы. я-да болмалы дәл диен совала жогабың гөзлегинде.

Мен еримден түрдүм. Бир Сердара, бир-де Жепбар жалайы серетдим. Отуран адамлара гөз гездирдим.

– Адамлар, бу меселеде ики хили пикир болуп билмез. Бизе уруш дәл-де, парохатчылык герек. Ынха, мен бир гүррүң айдайын.

– Айдыбер бакалы, Салых хан! – дийип, Өвелек гөвнү-етмезчилик билен гыгырды.

– Шу отуранларың арасында гечен уршуң шапбадыны датмадык бардыр өйдемок. Мениңем Нуры дайым уруш-дан аягыны алдырып гелди. Асыл маңа Салых адыны да-канам шол дайым. Ол өзүниң агыр сөвешде вепат болан кыяматлык досты Салыхың адының довам этмегини ис-лөп, маңа шонуң адыны дакыпдыр.

Ене-де Өвелегиң сеси эшидилди.

– Гысгалт, Салых эке!

– Гысгалтсам, мен шу меселә кесгитли жогап бермеги теклип эдйәрин.

Деря мениң теклибими голдап:

–Адамлар, ким урша гаршы болса, я-да башгача айт-сак, ким парахатчылык беркарар болсун дийсе, элини галдырсын – дийди.

– Бирагыздан макуллаярыс.

Сердар ене-де өр турды:

→ Менде икинжи теклип бар. Хемме ерде парахатчы-лык вахтасы гечирилйәр. Зәхметкеш халк бир гүнлук иш хақыны парахатчылык фондуна гечирйәр. Эйсем нәме учин биз бу улы херекетден четде дурмалымышык? Хә?..

Черкез ага, демирчи уссамыз Сергей Кузьмич Чекалин, гүрзелек сакгаллы бухаралы өзбек гардашымыз Эргеш ага Сердарың айданына арка чыкдылар.

Деря бейле теклип болар өйтмәндир. Оңа магат жогап бермезден өңүрти ол отряд начальнигимиз Иван Михай-лович Михайловың йүзүне серетди. Сонунданам:

– Биз парахатчылык фондуна пул гечирип билерисми? – дийип ондан сорады.

Михайлов гарашдырмады.

– Шейле теклиби диңе гутламак герек! – дийип, ол перт-перт айтды.

Теклип сесе гоюлды. Хемме киши долы разычылыгыны берди. Залда илкинжи гезек эл чарпышылды.

– Я-гшы! – дийип, Деря бу гезек «я» харпыны айратын созуп айтды. Ол сөзүни довам этдирип:

– Адамлар, биз өзүмизиң ахлак пәклигимизи тассыкла-дык. Ким нәме дийсе дийиберсин, эмма бизиң йүреги-мизиң арассалыгына шикест етирип билжек гүйч ёкдур – диенинден, адамлар гайтадан эл чарпышдылар.

Шовхун көшешип-көшешмәнкә, бир четде сөмелип ду-ран Бозагана гөзүм душди.

– Башлык, биз шу ере эл чарпышып, хешелле какмак үчин үйшдүкми я-да башга зат үчин? Сен бизе шоны айдып бер. Ынха, биз «Ягшың» нәмедигине дүшүндик диелиң. Эйсем... – дийип, Бозаган сөзүнө дынгы берди.

– Хава, хава, шол бир айданымызы гайталап дурус. Тизрэк гутармагымыз герек. Нәме, билеңзокмы, нахар вагты якынлашып баряр – дийип, Өвелек отуран еринден богазына бат берип гыгырды.

– Эйсем, «яман» дийип нәмә дүшүнмели?

Бозаганың совалына кимдир бири жогап берди:

– «Ягшы» сөзүнө терс гелйән затларың хеммесине «яман» дийибер. Ялңышмарсың...

– Мысал герек. Мысал – дийип, Бозаган эңегине тутды.

– Өзүң айт мысалы... Өзүң...

– Өзүм айтсам, адамлар, чәклендирилен золага кейпине геленимиз бардыр өйдемок. Херимизиң азындан бир я-да бирнәче гүнәмизиң бардыгыны билйән. Эмма бетеринден бетери бар. Шожагаз йигиди гөрйәңизми? – дийип, Бозаган ызракда гөзүни гүлдүрип отуран йигрими төвереги яшлы бирини бармагы билен гөркезди. – Ине, шожагаз огланың этмишини билйәңизми? Докуз яшлыжа чаганы зорлапдыр. Ери, муңа нәме диерсиңиз?..

Отуранларың гүввүлдиси дик депә гөтерилди. Хич ким бипарх болмады. Арасында мениңем «барып ятан махлук экени» диен сөзлерим ала-зензелә гошүлып, йитип гитди.

Шу ерде ичякгыч совал беренлерем тапылды.

– Зорланан огланмы я-да гыз?

– Тапавуды нәме?..

– Оглан-ла...

– Бечебаз дий-де, гутар-да...

– Деря чыдап билмән, еринден турды. Гөзүни галдырман, аграслык билен:

– Я-ман! – дийип, екеже сөз айтды. Башга зада дили барман, ене-де отурмак билен болды.

Шобада Жепбар жалайың ёгнас сеси эшидилди:

– Бозаган, сениң айданларың ол азгын барада хеммәмизде йигренч дүйгусыны дөрөтди. Догрусы, мен о нәкеси озалам халап йеремокдым. Индиден бейләк велин, онуң йүзүнә серетмәге-де выжданым чатмазмыка диййән. Ол адам дәл, барып ятан хайван... Йөне, мени багышла, Бозаган, сениң өзүңем говы эшек дәл.

– Эй, жалай, агзындан чыкян сөзүң нәмедигини бил-йәңми? Эшегиң гатыҗа депәймеҗигем бардыр, билип гой! – Бозаганың аркасыны тутуп Өвелегиң айданлары отуранларың гыкылыгына гарышып гитди.

Жепбар жалай сөзүни довам этди:

– Ядыңа дүшйәрми, Бозаган, шу ере гелен учурларым маңа айданларың. Дүшенокмы? Онда диңле. «Эркин дурмушдакам, ил мени гаты бир халап дуранокды. Белки, мениң догабитди хәсиетим шейледир: гүнүң довамында мен кимдир бириниң ичини якмасам я-да ажымы пүркүп йүрегини буламасам, бир бендәниң үстүнден эңтерилмәсем, голсуз хат язып, ёкары эдаралара ибермесем, гепиң гысгасы, кимдир бирине яманлык этмесем, шол гүнүми бидерек гечди хасабында гөрйәрдим» дийипдиң.

Шонда мен саңа нәме дийипдим. «Бужагаз хәсиетиң сени хич хачан элпе-шелпелигиң үстүнден элтмез» дийипдим. Эмма сен эртирден бәри иле гезек бермән, шол сакырдап дурсуң. Боляр-да. Сенем бир илиң гепини диңлеҗек бол ахырын... Шиндем бир пилле. Ташла ярамаз гылык-хәсиетиңи.

Деряның өр тураныны гөрүп, Жепбар жалай сөзүни тапба кесди.

– Жепбар, сен говы меселәни гозгадың. Ярамаз гылык-хәсиет, догрудан-да, говулыга элтмез. Дурмушда говы адамлар бичак көп. Шолара меңзеҗек болмалы. Шолардан гөрелде алмалы. Эйсем-де болса, гадымкылар «Ягшы ниет – ярым дөвлет» дийип йөне ерден айтмандырлар ахырын.

Көпчулигиң арасындан Еди готурың сеси эшидилди:

– «Ягшылыга ягшылык – хер кишиниң ишидир, яманлыга ягшылык – әр кишиниң ишидир» диен накылам бардыр-хав, Деря!

– Догры айдяң, Еди ага, ким сениң айдяныңдан угур алса, яңкы айдан ажайып несихатыңы йөрелге эдинсе, хич хачан хор болмаз. Бу бир. Икинжиден. – Деря сөзүне дынгы берди. Залда отуранлары бирлай гөзден гечирди. – Икинжиден, гылык-хәсиет диен зат адамда хич хачан догабитди дәрәнок. Бәбек ягты жахана ялаңачлыгына инйәр. Онуң акыл-хушы иңңән... – Деря «иңңән» сөзүни гайталап айтды. – Иңңән арасса боляр. Адам өз-өзүни адам эдйәр. Өз-өзүни тербиелейәр. Айдалы, адам чагалықда я-да улалдыгыча гышык басдыгы, онуң ёлдан чыкып уградыгыдыр. Эмма гөни ёла дүшмек онуң өзүне баглы. Өзүне эрк этмеги башармалы. Жылавы элден ги-

дермели дәл. Хемише чекип дүрмалы. Гынансагам, кәбир адамлар ине, шу хақыката гич дүшүнйәрлер.

Мен Деряны өңем иң дуры акыллы, пайхаслы адамларын хатарында хасап эдйәрдим. Хәзирки гепләп дүршуна сын эдип отыркам, мениң мәхрибан достум гөзүмиң өнүнде барха бейгелип барян ялды. Гөвнүме болмаса, онуң айдянларының ырысы ёкды. Ол элбетде, хич кимиң адыны тутмады, шейле-де болса, онуң айдянларыны хер ким өзүне чекди. Йөне мени башга бир зат иңкисе гойды. Нәмучиндир, гепләп дуран вагты ол менден гезуни айырмады? Я-да бу онуң «Салых жан, бу айдянларым, озалы билен саңа дегишли» дийдигимикә? Мен муны йыгнанышык гутаранда, онуң өзүнден сорарын».

Деряның сөзи Сердара-да маңача тәсир эден болара чемели. Еринден туруп, ол Магтымгула салгыланды:

– Яманлык, ажы сөз хақында бейик шахырымызың гошгуларындан бириниң екеже бейдини окап берейин, адамлар. Ынха, диңләң – дийип, ол пессайлап окап үграды.

Магтымгулы, хергиз тапмады аман.

Яман сөзүң зәхри тыглардан яман.

Яман сөз янында зәхри көп йылан

Чакса-да бир чыбын чаканча болмаз.

– Ынха, адамлар, эшитдиңизми? – дийибем, деррев отурды.

– Эшиден болсаңыз, гаты говы. Йыгнанышыгымызың биринжи бөлүмини шунуң билен гутарайсак нәдйәр, адамлар? Икинжи бөлүме... – диенинден, Өвелек Деряның сөзүни бөлди:

– Нахар вагты болуп баряр. Ажыгырыс. Чалтрак гутаралың-ла, хо-ов!

Геплемез ялы епбекленилсе-де, гөрениң Пирли пекге-дә, гүрлемән отуржак гүманы бармы нәме?

– Магтымгулы атамызың гошгусыны окап, иле акыл өвретжек болян Сердарың өзи бу ерлере нәдип дүшдүкә? Мениң ондан шуны сорасым гелйәр.

– Сорасаң айдаймалы болар-да, Пирли. Пара аланым үчин!

– Нәдип?..

Сердарың нәдип пара аланына, эле дүшүшине бир топарымыз, шол санда Пирлем белетдик. Сердарың өз дили билен айтмагына гөрә, ол бир гурлушык гурамасына дегишли медпунктда ишләпдыр. Хак-хешдегем етерлик алыпдыр. Кем зады болмандыр. Ол башына дүшен вака-

ны ятланда хер гезек: «Гара небис гурсун!» дийип башлаяр.

Гүнлериң биринде онуң янына ишыкмазларың бири гелип, ишден галмак үчин үч гүнлүк хат сорапдыр. Сердар хернәче боюн гачырса-да, ол тей аягыны депип дурупдыр. Болмажагыны билипми-нәмеми, ахырын, жүбүсинден бичак говы гөрүлйән атырлы чүйшәни хөдүрлөпдир. Сәхелче вагтданам справканы жүбүсине салып, шәхере гезеленжә гидипдир.

Бирнәче гүнден вака гайталаныпдыр. Атыр ерине элли манат пул берлипдир. Ене-де ве ене-де гайталаныпдыр. Сердарың айтмагына гәрә, соңкы геленде Сердар батыр-гайлык билен «дәл» дийәймегиң дерегине, гайтам пешгешши көпелт диен маныны берипдир. Соңы белли зат. Белгиленилен дөрт саны йигрими бәшлик берип, яңкы «нәхош» жүбүси ругсат хатлы чыкан бадына, гүпбасды болупдыр.

– Шейдибем, сениң билен бир ере дүшдүм – дийип, Сердар сөзүни соңлады.

– Ха-рам! – дийип, Деря кесгитли айтды. – Харам пул билен тутулыпсың, Сердар! – дийибем ол өңки айданының үстүни етирди.

– Онда, нәме үчин саңа Сердар эдебиятчы диййәрлер?

– Оны сиз диййәңиз. Мениң хақыкы адым диңе Сердар! Дүшнүклими? – дийип, Сердар Пирли пекгәниң өзүне совал берди.

– Хана, инди, хол, Черкез аганың еңсесинде отуран адамдан хем бир соралың. О нәме себәпден бү ерлере дүшүпдир? – дийип, Пирли пекге башга-да бирине тарап элини салгады.

– А-хав, агасы, сен нәме прокурормыдың? Чем гелене сораг ягдырып отулар ялы, сен ким болупсың?.. Гутаралың-ла, валла, ач өлдүк. Ичимизде ит увлаяр.

– Увласа-увлаберсин, Өвелек хан, барыбир, вагт болман, саңа-да, маңа-да, шу отуранларың хеммесине-де нахар берилжек гүманы ёк. Шейле дәлми, шепе? – дийип, Пирли пекге янында отурана середип, сөзүни тас-сыклатжак болды.

– Дий, бакалы, сениңем сөзүңи әшидели – дийип, Мерген палчы йүзүниң угруна айдып гойберди.

– Айтсам, агалар, мен оба дүканында азык бөлүминде ишлейәрдим. Сүйжүден башлап арага ченли хемме зат мениң элимден гечйәрди. Говуҗа-да ишләп йөрдүм. Дог-

русы, аз-овлак гырп-чырп этмәнем дурамоқдым. Ынха-да, инимизи өөрмели болдук. Хамала, дүкан мениң өзүмңкидир хасап эдип, гыз салгыдыны шейле бир көпелтдилер, диер-айдар дагы эдер ялы болмады. Бар задымызы жемледик. Етмедигинем карз-ковал алдык. Дог-русы, тоюмыз илиңкиден кем болмады. Хай-хайлы дийсең, бәрден гайдяр.

Ызыны диңләң. Той гечди, гутарды. Бергә гезек гелди. Карз беренлер гыссап уградылар. Менем, нәме, йүкүми илиң үстүне атмалы болдум-да. Шагладыбердим небсими. Асыл дуарар ерде дурмалыдыр өйтмәндишин. Ана-да, саңа герек болса, барлагчы! Етмиш секиз муң алты йүз элли дөрт манат 13 көпүги бойнума гойдулар. Зордан 25 муң манадыны еринде гойдум. Соңунам, ынха, гөрүп дурсуңыз.

Деря эндигине гөрә еринден турды-да:

– Ха-рам! – дийип, еке агыз сөз айтды.

Харама, харамылыга дегишли башга-башга мысаллар хем гетирилди. Шейдилип, сап зәхметиң әхмиети ныгталды.

– Гепиң гысгасы, ниреде болсаң-да, сап зәхметиң, дабан азабың аркалы газанан халал гирдежиң билен яшамагың герек – дийип, Деря гүрруңи гысгалтды.

Чекелешикли гүрруңлериң, жеделиң довамында гүнделик дурмушдакы етмезчиликлер хакында-да айдылды.

– Адамлар, айдян кемчиликлериң көпүсиниң дүзедилмеги өзүмизе баглы. Несип болса, индики екшенбеде ёвар гечирерис. Ише яраянымыз-а өнүмчилиге гидерис, галанларымыз хем ховлыны, яшайыш жайларымызы арасаларыс, тертибе саларыс. Шейле дөлми, адамлар? – дийип, Деря отуранлара йүзленди.

Деряның айданлары бирагыздан макул билинди.

Йыгнанышыгымыз шейле бир гызыклы, шейле бир пейдалы гечди, хич хачан ятдан чыкар ялы болмады.

Агшам шамындан өңем, нахар башында-да, тә ятар вагта ченли нәме гүрруң эдилсе, ахырсоңунда йыгнанышыгың гечишине сырыярды. Адамлар ики-үчден я-да топар-топар болшуп, шол пикир алшып йөрдүлер. Ине, радиомыз шыгырдап башлады. Ине-де, гүрләп башлады.

– Гражданлар, пикир бериң! Гражданлар, пикир бериң! Хәзириң өзүнде хеммәңиз дашары чыкып, гыссаглы суратда нызама дүзүлмели. Гыссаглы... гыссаглы... гыссаглы...

Хич киме хич зат белли дәлди. Гөркезмә гәрә, биз ылгашып, нызама дүзүлдик.

– Нәме бар? Айдылана нәхили дүшүнмели? Я-да ким-дир бири гачайдымыка? Бу соваллара, элбетде, жогап берип билжәк тапыланокды.

Бирден йүзүни ак-там эдип нобатчы гелди. Ол хем: «Биз отряд начальнигимиз Иван Михайлович Михайлова гарашярыс» диймек билен чәкләнди. Бирденем «Өлдир ялы урупдырлар», «сеңселедипдирлер» диен ялы хышы-вышы хабарлар яйрап башлады.

Майор Михайловың гелмеги ягдайы бирнеме айдыңлашдырды:

– Гражданлар, бирнәче минут озал хажатханадан йигрими алты метр аңырда сизиң бириңизиң келлесине халта гейдирип, уруп-уруп сеңселедипдирлер, онуң агзына яшыл эсги дыкыпдырлар, элинем кендир билен мөкәм даңыпдырлар. Уранлар азындан дөрт адам бол-малы. Ким шоңа гатнашан болса, үч әдим өңе чыксын...

– Михайлов айданларыны үч гезек гайталады. Шонда-да хич ким өңе чыкмады.

Биз ерли-ерден совал ягдырып уградык:

– Урлан ким? Ол хәзир ниреде? Белки-де, онуң өзи билйәндир?

Отряд начальнигимиз «Совалы сиз дәл, мен берйәрин. Ким шоңа гатнашан болса, үч әдим өңе чыксын» дийип гайталады.

Бейдип дурмагың нетиже бермежегине гези етен баш начальнигимиз ахырсоңы: «Айбы ёк, биз гүнәкәрлери та-парыс, хекман тапарыс. Онсоң хас бетер чәре гөрерис. Инди ерли-ериңизе гидиң» дийип даргамага ругсат этди. Соңра баш начальнигимиз адамлары еке-екеден чагырып башлады. Дерядан, Черкез агадан, Өвелекден, Пирлиден соң менем чагырдылар. Биз эййәм урланың кимдигини билйәрдик. Ол хәлки Бозаганың гөркезени, ызракда гөзү-ни гүлдүрип отуран йигрими төвереги яшлы, этмишини эшиденимде мениңем «барып ятан махлук экени» диеним болуп чыкды. Биз сораг үсти билен онуң хәзир кеселха-на этилигендигини, өлүм ховпундан халас эдилсе-де, ха-лының теңдигини билдик.

Ирден башга адамлар чагырылып башланды. Чекеләп-чекеләп, әхли гүнәни дөрт адамың үстүнә сырыкдырып-дырлар. Оларың икиси шол Ашгабатда өй ярып иле улукжын беренлерден Чолук Ковусов билен татар Рашит Гайнулин, үчүнжиси львовлы жүбүкеш Петя Соболев, ене-



де бири – өзбек йигиди Максуд Ахметжанов, Эмма хич хили делил болмансоң, уч-дөрт сагат саклап, дөрдүсине ковуп гойберипдирлер. Пирли пекгәниң Өвелекден эшидишине гөрә, буларың дердүсине Бозаган «сатыпдыр».

Йыгнанышыкдан үч гүн гечип-гечмәнкә-де Бозаганың өлүми хақындакы хабар йылдырым чалтлыгында яйрады. Илден эшидишимизе гөрә, Бозаган шол гүн даш оврадян машиның янында ишләпдир. Гайдылжак болнанда, ол машины ене-де бир гезек гөзден гечирмекчи болупдыр. Гөрсә, дегирмениң чархының арасында келле ялы уллакан даш ятанмыш. Ол «Бу даш нәм-ай?» дийип, ишләп дуран машиның чархына тарап яңкы дашы депип гойберенмиш. Шейдибем ховпсузлык кадасыны бозанмыш. Кувватлы машиның янында аяк дагы нәмежик?! Илки балагы илишипдир. Шол пурсатда-да аягыны, онсоң хем икинжи аягыны дөмине дартанда онуң айылганч гыкылыгына эйлерәкде-бейлерәкде гайтмага тайярлык гөрүп йөрен адамлар ылгашып гелип, моторы өчурипдирлер. Сәхелче вагтың ичинде ган бичак көп гидипдир, оны халас этмәге асла мумкинчилик болмандыр.

Азгынлык, шугулчылык хемме ерде-де халанян зат дәл велин, чәклендирилен золақда айратын йигренилйәр. Муңа гарамаздан, ил говы. Бозаганы соңкы ёлуна кемини гойман угратдылар. «Махлук» диййәнимизи хем еке гоймадык. Хатда менем Деря билен бирки гезек барып, онуң халыны сорап гайтдым.

Нобатдакы екшенбе гүнүнде, бизиң ики адамдан өзгәмиз ёвара чықдык. Өңки халлаң-саллаңлык асла дуолмады. Иш ирден гызышып уграды. Хер ким еңки ишлән еринде ишлемели дийип гүрлешишимизе гөрә, мен бетон гарян машины ишлетдим. Көмекчилерим Еди готур билен Мерген палчы болдулар. Черкез ага билен бухаралы Эргеш ага икисине хормат билдирип, чайчылык этмеги табшырдылар.

Жепбар жалай, Петя Соболев, шол белли үчүн бири татар Рашит Гайнулин бизиң голайымыздакы бейлеки машины ишлетдилер. Даш оврадян машиның башына Деряның өзи гечди. Өвелек билен Пирли пекге өз исләлери билен оңа көмекчи болдулар. Демирчи уссамыз Сереза дайы (Сергей Кузьмич Чекалин) машинларың бөкденчсиз ишлемегини үпжүн этди. Сердары ырмак Деря үчин иң кын иш болды өйдйән. «Ерли радио гөплешигини гурамалы, дивар газетиң йөрите саныны чыкармалы» дийленде ол өр-гөкден гелди. Хатда «Ёк, Деря, мен разы

дәл. Пирли пекге ялы бикәрлере үстүмдән гүлдүресим геленок. Башга хайсы иш болса болсун. Йөне өнүмчилик-де ишлежәк» дийип бир диенини гайталады дурды. «Деряң табшырыгы хеммәмизиң табшырыгымыз. Шол ай-дыланлары сенден говы оңаржак ёк» дийип зордан оны ырдык.

Өвелек билен Пирли пекге дүйн-өңдинки якымсыз вакалардан соң бирден үйтгедилер. Икисиниңем бұрны дешилен ялы болды. Ёкнасызлыкларыны этмән, гайтам таянларына-танамаянларына тагым эдижи әхенде салам бердилер, гүлшүп-дегишмәни чыкардылар. Буларың бүтинлей башга адам боландыкларыны тозан турзуп ишлейишлеринденем аңаймалыды. «Ажыгясдан» башга зады билмейән Өвелегиң шол гүнден башлап иймек-ичмек, аз ишләп, көп укламак хақындакы гүррүңини эшиден адам болмады. Өвелек өз-өзүнден иле гошулды гидиберди.

Гадым заманда кимдир бири «Шатлыклы гечирен хер гүнүми бир йыл хасап эдйәрин» диенмишин. Шейле бол-ян болса, ёвар гүни мениң үчин бир йыл дәл, бәш йыла барабар болды. Озаллар кән ишлемесегем, гайдылып гелненсоң, эндам-жанымыз күл-оврам болуп барян ялыды, келләң, билиң, элиң-аягың, гараз, агырмаян ериң ёкды. Бу гүн асла бейле дәлди. Агырян еримиз бардырам өйтмедик. Тә ятар вагта ченли шады-хоррамлык хөкүм сүрди. Вий, ёгса-да тас ядымдан чыкаран экеним. Ёварың жеми боюнча гич агшам отряд начальнигимиз Иван Михайлович Михайлов радиода гепледи. Газанан пулумызың белли бир бөлегиниң парахатчылык фондуна гечирилжекдигини ыглан этди. Хеммәмизе саг болсун айтды, өндәкилериң атларыны тутды. «Салых Велиевиң звеносы айратын тапавутланды» диймеги мени, ылла, ганатландыран ялы болды, мениң гөвнүм гетерилип, депәм гөге етди. «Салых Велиев... айратын тапавутланды...» Мениң бу сөзлери гыгырып гайталабересим гелди. Вах, әжем жан билен какам эшидәән болсадылар, олар, гөр, нәхили бегенердилер. Вах... Бирден дилиме Сурайың ады гелди. «Әък, Сурай?! Хава, хава, Сурай эшидәән болсады. Дарыкма, Салых, бұ гүн болмаса, эртир эшидерлер» дийип мен өз-өзүме гөвүнлик бердим.

Догрусы, Сурай жаның гөзел кешби соң-соңларам ятсам дүйшүме, турсам хушума гелди дурды. Ахырсоңы мен бу хақда Мерген палча сырымы ачдым. Мерген палчы өзүне махсус гүлшүни этди-де, «Иним Салых, сен ышк ёлуна дүшүпсиң. Ынха, тиз эркинлиге чыкарсың.

Шонда бир нәзенин билен гошуңы бирикдирерсиң. Онуң адының Сурай болаймагы-да әхтимал» дийди.

Гүнлер бир болушлы айланып, хепдеден-хепдә, айдан-ая улашып гечип барялдылар. Чәклендирилен вагтым хем азаларды.

Өйүмизденем эйям ики хат алыпдым. Деря-да өйлеринден бирсыхлы хат алып дурды. Мереем гатнашыгы кесенәкды. Ондан зол хабар гелип дурды. Мениң калбымда эркин яшайыш барадакы уңжи-аладалар барха гүйжейәрди. Ишде тапавутланмагым, өзүми тертипли алып бармагым ятдан чыкмажак тәсир галдырды. Чәклендирилен вагтым долуп-долманка, отряд начальнигимиз Иван Михайлович Михайлов мени поселенийә гечирмек хакында суд гөзегчилигиниң өңүнде меселе гоюлжакдыгыны айдып, мени чәксиз бегендирди. Бир гүнем кабинетине чагырып: «Гражданин Велиев, сиз поселенийә гечирилмегиниңи сорап зәхмет-дузедиш эдарасының адына арзаңызы язың» дийип айтды. Менем шол пурсатда арзамы язып, Иван Михайлович Михайлова узатдым.

Мениң ыкбалымда өврүлишик пурсаты башланды. Зәхмет-дузедиш эдарасының гөзегчилик комиссиясы арзама середип, суда оңын теклип билен чыкыпдыр. Суд болса меселәни узага чекдирмәндир. Маңа эркин яшайша – өнүмчиликде ишләмәге хукук бермели эдипдирлер.

Болуп гечйән затлардан бирбада баш чыкарып билмән, аңкам ашан ялы болайсам нәтжек! Өзүмиң азат-эркана дурмуша чыкмагыма ёл ачылды, Менем АДАМ! Менем ил хатарына гошулып, өзүмиң нәмә укыплыдыгымы гөркезмәге мүмкинчилик алярын. «Энтең дуруң бакалы. Салыхың кимдигини тиз билерсиңиз...» диен хайбатлы пикирем келләме гелип-гечди. Бирден «Дуравери, заңнар!» дийип бадымы говшаданымы дуйман галдым. Гысга вагтың ичинде төверегими дең-душларым, яшулудыр яшкчилер гуршап алдылар. Олар мениң билен хошлашярдылар, башардыкларындан өвүт-несихат берйәрдилер. Эркана дурмушда максат-мырадыма етмегими арзув эдйәрдилер. Иң оңат гөрийән ёлдашларым Дерядыр Сердар, Еди готурдыр Мерген палчы дагам хәзир төверегимдидилер. Олар сагболлашмага гелип-гидип дуран көпчүлиги хормат билен гаршылаярдылар, олара мениң адымдан өз миннетдарлыкларыны айдярдылар. Бирденем бегенчли гайда-гаймалашыгың иң соңкы минутларының етип гелендигини радио гайталап уграды. Диктор:

– Пикир бериң! Этап билен гитмели гражданлар десине нобатчының отагына гелсинлер – дийип, бирнәче адамының, шол санда мениңем адымы гайталап уграды. Ил деңинде менем бөкүп, аяк үстүне галдым. Төверегимде дуранлар менден гөйә бир зат тамакин ялы болшүп, тутуш гөврәми сынлаялдылар. Маңа дерек Деря гүрледи.

– Салых, ханы, йөрәли, бирдөн гижә галаймалы – дийип, ол мениң шатлыгыма шатлык гошды. Мениң дилим тутулдымы-нәмеми, гепләп билемокдым. Дамагым долды. Шунча йыллап бендиликде ажны-сүйжини дең пайлашан адамларым билен, аслыетинде, доганлашаяндыгымы инди билип галдым.

Биз داشары чыкдык. Гүн болса хәзир өз гөвресини гизлемек үчин, иң соңкы херекетини довам этдирйәрди. Дашарда, бизден башга-да, өз ёлдашларыны угратмак үчин үйшүп дуран огланларың бирнәчеси барды. Биз азем йөрәп, өз яшаян биринжи умумы яшайыш жайымызың гапысында аяк чекдик. Гапының агзы хүмерди. Ким элини булайларды, кимсәниң гөзүнден яш дөкүлйәрди. Бипарх ёкды. Көп адам мениң яныма гелип, элими гыс-ярды, гужаклап, багрына басып айрыларды. Бирнәчелерем «Агырышып-ынжан ериңиз болса, гөвне алышмалың» дийип, хошамайлык билен дуйгудашлык билдирйәрди.

Радиодан ене-де якымлы сес яңланды. Хатда даш ишике дурян хырсыз нобатчының хем бу гүн йүзи ачылаян ялды. Погонына буйсанып йөрән даяв гөврели бу адам өмрунде илкинжи гезек йылгырана чалым этди-де: «Велиев Салыхмы? Чыкыбериң» дийип буйрук әхеңинде гепледи. Мен оңа үнс бермән, төверегимдәки дост-ярларыма: «Огланлар, сизиң хеммәңизиңем тизрәк акланып, чагаларыңыза, эне-атаңыза, ил-гүнүңизе саг-аман говушмагыңызы арзув эдйәрин» дийип, өз бегенчи дуйгуларымы гайталадым. Соңкы сөзлери айданымда, гөзлеримден бегенчи яш дамжалары пайрап гитди. Деря, Мерген палчы, Тойлы, Еди агадыр Сердар, Черкез агадыр Эсен ага ызымдан галман гелйәрлер. Бир пүрсатда Эргеш ага билен Петя Соболеве-де гөзум дүшди. Гөвнүме болмаса, оларың арасында Пирли пекге, Жепбар жалай, хатда Өвелегем бар ялы болуп гөрүнди.

Улы дервезә етеңкирләмизде, уградыларың хеммесини галдырдылар. Ине-де, иң соңкы барлаг гечелгеси... Эркин дурмуша чыкяныларың хеммесини йөрителешдирилен машинына мундурдилер. Озал муң гезек гөрән машинымыз бизе гең-энайы болуп гөрүнди. Биз онуң отургычларыны,

айналарыны сыпалашдырдык. Узак гарашмалы болмадык. Машын еринден гозганды. Эмма, нәме үчиндир, сәхелче вагтдан бадыны говшатды. Тогтады. Ичимизден беледиң бири: «Огланлар, ченим чен болса, вокзала геләйдик өйдйән. Хәзир машындан дүшүп, отла мүнәйсек герек» дийип, бегенчли сесленди. Кимдир башга бири гүррүңе гошулды. «Энтежик йөремели болсак герек... Алңасама ахырын» дийип, ол ез пикирини айтды. Мен геплемән отырдым. Калбымда гележеге болан сүйжи арзувларың түкениксиз чешмеси мөвч урярды. Өзүмиң суддан гечен-лигим барадакы телеграммам өйүмизе барып говушдымыка я-да говушмадымыка диен совал мени ынжалықдан дүшүрйәрди. «Говшандыр-ла. Эжем, какам, доган-гарындашларымыз, гөр, нәхили бегенендирлер» диен пикир келләме гелди. Бирденем, «Сурай» диеними дуйман галыпдырын. Шол пурсатда гапдалымда отуран гараягыз адамының сеси эшидилди. «Э?... Бир зат дийдиңми, дост?» Мен оңа башымы яйкамак билен жогап бердим. Сәхелче вагтдан машын йөрәп уграды. «Әсиз, хаял йөрейәр-ай» дийип яңкы адам геплетжөк болдұмы-нәмеми, мениң йүзүме серетди. Онянча-да отлының сеси гулагымыза илди. Машын ымыкы сакланды. Биз, гөркезмәни ерине етирип, машындан еке-екеден чықдык. Хут шол тертип биленем ёлагчы отлының белленилен вагонына мүндүк. Тигирлериң илки якымлы болуп эшидилйән «часгыдык-часгыдык» сеси дура-бара йүреге дүшүп уграды. Хернә узак ёл гечмели болмады. Хайсыдыр бир дуралгада хеммәмизи отлудан дүшүрип, ене-де машына мүндүрдилер. Хәзирки мүнән машынымыз өнүкләр ялы йөрителишдирилен автомашын дәлди-де, адаты ГАЗ-51 кысылы автомашынды. Машын бизи санлыжа минутдың ичинде Байрамалы шәхер милициясының гапысына гетирди. Биз бири-биримизин йүзүмизе эседйәрдик. Нәмәниң-нәмеди-гине дүшүнмән, аңк болуп дурдук. Гөвнүмизе болмаса, сәхел әдим әдәйсек «дур» дийләйжөк ялыды, дүйн-өң-ңинки үстүмизе абанып дуран вышка сүтүнени гез еңүне гетирдик. Нәме дийселерем, энче йылларың әндиги бир-хили иниңи тикенекледйәрди. Бизин хеммәмиз аласармак адамлара меңзейәрдик. Онянча-да, шәхер милиция бөлү-миниң нобатчы гаравулы bize: «Сагат 10-а ченли шу тө-вереклерде боларсыңыз, онсоң сизи бармалы ериңизе иберерис, аркайын айланыберин, йене даша гитмәң» дийип, bize хош хабар етирди. Биз бахарың мылайым ховасындан дем алып, үйшушип отырдык. Даң болса

атып, жахан мазалы ягтылыпды. Көчелердәки машинлар яшыл өвүсйән гырымсы агачлары сувлап икияна гатнаяр-дылар. Сув дамжаларыны өз эндамларында дурлап, ба-хар шемалының мымык өвүсгинине ыгшылдаян япражык-лар гүн шехлесиниң тизрәк чыкарына ховлугян ялы бул-дурашярдылар. Хова дийсең арассады. Дем алмак барха еңиллешип, гөвнүң галкынарды. Көчелерден арасса гей-нувли адамлар гечип уградылар. Аз салымдан мекдебе барян чагалара гөзүмиз дүшди. Буларың жагылда-жугул болуп барышлары, шадыян гүлкүлери азат яшайшың гөр-күне гөрк гошярды. Бейлерәқдәки узын-узын агачларың депесинде сайраян гушларың сеслери асуда дурмуша той шовхуныны берйәрди. Аз салымдан Гүн өзүниң гөв-ресини ерден ёкары сайлап, гүлзара өврүлип дуран шә-хер көчелериниң депесинден өз нурана шөхлесини сачып уграды. Бизиң хеммәмиз өзүмизиң калбымыздакы мөвч урян дуйгуларымыз билен гөзел тебигатың ынсан яшай-шына сиңдирйән гөзелликлерини сынлап отырдык.

Айдылан вагта бизи совхоз посёлогына алып гитдилер. Шол ери бизиң бармалы колония-поселение дийилйән еримизди. Гарагум каналының кенарыны гүлзарлыга өв-рүп отуран совхоз посёлогы бизиң гөвнүмизден турды. Оклав ялы гөни көчелериң ики тарапыны овадан яшайыш жайлары гуршап алып, асуда посёлогың гөркүне гөрк гошярды. Посёлогың меркезинде бина эдилен магазин-дир китапхана, мыхманханадыр нахархана, медени дынч алыш өйудир бейлеки ынсан яшайшының мертебесине хызмат эдйән кәрханалар багы-боссана гарк болуп отыр-дылар.

Бизи алып гайдан машин шу гөзел посёлогың асфальт көчесинден бираз йөрәнден соң, улы бир икигат яшайыш жайының гапдалында сакланды. Машындан душенимиз-ден, бизи көпчүлик яшайыш жайында ерлешдирдилер. Хаял этмәнем bize ерли яшайыш дүзгүни барасында ду-шүндириш бердилер. Хеммәмизиң шу гүн дынч алып, эр-тир ирденем ише чыкмалыдыгымызы дуйдурдылар. Мен аз салым дынч аланымдан соң, дашары чықдым. Гүнорта нахарымы посёлогың нахарханасындан иейин дийибем, гелшиклиже гурлан ак жая тарап усулжакдан әдим әтдим. Эмма өзүмиң хәзирки эркана йөрәп баршыма бирхили ынанмаян ялыдым. Укуда болаймайын дийип мен өзүмиң теними чүммүкләп гөрдүм. «Ёк, уky хем дәл, дуйшем дәл. Сен эркин дурмуша чықдың, Салых, эркин дурму-ша...» Догры, өңлер, чәклендирилен золақда-да өзүми

хәзирки ялы дуйян вагтларым болупды. Гизлемек нәме герек. Шонда эркин яшайшың сүйжи-сүйжи толгунмаларындан ганып билмән, бирден хопугып, еримден зөвве галардым. Гөзүми ачамда велин, ене шол эрксизлиқди. Ёк, инди о затлар гечмише өврүлди. Мен хәзир хақыкатдан-да совхоз посёлогының гүлзара өврүлен көчесиниң угры билен йөрәп барярдым.

Өзүмем дийсең аркайындым, асуда дем алярдым. Ичими гепледип баршыма нахархананың ишигине етеними хем билмәндириң. Төверегимден икияна гечишип йөрәнлере сыр билдирмән, нахархананың босагасындан әтледим. Мазалы ийип-иченимден соң, гелен ёлум билен өз яшаян жайыма тарап уградым. Эмма мен яшаян жайымызың деңине етенем болсам, жая совулмадым-да, кечәниң угры билен Гарагум каналының кенарына тарап йөредим. Ынха-да, товланып аян сувлы каналың жадылы кенарында аяк чекдим. Гәрсене, нәхили гудрат! Онда-да ынсан элиниң пәк зәхмети билен бина эдилен гудрат. Гарагум челуниң гөвсүни дарка ярып, узаклардан-узаклара акып ятан Гарагум каналы менде ятдан чыкмажак тәсир галдырды. Асырларың, мүнлерче йылларың довамында тешнелигиң эжирини чекен Гарагум чөлүниң агзыбир зәхметиң өңүнде дыза чөкүп, боюн боланына мен хәзир дийсең гуванярдым. Бус-бүтин төверек-дашымыз мисли жәнетиң ичи ялы гүлзарлыкды.

Ыхласлы зәхмет, гәр, нәхили гөзелликлери дәрәдйәр. Жейхуның шыпа берижи меле сувы... Гәр, бу сув нирелерден толкун атып гелйәр? Мен долуп аян канал сувуның якынына бардым, ашак отурыбам, эглибрәгеден элими сува етирдим. Гошавужым билен алан сувумы овордыма алыбам, ишдәмен ювутдым. Ондан соң тә сүңнүм ганынча, гайта-гайта гошавучлап сув ичдим. Сувуң акышына хайран галып еримден турдум, яшыл өвсүп отуран кенарың угры билен икияна гезмеледим. Кенар якасының гөм-гөк отлара буренип отурышы гөзъетмез гиңишлигиң дуркы билен биригишип, әлем-жахана гөзеллик берйәрди. Дүрли өвушгиндәки гүлжагазлар гиң мейданы безәп, бахар паслының мымықдан якымлы шемалжыгының угруна чалажадан ыргылдаярдылар. Асманың нурана дуркы Гүн шөхлесиниң чәксиз дурулыгы билен бәсдешлик эдйән ялыды. Пәкизе ховадан дем алдыгыңча аласың гелйәрди. Мен әлем гиңишлигиниң гөзеллигини, меле сувлы Гарагум каналыны сынлап, гезмеләп йөршүме ымгыр чөллериң ичиндәки эгни эгри таяклы, аягы чокайлы чопан

огланлары, чопан яшулулары, чопан машгалаларыны гөз өңүмө гетирдим. Оларың шу акып ятан сувуң гелмезинден озалкы дурмушлары билен хәзирки дурмушларыны деңәп, хәзирки яшайышларына, чәксиз багтлы дурмушда яшаяндыкларына гуванып, бүтин халкыма, шу акып ятан ымгыр каналы бина эден әхли адамлара алкышлар айттым, багтлы дурмушың басганчагындан батлы гадамлар билен гөзәтмез белентликлере, максат-мыратларына етмеклерини арзув этдим. Өзүмем өз яшлыгымда максат эдинен арзувларыма – халкың оглы болмагыма, көпчүлиге, ил-гүне пейдалы адам болуп етишмегиме яшлык хөвеслеримниң энче ятламаларыны гөз өңүмө гетирип, шол арзувларыма етмеклигиме, эне-атама болан сүйжи мәхрими, көпчүлиге сылаг-хорматымы, окува, зәхмете эржеллигиме мен эдил шу дуран еримден тәзеден башламалыдым, көпчүлиге, етишип гелиән яш өссүримлере өзүмиң иш башаржаңлык укыбымың барлыгыны өз арасса зәхметим билен субут этмелидим. Мен хәзир гүлзара өврүлип ятан гөзәтмез мейданың гезел гөркүнден ганып билмән, өз ички дуйгуларымың гутарныксыз хөвеслери билен дурмуш ёлуның басганчакларына басып ёкары дырмашардым. Гөм-гөм өвсүп ятан гиң мейданың якымлы ысы гевнуми гөтерйәрди.

Канал якасында гезмеләнимден соң, ене-де өз яшамалы ериме гелдим. Биле гелен ёлдашларым өз ерлеринде дынч алып ятырдылар. Мен көпчүлик жайының йигрими сөкизинжи отагында ерлешипдим. Бу отагда мениңкиден башга-да көп кровать барды. Бизден башгалар ишдедилер. Буларың кимдиклерини, нәхили адамдыкларыны энтәк билемокдым. «Агшам ишден гелерлер, соңра таншарыс, эртирем биле ише гидип уграрыс. Хемме зат гүлла-гүллүк болар. Әжем билен какамың хем эртир геләймеклери мүмкин. Иберен телеграммалары зыйәм аландырлар» – дийип ичими гепледип ятырдым.

Шол бармаша-да гапы ачылды.

– Ә-хә, дынч алып ятырсыңызмы? – дийип, ичери гирен адам – Байрамалы шәхер милициясының шу ере гетирен векили, оядыгымы аңып, маңа хабар гатды. Шол пурсатда-да ол начальнигиң кабинетине бармалыдыгымы айдып, чыкып гитди. Мен даш ишиге чыкамда, бизиң биле биле геленлерден зыйәм гарашып дуранлары хем барды. Менем булара гошулып азажык дуранымдан соң, огланларың әхлиси йыгнанышды. «Начальник» диен язгылы гиң жайың төрүндәки уллакан иш столуның башында



отуран адамың йүзи мылакатлы гөрүнйәрди. Ол йөрите бизе гарашып отуран болмага чемели, ишиги ачанымыздан ол аяк үстүне галды. Салам берип, жайың ичинде хатара дуранымыздан соң, ол гүлер йүз билен бизе тарап йөреди. Гелшине-де:

– Огланлар! Саг-аман көпчүлиге гошулмагыңыз билен сизиң әхлиңизи гутлаян, ишде, окувда, яшайышда улы үстүнликлер газанып, зәхметде тапавутланан гахрыманлаң хатарына гошулмагыңызы арзув эдйәрин – дийип, бизиң әхлимиз билен гөршүп чыкды.

Аграслык билен йөрәбем ерине гечди. Еринде отурышына нәмедир бир затлар гөзлейән ялы этди-де, столуң үстүндәки кагызлары усулжак билен агдарышдырып уграды. Гөзлейән кагызыны тапандыр-да, ынха-да, ол йылгырып, бизе назарыны айлады. Бизиң хенизем аяк үстүнде дурандыгымызы гөрүп, отурмагымызы теклип этди. Биз хошал болшуп, жайың ичинде тертип-гойлан юмшак отургычларда ерлешдик. Начальник столуң чеп гапдалында үсти-үстүне гойлан папкалары еке-екеден элине алып уграды. Хер папканы аланда-да, папканың ичиндәки әхли язгылар билен ховлукман танышярды, дүшүнмедигрәк еринем бизиң өзүмизден сорашдырярды. Гезек маңа геленде, мен эндик эден дүзгүнимизе герә, еримден турдум. Ол мениң йүзүме серетди-де: «Гаты говы, гаты говы, Салых Велиев!» дийип, папканың ичиндәки кагызлары еке-екеден агдарышдырып уграды. Бирденем: «Ә... хә... хм... м...» дийди-де, окап отуран кагызларындан үнсүни совуп, столуң үстүндәки бир гапдалракда ятан чилим габына элини етирди. Онуң ичинден чилим алыбам, ики додагының арасында саклады. Бирки гезек ичине ахы түссе дартандан соңам, маңа гарап, садалык билен сөзе башлады:

– Хава, Салых Велиев, мен сизден диңе оңатлыга гарашян, язгыдан гөрнүши ялы, өзүңизиң вагтлайын яшайыш дөврүңизде тертип-дүзгүни бозан гезеклериңиз болупдыр, йөне онуң инди гайталанмажакдыгына берк ынанярын. Шейле дәлми, Велиев? – дийип, мениң йүзүме серетди.

Мен:

– Мен сизиң ынамыңызы едәрин, өзүми көпчүликде алып бармакда-да, зәхметде-де, тертип-дүзгүнде-де геп гетирмерин – дийип, начальнигиң йүзүне чиңгерилдим. Начальник жогаба гарашдырмады: «Мен сизе ынанярын, Велиев, сизи алтынжы бригада ише беллейәрин, ол ери

пагта арассалайжы завод. Сиз шол ерде ишләрсиңиз, сизиң этмели ишиңизи эртир бригадир я-да иши йөрөд-йән уссалар айдарлар» дийип, маңа дегишли папканы бейлекилериң үстүнә атды. Әхлимиз билән таншып, бригадалара бөлүшдиренден соң, бизиң бу гүн оңат дынч алмагымызы арзув эдип, bize ругсат берди.

Биз яшаян жайымыза тарап йөрәп барыардык. Әхли иш-гәрлер ишден гелипдирлер. Бахар паслының якымлы ховасы энче йыллары бендиликде гечирен сүңүми ерден ёкары гөтерип, өңе тарап алып барыарды. Посёлогың арасса көчелеринден гечишип барыан яш-елендир бейлекилериң шадьян гүлкүлери яшайыш сүйжүликлериниң тагамына тагам гошуп, мени дийсең рүхландырыарды. Буларың ичинде өз чагажыкларының эллеринден тутупжык гезмелейәнлери-де, бир-бирлериниң эллеринден тутушып, гезим эдйән яш жуванлар-да барды. Илиң бу шадьянлыкларына гуванып, мен ез гечмишимиң көөн гүнлерине акыл етирип билмән йөрәп барыардым. Мен ез жайымыза гиремде, озалкы болянлар эййәм ишден гелипдилер. Шоңа герә-де эгленмән: – Салам, огланлар, танышмага ругсат эдиң, Салых Велиев! – дийип, ич ишикде сәгиндим.

Онянча-да, оларың учуси үч ерден:

– Хош гелдиң, өрән шат – дийшип, ерли-еринден турды.

Илки билән бири:

– Мениң адым Ягды – дийип өзүни танатды. Онүң ызанындан Ашыр билән хемем Гелди билән танышдым.

Мениң илки гершеним Ягды орта бойлы, лопбуш йүзли, яшы отуза етмедик, буйра гара сачлы адамды. Ашыр билән Гелди болса бири бейлекисинден аррык, инчеден узын, яшы йигрими бәш төверегиндәки огланларды. Мениң билән саламлашанларындан соң Ягды:

– Салых дийсеңизләң? Өрән оңат. Шу гүн гелдиңизми? – дийип менден сорады.

– Хава. Шу гүн гушлук вагтлары гелдик – дийип, жогап бердим. Ол ене-де мениң билән гүрруңини довам этди:

– Өрән оңат, өрән оңат! – дийип, ол гайталап айтды.

– Хава, Салых, гөзуң айдың. Эркинлиге чыкыпсың – дийип, Ашыр билән Гелди ерли-ерден айтдылар.

– Кеп саг болуң, огланлар, мен сизе миннетдар – дийип, шатлыгымы дашыма чыкардым.

– Ханы, онда столуң башына гечелиң! – дийип, Ягды жайың бурчундакы стола тарап элини ұзадып, маңа мерхемет этди.

Мен айдылан ере гечип отурдым. Сәхел вагтың ичинде Ашыр чай гетирди. Иер ялы зат чыкарышдырды. Кәселере чай гуошдырыландан соң, Ягды маңа йүзленип, «Чекинмән ийип-ичибериң» дийип, столуң үстүндәки кәселериң бирине элини етирди. Менем чайлы кәсәми элиме алдым-да, гепиң гердишине гәрә, «Өмрылла эркисизликден чыкарын өйдемоқдым, ынха-да, мен бу гүн сизиң яныңызда пәкизе ховадан дем алып отырын» дийдим.

– Адамың башы дашданаң гаты диймәнмидирлер көнелер – дийип, Ягды улудан демини алды. Элинде тутуп отуран чайлы кәсесини столуң үстүнде гоюп, башга-да нәмедир бир зат айтжақ ялы этди. Онянча-да Гелди гүрүңе гошулды:

– Ягды, хемме зат дүзелер, хич зады гайгы этме. Гелиң, бу гүн хич задың пикирини этмән, Салыхың эркинлиге чыкан илкинжи гүнүни белләп, агшам кино гиделиң, оңат дынч алалың, соңунданаң нәхили кынчылык болса-да, бири-биримизи голдап, бир-биримизе ховандар бола-лың – дийип Ягда середип, гөвунлик берижи әхенде гепледи.

Мен Ягдының нәме-де болса бир задың аладасыны эдйәнлигине гөз етиренем болсам, онуң себәбини аныкламагың оңайлы майыны тапып билмедим. Дүшнүкли зат. Биринжиден-ә, буларың сачакларының башында мениң илкинжи гезек отурышымды. Онсоңам, хәзир биз бир-биримизи о диен говы танамзоқдык. Шейле-де болса, мен Ягдының хал-ягдайыны билжек болдум. Оңа элимден гелжек көмеги бермеги йүрегиме дүвдүм. Диңе бир Ягды дәл, эйсем башгалара-да башардыгымдан көмек бермәге тайярдым.

Ягды Гелдиниң теклибини голдады. Илки гезеленже чыкмашак, соңунданаң кино гитмешек эдилди. Шол арада бирки овурт чай ичди-де:

– Салых, сени хайсы бригада ише белледилер? – дийип, Ягды мениң йүзүме серетди.

Мән «Алтынжы бригада белледилер» диенимден, Гелди:

– Пәхей-де, түйс болайыпдыр. Ишалла, билеже ишләрис – дийип, бегенип айтды.

Соңра ене-де Ягды гепледи:

– Алтынжы болса, гаты говы. Пагта арассалайжы завод! Бизиң хеммәмизем шол ерде ишлейәрис. Ынха, Ашыр икимиз үчүнжи бригадада ишлейәрис. Гелди икиңизем алтынжы бригадада ишлемели боларсыңыз. Иш о диен агыр дәл, зәхмет хақы оңат – дийип, гүррүңи өнүмчилиге сырыкдырды. Маңа гереги-де шолды. Хемме зады билесим гелйәрди. Пагта арассалайжы заводда нәме ишлемелидигини тизден-тиз аныкласым гелди. Эртирки гүн асмандан дүшен ялы болуп, илиң агзына аңкарылып дүрдан, хәзир иш ягдайлары билен танышсам, оңа етеси зат ёкды. Шонуң үчинем мен пурсатдан пейдаланып:

– Ягды, алтынжы бригадада нәме иш эдилйәр? – дийип, өз билесигелижілигими мәлим этдим.

Мениң совалыма Гелди жогап берди:

– Салых, биз чигидинден арассаланан ак пагтаны гысачдан чыкан бадына сим билен берк сараярыс. Дүшүңдиңми? – дийип, өзүме совал берди.

– Элбетде, дүшүңдим. Нәме ишлемели болса ишләберерис – дийип лап этмән айтдым. Илкинжи иш гүнүмден хич кимден гайра дурман ишлемиги, хатда тиз вагтың ичинде өңдәкилериң хатарына гошулмагы арзув этдим. Илкинжи айлыгымдан гарма донуң бахасыны айрып гоймагы, өе баранымдан соң аңрыбаш сайлама дон алып, мамама говшурмагы ниет эдиндим. Шү мақсадымың тизрәк хасыл болмагыны иследим. Отуран еримден дурмүш басганчакларының белентликлерине дырмашып угранлыгыма, өз сап зәхметим аркалы мақсат-мырадыма етмеги-ме ёл ачыланлыгына дөрән умыт мениң голтугымдан гөтерди.

Ийип-иченимизден соң кино гитмек үчин Ягды дагы ювнуп-ардынып, әшиклерини чалшырышдырып, үст-башларыны тимарлашдырдылар. Биз дөрт болуп, узалып гидйән текиз көчәниң угры билен йөрәп уградык. Барып совхоз посёлогының меркезинде ерлешен ымаратың ишигинде сакландык. Билет алмак үчин бизиң арамыздан бир гапдала сайланып чыкып гиден Ашыр эгленмән, эли дөрт билетли ызына гайдып гелди. Гелшине-де:

– Огланлар, гижә галман экеник. Говы ерлер дүшди – дийип хошамай йылгырды. Мен өзүмиң эркинлигиме, өзүм ялы дең-душларымың арасына дүшенлигиме, мениң гевнум үчин оларың бу ере гелендиклерине бегенип, ики болуп билемокдым. Кино башланянча энтежик вагт барды. Биз хатара отуран яшыл япраклы агачларың арасы билен гечйән ёдажыклара дүшдүк, гезмеләп уградык. Гы-

зыл-ала өвсүшип отуран гүллериң якимлы ыслары барк урарды. Хер еррәкде яш жуванларың гол тутушып, гезмеләп йөрүшлери багтлы дурмушың гөзеллигине гөзеллик гошарды. Мениң эркана сүңцүм бу гөзелликлери сынлап, көп йыллап эрксиз яшайшың чыгында бенди болан калбымың ганып билмедик эшретлеринден ине-ганалык билен леззет алярды. Гапдалымдакы ёлдашларым мениң хәзирки бу гөзелликләре аңк болуп гезмеләп йөрүшүми гең гөренокдылар. Буларам, багт басганчагына илкинжи әдими әден гүнлери хут мениң хәзирки болшум ялы боландырлар. Ягды икимиз өңрәкден барярдык. Гелди билен Ашыр бизден азажык ызракда, нәмедир, бир гүррүңе гызышыпдылар. Эсли вагтлык дымшықдан соң, Ягды мениң үнсүми бөлди:

– Салых, нәме үчин дымяң? Бу гүн сен билбил ялы сайрамалы ахбетин. Гепләп дүр.

Мен:

– Ягды, догруданам, мен гүррүң бермели, йөне велин нәмеден башлажагымы билйән дәлдицин. Мен-ә, догрусы, шатлыгымдан яңа мелул болуп, ал-асманда гайып йөрүн – диенимден, Ягды:

– Салых, нәче йыл отурдың? – дийип, ичякгыч совал берди.

Алажың нәме. Жогап бермели-дә.

– Он йылданам гечди – дийип, мен улудан демими алдым.

Ягды бирбада дымды. Билмедим, ол өзүниң маңа берен сорагыны ерликсиз хасап этдими я-да мениң жогабымы гаты эшитмедими, гараз, эсли вагт бизиң икимизденем седа чыкмады. Ине-де, кино гөркезилийән зала гирмек үчин дуйдүрыжы жаңың сеси эшидилди. Ызракдан гелйән Ашыр билен Гелдиниң бизиң деңәмизе етмеклери, оларың, «гирелиң, вагт болды» диймеклери үнсүмизи кино зала тарап гөнүқдирди. Биз белленен еримизде отурдык. Кинодан соң, эгленмән, жайымыза гелдик. Гелибем, месавы гүррүңләре гызышып, чай ичдик. Бир чен болуберенде херимиз өз ерли-еримизе гечдик. Мен чыраны сөндүрип, ериме гечипдим. Жайың ичи үмсүмликди. Пенжирелер ачыкды. Жайың ховасы арассады, якимлыды. Мениң гөзүме чиш какылан ялыды, укы геленокды. Калбымдакы бегенчли харасатлар гижәниң асудалыгына гарамаздан, пенжирәниң ичинден ёл ясап, узак алыслара гайып болупды. Ёлдашларым узын гүнүң ядавлыгы себәпли сүйжи укының гужагына майыл болупды-

лар. Мениң хем сүйжи-сүйжи гөвүн йүвүртмелерим алыслардан-алыслара алып гидип, бүтин дуркумы укы билен жадылап ташлапды. Ахырын гижәниң бир махалы уклапдырын. Адатдакы оянян вагтыма гөрә-де, мен ир билен туруп, чай отурттым, ондан соң хем ёлдашларымы оярдым. Эртирлик нахарымызы ийип-иченимизден соң, тиркешип ише уградык. Иш еримиз ончаклы даш дэлди, биз пиядалап пагта арассалайжы заводың гапысына якынашдык. Ягды мени танышдырып уграды:

– Ине, Салых, шу улы ховлы пагта арассалайжы завод болмалы, шу ерде зәхмет чекерис – дийди.

Биз заводың ичине гиремизде, ол ене-де өз сөзүни довам этди:

– Салых, хол гөрүнйән цех мениң ишлейән ерим. Хан-ха, онуң чеп гапдалындакы цех болса сениң ишлемели цехиң – дийип, гидип баршына бизиң габат гаршымыздакы улы жайлары эли билен гөркезишдирди.

Сәхел вагтың ичинде биз бу жайлара барып етдик. Гиң жайларың ичи хер хили машындан долуды, улы-улы кранлар депәнде селеңлешип дурдулар. Гиң гиден ховлының бир четинде пагтадан даг дөрөдилип гойлан болса, ховлының бейлеки четинде дашы даңлан памык киплери аңчат-аңчат болшуп ятырды. Санлыжа минутларың гечмеги билен, иш вагтымыз хем гелип етди. Машындар ишлешип уградылар. Цехиң баш уссасы Мәммет Сарыев илкинжи гүн пагта пресленйән цехде симлериң даңлыш усулларыны, техники ховпсузлыгың дүзгүнлерини, янгындан хәзир болмаклыгың ёлларыны дүшүндирип, мени тутуш цех билен танышдырды. Ол яшы эллиден гечен, агаң этли, даяв, сагдын адамды, сач-сакгалы тутуш агарып, онуң йүз кешбини гечмиш аладаларының көнелишен йыгыртлары өртүп дурды. Мени цехиң хемме ерине айлап чыкандан соң, маңа:

– Мен сени илкинжи зерур билмели затлар билен танышдырдым. Бу гүн бейлекилериң ишлейишлерине секрет. Эртирден башлап сени пресленен памыгы даңжы цехде уссаның көмөкчиси эдип гоярын. Иш укыбыңа середерис. Оңарайжак ишиңе соң гечириберерис – дийип, мениң янымдан узалып гидйән цехиң ичинде ишлешип йөрен адамларың арасына гитди. Мен узын гүн цехиң ишлери билен танышдым. Агшам хеммәмиз жайымызга гайдып гелдик.

Мениң иберен телеграммам өйүмиздәкилери бичак бегендирипдир. Илкинжи гүн ишден гелемде мениң өңүмде

эжем билен какам гарашып дурдулар. Олар мениң билен, мениң ёлдашларым билен гөршенлеринден соң, мен олары ез яшаян жайыма алып бардым. Ягды болса чай демлешдирип, столуң устүне иере зат чыкарышдырды. Мен какамың, эжемиң хал-ягдайларыны ичгин сорашдырып, оларың саглыгы билен танышдым. Ёз саглыгымың оңатлыгыны, саг-аман эркин яшайша ымыклы чыканлыгымы айтдым. Какам өз гүррүңиниң арасында өзүниң бу ере гелип, мыхманханада ерлешендигини, эртирем өе гайтжақдыгыны дуйдурды. Мениң хер бир әдимимиң өрән хүшгәрлик билен әдилмелидигини, өзүмиң эдеп-тертипли болмалыдыгымы, улыны улы ялы, кичини кичи ялы сылап, зәхметден четде дурман, көпчулик ишлерине ичгин гатнашып, берекелла мынасып болмалыдыгымы жанындан сыздырып тәзеден ятлатды. Эжем болса:

– Вах, какасы, Салых жан инди, түвелеме, дүзелипжик гелди, сен инди аркайын болай, ол бизи гайдып ынжытмаз, бизиң өзумизем йыгы-йыгыдан айланып дурарыс, бары-ёгы бир йылы галыпдыр, оны хем шу ерде гечирип, саг-аман өе барар – дийип, отуран еринде бегенжинден гүш болуп учайжақ болярды. Какамың велин отурышы дийсең аграсды. Сәхел бир сөзи ики гайталайсаң, гечен ажы гүнлериң ятламалары билен гахар-газаба мүнмеден дашда дуржақ дәлди. Себәби, шунча йылың айрачылыгы, екеже перзендиниң бикемал болуп өсүп етишмеги, өзүниң яшының соңунда ыкбалының кеч гелмеги, онуң хәзирки аграс, өйкели болуп отурышыны гең гөрерликли ягдая гетиренокды. Ондан дашарам инди какамың иш укыбы өңқүси ялы дәлди. Инди эжеме-де, какама-да гайгы-аладасыз яшайыш герекди. Мен өзүме баглы әхли затлары этмелидим. Шу ерде-де, соңам гүйжүми гайгырман ишлемелидим, газанч этмелидим, экленч лабырыны өз гердениме атмалыдым. Шу себәпли йүрегимдәкини какама дуй-дурмагы зерур хасап этдим.

– Кака, сен инди аркайын болайгын, мениң әхли мақсадым диңе сизиң үнжүсиз яшамаклығыңыз. Мен диңе сизиң диениңиз билен боларын.

– Болар, оглум, акылыңа айланып, догры ёла душен болсаң, бизе шол, диңе шол герек. Индиден бейләкки газанжақ малы-мүлкүңем, абрайыңам – хеммеси сениң өзүңки. Биз мундан бейләк сениң алкымыңы алып, хер бир этжек ишиңе зйле бол, бейле бол дийип дуруп бил-мерис. Сенем инди ягша-ямана душүнерче болдуң, ог-

лум. Онсоңам өйли-ишикли боларсың, чагаларың болар, олары ил-деңинде өсдүрүп етишдирмели боларсың. Шонда ата болмаклыгың нәхили жогапкәрлидигине гөз етирерсиң. Мениң шу айдянларымдан өзүңе герек болан маныны алыбер, оглум – дийип, какам улудан демини алды. Какамың маңа айдып отуран гүррүңлерини диңләп отуран ёлдашларымдан Ягды какамың сөзүни довам этди.

– Какаң өрән догры айдяр, Салых, сен дүшүн, дост. Сен, гөр, нәхили багтлы адам. Сениң какаң, эжең бар. Хәзир булар саңа нәхили оңат маслахатлар берип отырлар. Вах, дост, бизде сениңки ялы кака-да болмады, мениң өзүм шунуң ялы сүйжи маслахатлара зар болуп йе-рун. Хава, хава, ата мәхрине мен өзүми билелим бәри зар болуп йөрүн, шу бетбагтчылыклара-да, шу ыкбал йитгилериме-де езумиң атасызлыгым зерарлы улашанлыгыма мен гөз етирийәрин. Бизиң яшлыгымызда дегерли маслахатлар bize миессер болмады. Ёк, мен ез яшлык ялчышылыгымы какамың ёклугы билен аклажак боламок, мен өзүми акламак учин какамың ёклугыны себәпкәр эдип, сизиң өңүңизде өзүми языксыз хасап этжәк хем боламок. Эне-атаң бахасына етип болмажак гадырының чәксийлигини велин мен элмыдама гайталап йөрөнди-рин – диениннен Ягдының сөзүни ёлдашларымың икинжи отураны Гелди алып гетерди:

– Вели ага! Сиз инди Салыхдан хатыржәм болайың, ол инди яшайшың, эне-атаң, ил-гүнүң гадырыны өзүниң пәк зәхмети билен өдәр. Сай-себәп билен дүйнден бәри шү ерде сизиң оглуңыз Салых билен ёлдаш болуп уградык. Сиз биленем хәзир дөвләтли сачагың башында дуз ий-дик. Сизиң дөвләтли маслахатларыңыз диңе бир өз оглуңыз үчин дәл-де, эйсем bize-де нәче дийсең тәсир эдендигини сиз унутмаң. Сиз, Вели ага, шу гүнден бейләк ата орнунда bize гөз-гулак болуп, пейдалы маслахатларыңыз етирип дуруң. Асыл сиз бизиң хеммәмизе-де ата болуп билжәк адам экениңиз – диениннен какам отуран еринден маңа серетди-де, «Хан огул, инди биз аркайын болуп билерис. Сениң акыллы ёлдашларың бар экен» дийди. Ардынжырады, чай овуртлады, ене-де гүр-руңини довам этди:

– Хава, огланлар, мен өзүми шу гүне ченли еке огуллы хасап эдип йөрдүм. Шу гүнден шейләк сизиң хеммәңиз мениң огулларым. Сиз хич зады гайгы-алада этмәң, шу ердежик вагтыңыз гутарынча дөрт доган ялы болуп арас-



са зәхмет чекиң, менем айланып дурарын. Салыхың эжеси хем айланар дурар. Өзүңиз агзыбир болсаңыз, хич хили кемчилигиңиз болмаз, огулларым – дийип, какам сөзүне дынгы берди.

Эжемем отуран еринде өзүниң әхли гечмиш гайгы-хасратларыны бирйүзли эдип отуран ялы болуп, дийсең гөвнүхошлук билен бизиң гүррүңлеримизи диңлейәрди. Онуң гасын атан йүз кешбинде шатлыкдан башга хич бир аламат гөрненокды. Хатда көнелишен гөзлериң гөречлери-де чыраның ягтысына нурана гөрүнйәрди. Онуң хәзирки болуп отурышыны бары-ёгы ярым йыл озалкы мениң яныма үч гүнлүк душшыга барандакы болуп отурышы билен деңешдирсең, бу ики аралықдакы тапавуды хәзир гүррүң, язгы билен дүшүндирер ялы дәлди. Шол вагт рухы өчүгсиди, онда-да мениң билен иң соңкы әдимдәки хошлашан вагтындакы, өзүниң кувватсыз эллери билен демир гөзенеңден япышып дуршундакы халы дийсең гөзгыныңды, онуң терсине, эдил хәзирки болуп отурышында велин шол вагткысына гаранындакысындан ер билен гөк ялы тапавут барды. Онуң алкымында екеже перзенди болан мен отырдым. Мениңем гөвнүм дийсең галкынйәрди. Себәби мениңем янымда гөз-гуванжым, кәбәм эжем билен какам отырды.

Гүррүңе гызышып, гижәниң бир махалы боланыны-да дуймандырыс. Биз эжем билен какамы мыхманхана ченли угратдык. Биз оларың янларындан гайдамызда какам маңа:

– Оглум, биз эртир гайтмакчыдык, йөне эртир гайтман, сизиң яныңызда ене бир гүн болмагы макул билдик – дийип, бизе эртеси ишден гайдышымыза гөни мыхманхана гелмелидигимизи дуйдурды.

Биз өз яшаян отагымыза гелип, ятмага тайярландык. Узынлы гүн ишләп ядан ёлдашларым ёргана гиренлеринден ука гитдилер. Мен уklar ерде үклап билмән, йыгы-йыгдан агдарынйәрдым, эртирки иш гүнүме ховлугйәрдым. Мениң узак вагтлап ичими гепледим ятмагымың соңы суйжи укы билен улашып гитди. Мен шонда-да адаты оянышыма гөрә, ёлдашларымдан ир оянып, чай демлешдирдим. Чай-нахардан соң вагты йитирмән, ише чыкып гитдик. Мениң үчин шейле багтлы гүн болан илкинжи иш гүнүм башланды. Мени дуйнки преслейжи цехиң баш уссасы Мәммет Сарыев бу гүнөм гүлер йүз билен гаршылап, тайяр памык киплерини сим билен даңянларың янында уссаның көмекчиси эдип

белледи. Мен өзуме табшырылан ише дийсең хөвесли апышдым.

Шол гүн өзүмиң илкинжи иш гүнүмдигине, үстесине-де уссаның көмекчисидигиме гарамаздан, бир гүнлүк табшырыгымы артыгы билен ерине етирдим. Ёлдашларымың етишип билмедик ерлерине-де көмеге ылгадым. Өзүмде асла ядавлык дуймаярдым.

Өйлөн сагат бәшде иши тамамлап, яшаян жайымыза гайтдык. Иш эшиклеримизи чалшырышдырып, ёлдашларым билен мырманхана гитдик. Мырманханаң даш ишигинде «Саг-аман ишлешип гелдиңизми, огулларым» – дийип, какам бизи гүлер йуз билен гаршы алды.

Мен, «Хава, кака, оңат ишлөп гелдик» дийдим. Менем, ёлдашларымың үчүсем какам билен гөрүшдик. Какамың ызы биленем мырманханаң ичине гирдик. Какам бизи өз болян отагына алып барды. Кичирәжик отагың ичини бугланып гойлан палавың якымлы ысы гуршап алыпды. Столуң үстүне чыкарылан ныгматлар бизиң ишдәмизе ишдә гошарды. Эжемем дашардан ичери гирди. Геле-гелмәне элиндәки чәйнеги столуң үстүндә гойды, саглык-аманлык сорашды. Ёлдашларымам ерлеринден туруп салам бердилер. Эжем хаял этмән палав әбермек билен болды.

– Эже, саңа мен өзүм көмек берейин – дийип, мен еримден турдум. Ягды билен Гелди хем өр турдулар. Эжемиң элинден кепгирини алып, нахары өзүм гуймага дурдум. Эжем «Вах, балаларым, элиңиз-йүзуңиз дерт гөрмесин, инди бир маңлайыңыз ачык болсун-да, ху-дайым!» – дийип, столуң башына гечип отурды.

Мен палавы газандан йөрите керсене атып дуркам, какам еринден туруп, бир чүйше коньяк чыкарды-да, столуң үстүндә гойды. Шол бармаша-да:

– Ынха, шу гүн бизиң машгаламызда унұдылмажак гүн. Оглумызың bize говушмагы, илине-гүнүне өврүлип гелмеги билен, бегенжимизи пайлашасым гелйәр. Догрусы, мен йүрегимдәки шатлыгы диңе хәзирки йыгнанышанымыз билен жемлемекчи дәл. Энте́к тойтомашаның ызы болар. Коньягы болса безег учин гойдум дийәесим гелип дур. Сиз, нәме, хан огуллар, хеммәңиз бирмеңзеш ягдайда сынагдан гечйән адамлар. Айратын-да, хәзирки дөвүрде аракмы, чакырмы, коньякмы – тапавуды ёк, ичгиден сакланмагыңыз герек. Ичги, өзем чени билимән ичилсе, хим кими говулыгың үстүнден элтйән зат дәлдир. Бейле дийдигим, шу чүйшедәки

коньякдан хем ичмәң дийдигим дәл. Эйсем-де болса, хер ким ягдайына гәрә ичсин дийдигим.

Ягдың сөзи какамың айданына жогап болды. Ол коньякы чүйшәни бир гапдала сүйшүрди-де:

– Вели ага, арамызда ичйәнимиз ёк. Говүсы, йыгнайлың – дийди.

– Онда-да, чүйшәни бир ачалың. Мейил эдйәниңиз болса, чекинмәң-де, гуйнайың – дийип, какам гайталап айтды.

– Биз, догруданам, ичемзок, Вели ага! Ёгсам, нәме, утанып-чекинип дурамзок ахырын. Сылаг-хорматыңыз үчин көп саг болуң! – дийип, Гелди билен Ашыр хем-ә Ягдыны голдадылар, хем-де какама миннетдарлык билдирдилер. Какам гөзүни гырпылдатды-да, мениң йүзүме серетди. Мен гүррүңе гошулдым.

– Кака, үч-дөрт йыл бәри агзыма-да алян дәлдицин. Оглуң инди сопы болуп йөрөндир. Хава-хава, түйс сопы болнандыр...

– Говы-да. Бизе-де гереги шол-да. Йүрегим ерине геләйди. Ёгсам, хәли шу ердәки дүкандан бу чүйшәни эжең алдырмажагам болды, эмма мен «Ханы, бир сынап гөрели, нәдйәкә?» дийип гепими гечирдим. Индем, ынха, бизи-хә бегендирәйдин, хан огул – дийип, өзүниң гөвүн хошуны мәлим этди.

Палав тагамлы болупдыр, биз дийсең ишдәмен нахарландык, соң чай ичдик, гап-чанаклары йыгнашдырып, ичерини сырып-сүпүришдирик. Вагт хем бирчәне барды. Биз туржак боланымызда, какам:

– Салых, биз эртир гайдарыс, өң айдышым ялы, биз айланар дуарыс. Саргыдымыз шейле: ишиңе, езуңе ерән хәзир бол. Говы ёлдашларың бар. Доган ялы болуң-да, агзыбирже яшаң – дийди.

Тә мыхманханадан чыкып, ёла дүшйәнчәк, какам хем, эжемем, икиси ики ерден өвүт-несихатлар бердилер.

Биз жайымыза гелшимизе, ятмак билен болдук. Ил үкласа-да, мениң гөзүме укы гелмеди. Йүрегим ховлаялды. «Ынха, даң атар, бизем ише гидерис. Ишлемели, ишлемели, ишлемели...» Мениң еке-тәк максадым шейледди. Эртесем, биригүнем, ене-енеки гүнлерем мен шол арзув билен яшадым. Ынха-да, онуң нетижеси. Зәхмет ендүрижилигим боюнча мен дең-душларымың арасында тапавутланып уградым. Бары-ёгы ики айың ичинде-де мен бүтин пагта преслейжи цехиң өңде барыжыларының бири болдум. Инди мени бир звеноның ёлбашчысы эдип

белледилер. Заводың профсоюз гурамасының адындан «Сағ болсун» айдылан гезегем болды.

Өйүмиз билен мәкәм арагатнашык ёла гоюлды. Какам йыгы-йыгыдан гелип менден хабар тутуп дурярды. Хер геленде-де, мениң өзүм билен гүрлешенине канагат эт-мән, заводың ёлбашчыларының янына барып, мениң ягдайымы элин сорашдырарды. Соңра хем «Угруңы дүзедипсиң, оглум» дийип, менден гөвнүхош болуп өе гайд-ярды.

Мен өзүмиң бу ере сағ-аман гелип, ише башландыгымы ёлдашларым Деря, Сердара, бейлекилере хат үсти билен хабар берипдим, олардан хем хат алыпдым. Ягдайлар оңатды, хәзирки биле болян ёлдашларым биле-нем агзыбир яшап, оңат ишлешип йөрдүк. Гепиң гысгасы, кемим ёкды.

Гүнлериң биринде биз канал якасына гезеленже гитдик. Бизиң янымызда дел адам ёкды. Ёзли-өзүмиздик. Томсуң бу гүни нәче жөвзалы болса-да, бизиң үчин якымлыды. Аमतлырак ер тапдык-да, сува дүшдүк. Кейпимиз көкди. Гык-да-бакдык. Дегишйәрдик. Гүлушйәрдик. Ил гүлсе, Ягды хем гүлен болярды. Йөне онуң сүсдугы, нәмедир бир задың гайгысыны эдйәндиги месаңа-мәлим аңыларды. Мен муны өңем дуйярдым. Эмма сорамага чекинйәрдим. Ине-де, аमतлы пурсат гелди. Сувдан чыкып, уйшмеленден бир четрәге гечдик-де, ил ялы, бизем ховурлы меле чәгәниң үстүнде агынап башладык. Ахырын чемини тапып, мен Ягда совал бердим:

– Дост, нәме, сен бирхили аладалы гөрүнйәң-ле, белки, бир көмек гереқдир, чекинмән айдыбергин...

– Салых жан, сағ бол, гардаш. Нәме, муңа дурмуш диерлер. Гайгы-аладасыз болуп болярмы нәме? Менем адам-да. Ёзүме етерлик аладажыгым бар-да...

Ягдының жогабы мени о диен канагатландырмады. Онуң учинем мен достумың гөни гөзүне серетдим-де, догрудан хем гайгысыз-аладасыз, үнжүсиз адамың аз-аздыгыны, эмма йурегиндәкини мәхрибан достундан гизлемән айдыбермелидигини яңзытдым.

Ягды мениң айдянларымы макул билсе-де, мениң совалыма гөни жогапдан сова гепледи, гайтам, «Мениң дердимиң дерманыны икимиз нәче гөзлесегем, тапдырмаса гереқ» дийип гүмүртик гүрледи.

Мен эржеллик геркездим-де, онуң бу айдянлары билен ылалашмаяндыгымы, хер нәхили дерт болса-да, дерман тапыляндыгыны айтдым.

– Эйсем, сөйги аташына янан йүреге нәхили дерман болуп билер, Салых жан – дийип, Ягды гөнүсинден гелип уграды.

– Онуңам дерманы бардыр, белки. Ханы, дүшнүклирэк айтсана, эшидип бир галайын. Белкем, дәри-дерманыны маслахатлашып тапарыс – дийип, мен хонданбәрси болуп гүрледим.

– Ай, нәме, айтсам айдып отурмалы. Сениң билен таншанлыгыма көп вагт гечмедигем болса, сени сулхум алды. Онуң үчинем сенден гизлин задым ёк. Онда, ынха, диңле, дост – дийип, Ягды тирсегине сеенип еринден турды, силкинип, үст-башына елмешен чыгымтык чәгәни кақышдырды, бармаклары билен сачыны тимарлады.

– Хава, диңле, дост. Бу желегайлара дүшмезимден хас озал менем ёкары окув жайларының бириниң студентидим. Шонда бир гызы гез астына алдым. Халадым. Олам дилленди. Шейдип икимизиң арамызда сөйги дөреди. Онуң ады Гөзелди. Өзем гөзел дийсең гөзелди. Гөрмәге гөз гереки. Бизиң сылашыгымыза, бирек-биреге хормат гойшумыза көплериң гөзи гидйәрди. Догрусы, Гөзел окува гезек геленде менден хас өкдеди. Мен нәмүчиндир семинар окувларда, айратын хем экзаменлерде көпленч онуң сүйреги билен гечйәрдим. Эмма...

– Эммасы нәме? – дийип, мен онуң сөзүни бөлдүм.

– Гепем шол эммада-да. Мен бир нәкесиң торуна дүшдүм – дийип, ол гүнүң жокрама ыссысына сырыган бурчак-бурчак маңлай дерини сүпүришдирип гойбердиде, өз гүррүңини довам этди. – Бу шейле болды. Бизиң бир мугаллымымыз барды. Адына Күле диердилер. Ол тарыхдан оқадярды. Студентлериң көпүси оны халамасада, ол маңа, менем оңа голай дурардым. Мен билсем-билмесем, ол мени өвен боларды, менем нәме, болшума гөрә дәлдим, гылавлыжадым, гетеримлигимем барды. Арамыздан мекиррэк студент ёлдашларым мениң говшажык тарапларымы аңып, Күле мугаллыма гезек геленде мениң устүм билен херекет эдип уградылар. Мен хич зат окамансоң, хич зат билмейән ики-үч студенте канагатланарлы баха гойдурдым. Мүны билип, бейлеки курсларданам бирнәчелери ызыма дүшүп уградылар. Мен иш дүзедйән киши болуп, хер гезек Күле мугаллымың янына лоңкулдап бараймарынмы?! Гүн гечди, хепде гечди. Экзамен дөври етип гелди.

Күле мугаллым бир гүн мени умуы яшайыш жайымыздан гөзлөп тапып, өзи билен гитмегими хайыш этди.

Барып, рестораның бир четиндәки столуң башында ики-чәк болуп отурдык. «Ичжек дәл!» диениме гарамаздан, зор билен диен ялы эдип маңа арак ичирди. Күле мугаллым матлабыны айтды. Мундан бейләк мен кимдир бирине баха гойдурмак учин оңа йүз тутмалы болсам, янының пешгешжиги билен гелмелидим. Дура-бара пешгешден өзүме-де бирнемежик эмледим. Кә жанымы ынанян студент ёлдашым, кәте хем Күле мугаллым билен ресторана гатнап уградым.

Болса-да, окувымы ташламакчы дәлдим. Ил деңинде менем вагтлы-вагтында экзамен берйәрдим. Саг болсун Гөзел. Ол хахыкатдан хем маңа ховандарлык эдйәрди. Рус эдебиятындан асгынлык чекйәними билип, ол маңа телим гезек көмеге гелипди. Нобатдакы экзамен рус эдебиятындан болансоң, умумы яшайыш жайының янындакы яйраң керкавың саясында мен Гөзелиң өвредйәнлерини гулак габардып диңләп отырдым. Бирденем гапдалымыза гелип сәгинен яшыл «Жигулиниң» дүйдүлдиси үнсүмизи бозды. Онуң сүрүжиси Күле мугаллымың доганогланы айнадан бойнұны узатды-да, «Ягды, мени агам иберди. Мүн машина» дийди. Мен оңа «Эртир экзаменим бар» дийсемем, ол «Агам, аркайын болайсын, өзүм дузедерин, бар алып гел дийип иберди» дийди.

Гөзел нәмәң-нәмедигине дүшүнмән, аңк-таңк болды. Мен оңа «Аз-кем дынжыңы алай, мен эгленмежек бола-рын» дийип машина мүндүм. Ене-де шол ресторан, шол стол. Күле мугаллым, онуң янында башга-да бири барды. Танамадым. Күле мугаллымың доганогланы ве мен. Дөрт болуп отырдык. Илки арак ичдик, соң адам башына бир чүйше пиво ичдик.

Мен башымың айлананыны дуюп уградым-да, бахана тапып турмакчы болдум. Менден еңинчә Күләниң доганогланы «Машинымы гөрүп гелейин» дийип даш чыкпыды. Мен еримден туруп-турманкам, ол «Хай, машинымы алып гачдылар, хав!..» дийип халалайлап гелди. Бизиң икими-зем бөкүп еримизден турдук-да, дашарык ылгадык. Хернә, несибеси бар экен. Огрулар алып гачып, машины йүз әдим чемеси сүренлеринде, моторы өчүпдир. Ишлетжек болупдырлар. Башармандырлар. Ковалап, мен оларың бириниң ызындан етдим. Суvasалма енчдим. Элим билен урдүм, депдим. Аз-кем гаршылык гөркезенине гахарым гелибем, даш билен депесини дешдим. Оны кеселхана, менем милиция әкитдилер. Нерессе өлмесе-хә өлмәндир велин, гүлмәндирем. Өмүрлик майып болупдыр.

– Соңы нәме билен гутарды? – диеними дуйман галдым.

– Соңундан ачык суд болды. Өзем суды окаян еримде этдилер. Арка чыкан кән болмады. Гайтам, терсине, парра-пешгеш беренлерем йүзүме дурдулар. Алажың нәме, пыланча йылы бойнума доңдурдылар. Аягымы саллап, гидибермели болдум-да.

– Эйсем, Күле мугаллым диййәниңе нәме дийдилер?

– Нәме диерлер өйдйәң? «Мен хич кимден хич зат аламок. Маңа төхмет атмаң» дийип, чына беримсиз ялан сөзләп отыр-да.

– Гезел нәме?..

– Гезели иң соңкы гезек суд гидип дурка гердум. Ол суд гидип дурка, гөзүне яш айлап чыкып гитди.

– Нәме, өңде-соңда хабар тутмадыңмы?

– Тутдум. Биринжи язан хатым гуя гачан ялы болды. Икинжи хатыма-да жогап гелмеди. Ярым йылдан соң үчүнжи хатыма «өзүң гүнәкәр» дийип икиже сез билен гайтаргы берипдир.

– «Хат язма» диймәнми?

– Ёк, оны-ха диймәндир.

Ягдының гечмиш ялңышына ахмыр эдип отурышы гөзгыныды. Шол бир вагтың өзүнде сөйгә вепалылыгы онуң гүррүңинден ач-ачан дююларды. Әмма ол нәче ахмыр эдип, сөйги үчин йүрек агырдынам болса, сөйги башлангыжының перишан халда даргамагына хут Ягдының өзүниң гүнәкәрлигини мен ёлдашларча йүзүне айтмалыдым. Мен ховлукман сөзе башладым:

– Ягды, мен сениң хәзирки йүрек ургыңа ёлдашларча дуйгудашлык билдирйәрин. Сениң гүррүңинден маны чыкарышыма гөрә, сен Гезели халапсың, эмма йүрекден сөйүп билмәнсиң. Эгер шейле болмаса, онда сен дүшүп йерен чолашыгың хақда нәме себәпден Гөзел билен пикир алышмансың? Әхли херекетиңи Гөзел билен маслахатлашсаң болмадыңмы? Айтмансың, шонуң үчинем шейле бетбагтчылыга учрапсың.

– Ол айдяның-а догры, гардаш! Гаты догры. Өзүмем билйән велин, инди гич...

– Гич дагы дәлдир. Ынха, менем башымдан гечирениме шол аңырсына чыкыбилмән өкүнип йерүн. Әмма жәнәят бир зат, сөйги башга зат. Мен саңа бир мысал айдайын. Отуз единжи йылда болан тутха-тутлук хақында эшиденсиң-ле. Шонда бир начарың адамсыны төхмет атып тутупдырлар. Әри Сибире сүргүне ибериленде, би-

чәре дайзам оңа бакып, «Мен өлинчәм, саңа гарашарын» дийипдир. Өлди хаты гелсе-де, ынанмандыр. Элли дөрдүнжи йылда яңкы адам долы акланыпдыр. Диймек, бир ерде бар болса, чыкаймалы-да. Хенизе-бу гүне ченли хат-хабарың ёклогына гарамаздан, аялы пәк сөйгә вепалы болуп, шол гарашып отырмыш. Арада эжем геленде «О дайзамыз нәхилидир?» дийип сорамада, «Бар өз-ә велин, гаррап, бир гысым болупдыр» дийди.

Ягды мениң хәзирки айдяналарыма жогап гайтарып билмеди. Ол хенизем гызгын чәгәң үстүнде аркан дүшүп ятырды. Онуң калбында Гөзеле сөйгүден долы жадылы арзулар ганат баглап, алыслардан-алыслара гөтерилйәрди. Ине, ол бирденем гобсунды. Агдарылды. Мен оңа совал бердим:

– Ягды, ол гызың соңкы ыкбалы барасында эшиден геп-гүррүңиң ёкмы?

Ягды жогаба гарашдырмады.

– Өзүне язмага чекинйән. Йөне говы гөрүшйән достларымың үсти билен Гөзелиң ниределигинден, нәме ишлейәндигинден хабарым бар. «Окувы гутарып, ол Ашгабадың мекдеплириниң биринде мугаллымчылык эдйәр» дийип достум соңкы хатында языпдыр. Эшидишиме гөрә, биле дурмуш гурмак учин оңа бирнәче адам теклип билен йүзленипдир. Шол бир «ёк» дийип жогап берип йөрүшин.

– Ягды, Гөзел сениң хәзирки ягдайың дан хабарлымы-ка?

– Билмедим велин, хабарлы дәлмикән диййәрин. Достум хем айдаяндыр өйдемок.

– Шу чака ченли ол кимдир бири билен арагатнашык ачмадык болса, белки-де, саңа гарашяндыр?

– Билмедим, Салых...

– Ягды, билмедим дәл, сөйги дийилийән зат оюн эдерялы гүйч дәлдир, хақыкы сөйги вагт сынагындан гечйәндир. Өзем ики тараплайын боляндыр. Еке өзүң өртенипянып йөрөндинин өйтме ахырын. Белки-де, ол сенденем бетердир. Хә?..

– Сөйгиң ики тараплайын боляндыгыны менем билйәрин. Салых!

– Ёк, Ягды, сен оны билеңок. Билйән болсаң, сен бу вагт бейдип ичиңи гепледип, чыкгыңсыз хала дүшүп, өзүң хорлап йөрмездиң-де, дегерли нетиже чыкарардың.

– Ери, Салых, нәдип нетиже чыкармалы?..



– Дост, нетижәни нәдип диен сораг билен чыкарма-рыс-да, яшайыш гөрәши билен чыкарарыс.

– Вах, Салых жан, яшайыш гөрәши билен нетиже чыкарар ялы, ол мениң хатыма асла жогап беренок ахырын. Онсоң нәхили нетиже чыкарайын?

– Ягды, сен Гөзелиң ынамыны харлапсың. Ол дурмуш басганчагында сени хакыкатдан-да адамкәрчиликли адам хасаплап, саңа якын дурупдыр. Эмма велин, мениң баш чыкарышыма гөрә, эгер-де ол саңа «Язма» диймедик болса, онда онуң «Языбер, хатыңа гарашярын» дийдиги боляр. Арагатнашыгы кесмежәк болмалы. Иң соңкы минуда ченли гөрешмек герек.

– Салых, сениң айдяның мениң гевнүме жай болуп дур...

– Жай болян болса, дост, сен Гөзелиң иш адресини бил, биз оны телефон геплешигине чагыралы, белки, ол геплешиге гелер. Гелмесе-де, айбы ёк, сен өз айрачылык гүнлериңи тамамлаңсоң, Гөзелиң янына хөкман барып, тәзеден өтүнч сорамагы. Эгер геплешиге гелсе, онда өзүңиң өмүрбакы сөйги дуйгусына бендилигиңи дуйдур, сен өз ялңышыңа дүшунендигиңи, инди болса дүзелип, гелжәкки өмүрүңи арасса йүрегиң билен яшажақдыгыңы Гөзеле айт. Эгер онуң йүреги сенде болса, онда сизиң азашан сөйгиңиз яңадан бир-бирине тапышар. Гөзелиң шу вагта ченли дурмуша чыкман гезмеги нәме-де болса бир задың аламаты ахырын. Сениң, оглан, келләң ниреде? – Мен шейле диенимден, Ягды зөвве еринден галды. Онуң гамлы геречлеринде шатлык алакатлары пейда болуп башлады. Бирденем маңа серетди-де: – Дост, шу диениң өрән догры, мениң езуем шейдәйсем нәхили боларка дийип ичими гепледип йөрдүм. Эмма келебиң ужуны асла тапабилмедим. Мен шу гүнүң езуңде достум Ысмайыла хат иберейин. Онуң аялы Гөзели тана-яңдыр, адресини-де билйәндир – дийип, еринден турды, хайдан-хай каналың меле сувуна өзүни оклады. Ымгыр чөллериң тебигы гөзеллигини сынлап, энче ёлдан гечип, жадылы акымы билен акып барян сув хәзир, мисли, Ягдының йүрек гуванжына гошулян ялы, оны өз угры билен өңе тарап әкидип барялды. Ягды сувда гулачлап йүзди, хер хили машклары ерине етирди, чүмди, бирсалым сувуң ашагында ятды. Чықды, ене-де чүмди. Ынха-да, силкинип кенара чыкды. Шо бармаша менем сува чүмүп чықдым. Эгленмәнем эшигимизи геймек билен болдук.

Гелдиниң: «Энтеқ ир ялы-ла. Нәм бейле ховлугярсыңыз?»  
диен сеси гулагыма илди. Мен оңа:

– Гиделиң, зерур иш бар – дийип жоғап бердим.  
Ашыр билен Гелдем хасыр-хусур гейинмәге башладылар.

Биз дерт болуп, Гарагум каналының кенарындан даш-  
лашып ўградык. Ынха-да, өз яшаян жайымыза гелип ет-  
дик. Ягды геле-гелмәне хат язмага отурды. Ашыр чай  
отурдып гелди. Мен газет-журналлара гүймендим.  
Гелдем «Агшам кино гидерис» дийип, өзүниң ювулгы  
эгин-эшигини үтүклемек билен гүмрады.

Ягды язып отуран хатыны гутарар вагты гутармады.  
Гой, йүрегиндәкини беян этсин дийип, бизем оны гысса-  
мадык. Ине-де, ол кагызы маңа узатды-да:

– Салых, сенем оқап гөржекми? – дийип сорады.

– Ягды, биз, говусы, сениң хатыңа гелжек жоғабы  
оқап герәерис – дийип, мен бәлчиклиге салдым. Мениң  
жоғабым гөвнүнден туран болара чемели, Ягды хатыны  
букжа салды, елимледи. Голайымыздакы почта яшигине  
атайын дийип дашары чыкды, узак эгленмәнем, доланып  
гелди. Гелибем, маңа йүзленди:

– Салых жан, мен-ә хатымы достумың адына иберен-  
дирын. Янына-да бир кагыза айратын саламнама язып,  
Ысмайылдан Гөзеле говшүрмагы хайыш эдендирын. Бо-  
лупмы, дост? – дийип, ол сөзүни совал билен тамамла-  
ды.

– Болман нәме? Гаты болупдыр, дост. Инди жоғабына  
гарашыбер – дийип, достумың гөвнүни гөтердим.

Соң үйшүп кино гитдик.

Дөрдимизем диллешен ялы, бир-биримизден говы иш-  
ләп ўградык. Пагта харманларындан заводың ховлусына  
гелиән тележкалары, йөрите табшырылан адамлар сәхел-  
че-де сакламан бошадып, ызына гайтарярдылар. Бизем  
өз гезегимизде чигидинден арассаланан ак памыгы прес-  
ләп, дашына хем сим сарап, мүндер-мүндер эдип гойяр-  
дык. Башга бирлеримиз бизиң тайяр эден пагта кипле-  
римизи вагонлара йүкләп, юрдумызың дүрли күнжектери-  
не ёлларярдылар. Арассаланан пагта чигиди Байрамалы-  
ның яг комбинатына иберилиярди.

Тележка тиркелги тракторлары түркмен аял-гызлары-  
ның сүрийәндигини гөрүп, мен ылайта-да бегендим. Се-  
бәп дийсең, он-он бәш йыл озал обаларда-да, хатда шә-  
херде-де түркмен аял-гызларындан машын сүрийән зенан-  
лара негада болаймаса, габат геләймек кынды. Инди яг-  
дай дүйбүнден башгачады. Дине сүрмегем дәл, эйсем

барды-гелди сай-себәп билен машиның хайсыдыр бир етмезчилиги йүзе чыкайса, слесарлар гарашмаздан, гызларың өзлери машинлары сазлап билйәрдилер. Машын сүрйән гелин-гызлары говачаларың хатарара бежер-гисинде-де нәче дийсең гөрмек болярды. Пагта йыгян машинлары ишледйән зенанларың өзуне гевни етйән йигитлере гайра дүр дийип ишлейәнлериниң, пагта йыгян машинларың бункерлеринден «ак алтыны» йигитлерден хас көп агдарянларың көпдуги менде-де, мениң көрдешлеримде-де буйсанч дуйгусыны дөрөдйәрди.

Кә адам гаты ынанжаң боляр. Илчиликде дуйше я-да ырыма ынанып, шол бегенип, ёгса-да басга галып, гына-нып йеренлерем бар. Мен велин шейле адамларың хилинден дәлдим. Болшум шейледи. Эмма бир гүн пикиримден дәнмели болдум. Оңа-да гижеки вака себәп болды.

Дәбе еврүлиши ялы, биз етен агшам кинофильме томаша эдип, ятар вагтың өң янында аз-кем гезмелемеги макул билдик. Каналың голайындакы хыша жеңцеллигине голайлашанымыз хем шолды, бирден Ашырың часлы сеси эшидилди:

– Адамлар, середиң-ле. Ханха, тилки баряр – дийип, ол чеп тарапа элини салгап гойберди. Ине, шу ваканың өзем бизиң учин гүрруңбашы болды.

Бизиң хер биримиз билйән хайванларымызың адыны санадык. Оларың азалып баряндыгыны, горамагың зерурдыгыны белледик. Бирденем, Гелди бизиң энтек эшитмедик хабарымызы ыглан этди: «Нәме дийсеңизләң, адамлар, «Ир билен гурт, агшам тилки гөрениң ёлы мүбәрәк» дийипдирлер. Шол догрумыкан-айт?» Белли бир жогап берип билмәнимизсөң, онуң айдянының ёрдумыны эртирки гүне гойдук.

Эртеси гүнортанлар Ягды деми-демине етмән, богул-жырап, шатлыклы хабар гетирди. «Гардашлар, доганлар, хат гелди. Гезел жандан хат гелди. Мени гутлап билерсиңиз. Хейжан-элек, жан-элек! Ынха, ынха, онуң өз эли билен язан хаты. Мениң багтым гелди, адамлар...»

Сәхелче вагтдан өзүниң иң гызыклы хасаплан ерини ол bize өвран-өвран оқап берди. – «Ягды, араң кесиленини менден гөрме. Эйсем мен ниредедигиңи билмән, нәдип хат ёллайын?...» дийипдир. Догры айдяр. Хакыкат, Акыллы адамың айдайжак гүрруңи. Догрудан хем ол мениң адресими билмән, хаты нирә иберсин? Маңа хаты зор билен диен ялы яздыран Салых жан, сен мүң яша.

Мүң... Мүң яша! Эшидйәрмин, гардаш, с  
яша!

Биз достумыз Ягдының шатлыгына  
эдиپ гүлушдик, оңа ягшы ниетлеримизи а.

Аракесме гутаран бадына иш тәзеден г.  
ды. Хөвесимиз артды. Гүйжүмизи, укыбымыз  
дык. Хеммәмиз ёкары өндүрижиликли ишледик  
улалдып айтдыгым дәл.

Арада мени заводың ерли профсоюз гурама.  
башлыгының орунбасарлыгына сайлапдылар. Ине-де,  
ңа герек болса! Профсоюз гурамамызың нобатдакы йы  
нагы хакында билдириш асылан гүнүң эртеси башлыгы  
мыз Мейдан ага думевләйди. Мейдан ага дийсең говы  
адамды. Эмма кесел адам селжеренок. Сәхелче вагтың  
ичинде онуң гызгыны барып отуз докуз градус болубе  
рипдир. Онуң үчинем яшулы өйүнде ятан еринден маңа  
«Гелип-гитсин» дийип саргыт эдипдир. Мен иш арасында  
барып, хем-ә онуң халыны сорадым, хемем «Йыгнагы ыза  
чекмән гечирибериң» диен гөркезме алдым. Шондан өт  
ри, бу гүн, ишден соң, мен эдарамызда бирнеме эглен  
мели болдум. Йөне велин, столуң башына геченимде-де,  
кагызлары агдарышдырып отыркам-да, хәли, Ягдыдан  
якымлы хабар эшиделим бәри дийәйсем-де болжак, ме  
нем биринден нәхилидир бир хабар эшидәйжек ялы, йү  
регим шол букгүлдеди дурды, мен езүми бирхили гала  
гоплы дуйярдым.

Бирнеме рахатланайын дийип дашары чыкдым, аз-кем  
гезмеледим, бирки кәсе чай ичдим, гараз, зордан өзүме  
эрк эдип ишледим-де, язгылары тамамлап, иңрик мазалы  
гараланда, өе йөнелдим. Эдарадан улы ёла ченли эсли  
же йөремелиди. Асфальт дүшелен ёдажықдан гумақ ёла  
голайлашанымда, хол еңрәкде хайсыдыр бир машын гө  
зүме илди. Эдил шол пүрсатда-да кимдир бири «Салых,  
бар, көмеге етиш!» дийип еңсәмден судүрләп итен ялы  
болды. Мен әдимими йыгжамлатдым. Ёлуң гырасында те  
лежкалы тракторың дурандыгына гез етирдим. Йүз әдим  
чемеси бир четде янып дуран электрик чырасының өчүг  
си ягтысы етер-етмез сарымтыл шөхлесини узадып,  
тракторың габарасыны тигринден сәхелче тапавутландыр  
ярды. Етип барыркам, аңры тарапдан демир шыкырдысы  
эшидилди. Мен адам бардыгыны аңдым. Шыкырды чыкан  
тарапа әңетдим-де:

– Ким бар? Сиз ким болмалы? – дийип келләме гелен  
совалы бердим. Мен онуң:

– Мен бар. Мен Огул... – Ызыны аңшырыбилмедим. Онүң үчинем, яңадан сорадым:

– Огулсурай дийдиңизми?

– Ёк, Огулсурай дәл, мен Огултәч!

Гыз машгаланың овалы сеси яңланып, аласармык гаракылыгы бөвсүп гитди. Бү гезек берк беллән Огултәч адым, йүз керем, муң керем көпелип, әлем-жахана яйран ялы болды.

– Нәме, тракторыңыз йөремежәк болярмы? – дийип, мен оңа голайлашдым. Огултәч ишиниң арасыны кесип, келлесини галдырды-да:

– Ай, хава-да. Кәмахал шейдәймежиги бар-да – дийди.

Огултәхиң гүл меңзине гөзүм дүшенден, мениң сүң-нүм говшап гитди. Мен алланичикси болдүм. «Шунча вагтлап мениң «Сурай» дийип, гөрмән адына ашык болуп йөреним Сурай хем дәл, эйсем Огултәч экени» диен пикир келләме гелди.

Совала гарашман, Огултәч гүррүң берип үграды. Онүң айтмагына гөрә, дүйн, өңчин, көп гүн бәрәм трактор таррылдап говы йөрәпдир. Эмма шу гүн ирден, хасам ейледен соң пыщылдысы көпелип, силтерләп үграпдыр. Хәзирки дуран ерине етенинде велин, мотор дүйбүнден өчүпдир. Мегерем, яңгыжы гутарандыр өйдүп, Огултәч челеги барлапдыр. Челекте солярка болансоң, башга нәме себәп болуп билеркә дийип, Огултәч лапыкечлик билен моторы, бейлеки шайлары гөзден гечирип башлапдыр.

Мен 19-нжи номерли ачары алып, ашақы хыры товладым. Сүзгүчли фильтриң ичинден стаканы чыкардым. «Ынха, тракторы нәме йөрөденәк» – дийип, мен яг сүзүжи фильтриң гөзенегинде хем-де стаканың дүйбүнде палчыга өврулен хапаны гөркездим. Айран затларымың хеммесини солярка билен оңат арассалашдырып, ене-де еринде беркидишдирип гойдум. Йөрите насос аркалы системадан хованы чыкардым. Ондан соң болса:

– Ханы, инди отлажак болуң – дийип, оңа йүзлендим. Огултәч тракторың үстүне догумлылык билен атланды, усуллык билен кнопканы басып, тракторың моторыны гүйжә гиризди. Мотор двигатели гижәниң асудалыгыны хайбатлы сес билен тисгиндирип гиденем болса, соңабак гулага якымлы сес билен оңат ишләп үграды. Огултәч бөкүп ере дүшди-де:

– Көп саг болуң, мениң өзүм гижәң ичинде, әхтимал, бежерибем билмездим. Оңат болайды, сиз көмеге ети-

шәйдиңиз. Мен сизе өрән миннетдар – дийип, тракторың аккумуляторындан ышык берип дуран кичижик чыражыгыны айырды, төверегиндәки ачарларыны алышдырды.

Сәхелче вагтдан мен ёлумы довам эдибердим. Мениң ызым билен Огултәжем тракторыны гүйжә гириздиди. Деңәмә етип-етмәнем, тракторың тизлигини говшатды-да, «Мүнүн, әкидейин» дийди.

Мен баржак еримиң шу голайдадыгыны айданымдан, Огултәч чалтлыгы уйтгедип, менден барха араны ачянылы этди. Эмма бирденем сакланды-да:

– Багышлаң, мен сизиң адыңызы сорамаңдырын. Сизиң адыңыз нәме? – дийип, тракторың үстүнде отуран еринден ызына середип гыгырды.

– Маңа Салых дийәрлер – дийип-диймәнкәм, моторың сеси ене-де гүйжәди. Тракторың гарасы йитип гиденем болса, онуң гүввүлдиси эсли вагтлап мениң гулагымдан гитмеди.

Мен өе гелемде ёлдашларым газет-журналлара гөз айлап отырдылар. Ишикден гиренимден, Гелди:

– Ери-хов, Салых, үст-башың, элиң-йүзүң гара яг-ла, бу нәмәниң аламаты? – дийип сораглы назарыны маңа гөнүкдирди. Мен:

– Достлар, ишден гелйәркәм ёлда бир тракторы бежерип бердим – диенимден, Гелди ене-де:

– Ол нәхили, хий-де гижәң ичинде трактор бежерилерми? – дийип, сорагыны довам этди. Мен бейлеки ёлдашларым хем эшидер ялы гатырак гепләп, болан иши гүррүң бердим, ызындан хем «Ине, дост, үстүм-башымың яг боланы шонуң үчин» дийип Гелдә середип айтдым. Соң, эл-йүзүми ювуп, чай ичдим-де, ериме гечип гышардым. Гөзүме Огултәжиң гүл меңзинден башга зат гөрне-нокды. Онуң якымлы овалы сеси гулагымда шол яңла-нып дурды.

Онуң янымдан араны эсли ачандан соң сакланып, мениң адымы сорамагы мени иңкисе гоюпды, хас догруссы, толгундырыпды. Мен ичими гепледип ятышыма, өз ёлдашларымдан: «Сиз шол Огултәч диен тракторчы гызы танаяңызмы?» – дийип сарайсам нәхили боларка? Бирденем: «гел, ерликсиз геплемәйин-ле» дийип, өз ички дуйгымы дашыма чыкарып билмән ювдундым. Мен шол пикир эдип ятышыма-да: «Бе, Огултәч... Огултәч... өзи-хә шөхдачык, алчак гыз ялы, белки, ол бизиң ишлейән заводымыза пагта гетирйәндир. Ол заводдан чыжып гайдан болмага чемели. Өзи-хә мениң ишлейән ериме гүнде ге-

лип-гидип дуран гыз болмалы. Мен эртир завода пагта гетирйән тележкалы тракторлара усулжак билен гөз гездирейин. Танаймагым-да мүмкин. Ёк, мен онуң йүз кешбини-хә гөз өңүме гетирип билжәк дәл. Я-да тракторларың үстүндәки гызларың херсинден «Хайсыңыз Огултәч болмалы» дийип сораберсеммикәм?.. Ёк, о-да гелшиксиз болар, себәби гүнде заводың ичине гирип-чыкян йүкли тележкалы трактор бир дәл, ики дәл, санардан-сорардан кән ахырын. Онуң сесини эшитсем-ә хөкман танарын. Онуң якымлы овазы мениң гулагымдан хич хачан гитмез. Сесини эшитсем, хөкман оны танарын. Я-да хайсы гыз хачан нәме диеркә дийип шол диң салып, айланып йөрмели болармыкам? Бейле дәл. Бейтсем гелшиксиз болар... Айдалы, эртир ол гызың сесини эшидип, онуң Огултәчдигини биләйдим-дә, онсоң нәме? Ери, онсоң нәме? Мен оңа нәдип хабар гатмалы, нәме диймели?.. Я-да мен Салых, агшамкы тракторыңызы бежерип берен адам диейинми... Ёк, «Мен шол агшамкы адам» диймели дәл-де, «Мен шол агшамкы оглан» диймели. Мен энтәк өйленмедик ахырын... Шонуң үчинем мен өзүме хөкман оглан диймели. Ёгса, Огултәжиң мен хакда башга хили пикир этмеги мүмкин, өзүне «Мен шол адам дийди, әхтимал, ол өйли-ишикли, чагалы-чугалыдыр» диен пикири өз келлесинде айлар. Шоңа гөрә-де «оглан» диймели. Белки, мени гөрүп, Огултәжиңем йүреги жигләндир. Белки-де, мен онуң ядына-да дүшйән дәлдириң. Хемме зат болуп билер. Башга-да бир зат болуп билер. Мениң йүрекден ойланмагым бизиң икимизе-де, мүмкин, етерликдир, догры. Өрән догры. Диймек, Огултәч хакда хакыкат-данам ойланяңлыгымы онуң өзүне дуйдурмак герек. Нәдип дуйдурмалы? Болды... Болды. «Мен Салых» дийип эртир онуң янына барайын. Хава, хава, агшамкы тракторыңызы бежерен оглан мен диейин... Мен шейле дийсем, Огултәжем ене-де «Көп саг болуң, мен сизе өрән миннетдар» диер. Вессалам – иш тамам! Эйсем Огултәч маңа башга нәме дийсин?! Эйсем мениң өзүм оңа башга нәме диймелимишим?

Улы илиң гатнап дуран ёлдүр ёдасында ёлагчылара көмек берип йөрән адам илде-гүнде сенден башга-да бардыр ахырын. Онсоңам сәхел зады дилиңе чолап, нәмедир бир затдан хантама болян ялы болуп, гечени ятлап йүреге дүшүп йөрсеңем-ә, ил-гүнүң ичинде дессине өзүңи танадарсың. Онда-да бир нәтаныш гызың өңүнде «Мен агшамкы оглан, Салых!» дийип дурсаң, о нәхили

боларка? Салых, бу затлар таса геленок. Ене-де ойлан. Я-да, говусы, озалкы болшуң ялы бол-да, акыллыҗа ге-зибер...

Мен, элбөтде, шол өңки болшум ялы болуп гезерин йерерин. Эмма, гөвнүме болмаса, яңкы гыз йүрежигими алып гиден ялы болайды. Иң тәсин ери-де, Огултәжиң мениң адымы сорамагы... Мениң адымы сорамаң гиди-берсе болмаярмыды? Ай, сораыңдыр-да. Ат сорашмак боланокмы нәме? Боляр. О-да сорап билер, менем сорап билерин. Огултәч хәзирки заман тербиесини алан, асыл-лы гыза меңзейәр. Галыберсе-де, мениң келләмде-де якымсыз ой-пикир дөрәнок. Ягшы адамлар хақда пикир-ленмеги мен бахасына етип болмажак багт хасап эдйә-рин. Диңе пикирленмегем дәл, адамлара кемек этмек, онда-да ынсан дуйгусы билен көмек этмек мениң яшлык-дан арзувам. Мен диңе илим-гүнүм учин пейдалы иш эт-мелидирин. Өз хер бир херекетимиңем гымматыны га-чырман, сылаг-хормата ер гоймалыдырын. Хава, хава, мен бирден Огултәже бир якымсыз сез дийәймәйин. Ол гыз машгала. Белки, онуң өз халашаң огланы бардыр? Белки-де, дурмуша-яшайша дегишли үйтгешик арзувлары бардыр? Онуң ички дунйәсине асла белетчилигим ёк...

Мениң калбымда яңкы гыза мәхирли гарайыш минутса-йын мөвч үруп, мени гижәң тә ярымына ченли дүрли ой-пикирлер билен бенди эдип гоюпды.

Гүндизки ядавлыгым мениң сүңңүми укы билен гуршап алды. Нәче гич ятанам болсам, эртеси озалкы эндигиме гөрә, өз ёлдашларымдан өңурти ояныпдым. Кемсиз ийип-ичибем, тиркешип ише уградык.

Мен улы ёл билен гидип барярам, агшамкы Огултә-жиң тракторыны бежерип берен ериме етмәнкәм, өзүмиң назарымы шол тарапа гөнүқдирдим. Ичимден: «Халха, Огултәжиң агшамкы дуран ери... Мен хөкман ол ерик се-редип гечейин. Ягшы адамларың дуран ерлерини, гезен ерлерини гайтадан сынламагам ынсан сыланышыгының бахасына етип болмажак сылагыдыр» дийип ичими геп-летдим-де, әдимими гаталдып, ёлдашларымдан өңе сай-ландым. Барып, тракторың дуран ериндәки ёлуң гырасы-на дөкүлен яг дамжаларының янында аяк чөқдим. Ичим-ден: «Огултәч шу ерде дурды» дийип, мен төверегиме огрынча гөз гездирдим. Асфалыт ёлуң үстүне даман яг дамжаларының гапдалрагында он докуз номер тәзежә ачар ятырды. Мисли улы бир байлыгың үстүнден баран



ялы болуп, мен чаң-тозан синдирип узынлы гиже ятан ачара элими узатдым. Онянча-да ёлдашларымың бири:

– Ери-хов, Салых, саңа нәме болды, өңлер сен ёлдан совлуп йөреңокдың-ла, нәме тапдың-ай? – дийип гыгырды. Мен геплемедим-де, эглишиме, үсүлжак билен ачары гөтердим. Соңра хем ёлдашларымың ызы билен өңе йөредим. Өзүмем шол баршыма элимдәки тәзеже ачарың чаң-тозаныны сүпүришдирип уградым. Мениң болуп баршымы гөрөн Гелди:

– Ери-хов, Салых, бу нәме этдигиң болды? Ерден тапан ачарыңы эляглыгыңа сүпурибердиң-ле, хей-де бейтмек болармы? Бейтсең, халыпа, саңа эляглык чыдамазмыка диййәрин – дийип, вәшилик билен гүлүп гойберди.

Мен ачары эмай билен сүпүрип баршыма:

– Дост, бу ачар йөне бир послап ятан көне ачар дәл, бу ачарың ялпылдысыны гөрийәрмиң? Ынха, сын эт, гөр, бу ачарың эеси агшамкы Огултәч диен гыз болмалы. Ол бу ачары гараңкының ичинде галдырыпдыр. Мен муны яңы тапдым. Эгер мен бу ачары тапмадык болсам, Огултәжиң көсенәймеги-де мумкин. Бу ачары мен шу гүн хөкман эесине говшураймалы – диенимден, Ягды мениң сөзүми алып гөтерди:

– Гаты догры, ол бир йөнекейже демир бөлежигинден ясалан ачар хем болса, онуң битирйән ишини биз оңат билйәрис. Онда-да иңән зерур ачар. Машын билен иш салышян адамларың эсасы тутарыгы, эсасы иш башаржаңлыгы, ише укыплылыгы – ине, шужагаз ачаржыга баглы боляндыр. Шонуң үчинем, Салых, сен бу ачары шу гүнүң өзүнде эесине говшургын. Онуң эеси хер гүн завода пагта гетирйәндир. Ынха, хәзир ол гыз мениң гөз еңүме гелйәр. Ол ерән пайхаслы, ише укыплы, эдермен гыз болмалы. Өзем гоңшы «Москва» совхозының бәшинжи бригадасының членимикә диййән. Өзуниң гечен йылкы хасылыны шу бизиң заводымыза хәзир диңе «Москва» совхозы дашаяр. Өзем шол ерде аял-гызларың еди-секизи тракторда ишлейәр өйдйән – дийип, Ягды өз сезуне дынгы берди.

Мениң гөкдәки дилегим ерде говшупды. Себәби мен агшамкы гызың кимдигини, ниредендигини ёлдашларымдан сорамагың оңайыны тапман дурдум велин, инди хемме зат дузелди дурубәрди. Огултәжиң агшамкы дуран еринден илки-хә онуң гараңкыда галдыран ачарыны тапмагым, индем Ягдының айданлары мениң депәми геге

етирипди. Мен шу ерден ише бардыгым тракторчы гызлардан ачары баханалап: «Хайсыңыз Огултәч?» дийип аркайын сорап билжекдим.

Мен өз гөвнүмө беслән пикирлерим билен иш ериме барып етеними хем дуйман галыпдырын. Ине, иш хем башланды. Сүңнум дийсең еңил голярды. Этмели ишлерими чаласынлык билен ерине етирйәрдим. Ёлдашларымың етишмедик ерлерине-де гөз айлаярдым. Шол бир вагтың өзунде назарымы заводың демир гөзенекли улы дервезесинден дашлашдырамоқдым. Вагт болса, гөвнүмө болмаса, хаял гечйән ялыды. Ине-де, «ак алтын» йүкли тележкаларың кервени гөрунди. Олар хай диймәнем заводың чәгине гирип уградылар. Илкирәк гирен тракторларың тележкаларының бирдир-икиси чеким терезисинденем гечип, йуклерини дүшүрип уградылар. Мен буларың гелмегине сабырсызлык билен гарашып дурдум. Мен чеким терезисиниң төверегини гуршап алан «ак алтын» йүкли тракторларың янына йенелдим. Шол бармаша тракторлары сүрйән яш гелин-гызларың херсини еке-екеден гөзүмден гечирйәрдим. Олар бир-бирине дийсең меңзешдилер. Гөгүмтил реңкдәки комбинезонлары гейнип, даг гөгерчини ялы болуп отурышлары гөвнуңи гөтерйәрди. Мен йөрәп баршыма ичими гепледйәрдим: «Бе, буларың арасында Огултәч бармыка?.. Ол агшамам комбинезонлыды...» Ынха-да, чеким терезисиниң маңлайында нобата дуран тракторчыларың алкымына барып етдим. Мен оlara йүзленип: «Хайсыңыз Огултәч?» дийип сорамадым. Хас якин гелен тракторың рулунда отуран яш гелне йүзленмекчи болдум. Эмма нәме дийжегиминң эбетейини тапман, алжырадым дурубердим. Гөвнүмө болмаса, буларың бары менден назарларыны айырман, әңедишип дуран ялыды. Хакыкатда болса хәзир маңа хич ким середөноқды. Мен бирбада өзуми йитирдим. Сәхелче вагтдан өзуми дүрсәп, дуран еримде ардынжырасым гелмесе-де, ардынжыран болдум. Мениң хәзирки ардынжырамагым ерликсиз болайды ейдйән. Чат маңлайымда дуран «Т-40» тракторының рулунда отуран сүружи механик гелин өзүниң гара гөзлерини мениң дуркума гөнүкдирәйди. Онуң хәзирки болшы:

– Ери, нәме, ясама ардынжыражак болярсыңыз? Нәме айдасыңыз гелсе гөни айдайың, ери... ери... дурмаң-да айдыбериң! – диййәне чалым эдйәрди. Мен ичимден: – Бе, валла... ниреден ардынжырайдым-ай. Гөни гелшиме сорабермелидим... Бер, инди жогабыңы. Гепле инди,

Салых – дийип, башагайлыга учрадым. Ине-де, ол гелин гепләп, мениң үнсүми өзүне чекди:

– Нәме, танажак болярсыңызмы?

Мен хаял этмән жогап гайтардым:

– Ёк, ёк, сиз мени багышлаң. Мен...мен...неме-ле – Ол алланичикси болды-да, тракторың үстүнден бөкүп ере дүшди. Ики элини бир-бирине чаларак овкалашдырып, нәзли әдимлер билен маңа тарап якынлашып уграды. Мен улудан демими алжак ялы этдим. Эмма сакландым. Улудан алжак болан демими чалажадан суңңуме сиңдирдим дурубердим. Бу гелин якынак гелип, маңа бир затлар дийжек ялы этди. Бу гезек мен өзүми дурсәп, зыйәм гепләп башлапдым:

– Сиз Огултәч диен гызы танаяңызмы? – дийип, мен онуң гара гөзлерине өзүмиң назарымы айлап гойбердим. Эмма узак середип дуруп билмедим. Себәби, бу гелин гелшине суссумы басыпды. Сәхел хемлели жогап берәйсе, ер түкенинчә гачмага тайярланып дурдум. Эмма бу гелниң маңа гайтаран жогабы, мениң чак эдишим ялы гөдекси болмады-да, дийсең мылайым чыкды, ол:

– Сизе Огултәч герекмиди? – дийип сорады.

Мен:

– Хава, хава, Огултәч – дийип жогап бердим. Ол:

– Огултәч, халха, хо-ол пагта дүшурип дуран ики тракторың өңрәкде дураныны гөрийәңизми? Онуң үстүндәки Огултәч болмалы – дийип, элини шо тарапа узатды.

Мен салгы берлен тарапа уградым. Гоша тележка тиркелги тракторың үстүнде чепиксиче гызың нурана дуркы мениң үнсүми, мисли, жадылан ялы болуп өзүне чекипди. Эгниндәки гегүмтил комбинезон бу гызың сыратына сырат, гөркүне гөрк гошярды. Мен якынына барыберемде, ол зыйәм йүкүни агдарып, тракторы херекете гетирипди.

Мен габадыма геленден:

– «Сакланың» диен ышарат билен, элими ёкары гөтердим. Трактор гапдалыма гелип саклананда, мен:

– Огултәч сизми? – дийип, ол гыза назарымы дикдим. Тракторың сесине мениң нәме диеними ончаклы эшитмедими-нәмеми, ол чаласынлык билен ере дүшди. Мен ене-де:

– Огултәч сизми? – дийип сорадым.

– Хава, мен Огултәч – дийип, ол сөзүне дынгы берип етишмәнкә, мен элимдәки зяглыгыма долангы ачары узадып:

– Огултәч, сиз агшам ачарыңызы галдырыпсыңыз, мен муну ирден ише гелйәркәм тапдым – дийдим.

Ол:

– Вах, мен сизи азара гояйдым өйдйән. Сиз агшамкы Салых диен огланмы? – дийип, ол өзүниң нәзижек бармакларыны мениң элимдәки ачара тарап узатды. Мениң элимден ачарыны алыбам:

– Салых, сиз агшам маңа бахасына етип болмажак ягшылык этдиңиз. Ынха, индем ачары гетирип бердиңиз. Гетирмедик болсаңыз, ене-де хорланардым. Көп саг болуң, агшамкы көмегиңиз үчинем көп саг болуң– дийди.

– Ёк, ёк, Огултәч, сиз агшам сагбол айтдыңыз ахырын.

– Салых, мен сизе өзүмиң миннетдарлыгымы ене-де бир гезек айдярын. Вагты билен оңарып билмән, көп эглендим. Хөрнә, сиз етишәйдиңиз...

– Огултәч, нәме, башга ёлагчы гечмедими, көмек сора-ян болсаңыз боларды ахырын – дийип, мен Огултәжиң йүзуне назарымы айладым. Ол өзүниң учганаклап дуран гара гөзлерини узаклара гөнүкдирди-де, бирденем гепләп башлады:

– Салых, сиз хемме кишини өзүңиз ялыдыр өйдйәнсиңиз. Мен шол ерде көмеге мәтәч болуп дуркам, өз оба-мыздан биле окан класдаш ёлдашым гапдалымдан гечип гитди. Көмек бермеден-ә гечен, ол тракторының тизли-гини гаталдып, «Трактор сүрмек хер бир адама башардян дәлдир. Гөрдүңизми? Мениң айданларым догры болуп чыкандыр» дийип, гыжалат берип гечип гитди.

– Онуң «Мениң айданларым догры болуп чыкандыр» диймеси нәмекә?

– Мен секизинжи класы гутаранымдан соң, совхозы-мызда ачылан тракторчылык курсуна окува гирдим. Окува гиремде, яңкы класдашым Моммы хем мениң билен оку-ва гирипди. Ол: «Огултәч, механизаторлык гызларың башаржак иши дәлдир, гыз машгала өйде отурса, оңат болар» дийип көп гайталапды. Мен оңа:

– Моммы, сен өзүңе жогап бер, мен хақда аладаланып дурмасаң-да болар – дийипдим. Окувы гутарып, икимизем сүрүжи механизатор аттестатыны алыпдык. Шондан бәри ол хер гезек душан еринде маңа гөвни етмән, додагыны чөврүп гечип гидйәр. Агшамкы ялы ёлда-ызда дурайсам дагы, түйс онуң гушы учяр. Агшам дурман геченем, ине, шол Моммы болмалы.

Мен Огултәжиң гүррүңини динләп дуршума:

– Ёк, Огултәч, сиз хич рухдан дүшмән, сиз өрән оңат кәри сайлап алыпсыңыз, шу кәр сизе дийсең гелишйәр. Онсоңам, сиз өз обаңызда, таныш адамларыңызың арасында ишлейәрсиңиз. Сайлап алан ишиңизде түкениксиз үстүнлик газанмагыңызы арзув эдйәрин – дийдим.

– Көп саг болуң, Салых!

– Огултәч, сиз шу гүнден бейләк, тракторыңыз ишлемесе, маңа айдайың. Бежермек мениң билен. Йөне сиз гөвнүңизе хич зат гетирмән. Сиз Моммы диен класдашыңыз үчин кәнбир гахарланыбам дурмаң. Онуң ялы какабашлар хениз бизиң арамызда аз дәл. Оларам ялчышларына дүшүнип, пушман эдерлер дийәелиң.

– Гаты догры айдыңыз, Салых – дийип, Огултәч сөзүниң устүни етирди: – Салых, сизем шу ерде ишлейәрсиңизми?

– Хава, мен хол пагта преслейжи цехде ишлейәрин – дийип, элим билен цехи гөркездим. Огултәжем:

– Гаты говы, менем сизе ишиңизде үстүнлик арзув эдйәрин – дийип, мылайым йылгырды.

Мен «Көп саг болуң, Огултәч» диенимден ол:

– Салых, сиз мени багышлаң, мен бирнеме ховлугян, гидейин, өйләнем гелерин. Пагта йыгымы башланянча мен шу ере өз пагта пунктумыздан пагта чекмели, ондан соңра-да пагта йыгян машины атланарын – дийип, өзүниң гүлумжирәп дуран гөзлери билен маңа середен ялы этди-де, тракторына атланды. Бирденем, тракторың газы көпелип, өңе сүйшүп уграды. Мен онуң ызындан аңк болуп середип дурдум. «Т-40» тракторы өзүниң гулага якымлы сеси билен: «Мен өйләнлер ене-де гелерин» диййән ялы болуп, менден барха арасыны дашлашдырып барялды. Мен велин доңуп галышыма, өзүмде дөрән тәзе пикирлерим билен гүмра болуп, гөйә, Огултәч билен биле гидип барян ялыдым. Өмүрбакы эден яшлык арзувларымың илкинжи башлангыжына бегенип, учайжак болярдым. Арман, ганатым ёкды. Мен өзүми хәзир бичак рухубелент дуйярдым. Себәби, мениң дурмушымда, онда-да ыкбал йитгиси билен, энче айрачылык оды билен багланышыклы болан дурмушымда хәзир, илкинжи гезек шейле хошамай гыз билен сөхбет ачмагым мениң үчин бахасына етип болмажак багтды. Огултәч мениң калбымда өчмежәк орна зе болды. Мениң бу пикирлерим, бу галкынмаларым барасында онуң пикир этмейән болмагыда мүмкинди. Себәби, ол мени, мениң кимдигими хениз билеңокды. Мен ыкбал йитгисине чолашан адам ахырын.

Догры, мен гүнәкәр адам. Йөне мен Огултәжи эййәм эдил хәзирки минутдан башлап халап уградым. Онуң хер бир сөзи, маңа мәхир билен бакан назарлары мени өзүне эгсилмез гүйч билен есир этди.

Мениң калбымда дөрән дуйгулар шол Огултәч билен биле гидип барялды. Мениң сүңңүмиң шол доңуп галышды. Бирденем, өзуми эле алдым.

Адамлар өз ишлери билен гүмрадылар. Мениңем өз ишим өзуме етерликди. Шонуң үчинем мен ховлукмачлык билен өз ишлейән цехиме гелдим. Ёлдашларым мениң ёкдугымы билдирмән, маңа дерегем ишлешип дурдулар. Мен өзүмиң эгленендигим үчин ёлдашларымдан өтүнч сорадым ве улы жошгун билен ише гиришдим.

Огултәч гүнорта нахарындан соң, өзүниң тракторыны пагта йүклејжи транспортёрың ашагына элтип гоюпды. Онуң гоша тиркегли тележкасының үсти хәзир ак пагталыды. Огултәжиң йүзүнден маны алсаң, нәхилидир бирхили аладалы гөрүнйәрди. Мениң аңлайшыма гөрә, онуң учганаклаян гөзлери нәхилидир бир шатлыга болан умытдан хабар берйәрдилер. Ол хәзир: «Герсене, нәхили го-вы адамлар бар! Башга бири болан болса, мениң галдыран ачарымы гетирип бермезди. Мунуң өзи онуң белент адамкәрчилигиниң мысалы» дийип дурана меңзейәрди. Ол бойдашы Бибиғөзелиң янына барды. Бибиғөзел билен Огултәч мекдепде биле окап, механизаторчылык курсуны хем биле гутарыпдыр.

Бибиғөзел механизаторчылык курсуны гутарып, өз сөйгүлиси Максат билен дурмуш тоюны гурупды. Максат шу обаның огланыды, езем шу совхозың агрономы болуп, өз обасында зәхмет чекйәрди.

Огултәч болса эййәм йигрими бир яшыны долдуруп гечсе-де, энтәк дурмуша чыканокды. Бирнәче гезек өйлерине гудачылыга-да геленлер болупды. Әжеси Марал дайза гуда болуп, гызыны дурмуша чыкараныны кем гөренокды. Огултәч велин «Мен өзүми мал ялы сатдырма-рын» дийип телим гезек айдыпды. Какасы болса: – Еке-же перзендимиз Огултәжимиз өз халанына барсын. Ын-сан перзендиниң пула чалшылян заманы гечип гитди – дийип, аялы Марал дайза эңек бермезди. Марал дайза адамсы Көссегиң айданларына гаршы болман, гызына:

– Гызым, ким билен халашян болсаң, айдыбер – дийип, дең-душларының биреййәм өйли-ишикли, чагачугалы боландыгыны, гыз машгаланың гаты нәзик боляндыгыны, яшыныңам гечип баряндыгыны ятладып,

гызы Огултәже өз йүрегіндәки дуйгуларыны мәлим эдип дурярды. Йөне Огултәч велин, «Энтежик ховлугмандан» башга бир зат диенокды.

Огултәжиң пикиринде дең-душлары ялы дурмуш гурмак хөвеси барды. Йөне онуң шу чака ченли кимдир бирини сөйүп я-да сөйшүп сөз бершен огланы ёкды. Догры, Огултәже оба огланларының ичинде-де хат беренлери болупдыр. Йөне ол хатлара Огултәжиң первайсыз гаранлыгы себәпли, ол хатларың гелмеси галышыпды. Себәби, хат язан огланларың хичиси-де онуң гөвнүне ярамаярды. Бир сөз билен айданыңда, Огултәч шу чака ченли өз йүрегінде сөйги белентлигине ёл ачып биленокды. Инди велин Огултәжиң калбында энтэк шу чака ченли дөремедик ой-пикирлер дөрәп, онуң сүңңуни дийсең говшадыпды. Бу сүңңи говшамаң себәпкәри «агшам ачарыңызы галдырыпсыңыз» дийип, ачар гетирип берен Салых болупды. Хәлиден бәри ол бу хакда пикирленип дурды. Бойдашы Бибигөзел муны илден өң аңды.

Бибигөзел Огултәже хабар гатды:

– Ери, бойдаш жан, бу нәмәниң аламаты? – дийип, ол гүлумжирәп, Огултәжиң йүзуне серетди. Соңунданам: – Огултәч, сен маңа «Халашяным ёк, вах, мен багтыгара адам» – дийип йөрдүң велин, яңкы оглан билен мыссык гүррунлери көп этдиң. Өз-ә, дашындан герәймәге, говы оглана чалым эдйәр – дийип, сөзүниң соңуны дегишме билен гүлкә салды.

Огултәч бойдашына:

– Хә, шу гүнки мениң яныма гелен оглан дийсене, догруданам, ол говы оглан ялы. Йөне энтэк биз бир-биримизи танамзок-да – дийип жогап берди.

– Танамаян болмагың мүмкин. Ол ир билен мениң яныма гелип: «Сиз Огултәжи танаяңызмы? Мен оны ниреден тапып билеркәм?» дийип сорады. Менем, нәме, сени гөркездим. Ялңыш херекет эден болсам багышла, Огултәч – дийип, Бибигөзел сөзүне дыңгы берди.

Бибигөзелиң ягшылыгыны мен хич хачан унутмарын. Иң бәркиси, ол мени адамсы Максат билен танышдырды. Максадың маслахаты биленем магазине барып, биркилай эшик эдиндим, көвүш сатын алдым, соңкы айлыкларымдан тыгшытлап, совхоз посёлогының ичиндәки уссаханада костюм тикдирдим. Чокга сакгал, пашшык бурунлыжа, келтежик лезги «Достум Максадың хорматына мен саңа бир ягшыжа хызмат эдейин» дийип, костюмымы учурсыз говы тикип берди. Мениң ызым билен Ягды, Ашыр, Гел-

ди үчүсөм лезги уссаң янына гатнап уградылар. Эмма оларың костюмының гелшиги мениңкиче ёкды. Муны мен сөз оваданламак учин айдамок. Эйсем дурмуш хаыкаты билен тассыклажак болян.

Август айының соңкы шенбесинде, ялдырагың янгыны гечиберенде, директорымызың орунбасары инисиниң тоюна бизем чагырды. Бизиң дәрдимизем тоя илкинжи гезек тәзе лыбасымызда бардык. Ёлда-да, тоюң өчинчәсем танышларымыздан бәш-алты адам менден-ә «Яман говы костюм экени, тикилгилигине алдыңмы я-да тикдирдиңми? Киме, ниреде тикдирдиң?» дийип сорады, ёлдашларымдан хем «Нәчә алдыңыздан» башга зат сорамадылар. Элбетде, мен өз костюмымы өвендиклери учин бегенмән дурмадым, ичимден Максада миннетдарлык билдирим, эдил шонуң ялы-да Ягдының, Гелдиниң, Ашырың костюмларыны тикенинде харсаллык эденлиги учин, эртеси ләзги уссаның янына барып, оңа бирнеме игендим. Лезги уссаның айдянының хем жаны барды: «Ай, балам, олар мени ишлемәге гоймадылар-да. «Усса, чалтрак тиксең боляр» дийип бичак гыссадылар» дийип, ол өз ишиниң кемини юмарлады.

Тоюң ызысуре какам гелип гитди. Кән эгленмеди. Аман-саглыгымызы билип, гайтмак билен болды.

– Кака, нәме бейле чалт гайдяң? – диен совалыма онуң жогабы мени бирнеме ынжалыкдан душурди.

– Оглум, соңкы вагтлар эжең келләм агырыр, аягым агырыр диймәни чыкарыпдыр. Ишдәси кесилипдир. Докторыңкам, нәме, дерман билен-дә... Аскорбин кислотасыны санчмалы дийдилер. Диен затлары тапылайярмы? Бармадык ерим ёк. Тапмадым. Бир кеселханада таныш догторым барды. Шол адам тапмага сөз берди. Эртир бармалы гүнүм – дийип, зейренибрәк айтды. Мен какама «Азажык гараш!» дийдим-де, Максадың устүне ылгадым. Дерманханамыза биле бардык. Ак ектайлы гелин хабарымызы алды-да, сораян дерманымызың кеп вагт бәри ёкдугыны хабар берди.

Максат тутанъяерли хем эржел адам болуп чыкды. Өз шахсы «Москвичине» какамы мунурди-де, нирдесиң Байрамалы дийәйди. Агшамлык доланып гелибем, «Тапдык» дийип мени бегендирди. Ызындан: «Хернә, какаң догторың хатыны яны билен алып геләйипдир. Ёгсам, бермежәк болшуп дурлар-айт, валла!» дийип, ягдайы болшы ялы гүррүң берди.



Менем бергили болмадыммыкам диййән. Максат дынч алыш гүни Ягды икимизи өйүне чагырды. Ийип-иченимизден соң, Максат бизи хожалыгы билен танышдырды. Ховлусына айланып йөркәк, мен товук кетегиниң дарлык эдйәндигини, үстесине-де капасдыгыны айтдым. «Вах, билйән-ле велин, алажыны тапамок. Демримем, сим гөзенегимем бар. Кебширләге-де, ынха, илеррәк сүйшүрәймели» дийди.

Заводың ёлбашчыларының ругсат бермеги билен, Ягды икимиз индики дынч алыш гүни Максадың затларындан говы гөзенек ясап бердик.

Үстесине-де, мениң халаян яшыл реңким билен реңкледик. Сәхелче гүнденем элтип, отурдып гайтдык.

Ме-саңа герек болса тәзе табшырык! Аракесме болуп барярка, дервезеден окдурылып гирен тележкалы трактор мениң деңиме етди-де, сакга сакланды. Онуң үстүндәки байдак ялы гызың сеси мотордан хем өкде чыкды. «Ай, оглан, демир гөзенек еке Бибигөзеле дүшүпми? Ясап билйән болсаң, бизе-де бирини ясап бер ахырын».

Мен бирбада жогап тапмадым. Тракторың ызына дүшүп уградым. Барыбам «Огултәч, баш үстүне, йөне өлчегини айтсаң боляр» дийип ызыма доландым. Огултәч гарашдырмады. Нобатдакы екшенбе гүни ене-де Ягды билен ише гиришдик. Бу гезекки ясанымыз өңкүденем говы чыкды. «Мегерем, халаса герек» дийип гечен гезекки ялы яшыл реңк чалдык. Әкидип, отурдып бермек хакындакы теклибимизе Огултәч кес-келләм гаршы чыкды. Гайтам, тележка йүкләп дуркак, «Нәче телемели?» дийип бизе ич-якгыч совал берйәр. Муңа Ягды «Соң үзүлишер йөрерис-дә» дийип, дегишме әхеңинде жогап берди.

Огултәжи соң гөренимде «Саг болуң, говы ясапсыңыз» диени гулагымда галды. Майыны тапсам, мен Огултәже хабар гатмакчыдым. Эмма үркүзәймәйин диен пикирден угур алып, йүреге дүшгүнч соваллары бермедим. Килчиклик этмедим.

Жөвзалы томус өз орнуны гүйзе берди. Гавун, гарпыз, үзүм сүйжәп-сүйжәп, бала өврүлди. Колхоз-совхоз мейданларында говачаларың гозалары ак патрак болуп ачылдылар. Радио, газетлер йүврүк элли йыгымчыларың эдерменликлерини етишибилдиклеринден өвүп арша чыкарылдылар.

Хай диймән, «мавы кораблларың» бункерлеринден «ак алтын» агдарылып башламалыды. Бү совхозда оңат дәп дурмуша орнашыпдыр. Йыгымың айгытлайжы гүнлериниң

өңүсырасында чепер хөвесжеңлерің гөзден гечирилиши гураларды. Бу гезегем шол дәбе эерилди.

Совхозың кашаң клубуна йыгнанаңларың арасында бием бардык. Залда единжи хатарда отурдык. Ине, сахна совхозың ёлбашчысы чыкып, гысгажык гутлаг сөзүни айтды. Ызындан концерт башлады. Ким гошгы окады, яш оглан дутардыр гыжага гошуп, айдым айтды. Ине-де, концерти алып барыжы йигит тәзеки чыкышы ыглан әтмәге дурды.

– «Айлы агшам». Сөзлери Ата Атахановыңкы. Айдыр Огултәч Көссекова...

Чепимде отуран Ашыр сейрегрәк душ гелйән фамилияны эшидип, бөврүме сымсыклажак ялы әтди-де:

– «Көссекова» дийдимми? О нәхили фамилия боляр? – дийип, ерликсиз совал берди.

– Фамилиясы билен нәме ишиң бар? Сен сахнада дурана серет. Хут перизат дийсең перизат! – дийип, пышырдап айдан Ягдының сөзлери мениң түйс гөвнүмден турды. Овадан кешпли, яңаклары нар ялы, орта бойлы гевресине гелшип дуран гырмызы панбархатлы, тылла гүлякалы Огултәже, мениң пикиримче, дүнйәде тай гелип билжек гыз ёкды.

Ады тутулан бадына Огултәч, өзүни мисли, Ашгабадың өкде айдымчысы хасап эдип, залда отуранлара баш эгип, тагзым әтди. Пианиночы гыза-да элини узадып, онуң хем мертебесини бейгелтди. Зала дым-дырслык аралашды. Пианиночы «Айлы агшамың» сазыны ховлукман чалып уграды. Ынха-да, Огултәже гезек гелди. Онуң дуры, махмал сеси эмай билен яңланды:

Ала язым,

Айдым-сазым,

Алкыш әтсин овазым!

Сес илки бырсыдыргын чыкды, ине-де кем-кемден батланды:

Айлы агшам

Айы гөрдүм,

Гайып болды бу дердим...

Хич кимден седа чыкмады. Хеммелериң үнси Огултәжиң мылайым овазындады. Онуң сүйжи лабызлы сесини эшидип, залда отуранлар леззет алярдылар. Бирденем, пианиноның сазы пессайлаяна меңзеди. Огултәжем гашыны какып, гөзлерини аз-кем ойнаклатды-да, сесини бирнеме песелтди:

Калбымың ханы сен,

Ханы, солтаны сен.  
Адыңа мен гурбан.  
Сениң сапаң үчин  
Сениң вепаң үчин  
Өлсем, этмен арман...

Өзем мени гөрдүм-нәмеми, менден гөзүни айрасы  
гелмеди. Мен йыгрылжырадым, эмма сыр билдирмедим.  
Огултәжиң айдымының соңуны эшидер ялы болмады.  
Залда отуранлар айдым гутарманка, эл чарпышып баш-  
ладылар, шовхун дик-асмана гөтерилди.

– Берекелла, Огултәч!  
– Яша!  
– Өмруң узак болсун!

Ызракдан кимдир бири еринден турды-да: «Болмаз,  
огланы...», башга бири «Сайра, билбили» үчүнжиси  
«Нирде сени?» айдып бермеги хайыш этди.

Огултәч хич кимиң райыны йыкмады, буйрулан айдым-  
ларың хеммесини уссатлык билен ерине етирди.

Ягды ве бейлеки ёлдашларым маңа сахна чыкып Огул-  
тәжи гутламагы маслахат бердилер. Мен чекиндим, ус-  
лып билмедим. Концерт гутаранда, ил билен дең туруп,  
бизем чыкалга тарап йөнелдик. Бирденем: «Салых, да-  
шарда бираз гараш, биле гидели» диен сөзлөр гулагыма  
илди. Бу Максадың сесиди.

Максат кән гарашдырмады. Өзем еке дәл, үч болуп  
гелдилер. Икинжиси Бибигөзелди, үчүнжиси кимдир өйд-  
йәңиз? Үчүнжиси – Огултәчди.

Мен ики элими узадып гөрүшдим. Огултәжи бичак  
шовлы чыкышы билен гутладым. Онуң гарашылмадык ер-  
ден «Халадыңызмы?» диен совалына «Еке мен дәл, хем-  
мелер халады» дийип, алңасаман жогап бердим.

Дәхедем-дессем йөрәп уградык. Ай айдыңды. Салкын-  
жа гүйз гижеси дуры асманда йылдызлар петрешйәрди-  
лер. Көчә гелшик берип отуран жайларың душундан геч-  
дик. Яйраң дарагтларың япраклары шемалың ыгына ыг-  
шылдашярдылар. Гозаклы мотоцикл варрылдап, ызымдан  
етип гечди. Биз чар баглы ховлың деңесине етдик.

– Геләйдик өйдйән? – дийип, Максат дилленди.

– Хава, гелдик! – дийип, Огултәч жогап берди.

– Көссек ага салам айдың, Огултәч! – дийип, Максат  
билен Бибигөзел икиси ики ерден айтдылар. Менем пур-  
сат тапдым-да:

– Гижәңиз рахат болсун, Огултәч! – дийдим.

– Ене гөрүшйәнчәк, хош, саг болуң, Салых! – дийип, Огултәч нәмүчиндир еке мениң адымы тутды-да, маңа элини узатды. Төверегиме серетсем, Максат билен Би-бигөзел үч-дөрт әдим бейледен барярдылар. Догрусы, мен алжырадым, нәме дийжегими билмән, доңан ялы болуп дурдум-да, бирденем:

– Хава, хава. Ене гөрүшйәнчәк, саг болуң! – дийип, Огултәжиң гүл меңзинден доюп билмән, эслиже середип дурдум. Икимизем элимизи бирден айырдык. Огултәч ховла гирендән, менем чалт-чалт әдимләп, Максатдыр Бибигөзелиң ызындан етдим. Азажык йөрәп, Огултәчлер билен угурдаш гечйән көчә чыкдык. Шейдибем, голайда Ягды билен гелип-гиден ховлымыза етдик. Максат эгленмән, гаражыны ачды, машиныны чыкарды, сәхелче салымда мен яшаян жайымыза гелдим.

Ёгса-да машина мунжек болуп дуркак, Бибигөзелиң айданына үнсем бермәндириң. Асыл ол «Салых, тоя тай-ярланыбер» дийди ахбетин. Мен эртире чыкарыма-да ховлугып, гижә почта бардым ве өе телеграмма ибердим.

Эртеси иш ирден гызышып уграды. Хер ким ерли-ериндеди. Өвретмели зат ёкды, адамлар борчларына оңат душүнип ишлейәрдилер. Менем шоларың биридим. Киплериң дашыны чаласынлык билен сараярдым, арасында машинларың кем-кәс ерлерини бежерйәрдим. Асгынракдыр өйдйәнлериме көмеге етишйәрдим. Ынха-да, гөвнум тележжалы тракторы я-да пагта йыгян машины күйседи. «Вах, Огултәч билен бир ерде ишлейән болсам болмаярмыды? Сен дур, мен саңа дерегем ишләрин» дидердим. Бирденем: «Ховлукма, Салых, сен бу максадыңа хем етерсиң» дийип йүрегимде туран харасада теселли бердим.

Ишдеш ёлдашларым менде болуп гечйән үйтгешиклиги аңан болара чемели. Ашыр нәме, хатда шолам «А-хов, Салых, бу гүн саңа нә дев чалды, бир ерде дураңок-ла. Йөне зовзулдап йөрсүң-ле...» дийди.

Мениң, догрусыны айтсам, нахар вагтының аракесмесине-де чыкасым гелмеди, эмма дүзгүне боюн эгмели. Нахархана баранымыза өкүнер ялы хем болмады. Гара чорба, тәзе этден биширилен какмач... Ийип, хезил эдиндик. Ызынданам дерләп, гөк чай ичдик. Соңра болса ише гужур-гайратымызы аяман гиришдик. Гич өйләнлерем хут шу ишлейән ховлымыздакы сува дүшүлийән ере барып, мазалы ювундык. Тимарланып, ене яшаян ерими-

зе гелдик. Ашыр билен Гелди икиси ишден гелишлерине кән эгленмән, нирәдир чыкып гитдилер. Ягды билен менем агшам шамыны эдиндик-де, бирсалым гезмеләли дийип, гараңкы гатлышыберенде дашары чыкдык. Чыканымыз хем шолды, улы ёлдан совлан еңил машын бизиң янымыза гелди-де, сакга дурды.

Машындан илки дүшен эжем гелип мени багрына басды, шапба-шупба огшады, элими-йүзүми сыпалады-да:

– Нәме, балам, саглыкмыдыр? Аманлыкмыдыр? – дийди.

Икинжи болуп какам душди. Эллешип гөрүшди. Ёз гезегинде ол-да совал ягдырып уграды:

– Телеграмманы «Гыссаглы» дийип иберипсиң. Ирден говшурдылар. Эйгиликмидир, оглум?

Жогап берип етишмәнкәм, үчүнжи болуп дүшен аял машгала гөзүм душди. Ченим чен болса, бу аял азербайжан гоңшымыз Патма дайзады.

– Ха, Сәлих жан, салавмалейким, ниже сән? Саг-саламат сән?

Патма дайза берен совалларына өзем жогап берди:

– Саг ол жаным, саг ол. Инә, бу-да мәним овлум. Халыл-да... Сен гөрөндә Халыл он ики яшындады-ха. Инди, машалла, бизи бура машыны билән алып гелмишди-дә... – дийип, сөзүни узалдып айтды.

Алты адам болуп мыхманхана бардык. Эжем билен какамы, озал таныш болансоңлар, хормат билен гаршыладылар. Патма дайза билен Халыла хем гүлер йүз берип, оларың хеммесини говы ерлешдирдилер. Эжем гетирен затларыны хөдүр эдип уграды.

– Тайярланмага вагтам болмады. Етишдигимизе гөрә, ынха, чөрек биширдик, говүрма гетирдик, ёлда үч-дөрт саны гавун-гарпыз алдык, үзүмем өз меллегимизден... Ий, балам, ий, Ягды жан, хеммәңиз алыбериң – диенден, Патма дайза дилленди. Ол:

– Пейнир-дә варды-да... ондан-да ийиң. Лаваша вахт олмады. Индики депә гетирәжәйем-дә... – дийди.

Мыхманхана ишгәри үч-дөрт чәйнек чай гетирди.

Чай башының гүррүңинде мен сырымы ачдым.

– Ә-хә... Шей дийсене, оглум. Мунуң говы хабар. Геленимизе дегйәр – дийип, какам сөзүми бөлди.

– Болубилйәр, балам! Болубилйәр! – дийип, эжемем гүррүңе гошулды. Ызындан хем сораг ызына сораг ягдырып башлады.

– Ким ол? Ады нәме? Аслы нирели? Атасы-энеси бармы? Говы танаярмың?

Совал, совал, совал...

Гиҗәниң бир вагты какам гүррүңи җемледи. Олар даңданлар ызларына гайтмагы, үч-дөрт гүнден йөрите гелмеги, шейдип гудачылык ёдажыгыны чекмеги, эжемиң айдышы ялы, «нөсип болса, ёдажыгы ёла өвүрмеги» макул билдилер. Бу дөвлетли маслахата хеммәмиз разы болдук.

Эжем дагы гелинчә, менем гол говшурып отурмадым. Болан гүррүңлери Максада айтдым. Шол гүнүң өзүнде-де хабар Бибигөзелденем Огултәже етипдир. Ине-де, жогабы: «Энем-атам эййәм хабарлыдырлар. Чекинмән барыберсинлер» дийип, Огултәч мертлик билен айдыпдыр.

Хош хабары эшидип, эжем монча болды. Үстесине-де, Огултәчлериң ики өй илерсинде яшаянлар бизиң даш гарындашымыз болуп чыкыпдыр. Хем арка, хем мыхман ер диен ялы, эжем инди мыхманхана-да гелмән, шолара зыбыр-зыбыр гатнаберсе нәтжек!

Эмма бир гезек мениң яныма совлуп гечди. Халындан хабар аламсоң, обадакы тәзеликлерден, гудачылыктан сөз ачды. Йөне нәме үчиндир, мен онуң сесини песеңрәк гөрдүм, йүзем салыграк ялыды.

– Эже, өңки кейпиң-ә ёк, нәме болды, айтсана... – дийип, мен оңа совал бердим. Эжемиң айданына гарашаймалыды. «Балам, Огултәжиң бир дайзасы бар велин, ол-а шол йүкләп гидип отурандыр.»

Мен илки гаты дүшүнмежек болдум.

– Эже, ол нәме йүклейәр? Дүшнүклиже айдай-да...

– Вах, балам, сүйт хақы дийип пыланча элтмели, доган-гарындашларына серпайлык дийип ене-де шонча, үстесине-де, ики тарапың тоюны гечирмели.

– Огултәжиң өзүне зат герек диймедими, нәме?

– Вах, мен оны айдыбам дурамок. Панбархатың дөрт дүрлүси, гулак халка, өзем бриллиантлы болмалы, йүзүк, ене-де нәме дийди, җанларым. Ынха, список, ал-да, өзүң окап гөрәй...

Гышык-чайшык харплар билен язылан хаты окап, мен гөзүме ынанмадым. Онда-да, эжемиң ярасының үстүне дуз сепәймәйин дийдим-дө, «Эже, сен гайгы этме, хем-меси дүзелер» дийдим. Нәмәни гөз өңүнде тутанымы билемок, йөне хемме зат аңсатлык билен дүзеләйжеге меңзейәрди. Мен, белки-де, арада шу ердәки магазинчи билен болан гүррүңи гөз өңүнде тутандырын. Шонда эзбер сатыжы мени ынамлырак хасап этдими-нәмәми, «Ха-

лып, икимиз дилимизи бирикдирсек, аз-кем кисәмизи галҗадыб-а биләрдик» дийипди. Мен ондан «Нәмәниң хасабына?» дийип соранымда, ол «Ай, ынха бизиң дүканымыза аял-эржек көвүшлери, сечекли яглык, дүрли маталар диен ялы затлар гелип дур. Олары башга ере әкидип ерлешдирсең, пул диен зат өз-өзүнден ягыберер-дә» дийипди. Мен оңа «Мениң посолениеден чыкмага хакым ёк ахырын» диенимде, ол «Әйсем, ызындан адам гелип дур. Шоларың үсти билен херекет эдип болар ахырын» дийипди.

Мәниң хәзир шол гүрруң ядыма дүшүпди. Бирденем, гулагыма доганлашан Деряның сеси эшидилен ялы болды:

– Ха-рам! Я-ман!...

Мен пәлимден гайтдым. Эмма сөзүмден дәнмедим. «Әже, гайгы этме, хеммеси дузелер...» дийип өңки айданымы гайталадым.

– Әже, башга нәме дийдилер? Мен сениң сөзүңи бөләйдим өйдйән.

– Хава, оглум, икинжи хабар хем бар. Барды-гелди барлышайсак-да, бәш-алты ай гарашмалы өйдйән. Шонда Огултәжиң доганогланының машының ашагына дүшүп арадан чыканына бир йыл боляр. «Сәхедимизи шондан соңа гоймалы боларыс» дийдилер.

Муңа велин алажым ёкды. Дәп-дессура гөрә болмалыды.

Мен гыссанмадым. Ишләбердим, ишләбердим. Диңе гара гүйжүң, арасса зәхметиң билен газанч этмели дийдим-де, арманы-ядаманы билмән ишләбердим.

Хер гүнем гулагыма Деряның:

– Ха-лал, ха-лал! – диен сеси гелди дурды. Пагта йыгымы барха гүйжәйәрди. Огултәжиң илден говы ишлейән-дигиндөн, бункерден «ак алтыны» хас көп агдаряндыгындан хабарлыдым. Бир гүнем өйләнлер, оба магазининде онуң билен пете-пет габат гелдим. Узак гүрлөшип дурмадык. Мен оңа эжем билен болан гүрруңи, «гыз салгыдының» ужыпсызжа бир бөлежигини айдып етишдим.

– Салгыт дийдиңми? Бу ниреден чыкан гүрруң? Аркайын болай, өзүм дузедерин – дийип, Огултәч мениң гевнүми галкындырды.

– Ёгса-да, мен ишләп газанан пулүмдан аманат кассада эслиже пул гоюпдым. Тоюмызы гечирмәге-де, башга герек-ярагымыза-да шонуң өзи етерлик болар – дийип, Огултәч гөзүмден гайып болды.

– Онда-да аз-кем карз-ковал алмалы болар-ла – дийип, какамың соң бир гезекки душушыгымызда айданына хич ким гаршы чыкмады.

Какамың шонда айданы мениң дурмушымда, тутуш машгаламызың дурмушында улы өзгеришиң башланяндыгының жарнамасы хөкмүндө яңланды.

– Бәхбитлиси болсун, гарашмалы болса, сабрымыз бар, гарашарыс, гайтам, кемем дәл – дийип, какам айдып-айтманка, эжемиң:

– О нәмә үчин кемем дәлмишин, Вели? – дийип берен совалына, какам алңасаман, өзүне махсус сыпайылык билен гепледи.

– Гоша той болар, Бибим. Гоша той. Оглумызың долы бошап өе бармагы биринжиси, гелин тоям икинжиси. Гоша той болар-да. Инди дүшүндиңми, Бибим?!

Хеммәмиз бирден гүлүшдик.

– Кеми ёк. Хақыкатдан хем ГОША ТОЙ – дийип, хем-мәмиз шатлыгымызы бөян этдик.

\* \* \*

Вагт адаты тебигы халында бирсыдыргын айланып дурды. Нәхили хем болса эдил хәзирки гүнлеримизиң гечиши озалкы бендилик халымыз билен деңешдиренде учма билен довахың тапавутландырылышы ялы тапавут эдйәрди... Ол ерде диңе чәклендирилен гиңишлик... чәклендирилен дузгүннама, эмма бу ерде эдил хәзирки ягдайымыз-өзүмиз нәмә ийсек ийип билйәс, нәмә гейсек гейип билйәс, эне-атамызы гөрүп, биле-де яшашып билйәс. Йөне шейле-де болса, бизиң йүрегимизде ене-де сүйжи-сүйжи арзулар – ол-да болса бүтин адамзадың азатлыга чыкмаклығы, хемме зада эркин болмаклығы, ынсан мертебесиниң улы ымгыр сүрусине гошулмак. Биз хәзир өзүмизи нәче эркин дуйсагам, энтәгем белли бир муқдарда бизиң эзенегимизи галдырмаян сыртмак бизиң бойнумыздан айрыланокды... Себәби гечмишимиздәки эден этмишлеримиз уммасыз ёдалар билен чаркандакдан-чаркандага чәклендирилен яшайыш шерти билен эй-йәм бизиң бирнәчелеримизи, хут шуларың арасында менем әкидип барялды. Ине, эййәм... мениң небир гүл ялы яшлык хыжувы болан сырдам гөврәм мисли кырк яшдан гечен яравсызрак бир бендәниң калбыны ядыңа салдыр-ярды. Йөне ене-де йүз-де-мүң шүкүр... хут мениң этмишими ядыңа салсаң, белент ынсан кануны ене-де мениң өзүм билен дең болманды. Адам ислеги, ынсан арзувла-



ры – ол бир түкениксиз әлем... ол чәксиз, йөне... шүкүр этмәни башармалы. Элмыдама акылдарымыз бейик Маг-тымгулы атамызың:

Саглыгың гадрыны билгин

Хасса ятмаздан озал,

Хассалык гадрыны билгин

Өлүп гитмезден озал,

Өлмуң гадрыны билгин

Габра гирмезден озал

диен сетирлери мениң өйкели гурсагыма мыдама шүкүр этмәне ярдам берерди. Себәби бу гүн хемме задың озалы герекди. Ыкбал бир дәли, элмыдама жошүп дуран, гиден бир деря, бу деряда гайыклы бол, исле гайыксыз бол, йүзмәни, илиң-гүнүң билен бир угра йүзмәни башармалыды, эмма... мен бу ерде диңе гүнәкәрлигими боюн алмалыдырын.

Пагта арассалайжы заводында эдилйән ишлер, гүнделик иш нормамың артыгы билен ерине етирилмеги мени хем заводың бейлеки ресми жогапкәр ишгәрлерини аз бегендиренокды. Эдил мен энтек адаты ынсан яшайшына, хас такыгы, өзүмиң азатлыгыма долы чыкмадыгам болсам, көпчүлигиң ичинде, ёлдашларымың ичинде маңа аз хормат эденокдылар. Мен асла шу иш еримде болан вагтым өзүми бенди хем хасап эдемоқдым, иш билен гызыгып, хемме зады ядымдан чыкарадым. Заводда ишлейән бейлеки ишгәрлер хем мениң билен ага-ини, доган-гарындаш ялы гатнашардылар... Вагт болса тебигы дуркы билен айланып дурды.

Огултәч билен мүмкин болдугыча дүшушардым, сөйги мертебеси икимизиңем голтугымыза голтгы берипди. Огултәч шейле бир акыллы, пайхаслы гыз, мен өзүмиң шейле багтлы болжақдыгыма ынанярдым, себәби, эжемиң гудачылыга баранда, ейлеринде дайзасының хер хили халат-серпайлар герек болжақдыгыны, галың меселесини эжеме айдандыгыны Огултәжиң өзүне мен озал чаларак дуйдуранам болсам, ол маңа: – Сиз бизиң гарындашларымыздан өйке-кине эдип отурмаң, оны мениң адымданам эне-атаңыза-да айдың, гой, оларам гаты гөрмесинлер, себәби бизиң ата-бабаларымыз энче йыллардан бәри дәп-дессурлар билен чормашып гелипдирлер, элбетде, хер бир адам огул-гыз етишдирип, оларың тойларына, бойларына гуванмак барада ез йүреклериндәки энче йыллап бесләп гелен ислег-арзувларыны айтмалы болярлар. Мениңем дайзам эдил шулар ялыдыр. Ол пахыра

галың нәмесине гереk, йөне гөвнүндәки сүйжи арзувларыны сизе галыңың усти билен баян эдендир. Догры, галың бир дөп-дессурың безеги, йөне хөкман энче затлары тапсаңам тап, тапмасаңам тап дийип, бирнече гыз сатынлара меңземели дәл. Кәбири, догруданам, ур дийсең өлдүр эдйәрлер. О-да шу яшайышда душ гелйән, огрулыкдан-жүмрүликден гайтмаян, харам гирдежиң күл-күлүне дүшүп йөрөн бир топар пулмесилериң соңкы тапаян затлары. Булар диңе шу гүнүң меслигинден азан адамлар. Адамлар, түвелеме, говы яшаярлар, нәме ийселер бар, нәме гейселер бар, нирә гидеси гелсе гидип билйәрлер. Йөне шу эшрети бизиң көпимиз гөтеринип билемзөк, өзүмизиң байлыгымызы көпелтжек болуп, харам гирдежә баш гошыянымызам бар, йигрими йыллап экләп-саклап етишдиренже, гөз монжугы ялы чагамызы, галың баханасы билен, зада чалышяс. Догры, сүри агсаксыз болмаз дийипдирлер, йене задам затла гереk дийлиши ялы, бизиң небир говы дөп-дессурларымызы шу затлылар бозярлар, шоңа кәвагт жаным яняр. Йөне олар тебигатың гөзе гөрүнмейән адыл канунларындан өз этмишлери үчин эжирем гөйәндирлер – дийип, улудан демини алды. Ол ене-де бирнече затлар хақда, бизиң гечмишимиз хақда жаңыгып гүрруң берди. Огултәжиң гөзъетимине, акыл-пайхасының, дүшүнжесиниң артыкмачлыгына акылым хайранды, оба гызының, онда-да бир трактор сүрүжи гызың шейле деңли-дережели гүрруңлери мениң ички дүнйәмде галкынмалардан яңа диер-айдара зат гояноқды, диңе мен ичимден өз бирибарыма, гөзел тебигатыма мүнде бир разылыгымы, ыкбалымың яшлыгымдан кеч геленлигине гарамаздан, эдил хәзир мүнде бир разылыгымы билдиресим гелйәрди. Гой, мениңем ил-гүнүм, өйүм-ишигим, сөйгүли аялым, чагаларым болсун...

Эй, гудратлы таңрым...

Шейле ызыгидерли сүйжи-сүйжи арзувлар, сөйги дуйгулары Огултәч билен хер душамызда-да гайталанарды. Догрусыны айтсам, соңкы дөвүрлерде рухы дуйгулар мениң калбымы тәмизләп, хут мен өзүми яңыбир етишип барян етгинжек чагларымдамыкамам өйдердим, бейле дуйгулара миессер болмагым диңе дурмушда, сөйгүде Огултәжиң маңа берйән рухы дуйгусыды. Шү ерде галан жериме гүнлерими зәхмет билен бирикдирип, ил-гүне тәзеден гошулмага хөвес эдилйән гүнлер мениң үчин гүнгүнден якынлашярды. Бу ерик хер хепде диен ялы тәзетәзе адамлар чәклендирилен яшайыш ерлеринден гети-

рилйәрди, бирнәчә адамлар болса өзлериңиң вагтларыны тамамлап, өйлерине уградыларды, ене бирнәчелери адыл суд канунының эседилмеги билен, вагтыңдан өңрәк өйлерине гайдырды.

Ине, гүнлериң биринде өз кын гүнлеримизде таншып, доган дережесинде бири-биримизе хормат гоян досту-мыз Деря ве ене-де бирнәчә тәзе огланлар чәклендири-лен бенди яшайшыңдан бир дәл-де, мұң мертебе белент болан поселение яшайшына гелипдилер. Буларың гелме-ги, хасам Деряның инди шу ерик гелмеги, эркинлигиң, тәзе яшайшың Деря учинем даш дәлдиги мени дийсең бегендирипди. Буйсанчлы, бегенчли дуйгулар диңе ики-мизиңем богазымызы долдурып гөзүмизден яш дамжала-рының сырыгмагына гетирипди, менем диңе аңк болуп середип дурдум. Деря «Дост-доган» дийип, голтук гере-сим гелйәрди, элбетде, Деряныңам «Достум Салых» ди-йип, гуҗак ачасы гелипди... Эмма көркейплилик, суссу-песлик, гечмишиң аҗы айралыклары, эдилен ялңышлык-лар... арманлы гечмишлер... бу затларың барысы икими-зиңем эгнимизден нәче дийсең басярды. Эмма бирнәчә йыл мундан озал терс болуп гелен тәлей бетбагтчылыгы-ның инди бу гүн бизиң икимизиңем өңүмизде дыза чө-күп, bize тагзым этжекдигине бизиң икимизем өрән арасса ынанарыс. Себәби дурмуш ёлларының bize салан ярасы, аҗы айрачылыгы инди өз мөвритини биз үчин ге-чириберди.

Диңе инди бизиң агзыбир, гиҗе-гүндиз ишлемегимиз, эртире болан умыдымыза тиз етмәге хөвесимиз, гайдув-сызлыгымыз герекиди – шейле арзувлары бизиң икимизем эсли вагт бир-биримизиң йүз кешбимизде сынлапдык. Деря илкинҗи болуп сөзе башлады:

– Салых, дост, гургунмысыңыз?!

– Гургун! Гезүңиз айдың, Деря, чагаларыңыза мыдама-лык говушдыгыңыз болсун!

– Саг болуң...

Ене бирнәчә сораглар билен бир-биримизиң хем яг-дайларымызы сорашанымыздан соң, мен ресми нобатчы-дан ругсат алып, Деряны өз болян жайымыза алып гел-дим, өз ёлдашларым билен танышдырып, чай-чөрек ий-дик, тә гиҗәң ярымына ченли арзувлар этдик. Эртеси мен ене-де ресми ёлбашчыларың янына барып, Деряны өз ишлейән пагта арассалайҗы заводыма, мениң яныма ише беллемеклерини хайыш эдип, оны өз яныма ише алдым.

Деряның илкинжи ише чыкан гүни эййәм гаррыжа эжеси, аялы, чагалары онуң ызындан гелипдирлер диен хабар эшитдик. Биз иште болсагам, мен заводың ёлбашчыларындан хайыш эдип, бир гүнлүк жогап алып, өз яшаян еримизе уградык.

Деряның чагалары, гарры эжеси ресми нобатчының жайының янында гарашып отыр экенлер. Мен найынжар халда отуран гаррыжа энә гезүм дүшенде, эййәм өзүми йитирипдим, гөзүмиң ханасына яш дамжалары долупды. Эне биз үчин, биз ялы бихепбе-бигайрат үчин нәхили найынжар, гөзгыны болуп отыр... Ери, бу энеде нәме гүнә бар? Эй, пелек?! Нәме гүнә бар?!

... Бу эне мундан бирнәче йыл озал, өз перзенди дүнйә иненде, ине, шу ерлерде бенди болуп йерен өз перзендини гөрмек үчин гарашарын өйтдүмикән... Элбетде, бейле дәлдир, йене, бу ерде диңе ызыгидерли ахмырлар... башга айдара-диере гепимиз ёкды... Шу пикирлери келләмде айлап дуршума-да, гарры энемизинң янына баранымызам дуймадык.

Гөр, нәче энелер эдил шу ерде өз перзентлерини багырына басып, бегенчли хем агылы бир-бирлерини гаршылапдылар. Хәзир гарры энемиз өзүниң көнелишен гөрчелерини перзендиниң назарына дикип, еринденем галып билмән, чөке дүшүп отуран еринден, өз перзендиниң эгинлеринден, маңлайындан сыпалаярды. Ики саны чагажык – огул хем гызжагазам «Какамжан-да-какамжан» болшуп, Деряң эшиклеринден япышып, какаларыны багырына басышып дурдулар. Деряның аялы болса, эдеп-экрам, садалык мүлкүне гарк болуп, диңе гөзяшларына эрк эдйәрди.

Хәзирки пурсады узага чекдирмән, өйүмизе чай-нахара чагырмак мениң пайымады, себәби, Деря диңе дүйн гелипди. Шонуң үчинем мен дессине өзүми тижемелидим, гарры энемизе тагзым эдип, ажы гөзяшлары бегенчли душушыга өвүрмелидим. Шу ерде мен:

– Эне жан, гөзүңиз айдың, оглуңыз Деря ене-де илгүнүне, чагаларына говушды. Мен онуң досты, несип болса, бу затларың барысы бир гүн болмадык ялы болар. Йөрүң ханы, бизиң болян еримизе чай-нахара гиделиң – дийип, бизе тарап ёла дүшдүк.

Улы Гарагум каналының боюны безәп отуран «Гарагум каналы» совхозының посёлок типли кечелери алыслара узалып гидйән ялыды. Көчәниң ики тарапыны безәп оту



ран ики гат ак жайлар хич хили гам-гуссалары ядыңа салдырмажак ялыды... Төверекде ойнашып йөрен чагаларың сеси, көчеден икияна гечйән еңил машынларың сеслери, кәбир ерлерден чыкян, тамдырда янян одуң түсселери, кәбир жайларың төверегини гуршап алян тагамлы нахарларың ыслары биз билен гидип барян Деряның чагажыкларыны хайран галдырян ялыды. Олар аңк болуп хем йөрейәрдилер, хем төвереклерине докмәделик билен гараярдылар. Биз узак эгленмән, ресмилешдирилен яшайыш жайларымыздакы отагымыза гелип етдик. Дессине чай-нахар тайярлашдырдык... Эне пахыр, элмыдама, сен нирде болсаңам, шол бир болшы, ол «Ине, Деря жаның халаян затлары» дийип, бирнәче ныматлары яны билен гетирипдир. Аялы болса дессине нахар тайярлады. Нахар башына отурамызда, Деря мени өз чагалары билен танышдырмак учин:

– Салых, ине, дост, энче йыллап кын гүнлерде ёлдаш болдук, ине, ене-де дуз-эмек болуп, биле барымыз си-зиң дөвлетли сачагыңызың башында отырыс... ине, эжем, таныш бол, бу бир мениң эжем дәл, сениңем эжең, ине, аялым, бу сениң аял доганың, ине, оглум Максатжык билен гызымыз Нәзижек болса өз жигилериң...

Мениң шу ерде ене-де дамагым долды, утанч пердәм мени диңе гарры энәң найынжар гөречлерине гөзүми айладып, хоркулдап-хоркулдап ювашжадан сожап агламага гетирди.

Мен ички дуйгуларымы диңе:

– Саг болуң, дост – дийип, дүшүндирдим. Өзүмиң еке йигитлигим, гаррыжа эжемиң, какамың барлыгы билен олары гайыбана танышдырдым... несип болса, элмыдама сүйжүликде гатнашып дүрарыс дийип, алкышлар айтдым.

Биз нахарланып боланымызда, Деря:

– Салых, эже, Сона, чагалар, хеммәмиз какам пахырың рухуна дегсин эдип, төвир эделиң – дийип, ези аят окамага отурды.

Биз хер хили гүррүңлер билен, гечмишиң ятламалары билен гижәң бир вагтына ченли гүйменипдирис. Шол гижәни барымыз бизиң жайымызда гечирдик. Эртеси Деряң чагаларыны, гарры энемизи өйлерине уградып, өз озалкы эндик эден дүзгүнимиз билен пагта арассалайжы заводында ише башладык.

Мен өзүмиң сөйги дердине саташанлыгымы, Огултәч дийип, бир гыз билен сөйүшйәнлигим, зийәм оларың

эне-аталарына эжемиң сөз айтмана барандыгыны, несип болса той хыялымызың барлыгыны Деря гүррүң берип-дим. Хыял, сүйжи-сүйжи арзулар мени он йыл бендилик дердимиң соңкы айларына алып барярды. Инди өз обам, достдур ёлдашларым гөз өңүме гелйәрди, ичимден «Оба-ма барсам, ил-гүн нәхили назар билен маңа середрлеркән?» диййәрдим. Шу чака ченли шу меселе барада ой-пикир этмедигем болсам, инди он йыл тамамланып барансоң, диңө өй, оба, энем-атам, гоңшы-голамлар маңа улы бир алада болуп дурды, өзүң тәлейиң терс болуп, меслиге чыдап билмән, улы бир бетбаттчылыга сезевар болуп, небир бендәң өмүр танапыны кесеңсоң, гайдып ызыңа, ил-гүнүңе говүшмак мениң учин улы бир гайгы болуп дурды.

Гараз, адамзадың элмыдама, агыр гүнде-де, говы гүнде-де өзүне етерлик аладасының болянлыгына, ине, шу гүнлер гөз етирип уградым.

Өзүмиң бүтин адамзат жемгыетине диңе пейдалы болмалыдыгыма, иле-гүне якымлы, герек адам болмалыдыгыма гөз етирдим.

Догры, «Бир языкдан әр өлмез» дийипдирлер, йөне мениңки язык дәл. Бу диңе өз этмишим. Хер хили ой-пикирлер гүн-гүнден мени хер хили алада-гайга батырярды. Догры, Огултәч мениң түрмеден шу ерик геленими, хәзирем чәклендирилен яшайышдалыгымы билийәр, ол бу затлара дограм дүшүнйәр, йөне ол мениң соңкы аладаларымы биленокды. Нәме учин өз ата-ватан обама, өз гөбек ганым даман обама барманы алада эдйәними Огултәжем, Деря-да биленокдылар... «Геңешли бичилен донуң келте болмайшы» ялы, мен өз йүрегимде гопян аладаларың барысыны Деря, соңам Огултәже гүррүң бердим.

Гөрсене, хайп, энче гүнден бәри гайгы-алада билен көсенип йөрүпдирин. Огултәчден, түвелеме, тамам чыкды. «Обаңа бармага әтияч этсең, бизде болубер, эне-атаңызы гөчүрип өз янымыза гетирәерис» дийип, хич бир зат болмадык ялы, пәхимли гөвунлик берди. Огултәжиң маңа болан шейле сөйгүси хақда, онуң дүшүнжеси хақда Деря гүррүң беремде, ол маңа гечмиши ятлатды:

– Билийәңми, Салых, мен шол чәклендирилен яшайышда илкинжи таншан гүнлеримиз саңа «Салых, сөйги дийилийән ынсан дуйгусы, адамың маңлайындакы йыгыртлара, оваданлыга, байлыга баглылыкда дөремейәр-де,

адамкәрчилик сылашыгына, зәхмәтә болан пәклигиңе гөз етирилип, сөйги дөрәйәр» дийипдим.

Догруданам, бирвагтлар Деряның «Несип болса, сенем сөерсиң, сөйшерсиң, өйли-ишликли боларсың» диен пәхимли сезлери ядыма дүшүпди.

Гүнлериң биринде Деря маңа:

– Салых, эгер кын гөрмесең, отряд башлыгымыздан икимизем ики гүнлүк ругсат алып, бизиң өйүмизе гидип гелели. Бу ерден бир йүз километр төверекде, обада какамың дүнйәден гайданына инди санардан көп гүн гечди, өе барып аят-төвир эдели хем-де өвлүйә гидип, мазарына зыярат эдип гайдалы, шум пелек бир пил гум атмана маңа миессер этдирмеди... – дийди. Мен Деряң диенлерине догры дүшүнип, өзүм отряд башлыгымыздан ики гүнлүк жогап алып, вагты кән гечирмән, Деряларың оба-сына ёл улагы билен ёла дүшдүк.

\* \* \*

Ине, Деря, мен, яшулы ене-де бир гоңшы – дөрт болуп гонамчылыгың ичи билен Деряң какасының жайланан ерине тарап йөрәп барярыс. Эсли вагт чеп-чаламларың арасы билен гөзлешдирип, йүзүнде «Аман агаң ядыгәрлигине» дийлип язылан, бишен керпичли губурың башүжунда аяк чекдик.

Яшулы дыза чекүп отурды-да:

– Деря, ине, шу мазар какаң пахырыңкы, биз муны өз элимиз билен жайладык, арман, сениң өзүң болмадың, өлмек хемме адамларыңам башында бардыр, йөне бир пил гум атмак хемме кишә миессер этмейәр-дә, нәтжек-дә, Деря жан, язгыт шейледир-дә – дийип, аят-төвир окамага отурды.

Яшулы чаларак сеси билен аят окаярды, гүн болса гызарикиндиди, өчүгси гүн шехлелери жылгам-жылгам болуп ятан көнелишен мазарыстаның депесинден нүр сачян ялы дуолярды...

Мегерем, бу вагт бирибарың гудраты билен Аман ага оғлуның шум тәлей бендилигинден саг-аман дашына чыканлыгына, оғлуның эдил хәзир «Кака жан!» дийип, тагзым эдип дуршуна бегенип, ол, белки, ятан еринден тирсегине галяндыр, өзүниң гелжекки несLINE бирибардан олам ягшы дилеглер эдйәндир, ямандан, бела-бетерден гораяндыр.

Деря, мен, херимиз бир чүммүк гумы атамызың маза-рындан элимизе алып, әхли әден этмишлеримизиң гүнә-



сини өтмегини мазар болуп ятан атамыздан, бүтин ятан мөмин-мусулманлардан, бейик гудратлыдан дилег этдик, ятанлара иман диледик. Гун ере эңегини беренде, биз эййәм гонамчылыктан сайланып, оба тарап гидип бар-ярдык.

Биринжи китабың соңы.

---

*Редакторы*

К.Кулыев


*Сурагчы*

Б.Каров

*Оригинал-макетти тайярлан*

Г.Жбанов

«Туран-1» неширяты. Ашгабат. ДОСААФ проезди, 6



Дурмус - кын сеш.  
йонг, ярадан бизи  
лечи уметлерден,  
говя адамлерден  
айырмасын,  
гедерке окетсын!

Д. Крз